

АЗЭРБАЙҶАН
ШИФАҢИ ХАЛҢ
ӨДӨБИЈАТЫНА ДАИР
ТӘДГИГЛӘР

VI

АЗƏРБАЈЧАН ССР ЕЛМЛƏР АКАДЕМИЈАСЫ
НИЗАМИ адына ƏДƏБИЈАТ ИНСТИТУТУ

АЗƏРБАЈЧАН ШИФАНИ ХАЛГ ƏДƏБИЈАТЫНА ДАИР ТƏДГИГЛƏР

Алтынчы китаб

«Елм» нəшријјаты
Бакы — 1981

Азәрбајҹан ССР Елмәр Академијасы
Редаксија-Нәширјјат Шурасынын
гәрары илә чап олунур

Редактору ИСРАФИЛ АББАСОВ

© «Елм» нәширјјаты, 1981

И $\frac{70202-000}{M-655-81}$ 45—81

БИР ТАРИХИ ҲАГИГƏТИН ЕПОСДАКЫ ИЗЛƏРИ

Азәрбајчан дилинин, әдәбијјатынын, инчәсәнәтинин, фәлсәфи фикринин чохчилдли тарихләринин јазылмаға баһланмасы бир сыра елми мәсәлэләрин һәлли зәрурәтини ирәли сүрмүшдүр. Сөз сәнәтимизин XIII әсрдән габәткы нүмунәләринин һансы дилдә јазылмыш олдуғунул мүәјјәнләшдирилмәси бу мәсәлэләрдән биридир.

Акад. М. Ариф јазыр ки, «Һеродот, Страбон, Ариан, Птолемер кими јунан вә рома алимләри гәдим Азәрбајчанын дәвләт гурулушу, шәһәрләри, иғтисадијјаты, бу өлкәдә јашајан халғларын дилләри, мәдәнијјәтләри, әфсанәләри вә нағыллары һагғында гијмәтли мәлүматлар верирләр»¹. Һәсәноғлу гәзәлинин бир дилдә јазылдығыны, онун бир нечә илдә јарадылмасынын мүмкүн олмадығыны, дилинин исә чох мәһсулдар вә дәрин көкләрә малик дил олдуғуну сөјләјән мүәллиф гејд едир ки, «халғ әрәб вә фарс дилләри илә јанашы нәғмә, нағыл, бајаты, аталар сөзү кими шифаһи халғ јарадычылығы нөвләринин бәди ифадә васитәләри олан Азәрбајчан дилиндән дә истифадә едирди ки, бунунла да јазылы әдәбијјата кечмәк үчүн зәмин һазырланырды»².

Бслә дәрин көкләрә малик олан бу дил һәлә X әсрдә Шәргдә кениш јайылмышды. Бу дил јазылы әдәбијјатымызын әсасыны тәшкил едән јүзләрлә нағыл, әфсанә, рәвәјәт, нәғмә вә с. кими зәнкин шифаһи әдәбијјат жанрларыны јаратмышды. Нәһајәт, бу дил о дил иди ки, X—XI әсрләрдә «Китаби-Дәдә Горғуд» кими монументал бир епосун јазылы абидәсинә малик иди. Лакин М. Арифин гејд етдији кими «Китаби-Дәдә Горғуд» X—XI әсрләрә аид олса да, шифаһи халғ поезијасынын узун инкишафынын јсқуну иди; бурада һәтта исламијјәтдән әввәлки епос үнсүрләрини горујуб јашадан гәдим әфсанә мотивләри дә өз инкишасыны тапмышды.

Доғрудан да, гәдим көкләрә малик олан фолклор жанрларынын бу дилдәки нүмунәләринин сәлчуг оғузларындан сонра јаранмыш олдуғуну тәсәввүр етмәк мүмкүн дејилдир. Лакин биз бир жанрдан ики нүмунә көс-

тәрмәклә кифајәтләнәчәјик. О нүмунәләр бунлардыр: «Әрәб нәди, чораб пәди?...», јахуд: «Әрәб өлдү, ган дүшдү».

Бу нүмунәләрин әрәб истиласындан сонра јаранмыш олдуғларына инанмағ мүмкүндүрмү? Ахы бунлар елә ифадәләрдир ки, онлары әрәбин чорабсыз ајағыны, еләчә дә әрәб өлән јердә ган дүшдүјүнү көзләри илә көрмәјәнләр јарада билмәздиләр.

Азәрбајчан мәрасим нәғмәләринин дә әксәријјәти беләдир. Мәсәлән:

Сәмәни, сахла мәни,
Илдә көјрдәрәм сәни.

— VII әсрдә исламијјәти гәбул едиб мүсәлманлашаң, X—XI әсрләрдә исә артығ тамамилә мүсәлман аллаһына е’тигад бағламыш, һәтта фанатикләшмиш азәрбајчанлы «сәмәни»нин өмүр узатмағ гүдрәтинә инанардымы? Сөз јох ки, бу гүдрәти аллаһдан алыб сәмәнијә верән шаир мүтләғ кафир е’лан едиләрди. Инсаны аллаһа бәнзәдән сәнәткарларын башына олмазын чәзалар кәтирилдији мә’лумдур. Сәлчугиләр ислам динини мүдафиә етмәклә тејмуриләрдән һсч дә керидә галмырдылар.

Шифаһи әдәбијјатын бир сыра жанрларындан сајсыз-һесабыз белә мисаллар кәтирмәк олар. Лакин бурада Салман Мүмтазын Ширванлы Гасым һағгында јазмыш олдуғу мегаләни хатырлатмағы вачиб билирик.

Мүтәхәссисләр бу фикирдәдиләр ки, Һәсәноғлунун гәзәли Азәрбајчан јазылы әдәбијјатынын илк гарангушу дејил, узун өмүрлү гарагушудур. Салман Мүмтазын 1929-чу илдә вердији мә’луматдан исә көрүнүр ки, бу гарагуш тәк дејилмиш. Һәсәноғлу јазылы әдәбијјатын гарагушу идисә, Ширванлы Гасым исә сл әдәбијјаты тәрзиндә јарапан ше’рин гарталларындан иди. С. Мүмтазын јаздыгына көрә, Ширванлы Гасым о гәдәр шөһрәтли шаир иди ки, Јунис Имрә кими танышмыш бир сәнәткар онунла һесаблашыр, һәтта ондан чәкинирмиш: «Молла Гасымдан әдәбијјатымыза јадикар олагаг ики тәчнис вә бир ше’р галмышдыр. Бу ше’рләрин биринә Јунис Имрәнин нәзирәси дә мә’лумдур ки, иддиамызы тәсвиб вә тәсдиг етмәкдәдир»³. Һәмин тәчнисләрдән бири будур:

Кәлбин тәк гапында пәјибәндәм мән,
Санма ки, вәфадә ја Сәнәм, сәнәм...
Өзүн ки, билирсән, дәрдмәндәм мән,
Јетмәзсән дәрдимә ја Сәнәм, сән һәм.

Әкәр С. Мұмтаз дүз дејирсә, јә'ни Ширванлы Гасым, доғрудан да, Јунис Имрә илә, Нәсәноғлу илә мұасир олмушса, биз ел тәрзиндә јаранан ше'римизин, хұсусилә јүксәк сәнәткарлығла јазылмыш тәчнискәримизин дә тарихини чох гәдимләрдә ахтармалыјығ.

Шүбһәсиз ки, Ширванлы Гасым нә гәдәр мұдрик вә истә'дадлы сәпәткар олса да, бу дили бир вә ја бир печә илдә тәкбашына јарада билмәзди.

Бүтүн бу јазылы вә шифаһи әдәбијјат нүмунәләри истәр-истәмәз Ә. Дәмирчизадәнин ашағыдакы сөзләрини јада салыр: «Бу китабын дилиндә данышан оғузлар һәлә VII, VIII вә IX әсрләрден әввәл Орта Асијада Мавәраүн-нәһрдә һәјат сүрән, мұхтәлиф тајфаларла о гәдәр дә гарышмамыш вә нисбәтән «саф» галмыш олан оғузлар дејилләр; бу оғузлар Гафгаза кәлмиш, һәм түрк дилли вә башга дилли јерлиләрлә, һәм дә дикәр түрк дилли тајфаларла гајнајыб гарышмағла өз јени кејфијјәти илә азәрбајчанлыларын тәркиб һиссәсинә чеврилмиш олан оғузлардыр»⁴.

Ә. Дәмирчизадәнин нәзәрдә тутдуғу «түркдилли јерлиләр вә дикәр түрк дилли тајфалар» кимләр идиләр?

Зәннимизчә булар, јахуд буларын бир гисми чох гәдимләрден бу јерләрдә јашајан јерли оғузлар идиләр ки, онлар эпосларда чох ајдын изләр вә әләмәтләр гојмушлар.

Оғузлар һағгында бир сыра мә'хәзләр вардыр. Булардан биринчиси тарихчиләрин вердикләри мә'луматдыр. Мисал үчүн, «Азәрбајчан тарихи»ндә бу һағда белә јазылмышдыр: «Он биринчи әсрин орталарында Азәрбајчан вә Шәргин бир сыра башга өлкәләри Оғузларын шахәләриндән бири олан сәлчугиләр, јә'ни Орта Асијадан чыхмыш түрк көчәри тајфалары тәрәфиндән ишғал олундулар».⁵ Көрүндүјү кими, анчаг Сәлчуг оғузлары һағгында олан бу мә'лумат чох гысадыр. «ССРИ тарихи»ндә верилән мә'лумат исә бурадакындан хејли фәргли шәкилдәдир: «Ерамызын икинчи-дөрдүнчү әсрләриндән башлајан тајфа ахынларынын әсасыны оғуз-түрк тајфалары тәшкил едирди».⁶

Икинчи мә'хәз јарымтарихи, јарымәфсанәви характерли әсәрләрди:

1) Акад. Вл. Гордлевски бу фикирләдир ки, оғузлар сәлчугиләрдән чох-чох габаг бу јерләрин сакинләри имишләр⁷.

2) В. В. Бартолд «Китаби—Дәдә Горгуд»дакы оғуз гәһрәманларынын фәалијјәтини исламијјәтин биринчи әсринә аид едир⁸.

3) Әбдүлхалиг Короғлунун әрәб тарихчиси Мәһәммәд ибн Вагидијә әсасланараг вердији мә'лумата көрә, оғузлар Гафгаза вә Анадолуја сәлчугиләрдән бир нечә әср әввәл кәлмишләр.⁹

4) Әнвәри һәтта Оғузун доғум вә өлүм тарихләрини дә верир: 636—829 (һичри)¹⁰.

5) «Диярбәкријјә» мүәллифи Әбубәкр Тһһрәнијә көрә, оғузлар VII әсрдән Гафгазда јашајырлар¹¹.

6) «Дәрбәнднамә»дә Дәрбәнд Бајат гапысы адланыр ки, бу да оғуз гәбиләләриндән биринин адыдыр¹². Башга оғуз гәбиләләринә нисбәтән бу гәбилә Азәрбајчанла даһа чох бағлы олмушдур. Азәрбајчанда һәлә бу күн дә онларча Бајат адлы јерләр вардыр. Оғуз гәбиләләринин адлары илә бағлы бир сыра ше'р формалары вә мусиги һавалары да јашамагдадыр ки, булардан ән башлычасы бајатылардыр. Дәдә Горгуд, Фүзули, Вагиф кими көркәмли шәхсијјәтләрин бу гәбиләдән олдугларыны јазанлар аз дејилдир.

7) Ниһад-Сами Банарлы «Рәсмли түрк әдәбијјаты тарихи»ндә јазыр ки, оғузлар һәлә Һун дәвләти заманындан бурада јашамышлар.

8) Шамил Чәмшидовун вердији мә'лумата көрә, Адам Олеари Дәрбәнддә олдугу заман јерли гочалардан Дәдә Горгудун Мәһәммәдлә мүасир олдугу һаггында чохлу рәвајәтләр ешитмишдир.¹³

9) Дәдә Горгудун Мәһәммәдлә мүасир олуб VII әсрдә-јашадығыны Рәшидәддин дә јазыр¹⁴.

10) «Бәһрәл-Әнсаб»ын мүәллифинә көрә Бајандур хан Азәрбајчана һәтта исламијјәтдән 7 әср әввәл кәлмишдир¹⁵.

11) Әбдүлгази исә өз «Шәчәрәји-Тәракимә»синдә оғузун Мәһәммәддән 4000 ил әввәл јашадығыны јазмышдыр.

Оғуз вә оғузлар һаггындакы јарымтарихи, јарымәфсанәви мә'хәзләрдән башга үчүнчү бир мәнбә дә вардыр ки, о да кениш мә'налы епосдур.

Јухарыда көздән кечирдијимиз мә'хәзләрин икисинин дә вердији мә'лумат әслиндә кәпиш мә'налы епоса, хүсусилә онун дастан, рәвајәт, тарихи әфсанә жанрларына истинад едир. Буларла нәзәрдә тутдугумуз үчүнчү

мә'хәз арасындакы фәрг анчаг ондан ибарәтдир ки, биринчиләр вә икинчиләр нә заманса, киминсә диггәтини чәлб етмиш, јазыја алынмыш, буна көрә дә тәм тарихи, јахуд да јарымтарихи әфсанә, рәвәјәт һесаб едилмишләр. Бу- нун ән көзәл нүмунәси тарихи бабасы адландырылмыш Неродотун «Тарих» әсәридир. Јазыја дүшмәмиш епос исә Неродотларын әлиһә кечмәмиш, гәләм саһибләринин зөвгүнә, дүнјакөрүшүнә ујғун кәлмәмиш, буна көрә дә китаблара дахил едилмәмишдир. Лакин халг онун һа- мысыны да олмаса, мүәјјән һиссәсини һафизәсиндә, бејнин- дә, үрәјиндә бәсләјәрәк әсрләрлә јашатмышдыр. Буна көрә дә акад. Греков епосу халгын өзү тәрәфиндән јара- дылмыш тарихи адландырмышдыр. М. Горки ону ажры- ажры фәрдләр тәрәфиндән јазылмыш тарих китабларын- дан етибарлы мә'хәз һесаб етмишдир. Јусиф Вәзир исә јазмышдыр: «Өлкәшүнаслыгда тарихи китабларын вә тарихи аби-дәләрин тәдгиги кафи дејил. Тарихи тәдгиг ет- мәк үчүн филодожи тәһлилә, халг әдәбијјатына, ел адәт вә етигадларына мүрачиәт етмәк биринчи мәсәләләр- дән олмалыдыр. Нәр сөз бир тарих јувасыдыр»¹⁶.

Бир сөзлә, Оғуз һаггындакы үчүнчү мә'хәз бу епони- мин өзү дә онун ады илә бағлы гәбиләләр, тајфалар, ел, оба, јурд, вәтән һаггында дүзкүн мә'лумат верән кениш- мә'налы епосдур ки, онун да сон мәрһәләсинин ән көзәл нүмунәләриндән бири «Китаби-Дәдә Горгуд» бојлары- дыр.

Мә'лумдур ки, епосда һеч бир бојун мәһз слә бу әсрлә бағлы олдуғуну сүбүт едән әсаслы һеч бир дәлил јохдур. Аби-дә она көрә Х—ХІ әсрләрә аид едилир ки, биз сәлчу- гиләр ахынынын бу әсрләрдә баш вермиш олдуғуна, оғуз- ларын да бураја бу илләрдә кәлдикдәри һаггында јазы- ланлара еһкам кими инанмыш, әсил һәгигәти үзә чыхар- мағ үчүн сә'ј кәстәрмәмишик.

Дејиләнләрдән белә бир нәтичә чыхарылмамалыдыр ки, «Китаби-Дәдә Горгуд»у бизә мә'лум олан шәкилдә бүтөв бир ваһид кими гәдимләрә чәкмәк истәјирик. Әл- бәттә, бу мүмкүн дејил. Она көрә мүмкүн дејил ки, аби- дә әрәб әлифбасы илә јазылмыш вә онун мәтниндә бир сыра елә әламәтләр вар ки, онлар истәр-истәмәз сонрақы әсрләри јада салыр. Лакин бурадакы бојларын һа- мысынын бирликдә јазыја алынмасы, сонралар үзүнүн көчү- рүлмәси, нәһајәт, јајылмасы просеси вардыр ки, булар һеч дә ејни шеј дејилдир.

Эсэрин Дрезден нүсхэсинин тэдгигиндэ, биз, үмумий-
јэтлэ, бу эпосун Азербайчанда илк нашири олуб, онун
мүкәммәл тэдгигинин тәмелини гојан академик Һәмид
Араслыја борчлујуг. Бу нүсхэнин сонралар көчүрүлмүш
олдуғуну, мәтнә әләвәләр едиб, онда ихтисарлар апарыл-
дығыны, бә’зи сөzlәрин дәјишдирилдијини Ватикан нүс-
хәси дә тәсдиг едир.

Әкәр бу әсәр, доғрудан да, сәлчугиләрлә бағлы олсај-
ды, јахуд бә’зән зәнн едилдији кими, онлар тәрәфиндән
кәтирилмиш олсајды бојларда бу барәдә һеч олмазса
бирчә әләмәт оларды, јахуд да һадисәләр Кәнчәдә, Бәр-
дәдә, Нахчыванда, Әлиндәдә, Дәрәшамда, Көјчәдә, Дәр-
бәнддә чәрәјан стмәзди.

Епосда тә’риф олуан гәһрәмәнлар бу јерләри Оғуз
елләри адландырыр, өзләринә ана Вәтән билирләр. Бү-
түн эпосда бирчә кәлмә дә олсун «Дәрбәнд архасы» һаг-
гында, орадан кәләнләр һаггында сөһбәт кетмир.

Бизә чох әсаслы көрүнән бу вәзијјетә вә бир сыра
башга дәлилләрә көрә белә бир гәнаәтә кәлмәк олар ки,
бу әсәрдә тәсвир олуан оғузлар Сәлчуг оғузларындан
чох габагларда бурада јашајан јерли оғузлардыр. Буну
сүбүт едән дәлилләр чохдур.

Әкәр бу эпосун лап X—XI әсрләрдә јараныб гәләмә
алынмыш олдуғуну гәбул етсәк белә, әсэрин өзүндә дә-
фәләрлә дејилдији кими, бурада тәсвир олуан һадисә-
ләр даһа гәдимләрдә баш вермиш, онлары гошуб, дүзүб,
дастан јарадан Дәдә-Горгудун өзү дә хејли габагларда
јашамышдыр. Әсәрдә белә дәлилләр чохдур. Биз онлар-
дан бә’зиләрини јада салмагла кифајәтләнчәјик.

1) Дастанын «Мүгәддимә»синдә чох ајдын бир шә-
килдә дејилир ки, «Рәсул әлејһүссәләм заманына јахын
Баят бојундан Горгуд ата дерләр бир әр гопду»¹⁷.

Бу сәнәткарын әкәр 100 илдән артыг јашадығы гәбул
олунса белә јенә дә онун өмүр тарихи VIII әсрдән бу
тәрәфә кечә билмәз.

2) «Газан ханын евинин јағмаландығы» бојда Бәкдүз
Әмән һаггында дејилир: «Варубән Пејгәмбәрин үзүн кө-
рән, кәлүбән Оғузда сәһабәси олан... Әмән чапар јет-
ди...»¹⁸.

Демәк, эпосун адлы-санлы алпларындан бири олан
Әмән дә Мәһәммәдлә бир әсрдә јашамышдыр.

3) Акад. Бартолд демишдир ки, «Оғуз әсри», јә’ни

гәһрәманларын јашадыглары вахт узаг кечмишә, исламийјјәтин I әсринә аиддир¹⁹.

Епосда чәрәјан едән һадисәләрин вә тә'рифләнән гәһрәманларын бундан да габагкы әсрләрлә бағлы олдуғларыны көстәрән башга әламәтләр дә чохдур.

1) Әсәрин мүхтәлиф бојларында, һәтта «Рәсул әлеј-һүссәлам заманына јахын Бајат бојундан» чыхмыш олан Дәдә-Горгуд да дәфәләрлә дејир ки, «ганы өјдүјүм бәј әрәнләр, дүнја мәним дејәнләр? Әчәл алды, јер кизләди, фани дүнја јенә галды...»

Демәк, Дәдә-Горгуд да әслиндә өзүндән, јә'ни VII әсрдән чох әввәлләрдә баш вермиш һадисәләрдән, бу һадисәләрдә әсас рол ојнамыш гәһрәманлардан сөһбәт ачмыш вә онлар һаггында дастанлар гошмушдур.

2) Ә. Дәмирчизадә, сөzlә дә олса, бу оғузларын јашадыглары әразинин тәгриби хәритәсини чызмыш вә һағлы олагаг демийшдир: «Дастанларда һадисәләрин кедишиндән белә мә'лум олур ки, бунларын гоншулуғунда јашајанлар ја хачпәрәстләрдир, ја да бүтпәрәстләрдир»²⁰. Мүәллифин «хачпәрәст» дедикдә кимләри нәзәрдә тутдуғу бизә мә'лум дејил, бүтпәрәстләрдән данышмасы исә тамамилә дүздүр. Епосда бир нечә дәфә адлары чәкилән күрчүләр хачпәрәст дејил, бүтпәрәстдирләр. Бир мисала нәзәр салаг. Бәкилоғлу бојунда кафир дејир: «Оғлан, алындынса танрынамы јалварырсан? Сәнин бир танрын варса, мәним јетмиш ики бүтханам вар»²¹.

Хатырладаг ки, Рәшидәддин оғузларын төкаллаһлы олдуғларыны гејд едир. Анчаг бу мүсәлманлыг дејил. Бурадакы «бир танры»да һәлә мүсәлман аллаһы дејил. Оғузларын әксәријјәти исламијјәтдән дә әввәл төкаллаһлы имишләр.

3) Бојларын сонунда мәсчидләрдән, килсәләрдән данышылып, бә'зән аллаһын ады чәкилир, намаздан, дәстәмаздан сөһбәт кедирсә дә, һәр һалда дастанда тәсвири верилән аләмдә мүсәлманлығын чох зәиф олдуғу шүбһәсиздир. Белә мотивләр ашкар шәкилдә сонракы уғунлашдырмадыр вә чох күман ки, сон катибин әлавәләридир.

Мүсәлманлығын чох зәиф олмасы бир сыра мә'лум андлардан, алгыш вә гарғышлардан, гадына мүнәсибәтдән, дини мәсәләләрин гарышдырылмасындан вә саирәдән башга Горгудун өз образындан, онун тәгдирә бојун

эјмәмәсиндән, өлүмдән горхмасындан, мусигинин гүдрәтинә архаланмасындан, нәһажәт, һәтта адындан да көрүнмәкдәдир. Акад. Бартолд јазмышдыр ки, Дәдә-Горгуд ады илә бағлы олан бу әсәр чох чәтин ки, Гафгаз мүһитиндән кәнарда јаранмыш олсун²². Бартолдун дедијинә ону әләвә етмәк олар ки, бу бојлары јашадан озанлар, әсасән, Азәрбајҗанда јашамышлар (Кәнчәдә һәтта бу күн дә Озанлар мәһәлләси вардыр).

Бу чаһаншүмүл епосун, доғрудан да, X—XI әсрләрдән чох-чох габагларла бағлы олдуғуну башга дәлилләр вә әләмәтләрлә дә сүбут етмәк мүмкүндүр. Мәлумдур ки, Оғуз епосу јалныз «Китаби-Дәдә Горгуд»дан ибарәт дејил. Бу бојлар, үмумијјәтлә, Азәрбајҗан епосунун орта мәрһәләсинин, Оғуз епосунун исә сон мәрһәләсинин мәһсулудур. Даһа гәдим мәрһәләләрин Оғуз епосу исә бир тәрәфдән ибтидаи әсатир епосу нүмунәләриндән, диһәр тәрәфдән исә реал һадисәдәрлә сәсләшән тарихи әфсәнәләрдән ибарәтдир. Бунлардан, ән марағлысы, шүбһәсиз ки, әсатир епосдур. Бу әсәрә көрә Оғуз гәбиләләринин епоними, јә'ни чәдди-гәдими Оғуз хан, јахуд Оғуз хагандыр.

Бу епосун ән гәдим версијасына көрә Оғуз бүтүн гәдим епосларын гәһрәмәнларына хас олан әсас хүсусијәтләри өзүндә топламышдыр. Ән гәдим епослардан Шумер «Гилгамеш»и, күрчү «Амираниани»си, адыкәј, осетин, абхаз Батразы, гәдим «Авеста»нын-«Јәм»и вә онун башга формасындан ибарәт «Шаһнамә», «Чәм»и, јә'ни Чәмшиди дә ибтидаи әсатир епосунун илк мәдәни гәһрәмән сурәтләридир. Бүтүн бунларын һамысы илә бизим оғузун бирчә фәрғи вардыр: о да бундан ибарәтдир ки, бу гәһрәмәнларын әсас функцијаларындан бири инсанлара, јә'ни мәнсуб олдуғлары гәбиләјә, тајфаја од кәтирмәкдән, онлары одла тә'мин етмәкдән ибарәтдир. Оғуз да исә бу јохдур. Оғуз сурәтинин јахшы баша дүшүмәси үчүн лазым олан әсас ачар мәһз бундан ибарәтдир. Бу версијаја көрә Оғуз ата тәрәфдән тотемлә, ана тәрәфдән исә ишыгла әлагәдардыр. Онун анасы Ај Гағандыр. Әсатирә көрә күнләрин бириндә о, дуа едәркән һава гаралмыш, көјдән мави рәнкли бир ишыг дүшмүшдүр. Күнәшдән дә, ајдан да парлаг олан һәммин ишығын ортасында көзәл бир гыз вар имиш. Оғуз бу гызы севәрәк алмыш, онларын үч оғлу олмушдур. Биринин адыны Күн

хан, о биринин адыны Ај хан, дикәринин адыны исә Улдуз хан гојмушлар.

Күнләрин бириндә Оғуз бир көлүн кәнарында гочаман бир ағачын коғушунда көзәл бир гыз көрмүш, ону да севәрәк алмыш, ондан да үч оғлу олмушдур. Адларыны Кәј хан, Дағ хан, Дәниз хан гојмушлар.

Көрүндүјү кими, Оғузун өзү, анасы, арвадлары вә ушаглары ишыгла бағлыдырлар. Буна көрә дә, онлар башга халгларын әсатири епосларынын мәдәни гәһрәманлары кими анчаг од кәтирмәк вәзифәсини јеринә јетирмәмишләр. Бизчә, бу ибтидаи әсатир Оғуз епосунун ән гәдим нүмунәсидир. Инкишафын бундан сонракы мәрһәләсинин нүмунәләрини исә Рәшидәддин вә она әсасланан Әбүлгази вермишләр. Бир-биринә чох бәнзәјән бу версијаларда ата артыг тотемликдән чыхмышдыр. О артыг инсандыр. Ады да Гара хандыр. Бу версијаја көрә Оғуз анадан оландан сонра сүд јемир. Рәшидәддинә көрә, һәр кечә анасынын јухусуна кириб ону тәк олан аллаһа иман кәтирмәјә чағырыр. Бу тәкаллаһлылыгыдыр. Лакин һәлә мүсәлманлыг дејил. Әбүлгазидә исә о, анасыны доғрудан-доғруја исламијјәтә дә'вәт едир. Ана мүсәлман олур. Оғуз бөјүјүр. Гара хан нөвбә илә үч гардашы гызыны она алыр. Оғуз бунлары да исламијјәтә дә'вәт едир. Бу дә'вәти анчаг кичик әмигызы гәбул едир. Әввәлки әмигызлары ишин үстүнү ачырлар. Ата илә оғул вурушур. Гара хан өлдүрүлүр. Оғуз гәлиб кәлйр. Ел. онун ады илә оғуз елләри адланыр. О да бу елин епоними, јә'ни чәдди-гәдими олур.

«Оғуз» сөзүнүн мүхтәлиф изаһлары мә'лумдур ки, онлардан үчү Оғуз сурәтинин кечирдији инкишаф мәрһәләләри һаггында тәсәввүр јаратмаг бахымындан даһа артыг диггәти чәлб едир.

Бир груп тәдгигатчылар «оғуз» сөзүнү «оғ» көкүндән вә «уз» шәкилчисиндән ибарәт билиб, «оғ»ун гәбилә, «уз»ун исә чәм шәкилчиси олдуғуну јазыр вә беләликлә, «оғуз» сөзүнү «гәбиләләр», «гәбилә бирләшмәси» кими изаһ едирләр.

Икинчи груп тәдгигатчыларын фикринә көрә «Оғуз» тотемизмлә бағлыдыр. Бу иддиаја көрә, гәдим инсанын әкинчилик тәсәррүфатына кечмәси илә бағлы олараг јенйчә әһлиләшдирилмиш өкүз тотемләшдирилмишдир ки, бу да Марксын мәшһур тә'бири илә дејилсә, «тәсәввүрдә

вә тәсәввүрүн јардымы илә мүѳјјән шәклә салынмыш», епонимләшдирилмишдир.

Үчүнчү изаһа көрә исә, Оғуз ишыг, од, јахуд ишығын, одун һамиси демәкдир.

Бу изаһларын үчүнүн дә ајры-ајрылыгда тәрәфдарлары вардыр. Бизчә, бу изаһларын үчү дә дүздүр, тәрәфдарлар да һағлыдыр. Бунлар она көрә бир-бириндән фәрғлидирләр ки, һәрәси бу сурәтин инкишафынын бир мәрһәләсини изаһ едир. Биринчиси, јә'ни ән гәдими бу сөзүн гәбиләләр шәклиндә изаһыдыр ки, бунун, доғрудан да, белә олдуғуну «үч оғуз», «доғгуз оғуз» вә с. гәбилә бирләшмәси адларынын мөвчудијјәти кәстәбир. Мә'лумдур ки, «үч оғуз» үч гәбиләдән, «доғгуз оғуз» исә доғгуз гәбиләдән ибарәт бирләшмәләр демәкдир.

Икинчи мәрһәләдә, јә'ни әсрләр кечдикдән сонра бу елләрин башбилән дастанчылары сөзә әсатири бојалар чәкмиш, ону бирләшмәнин тәшәккүлүндә иштирак етмиш олан әсас етник үнсүрләрин, јә'ни дөрд гәбиләнин ән әсас тотемләринин әламәтләри илә бәзәмиш, өзләринә чәдди-гәдим, јә'ни епоним дүзәлтмишләр.

Үчүнчү мәрһәләдә тотемә олан е'тигад арадан галхмыш, тәк аллаһа мејл гүввәтләнмишдир. Бу мәрһәлә Рәшидәддин әфсанәсини јаратмыш, исламијјәти гәбул етмиш Әбулгази Оғузуну исә мүсәлман тәблиғатчысына чевирмишдир.

Бу дөврдә артыг ата, бир сыра башга мә'налары илә бирликдә һәм дә әнкин сәма, дәрин зүлмәт; гаранлыг кечә демәк олар Гара хана чеврилмишдир ки, ондан төрә-јиб, ону мәһв едән өвлад олар, фәчр олар, ишыг олар.

Әсатир гәдим инсан бәдии тәфәккүрүнүн чох мүрәккәб вә тәдгиги вачиб олан саһәләриндән биридир. Әкәр онун өјрәнилмәси лүзүмсуз олсајды, К. Маркс јуан әсатиринә бөјүк әһәмијјәт вермәз, Прометеји әзәмәтли сурәт ки-ми гижмәтләндирмәзди. Биздә бу саһә аз ишләнмишдир. Бу саһәдә мүвәффегијјәтләр газанмыш Мирәли Сејидовун иши диггәтәлајигдир. Лакин унутулмамалыдыр ки, әсатир, доғрудан да, мүрәккәб аләмдир. Тәсәдүфи дејил ки, онун јүзләрлә тә'рифи вардыр. Бу, о демәкдир ки, јүзләрлә алимин һәрәси она бир чәһәтдән јанашмышдыр.

Әсатирә ән јахшы тә'рифи К. Маркс вә М. Горки вермишләр. К. Маркса көрә, әсатир тәсәввүрдә вә тәсәввүрүн јардымы илә тәбиәт гүввәләрини мүѳјјән шәклә салыр, онлара галиб кәлиб, өзүнә табе едир, онлар үзә-

риндә һәгиги һакимијјәт илә дә јох олур²³. М. Горки исә демишдир ки, «Әсатир ујдурмадыр (јә'ни бәдин јарадычылыгыдыр), лакин ујдурмаг демәк һәјатын мә'насыны алыб образда тәчәссүм етдирмәк демәкдир»²⁴. Башга сөzlә, һәр бир әсатирин сурәтин әсл мә'насыны ахтармаг лазымдыр. Мә'лумдур ки, Прометей анчаг јупан гәләмни илә әзәмәтди антропоморф сурәт кими ишләнмишдир. Әслиндә исә санскрит дилиндә бу «тәкәр» демәкдир. Гәдим һиндлиләр оду ортасына ағач кечирилмиш тәкәри һәрләмәк јолу илә әлдә едирмишләр. Бу ади, реал һадисә одун тапылмасы кими бөјүк әһәмијјәтә малик олдуғу үчүн тәкәр Прометей јүксәклијинә галдырылмыш, Зевси алдадан әзәмәтли әзабкеш сурәтинә чеврилмишдир.

Әслиндә гәбиләләр, гәбилә бирләнмәси демәк олан Оғузу дастанчыларын бәдйи тәфәккүрү мәһз бу јолла инсан шәклинә салыб әзәмәтли чәдди-гәдимә чевирмиш, атасыны мүгәддәс тотемлә, анасыны Ајла әлагәләндирмиш, өзүнү исә су, һава, ағач, ишыг үнсүрләринин инсанлашдырылмыш рәмзләри илә евләндирмиш, бу издивачдан да Күн, Ај, Улдуз, Көј, Дағ, Дәниз адлы оғуллар төрәмишдир ки, әслиндә бу, «каинат» демәкдир. 24 оғуз гәбиләси бу издивачын, башга сөzlә, бу каинатын өвләдләрыдыр.

Мәһһур олдуғу халгларын һәрәсиндә башга бир шәкилдә тәләффүз едилән вә мүхтәлиф шәкилләрдә мә'наландырылан Короғлу ады да, еһтимал ки, әслиндә Оғуз гәбиләләри илә бағлыдыр. Шүбһәсиз, бслә мүрәккәб мәсәләләрдә бирдән-бирә һөкм вермәк чәтин олур. Буна көрә дә биз бу адын ја әсатирлә, ја сүлалә, ја да гәбилә ады илә бағлы олдуғу фикрини еһтимал етмишик²⁵. Бу адын да оғуз төрәси илә бағлы олдуғу ајдын шәкилдә көрүнүр. Бурада әсатир кими көрүнән үнсүр вә әламәтләр исә анчаг рәмз шәклиндәдир.

Јухарыда гејд етдик ки, әсас мәгсәд оғузлар вә гәдим азәрбајҗанлылар һаггында һәгигәтин спосдакы изләрини көздән кечирмәкдән, мүтәхәсисләрин диггәтини бу мәсәләјә чәлб етмәкдән ибарәтдир. Бу гәбиләләрин ады илә бағлы олан тарихи мә'луматлар, јарымтарихи әфсанәләр, «Китаби-Дәдә Горғуд» вә гәдим әсатирин Оғуз версијалары, мүхтәсәр дә олса, көздән кечирилди, ајдын олду ки, һәм «Китаби-Дәдә Горғуд» бојлары, һәм дә әсатирин оғуз епосу мәзмунча зәһн едилдијиндән чоһ гәдим әсрләрлә сәсләшмәкдәдир. Бунун, доғрудан да, белә

олдуғу бир сыра гоншу халгларын епосларындан во Оғузун гәдим тарихи шәхсијјәтләрлә ејниләшдирилмәсиндән дә көрүнүр. Мисал үчүн, осетинләрин мәшһур «Нарт» епосунда белә бир сәһнә вардыр.

Гәһрәман Батраз заманынын ән мәшһур көзәли олан Акула илә евләнмәк истәјир. Лакин ону башы көјләрә учалан дәмир галасындан ајырмаг мүмкүн дејил. Кәзмәк истәдикдә дә о, дәмир ганадларыны тахыб көјләрә галхыр. Ону јер үзүндә көрән олмамышдыр. Нартын ән гоча гәһрәманы Урузмаг Акуланы горхудуб галасындан јерә дүшүрмәји өз өһдәсинә көтүрүр. Бу әсәрдәки Урузмагын бизим Уруз бәјә, Асхартачын бизим Әфрасијаба, Батразын бизим Басата, Уајкын бизим Тәпәкөзә охшадығыны бир тәрәфә гојуб, јалныз ону гејд едәк ки, Урузмаг Акуланы ағурларын һүчуму илә горхудуб галадан ендирир; Нарта кәтирир. Ағурларын ким олдуғлары барәдә исә епосун 1949-чу ил Москва нәшриндә дејилир: «Агуры-название какого-то рода, возможна Огузы»²⁶.

Демәк, «Нарт»ын миладдан әввәлки XIII—VII әсрләрә аид олдуғу нәзәрә алынарса, онда демәк олар ки, Шимали Гафгаз дастанчылары Оғузлары һәлә о заманлар таныјырмышлар.

Оғуз хаган сурәтинин прототипинин миладдан үч әср әввәл јашамыш мәшһур һун һөкмдары Мете илә, миладдан дөрд әср габаг јашамыш мәшһур һөкмдар Шу илә дә бағлајанлар чохдур. Бу мәшһур һөкмдарын һәр икисинин мәнгәбәви һәјаты Оғуз ханын һәјаты һаггындакы тәфәррүатла чох сәсләшмәкдәдир. Белә гәдим тарихи шәхсијјәтләрдән бири дә Әр Тонга Алпдыр.

Алимләрин фикринә көрә, бу тарихи шәхсијјәт миладдан габаг чох кениш бир әразидә һакимијјәт сүрмүш Саглар дөвләтинин һөкмдарларындан олмушдур. Тәдгигата көрә, Фирдовсинин «Шаһнамә»дә тәсвиринә кениш јер вердији Әфрасијабын да прототипи һәмин бу Әр Тонга Алпдыр. Марағлыдыр ки, «Оғузнамә»нин «Топгапу» версијасына көрә Аруз ханын да атасынын ады Әфрасијабдыр. «Шаһнамә»дә Әфрасијабын гардашынын ады «Әгрир»дир ки, әслиндә бунун да «Аруз» олдуғуну сөјләјирләр. Рәшидәдинә көрә исә Әфрасијаб, јә'ни Әр Тонга Алп Оғузун атасы Гара ханын бабасыдыр. Ујғур «Оғузнамә»синә көрә Оғуз хаганын табелијиндә олан илк һөкмдар Алтун Гағандыр. Маһмуд Кашғаријә көрә исә һәмин Алтун Гаған Искәндәрлә вурушмуш сәркәр-

дэлэрдэн биридир. Белэликлэ, Оғузун миладдан габаг үчүнчү эсрдэ јашамыш олдуғуну иддиа едэн епос нүмүнэлэри дэ аз дејилдир.

«Китаби-Дәдә Горғуд»дан да көрүндүјү кими, оғузлар «Ич Оғуз», «Даш Оғуз» дејә ики јерә бөлүнмүшләр. «Ич Оғуз»ун мә'насы ајдындыр. «Даш» сөзү дэ кәнар демәкдир ки, бу мә'на «дашмаг», «кәнара төкүлмәк» сөзүндә инди дэ јашамагдадыр. «Ич оғузлар» мәркәздә јашајан оғузлар, «даш оғузлар» исә кәнарларда, сәрһәд бөлларында јашајанлар олмушлар ки, бунлар һәм дэ «Учог», јә'ни учларда јашајан гәбиләләр адланмышлар.

Марағлыдыр ки, һәмин «Ич оғуз» гәбилә бирләшмәси ады илә «Ишғуз» ады арасында чох ајдын јахынлыг вардыр. Бу мәсәләјә биринчи дәфә диггәти чәлб едән Шамил Чәмшидов тәдгигатында мүһүм нәтичәләрә кәлмишдир. Бурада анчаг ону гејд етмәк истәјирик ки, мүәллифин «оғуз», «ғуз» сөзүнүн «скиф»ләрлә, скифләрин исә «сак»ларла бағлы олмалары, онларын тәркибиндә исә түркдилли гәбиләләрин мөвчудийјәти, һабелә «Ич Оғуз», «Ишғуз»ла һазырда Шәки этрафында мөвчуд олан «Даш уз» вә «Ич уз» адлы јерләрин ејнијјәти һаггындакы мүлаһизәләрин чох марағлыдыр вә бу мәсәленин хүсуси, даһа дәрин тәдгигата еһтијачы вардыр. Бә'зи алимләр Шәкинин вә Зағаталанын гәдим сағларла бағлы олдуғларыны иддиа едирләр, бу мәсәлә диггәти даһа чох чәлб едир. Мә'лум олдуғу кими, һәмин ишғузларын скифләр олдуғуну көстәрән Дјаконов јуанларын скиф адландырыдығлары тајфаларын һамысынын һеч дэ скиф олмадығларыны²⁷, «Ашғуз» «Ишғуз» дөвләтинин VI эсрдә Мидијадан асылы олдуғуну гејд едир, ејни заманда јазыр ки, бу дөвләтин еразисини индики Шимали Азәрбајҗанда, һәтта Кәнчә этрафында ахтармағ лазымдыр. «Китаби-Дәдә Горғуд»дан мә'лумдур ки, «Ич оғузлар» Боз ок, «Даш оғузлар» исә Уч ок адланмышлар.

Бу бөлкүдәки икинчи сөзләрин һәр икиси «оғ»дур, јә'ни гәбиләдир. Икинчи тирәнин әввәлиндәки «уч» учғар демәкдир. Биринчи тирәнин «боз» ады дашымасы хүсусилә марағлыдыр. Бу сөз һаггында А. Н. Кононов јазыр: «Бозог истилаһына кәлдикдә бунун биринчи һиссәси, јә'ни «боз» мәнә ајдын дејил. Бу мәсәләнин мүбаһисәсиз дәгигликлә һәлли анчаг бу гәбилә тарихинин тәдгиги илә мүмкүндүр»²⁸.

Етираф едәк ки, бизи марағландыран мәсәлә дэ, әса-

халг ичәрисиндә јашадыгларына бахмајараг, бу нәғмә-
ләрдә дә архайкләшмиш вә ишләнилмәјән сөзләр аз де-
јилдир. Мәсәлән: јеј, тәпәл, ашыглыг вә с. Бу кими сөз-
ләр архайкләшдикләри кими, саја, сала, сапан, аван,
гору сөзләринин дә мә'налары тамам унутулмушдур.
Анчаг узун арашдырмалардан сонра мүәјјән олунду ки,
«саја» нәғмә, «сапа» мөһкәм, «аван» оғру, «гору» исә гол
демәкдир.

Мисалларын сајыны артырмаг да олар, лакин Шәкидә
јазыја алынмыш нәғмәнин бир бәндини јада салмагла
кифәјәтләнирик:

Һоду, Һодуну көрдүнмү?
Һодуја салам вердинми?
Һоду бурадан өтәндә
Гырмызы күнү көрдүнмү?

Әкәр јухарыдакы ағыда «ажин» дүнја илә, «өзләк»
исә заман илә әвәз едилмишсә, бурадакы «салам» да,
шүбһәсиз ки, исламијјәтдән сонра нәјин исә јериндә иш-
ләнмишдир. «Году» сөзүнүн (һоду, доду, күдү) мә'насы
һәлә аңлашылмајыбдыр.

Һәр чәһәтдән бир-биринә охшар, доғма олан бу ше'р
парчаларындан ибарәт нәғмә бу күн дә халг ичәрисиндә
јашајыр, ағы исә миладдан габаг VI әсрдә өлән бир адам
һаггында дејилмиш, миладдан сонра XI әсрдә Маһмуд
Кашғари тәрәфиндән јазыја алынмышдыр. Бизи дүшүн-
дүрән будур ки, әкәр Маһмуд Кашғари бу ағыны, доғру-
дан да, халгдан јазыја алмышса, јә'ни бу ағы, Әр Тонго
Алпын өлүмү күнләриндә дејилиб, әсрләр боју халгда
јашамыш вә XI әсрдә јазыја алынмышса, онунла бизим
гәдим әсрләрдән бәри топланыб вә XX әсрдә јазыја алы-
нан мәрәсим нәғмәләри арасындакы бу јахынлыг нә илә
изаһ олунмалыдыр. Јахуд әксинә: бу јахынлығын јахын-
лыг олмадығы нә илә әсасландырыла биләр?

МӘНБӘЛӘР

¹ М. А р и ф. История азербайджанской литературы (краткий очерк), Баку, 1971, сәһ. 3.

² Јенә орада, сәһ. 17.

³ С. М ү м т а з. Молла Гасым вә Јунис Имрә, «Ингилаб вә мә-
дәнијјәт» журн 1989, №1—2, сәһ. 42.

⁴ Ә. Д ә м и р ч и з а д ә. «Китаби-Дәдә Горгуд» дастанлары-
нын дили Бакы 1959-сәһ 23.

⁵ Азәрбајҹан тарихи, 3 чилдә, I чилд, Бакы, 1961, сәһ. 154.

⁶ Ш. А. Чәмшидов. «Китаби-Дәдә Горгуд»у вәрәгләркән, Бақы, 1969, сәһ. 51.

⁷ Вл. Гордлевский. Государство сельджукидов Малой Азии, М. — Л., 1941, сәһ. 22.

⁸ Книга моего Деда Коркута, М. — Л., 1962, сәһ. 8.

⁹ Х. Короглы. Огузский героический эпос, М., 1976, сәһ. 60.

¹⁰ Jenə орада, сәһ. 64.

¹¹ Jenə орада, сәһ. 19.

¹² Jenə орада, сәһ. 73.

¹³ Ш. А. Чәмшидов. «Китаби-Дәдә Горгуд»у вәрәгләркән, сәһ. 18—19.

¹⁴ Х. Короглы. Огузский героический эпос, Автореф. дисс. на соиск. ученой степ. док. фил. наук. М., 1969, сәһ. 6—7.

¹⁵ Jenə орада, сәһ. 71.

¹⁶ Азәрб. ССР ЕА Республика Әлјазмалары Фонду, арх, 26, Г—2 (48).

¹⁷ Китаби-Дәдә Горгуд, Бақы, 1962, сәһ. 11.

¹⁸ Jenə орада, сәһ. 40.

¹⁹ Книга моего Деда Коркута, сәһ. 8.

²⁰ Ә. Дәмйрчизадә. «Китаби-Дәдә Горгуд» дастанларынын дили, сәһ. 10.

²¹ Китаби-Дәдә Горгуд, сәһ. 130.

²² Книга моего Деда Коркута, сәһ. 120.

²³ К. Маркс и Ф. Энгельс. Сочинение, изд. 2., т. 12, сәһ. 731—738.

²⁴ М. Горький. О литературе, М., 1961, сәһ. 426—427.

²⁵ М. Һ. Тәһмасиб. Азәрбајҗан халг дастанлары (орта әср-ләр), Бақы, 1972, сәһ. 158—176.

²⁶ Нартские сказание, М., 1949, сәһ. 430.

²⁷ И. М. Дьяконов. История Мидии, М. — Л., 1956, сәһ. 242.

²⁸ А. Н. Кононов. Родословная туркмен, сочинение Абу-л-Гази-хана Хивинского, М. — Л., 1958, сәһ. 91.

²⁹ Азәрбајҗан тарихи, үч чилдә, I чилд, сәһ. 50.

³⁰ М. Сеидов. Азербайджано-армянские литературные связи, автореф. док. дисс. Баку, 1969, сәһ. 19.

³¹ Jenə орада, сәһ. 20.

³² Азәрб. ССР ЕА Республика Әлјазмалары Фонду, арх., 26, Г—1 (3), Г—10 (186).

сэн, һәммин бу сөзүн, бу адын сһтимал етдијимиз мә'насы олмушдур.

Мә'лумдур ки, Геродот алты Мидија тајфасынын ирандилли олдуғуну бир дөфә дө олсун гејд етмәмиш, әксинә, бир нечә јердә мидијалыларын Иран тајфалары олмадығыны сөјләмишдир. Мисал үчүн, онун әсәринин соң нәшриндә дејилдији кими, «Кир Мидија дөвләтини јыхмағ үчүн Иран тајфаларыны башына јығыр». Башга бир сәһифәдә исә охујуруг: «Бу күндән е'тибарән иранлылар өзләринә башчы тапдылар вә Мидија зүлмүндән гуртардылар». Јахуд Астијағ Гарпаға дејир: «Сәнин шә-рәфсизлијин учундан һеч бир тәсири олмајан мидија-лылар ағалыгдан дүшүб көлә олдулар. Иранлылар исә ағалыға галхдылар». Геродот бу һадисәләрә јекун ыура-рағ јазыр: «Беләликлә, Астијағ 37 ил шаһлығ етдикдән сонра һөкмранлыгдан мәһрум олду. Онун гәддарлығы үзүндән мидијалылар иранлыларә табе олмаға, онларә бојун әјмәјә мәчбур олдулар. Кирин оғлу Қамбиз исә Мисирдә өлдүјү заман Иран задәканларына дејир: «Инанын мәнә. Кир оғлу Смердис сағ дејил. Сәлтәнәт инди мағларын әлиндәдир. Иранлылар, әһәмәниләр, им-кан вермәјин ки, һөкмранлығ јенидән мидијалыларә кеч-син». «Азәрбајчан тарихи»ндә ајдын јазылмышдыр ки, «мидија тајфалары Иран дилли тајфалар дејилләр»²⁹.

Түркдилли гәбиләләрин һәлә ерадан габағ бу јерләрдә јашадығларыны ермәни вә күрчү алимләри дө гејд едирләр. Мирәли Сејидовун вердији мә'луматә көрә, ер-мәни мә'хәзләриндә көстәрилир ки, «түрк халғлары За-гафгазијаја миладдан габағ III әсрдә, бәлкә дө даһа га-бағ кәлибләр»³⁰. Мүәллифин вердији диқәр мә'луматә көрә исә XI әсрин мәшһур тарихчиси Леонши Морвелја јазыр ки, «Бизим (күрчүләрин) Бонтүрк, јахуд гыпчағ адландырдығымыз тајфа Күрүн мәнәбиндә јерләшмиш-ди»³¹.

Геродотун хәбәр вердији алты мидија тајфасындан биринин ады «муғ»-«мағ», биринин дө ады «Бус»дур. Јусиф Вәзир «Азәрбајчан сөзү әтрафында» адлы мөга-ләсиндә муғлар һаггында јазыр: «...муғлар әввәлләр Күр чајынын кәнарында сакии имишләр вә билахирә Муған сәһрасына енмишләр вә бу сәһраја өз адларыны вермиш-ләр»³².

«Бус» гәбиләсинин адынын «бус» вә «буз», еләчә дө «бос», јахуд «боз» шәкилләриндә јазылдығыны нәзәрә

алараг белә сһтимал етмәк олар ки, оғузларын әсас тирәси һесаб едилән «боз оғ» — Боз гәбилә, јахуд «боз» адлы гәбилә вә ја ады «боз олан» һәмин Мидија гәбиләсидир.

Ахы, биздә бир сыра ше'р формалары, еләчә дә тәғәнни вә рәгс адлары инди дә ајры-ајры Оғуз гәбиләләринин адлары илә јашамагдадыр. Бунлара мисал олараг бајаты, әфшары, варсағы көстәрмәк олар. Һәмин «буз»ларын да ады илә бағлы олан мәшһур «бозуғу» ашыг һавасы вә рәгс мусигиси һал-һазырда халг ичәриндә јашамагдадыр. Республикамызда олан Бузовна, Шаһбуз, Бузгов кими јерләр дә бу гәбиләнин ады илә бағлыдыр. Һәмин Шаһбуза, Бузгова Бичәнәк адлы јер чох јахын олдуғу кими, «уз», «оз» адлы јерләр дә вардыр. Бузовна Абшерондадыр. Бизчә, бу нә аби-ширин демәкдир, нә дә аби-шоран. Бу Әфшәрандыр ки, әфшарлар да мәһз елә Оғузун «Бозаг», јә'ни «Боз» гәбиләси тирәсиндәндирләр.

Јухарыда гејд едилди ки, оғузларын епоними һесаб едилән Оғуз ханы гәдим тарихи шәхсијјәтләрлә ејниләшдирмәк тәшәббүсү чох олмушдур. Белә шәхсијјәтләрдән бири Эр Тонго Алпдыр ки, онун да түркдилли сағларын башчысы олдуғуну иддиа едәнләр чохдур. Маһмуд Кашғаринин «Дивани-Лүғати-түрк»үндә һәмин Эр Тонго Алпын өлүмүнә дејилмиш бир ағыда белә бир бәнд вардыр:

Алп Эр Тонго өлдүмү?
Иссиз ажин галды ми?
Өзләк өвчүн алды ми?
Инди үрәк јыртылар.

Көрүндүјү кими, бизим индики ағыларымыз кими једди һечалы мисралардан ибарәт олан бу ағыда анлашылмајан икичә сөз вардыр ки, бири «ажин», о бири исә «өзләк»дир. «Ажин» дүнја, «өзләк» исә заман демәкдир. Ајдындыр ки, бунлар сонракы әсрләрдә фарс, әрәб сөzlәри илә әвәз едилдији үчүн инди анлашылмаз һала дүшмүшдүр. Бунлары чыхсаг, бәндин бүтүн башга сөzlәри дә, ифадә тәрзи дә, ше'р формасы да һал-һазырда биздә ишләнән шәкилдәдир. Бу мүнәсибәтлә бир сыра мәрасим нәғмәләринин бир даһа көздән кәнирликлә ајдын олур ки, һәмин нәғмәләрин дә һамысы бүтүн чәһәтләрдән ејнилә беләдирләр. Тәкчә ону гејд едәк ки, бу күн

АЗӘРБАҖЧАН НАҒЫЛЛАРЫНДА МҮСБӘТ ГАДЫН
СУРӘТИ

Һәр бир халгын һәјат вә мәишәтини, адәт вә е'тигадыны, истәк вә арзусуну, ичтимаи тәфәккүрүнү өјрәнмәкдә археолокијадан, лингвистикадан, јазылы мәнбәләрден башга, шифаһи әдәбијатдан, хүсусән онун бир жанры сајылан нағыллардан да кениш истифадә едилир. Һәм дә бу фајдаланма бә'зән јазылы мәнбәдән даһа гијмәтли олур. Буна көрә дә В. И. Ленин әдәбијат тарихчиләринин диггәтини халг нағылларынын тәдгигинә чәлб сдәрәк јазмышдыр:

«...Мәним вараглајыб нәзәрден кечирмиш олдуғум Н. Е. Ончуковун нағылларына бахын, — бурада диггәтләјиг јерләр вар. Биз, әдәбијат тарихчиләримизин нәзәрини бах бунлара чәлб әтмәлијик. Бунлар бу күн халг психолокијасыны өјрәнмәк үчүн даһа лазым вә вачиб олан әсл халг јарадычылыгыдыр»¹.

Халг ичәрисиндә јашамагда олан бир сыра нағыллар да мәдәршаһлыг дөврү галыгларынын, ибтидаи инсанын мүхтәлиф тәбиәт һадисәләри һаггындакы анлајышларынын, әмәк әләтләри ихтирасынын, һәјат һадисәләринә мүнәсибәтин вә саирәнин изләрини тапырыг. Бу мә'нада Азәрбајчан нағылларына нәзәр салдыгда орада халгын истәк вә арзуларыны тәчәссүм етдирән, онун азадлыг вә хошбәхтлијини горујуб сахлајан мәрд, чәсарәтли, ағыллы, тәдбирли гәһрәманларла гаршылашырыг. Белә гәһрәманлар ичәрисиндә гадынлар да хүсуси јер тутур. Олар өз фәдакарлыглары, бачарыглары илә кишиләрлә бир сырада дурур, чәсарәт вә ағыллы ишләри илә диггәти чәлб едирләр. Нағылларымыздакы мүсбәт гадынлар өз севкиләри уғрунда мүбаризә апарыр, шаһлара, јерли һакимләрә гаршы халг мүбаризәсиндә јахындан фәалијәт көстәрирләр.

Азәрбајчан нағылларында ағыллы, дәјанәтли, намуслу, вәфалы гадын сурәтләринин олмасы тәсадүфи дејилдир. Бу, һәр шејдән әввәл, зәһмәткеш халгын гадына бәсләдији мүнәсибәтлә әлағәдардыр.

Нағылларда гадына даим гајғы, һөрмәт вә мәһәббәт

Һисси вардыр. Гадынлар дөврүн мүнһүм ичтимаи һадисә-ләринин һәллиндә иштирак едир вә бу сәһәдә гаршыја чыхан һәр чүр маниәләрә гаршы мүбаризә апарырлар. Белә гадын сурәтләрини чәмијјәтдә тутдуглары мөвгеләринә, көрдүкләри ишләринә, характерләринә көрә шәрти олараг ики група ајырмаг олар: 1) Өз севкиләринә садиг галан, вәфалы, намуслу, мәрд, мүбариз гадынлар; 2) Чәмијјәт вә дәвләт ишләриндә дәрин зәкасы, бачарығы илә шөһрәт тапан гадынлар.

Биринчи група дахил олан гадынлар, гызлар ешг вә мәһәббәт јолунда һәр чүр чәфаја дөзүр, вәфа вә мәтанәт көстәрирләр. Бу гызлар арзуларына ујғун олараг сечиб севдикләри оғлана әрә кедирләр. Мәгсәдләринә чатмагда онлара мане олан дүшмән гүввәләрә гаршы чәсарәтлә мүбаризә апарырлар. Гејд етмәк лазымдыр ки, онлар әр сечмәк мәсәләсинә садәчә бир иш кими бахмырлар. Бунун үчүн һәр ики тәрәф бир-биринин бүтүн пис вә јахшы чәһәтләрини өјрәнир, чәтин сынаглардан чыхдыгдан сонра евләнирләр.

Гызлар чох заман оғланлары дивләр, әждаһалар, сәһрли гүввәләр илә дөјүш заманы-көстәрдикләри гәһрәмәнлыға, онларын ағыл вә бачарығына, кедәр-кәлмәз јоллардан мүвәффегијјәтлә гајытдыгларына, сәдагәтли, мәрд, мүбариз олдугларына көрә севирләр. Онлар истәр евләнәндән әввәл, истәрсә дә сонра истәдикләри оғлана сәдагәтли олур, әсирликдә, мүнәрибдә, узәг сәфәрдә олан севкилиләрини узун мүддәт көзләјир, шәр гүввәләрин, хаин инсанларын јалан вә һиләләринә алданмајыб, шөһәрләр кечиб, өлкәләр кәзиб, нәһајәт ахтардыгларыны тапырлар. Белә гызлар намус вә шәрәфләрини һәр шейдән үстүн тутурлар. Онлар һәр һансы бир гәһрәмәнла, һәтта севдији, лакин әрә кетмәдији оғланла сәфәрә чыхдыглары заман јолда, мешәдә, дағда вә јердә кечәләмәк үчүн бир јердә јатмалы олурлар. Белә һалларда доғрулуг вә намус символу олараг гылынчларыны сивириб орталыға гојдугдан сонра бачы-гардаш кими јатырлар. Мәсәлән, «Падшаһ»² адлы нағылда Пәри падшаһ тәрәфиндән тилсимли, кедәр-кәлмәз сәфәрә көндәрилән севкилиси Мәлик Әһмәди једди ил көзләјир. Гызын көзәллијинә ашиг олан вәзир оғланлары гуш ганына батырылмыш бир көјнәји Пәри ханыма көстәриб севкилисинин өлдүјүнү јаландан хәбәр вердикдә ағыллы гыз дүшмән һиләсинә инанмајыб, ајағына дәмир чарыг ке-

жир, элинэ дэмир һеса алыб шәһәрбәшәһәр, кәндбәкәнд кәзир, хејир вә шәр гүввәләрә раст кәлир, пәһливанларла күләшир, јол јолдашы олан бир овчу илә мешәдә кечәләмәли олур. Һәр ики гәһрәман гылынчларыны сивириб орталыға гојдугдан сонра бачы-гардаш кими јатыр. Нәһајәт, Пәри ханым севкилисини дүшмәнләрин әсир етдији тилсимли галачадан хилас едиб вәтәнинә гајыдыр.

Өз севкиләриндә белә вәфалы олан гадынлар һеч бир тәһдид вә ишкәнчәдән горхмур, мүхтәлиф јолларла, әсәсән, ағыл вә гәһрәманлыглары сәјәсиндә дүшмәни мәғлуб едиб өз севкилиләринә говушурлар.

Мәшһур «Үч бачы»³ нағылында сәһркар дәрвиш үч бачынын икисини сачындан асыб олмазын әзаб-әзијјәтләр верир. Кичик бачы бу вәзијјәтдән мәнәрәтлә чыхыр. О, әввәлчә дәрвиши алдадыб бачыларыны хилас едир, сонра да дүшмәнини аслана једирдир. Гыз бунлара ағыл вә ирадәси нәтичәсиндә мүвәффәг олур.

Гејд етмәк лазымдыр ки, гызлар әрә кедәчәкләри оғланы бир дәфә көрмәклә она ашиг олмурлар. Оғланы мәрдлијини, гочаглыгыны, сәдагәтини, ағлыны, намусуну вә башга көзәл инсани хүсусијјәтләрини јохлајыр, онунла ат чапыр, ох атыр, гылынч вурур, кәмәр тутуб күләшир, чәтин тапылан сәһрли шәјләр далынча тилсимли галачалара көндәрир, мүһарибә мејданында сынагдан кечирир, нәһајәт үч чәтин суал верир вә бундан сонра она әрә кетмәјә разы олурлар. «Үч шаһзадә»⁴ нағылында гызлар севдикләри оғланларын ағыл вә гәһрәманлыгларыны јохладыгдан сонра онларла евләнирләр. «Илјасын нағылы»нда⁵ ағыллы вә көзәл бир гыза һамы ашиг олур. Ону алмаг үчүн бүтүн өлкәләрдән јүзләрлә шаһлар, шаһзадәләр, вәзир, вәкил оғланлары, ады дилләрдә әзбәр олан гүввәтли пәһливанлар елчи кәлир. Гыз һамысына тапмача шәклиндә чәтин суаллар верир вә һеч ким тапа билмәдији үчүн мәјус гајыдармыш. Лакин, бағбан оғлу Илјас гызын суалларына чаваб вериб онун мәнәббәтини газандыгдан сонра мәгсәдинә наил олур. Тапмача шәклиндә верилән һәмин суаллар ашағыдакылардыр: «Гыз, Илјасын габағына гајчы, кағыз, бир топ ијнә вә нар гојур. Илјас мәтләби анлајыб ијнәләри нарын үстүнә санчыр, кағызы гајчы илә кәсдикдән сонра суалын чавабыны белә изаһ едир: Ијнәләри нарын үстүнә вурдум ки, јәни бәдәними охласалар да мәндән сирр ала билмәзләр, гајчынан кағызы доғрадым ки, мәни бу кағыз кими кәссә-

ләр дә һеч кимә сирр вермәрәм»⁶. Бурада инсан ағлы, ирадәси тәсвир едилмишдир. Оғланларын ағыл вә ирадәләрини јохлајан белә ағыллы гызлара нағылларымызда олдуғча чох тәсадүф едилир.

Нағылларда тәсвир едилән вә бизим шәрти оларак икинчи група дахил етдијимиз гадынлар нәинки аиләмәишәт мәсәләләриндә, мәнәббәтләриндә мөһкәм олур, ејни заманда бөјүк ичтимаи мәсәләләрин һәллиндә иштирак едир, һәр чүр әдаләтсизлијә ғаршы мубаризәдә өз ағыллы мәсләһәтләри, ғәһрәмәнлығлары илә фәрғләнирләр. Белә гадынлар өз халғынын мубаризә тарихиндә, ичтимаи һәјатын бөјүк һадисәләриндә фәал иштирак едирләр. Онлар башға падшаһларын тапмача шәклиндә көндәрдикләри вә бүтүн сарај адамларынын тапа билмәдији дипломатик суаллара чаваб вериб өлкәни дүшмән һүчумундан хилас едир, әһалини әдаләтлә идарә етмәк ишиндә шаһлара, вәзирләрә ағыллы мәсләһәтләр верир, беләликлә дә дөвләт ишләриндә иштирак едирләр. Үмумијјәтлә, мөһкәмлик, сәдағәт, намус, ағыл Азәрбајҗан нағылларындакы гадынларын әсас характер хүсусијјәтләридир.

«Нардан гыз»⁷, «Нушапәри»⁸ кими нағылларда гадынлар нәинки севкиләриндә мөһкәмлик көстәрир, ағыллы ишләр көрүр, һәтта бә'зән кишиләрдән даһа ағыллы һәрәкәт едирләр.

«Нардан гыз»ын нағылында Гогуд адлы падшаһын зүлмкарлығы тәсвир едилир. Гогуд о гәдәр зүлмкардыр ки, һамы ондан горхур. Бир күн падшаһ јуху көрүр, јухуну јозан мүнәччимләр дејирләр ки, он дөрд јашында бир гыз ушағы сәни өлдүрәчәкдир. Шаһ чанынын горхусундан өлкәдә јени доғулан гыз ушағларынын һамысыны бешикдә икән оғурладыб өлдүртдүрүр. Бүтүн әһали әли гојнунда галыр. Һеч ким ушағ гатилини тапа билмир. Нәһајәт, Нардан адлы гыз падшаһын сиррини өјрәниб, ондан әдаләтлә интигам алараг халғы бәладан хилас едир.

Тәкликдә мубаризә апаран Нардан ханым пәһливан палтары кејиб шаһын гошунлары ичәрисиндә әлиндә ғылынч сағдан вуруб солдан чыхыр, солдан вуруб сағдан чыхыр, мәшһүр пәһливанлары ғылынчдан кечириб ахырда шаһын өзү илә вурушмаға башлајыр. Нарданын шаһла вурушмасы нағылда белә тәсвир едилир:

«Ахырда Гогуд падшаһ мејданда Нардан ханымла ғылынчбағылынч кәлди. Көрдүләр ки, ғылынчдан бир

шеј чыхмады, эл атдылар топпуза, бахыб көрдүлөр топ-пуздан да бир шеј чыхмады, башладылар күч елэмәј. Эл атдылар бир-биринин көмөрләринә. Неч биринин бири-биринә күчү чатмады. Ахырда Нардан ханым лап тәнкә кәлди, эл атыб тутду Гогуд падшаһын көмөриндән, нәрә чәкиб көтүрүб чырпды јерә; чыхыб синәсинин үстүнә башыны кәсиб кечиртди низәнин учуна⁹.»

Нағылын сонунда Нардан Гогудун зүлмкарлығыны, инсан гатили олдуғуну халга билдирир. Чамаат падшаһа лә'нәт охујуб, Нардан ханымы алгышлајыр.

«Нушапәринин нағылы»нда исә Нушапәри пәһливан палтары кәјиб шәһәрләр кәзир, һәр чүр һагсызлыға гаршы мүбаризә апарараг јохсуллара көмәк едир. Пәһливанлар јыхыр, ишғалчы ордулары мәғлуб едир, һәтта өз атасынын халга зүлм едән дарғасыны өлдүрүр. Лакин зүлмүн јенә давам етдијини көрән Нушапәри һагсызлыгын әсл сәбәбкары олан залым атасына гаршы чыхараг ону мејданда өлдүрүр, өлкәнин шаһлығыны әдаләтли әлләрә тапшырыр.

Нағылларда гадынларын дәвләт ишләриндә иштирак етмә формалары һаггында да марағлы мәлүматлар вардыр. «Һатәм»¹⁰ адлы нағылда әслиндә јохсул тәбәгә ичәрисиндән чыхмыш шаһзадә гыз Һатәмдән чох-чох сәхавәтли вә јохсулларын гејдинә галан олдуғуну сүбут едир. Һатәм сарајынын једди гапысындан күмүш габларда чамаата јемәк пәјләјырдыса, гыз гырх гапыдан гызыл нимчәләрдә јемәк пәјләјиб, ачлары, јохсуллары једиздирир. Бу мотив нағылларда гадынын дәвләт ишләриндәки ролуну көстәрән марағлы чәһәтләрдәндир. Һәмин мотив ики һалда јарана биләрди. Биринчи һалда нағылын јарандығы дәврә олан һадисәләрин бәзиләри мүбалиғәли шәкилдә өз әксини сүжәтә кәтирәр, диқәр тәрәфдән исә халг истәк вә арзуларынын бәдии шәкилдә тәрәннүмү бәдии дилдә чанландырылырды.

Үмумијјәтлә, нағылларымызда гадынларын мәгсәдә чатмаг үчүн һәр чүр әзаб-әзијјәтләрә гатлашмасы, бу јолда чанындан кечмәси, кечәләр пәһливан палтары кәјиб залым шаһларла мүбаризә апармасы мотивләри, шүбһәсиз, дәврүн ичтимаи ганунларынын нәтичәси кими әмәлә кәлмиш һагсызлыг вә зоракылыглар илә әлағәдар иди.

Халгымызын тарихинә нәзәр салдыгда, Азәрбајҗан гадынларынын, доғрудан да, истиғлалијјәт, хошбәхтлик

уғрунда харичи ишғалчыларә вә дахили зүлмкарларә гаршы әсрләр боју мүбаризә апаран аталарындан, әрләриндән, гардашларындан һеч дә керидә галмадығларыны көрүрүк. Проф. З. Ибраһимов гадынларымызын гәһрәман кечмишиндән бәһс едәрәк јазмышдыр: «Азәрбајҗан гадынлары ова кедәркән вә ја кишиләрлә бирликдә, дүшмәнә гаршы давада каман, тәбәрзин вә јүнкүл галханла силаһланырдылар. Онлар бәдәнләрини горумаг үчүн көндән тикилмиш палтар кејәр, белләринә көн кәмәр бағлар вә башларына дәбилгә гојардылар. Узун мүддәт һәрби ишлә мәшғул олмаг вә вурушмаларда сынагдан кечмәк өлкәмизин гадынларында көзәл дејүш бачарығы јаратмыш вә онлары дүшмәнә гаршы зәһмли бир гүввә етмишдир»¹¹.

Азәрбајҗан гадынларынын һәрби мәһарәтини гәдим јунан шаири Есхил дә әсәрләриндә тәсдиг вә тәсвир едәрәк јазмышдыр ки, Мидија вә Гафгазда јашајан гызлар дејүшләрдә горхмаздырлар.

Дејиләнләрдән ајдын олур ки, Азәрбајҗан гадынларынын нағылларымыздакы мүдриклији, гәһрәманлығы, мәрдлији онларын тарих боју газандығлары инсани кејфијјәтләрдир.

МӘНБӘЛӘР

¹ Ситат Н. П. Андрејевин «Русский фольклор», хрестоматия, (Изд-во Учпедгиз, 1938, сәһ. 29) китабындан көтүрүлмүшдүр.

² Бу нағылы 1951-чи илдә Қировабадда 75 јашлы Иса адлы гоча бир нағылчыдан топламышыг. Белә мотивдә нағыллардан онларчасы нәшр олунмушдүр. Лакин бу нағыл даһа характер чәһәтләрә малик олдуғу үчүн ону мисал көстәрмәји даһа үстүн билдик.

³ Азәрбајҗан нағыллары, 1-чи чилд, Бақы, 1941, сәһ. 150.

⁴ Јенә орада, сәһ. 194.

⁵ Јенә орада, сәһ. 183.

⁶ Јенә орада, сәһ. 183.

⁷ Јенә орада, сәһ. 150.

⁸ Јенә орада, сәһ. 242.

⁹ Јенә орада, сәһ. 260.

¹⁰ Азәрбајҗан нағыллары беш чилдә, 2-чи чилд, Бақы, Азәрб. ССР ЕА нәшријјаты, 1961, сәһ. 23.

¹¹ З. Ибраһимов. Азәрбајҗан гадынларынын гәһрәман кечмишиндән, Бақы, Азәрнәшр, 1942, сәһ. 4.

АЗЭРБАЈЧАН АТАЛАР СӨЗҮ ВЭ МӘСЭЛЛЭРИНИН
ӨЗҮНӘМӘХСУСЛУҒУ ВЭ БЭ'ЗИ ДИКӘР ХҮСУСИЈӘТЛЭРИНӘ
ДАИР

Башга халгларын фолклорунда олдуғу кими, Азәр-бајчан халгынын да шифаһи әдәбијјат хәзинәсиндә мү-һүм јерләрдән бирини аталар сөзү вә мәсәлләр тутур. Бу жанр, мә'лумдур ки, мәнsub олдуғу һәр бир халгын зән-кин һәјат тәчрүбәсини, онун та гәдимдән башламыш сон дөврләрә гәдәр мәшғул олдуғу фәалијјәт сәһәсини—әмә-јини, пешәсини, дүнјакөрүшүнү, арзу вә истәјини мүдри-чәсинә ифадә едир. Һәјатын, мәишәтин, дүшүнчәнин ән дүрүст тәрифи вә гијмәти бу жанрда өз ифадәсини тап-мышдыр. Сон дәрәчә јығчам, лаконик ифадәләрлә бөјүк фикирләр, анлајышлар билдирмәк бу жанрын әсас ху-сусијјәтләриндәндир. Халг тәфәккүрүнүн бу чәһәтләрини нәзәрдә тутараг В. И. Ленин Бонч-Брујевичлә сәһбәт заманы демишди: «...Ахы, халг күтләләринин бу чохәс-рлик јарадычылығы онларын ајры-ајры дөврләрә мәхсус дүнјабахышыны әкс етдирир»¹.

Тәкчә, бу факты көстәрмәк кифајәтди ки, В. И. Ленин әсәрләриндә үч минә јахын аталар сөзү, мәсәл вә һик-мәтли сөз ишләтмишди².

Аталар сөзү вә мәсәлләрдән бәһс ачан А. С. Пушкин демишди: «...Бизим һәр бир мәсәлимиздә нә гәдәр дәр-рин вә инчә мә'на вардыр, онлар нә гәдәр көзәл, нә гәдәр гијмәтлиди»³.

М. Горкинин аталар сөзү вә мәсәлләрә вердији тә'-риф исә өз актуаллығыны, сәми дәјәрини бу күн дә сах-ламагдадыр: «халг күтләсини тәфәккүрүнү, хусусән иб-рәтамит бир тамлыгда мәһз аталар сөзү вә мәсәлләр ифадә едир»⁴. «Мән аталар сөзүндән, башга сөзлә десәк, афористик тәфәккүрдән чох шеј өјрәнмишәм»⁵.

Аталар сөзү вә мәсәлләр «...һәмишә гыса олур, лакин онларда там китаблар долусу ағыл вә һиссләр вардыр»⁶. Бу нүмунәләр халгымызын кечмиш һәјатыны, тәфәккү-рүнү, арзу вә истәјини, доғма торпаға олан мәһәббәтини, бу мәһәббәтдән доған гүруру, әхлаг вә ичтимаи әлагәләр һаггындакы тәсәввүрләрини, ичтимаи-сијаси көрүшләри-

ни, нәчиб әп'әнәләрини бу вә ја дикәр дәрәчәдә әкс етдирир.

Истәр Азәрбајчан, истәрсә дә башга халгларын аталар сөzlәри вә мәсәлләри китабларында «һикмәтли сөzlәр», «һибрәтли сөzlәр», «һанадлы сөzlәр», «һызыл сөzlәр» ифадәләринә тез-тез тәсадүф олунур ки, бунлар да һәмин анлајышларын синонимләридир. Бу синонимләр вахтилә Азәрбајчан дилиндә «нәшидә», «шаһ бәјт», «әгвали-һәкиманә», «кәлами-күбар», вә с. сөз вә бирләшмәләр васитәсилә ифадә олунмушдур.

* *

*

Мәшһур рус дилчиси Владимир Далдан башлајараг аталар сөзү вә мәсәлләрдән бәһс едән бүтүн тәдгигатчылар бу анлајышлар арасында охшар вә фәргли чәһәтләр көрмүшләр. Белә бәнзәр вә ајырдедичи хүсусијјәтләр Азәрбајчан аталар сөзү вә мәсәлләри арасында да мөвчуддур. Һәмин мәсәләдән бәһс ачан Б. Таһирбәјов јазыр: «Аталар сөзүнү мәсәлләрдән кәскин сурәтдә ајырмаг олур. Бу мәсәлә кениш әдәбијјата вә әсаслы тарихә маликдир. Лакин бунунла белә, халг мүдриклијинин бу ики нөвү тәчрүбәдә тез-тез гарышдырылыр. Азәрбајчан филолокијасында «аталар сөзү» башлығы алтында: аталар сөzlәри, мәсәлләр, зәрби-мәсәлләр, афоризмләр (септенции, присловья, приговорки, прибаутка, клички прозвища, поверья, угроза, упрёки, пожелания, примети, меткие слова) вә һанадлы сөzlәр нәзәрдә тутулур»⁷.

Диггәт едилсә аталар сөзү вә мәсәлләрин, доғрудан да, башга-башга анлајышлар олдуғу нәзәрә чарпар. Бунлар нә форма, нә мә'на вә нә дә мәзмуна көрә-бир-бирләринин ејни дејилләр.

Рус аталар сөзүнү топлајыб нәшр етдирән В. Дал јазыр ки, мәсәл (поговорка) әсас е'тибарилә мәчази ифадә тәрзидир. Онларда шејләрин ады чәкилир вә шејләрә ишарә едилир⁸. М. А. Рыбникова көрә исә мәсәл нитгдә мүәјјән тәркибдир, ифадәдир, мүһакимәнин бир үнсүрүдүр. Аталар сөзү исә там һөкмдүр, битмиш бир фикирдир⁹.

Азәрбајчан алимләриндән С. Чәфәров бу мәсәләдән бәһс едәркән јазыр: «... Мәсәлләрдә аталар сөzlәриндән фәргли олараг фикир нисбәтән даһа там шәкилдә ифадә олунур вә бундан нәтичә чыхарылыр. Бундан башга мә-

сәлләр мұәјјән һәдәф күдүр, бу вә ја дикәр шәхсин хүсусијјәтинә аид олур»¹⁰.

Доғрудан да, мәсәлләр мұәјјән «рәвәјәт вә тарихчәләр» илә әләгәдар мејдана кәлир. Онун архасында бир әһвалат, һекајәт, рәвәјәт, нағыл дурур. Тәсәдүфи дејил ки, дилимиздә белә бир ифадә вардыр: «бир мәсәл чәким», «мәсәлдә дејилир». Һәмин әһвалатын адына да «мәсәл» дсјилир. Демәли, мәсәл әслиндә бир әһвалатын, бу әһвалатдан доған үмумиләшмиш ифадәнин адыдыр. Бурадан белә нәтичә һасил олур ки, дилимиздә «мәсәл» сөзү ики мә'на дашыјыр. Әввәлә, о мұәјјән әһвалат, һадисә вә тәмсили хатырладыр, икинчи мә'нада исә бунлардан һасил олан нәтичә баша дүшүлүр. Мәсәлән, тәнбәлләр илә әләгәдар сөјләнилән «Мәним дә јеримә јандым де» ифадәсини ешидәркән һәр кәс бу нүмунәнин һарадан јарандығыны вә мәсәл олдуғуну билир. Лакин бу кими мәсәлләр, адәтән, гәдим дөврләрин мәһсулу олур. Онларын әләгәдар олдуғу әһвалат кет-кедә унудулур вә онлар аталар сөзүнә чеврилир. Демәли, мәсәлләр илә аталар сөзләри арасындакы фәргләрдән бири будур.

Аталар сөзүнү мәсәлдән фәргләндирән икинчи әләмәт биринчинин там һөкм билдирмәси илә јанашы, һеч бир һәдәф, шәрһ күдмәмәсидир. Мәсәлән:

Ишләмәјән дишләмәз.

Һалва-һалва демәклә ағыз ширин олмаз.

Нә әкәрсән, ону бичәрсән вә с.

Бунлар аталар сөзләридир. Һәм дә там битмиш һөкмләрдир. Онларын әләвә изаһа, шәрһә еһтијачы јохдур вә һеч бир конкрет шәраитлә әләгәдар дејилдир. Онлар тарихән конкрет һадисәләрдән, әһвалатлардан төрәмиш олсалар да индики шәраитдә һәр чүр конкретликдән узаг олан һөкмләрдир. Онлары истәнилән мүхтәлиф һадисә, шәраит, әһвалат, әшја вә шәхс илә әләгәдар ишләтмәк мүмкүндүр.

Мәсәлләр исә С. Чәфәровун гејд етдији кими конкрет һәдәф күдүр. Бунунла белә, мәсәлләри сөз вә бирләшмә әләвә етмәклә аталар сөзүнә чевирмәк мүмкүндүр.

Аталар сөзләри илә мәсәлләр шәкли әләмәтләринә көрә дә фәргләндирилмишидир¹¹. Лакин аталар сөзү вә мәсәлләр форма вә заһири әләмәтләринә көрә дејил, башлыча олараг мә'наларына көрә бир-бириндән ајрылыр.

Аталар сөзү вә мәсәлләр мәнсуб олдуғу халгын әмәји, тәсәррүфаты, мәишәти, јашајышы, адәтләри, әхлаги көрүшләри илә бағлы мејдана кәлир.

Дилимиздәки һәр һансы аталар сөзү вә мәсәлин мәншәјини тапмағ вә нә заман јарандығыны тәјин етмәк чәтиндир. Буна бахмајарағ елә аталар сөзләри вардыр ки, онлар тарихи сәчијјә дашыјыр, реал һадисәләр, шәхсијјәтләр әсасында мүәјјәпләшдирилир. Мәсәлән: «Һәр охујан Молла Пәнаһ олмаз» вә буна бәнзәр нүмунәләр бу гәбилдәндир:

Аталар сөзү вә мәсәлләрин јаранма јолларыны тәхминән ашағыдакы группара ајырмағ мүмкүндүр: Әмәк вә тәсәррүфатла бағлы мејдана кәлән; Мүәјјән пешә, сәнәт вә мәишәтин башға саһәләри үзрә јаранан; Тарихи һадисәләр, шәхсијјәтләр, рәвәјәтләр, әфсанәләрлә әлағәдар мејдана кәлән; Шифаһи әдәбијјатын мүхтәлиф пөв вә жанрларындан төрәнәп; Јазылы әдәбијјатдан халға кечән — аталар сөзү вә мәсәлләр.

Аталар сөзү вә мәсәлләрин чоху әмәк, тәсәррүфат вә мәишәтин мүхтәлиф саһәләри илә бағлы оларағ јаранмышдыр. М. Горки «сөзүн мәншәји әмәкдәдир» — демәкдә тамамилә һағлыдыр. Доғрудан да, аталар сөзүнүн әксәријјәти әмәклә — тәсәррүфатын мүхтәлиф саһәләри илә әлағәдардыр. «Ишләмәјән дишләмәз», «Әмәксиз јемәк олмаз», «Чәфа чәкмәсән сәфа көрмәзсән», «Аләт ишләр, әл өјүнәр, ғылынч ишләр, гол өјүнәр», «Бир иши гуртармамыш, о бири ишдән јапышма» вә с. кими аталар сөзү вә мәсәлләр һеч шүбһәсиз зәһмәткеш инсанын фајдалы, кәрәкли әмәјинә шүүрлу мүнәсибәтиндән доғмушдур.

Аталар сөзү вә мәсәлләрин бир гисми ибтидаи инсанын овчулуғ фәалијјәти илә әлағәдар јаранмышдыр. «Гуш у гуш илә тутарлар», «Овчу овда, јолчу јолда», «Атылағ ох кери гајытмаз», «Оху атыб јајы кизләтмә», «Асланын еркәји, дишиси олмаз», «Чала-чала чалаған олар», «Ағ ајы ојнамаз», «Алычы гушун димдији әјри олар», «Ағзы илә гуш тутур», «Ајы бәркә дүшәндә, баласыны ајағы алтына алар», «Ајы илә бир чувала кирмә», «Ајы талашаја бахан кими бахыр», «Асланын горхусу гарынчадандыр», «Дәрә хәлвәт, түлкү бәј», «Довшана гач дејир, тазыја тут».

Бу типли аталар сөзү вә мәсәлләр овла, овчулуғла

тэмасда олан әмәји, мәшғулијјәти нечә дә дүзкүн сәчиј-
јәләндирир.

Ашағыдакы аталар сөзү вә мәсәлләрин малдарлыгла
мәшғул олан зәһмәткеш инсанлар тәрәфиндән јарадыл-
дығына шүбһә ола билмәз: «Ајрана кәлән чанағыны бөј-
рүнә сыхар», «Алма күрән, сатма күрән, мин күрәндән
бир күрән», «Арыг ата гујруғу да јүкдүр», «Архалы көпә-
ји гурд басар», «Артыг јағын шорбаја нә зәрәри?», «Ат
кетди, өркәни дә апарды», «Бирә дә һо де, минә дә?»,
«Чамыш баласынын гујруғу ағ олар», «Чамыш илә кәзән
дананы гурд јејәр», «Данышыг дананы гурда верәр»,
«Дәвәни јатырмайыпча јүкләмәк олмаз», «Кәләр гатыг
јејәрик, кәлмәз сүд», «Нә гојуна кедәр, нә гапыда һүрәр»
вә с.

«Бир бугда әкмәсән, мин бугда бичмәзсән», «Истәјир-
сән бол чәрәк — ал элинә бел күрәк», «Ағлы олан ғышын
гејдинә јајда галар», «Торпаг дејәр: «Өлдүр мәни, дирил-
дим сәни!», «Вәл кәрәк көзәл дөјә, көзәлдән бугда чыха»,
«Чүтә кедән өкүз, көзүндән танынар» кими онларча ата-
лар сөзү вә мәсәлләр экинчи шүүрунун бәһрәсидир.

«Бир әлдә ики гарпыз тутмаг олмаз», «Баға бахарсан
бағ олар, бахмазсан дағ олар», «Бал тутан бармаг ја-
лар», «Зәһмәт чәкмәјән бал јемәз» кими аталар сөзү вә
мәсәлләр бостанчы, багчы, арычы тәфәккүрүнүн мәһсу-
лудур.

Аталар сөзү вә мәсәлләрин бир һиссәсинин мәншәји
сәнәт вә пешә илә бағлыдыр.

«Чәһрә әјирсән, дон јијәси оларсан», «Дәмири күрә-
дән дәмир чыхардар», «Дәрзи өз јыртығыны јамамаз»,
«Дәрзијә көч дедиләр, ијнәсини јахасына санчы» кими
ифадәләр, тохучу, дәмирчи, дәрзи пешәси вә сәнәтиндән
мејдана кәлмишдир.

Бу жанрын ичәрисиндә тарихи һадисәләр, шәхсијјәт-
ләр, рәвәјәтләр, әфсанәләрлә әлағадар мејдана кәлән
нүмунәләр дә вардыр: «Елә бил Надири тахтда көрүб-
дүр», «Өзү төвләдә јатыб, султан Маһмуду јухуда көрүб»,
«Нун әјжамындан галыб», «Елә бил бугда јејиб чәннәт-
дән чыхыб», «Елә бил беһишти сатып алыб».

Ајры-ајры дөврләрдә јаранан бу типли мәсәл вә ата-
лар сөzlәри артыг тарихиликдән чыхыб мәчази мәнада
ишләнмәкдәдир.

Мәишәт һадисәләри илә әлағадар мејдана кәлән ата-
лар сөзү вә мәсәлләрә ики нүмунә көстәририк. Онлардан

бири «саггалым јохдур сөзүм өтмүр» мәсәлидир. Бу мәсәлин гөдим әфган адәтиндән доғулдуғу сһтимал олунур. Куја әфган падшаһындан ричасы олан бир шәхс диләјини сөјләмәздән әввәл падшаһын саггалындан јапышармыш, онда саггал «әдаләт гапысы» кими тәләгги олунармыш.¹²

Икинчиси «һамам сују илә дост тутур» мәсәлидир ки, бунун да гөдим бир адәтлә бағлы олдуғу күман едилир.

Кечмиш гајдаја көрә, һамамда гоча арвадлар кәнчләрдән биринә јанашыб онун јанында отурардыса, кәнч она өз мәнһәббәтини билдирмәк үчүн гочанын башына бир сатыл су төкәрмиш. Бәзән сәнвән исти су јеринә гочанын башына сојуг су да төкәрмишләр. О бир нөв һөрмәт вә еһтирам әламәти сајылырмыш. Бу адәтин адына һамам сују илә дост тутмаг дејәрдиләр ки, бу мисал инди дә ел арасында ишләнмәкдәдир¹³.

Аталар сөзү вә мәсәлин бир гисмини шифаһи әдәбијатын нөв вә жанрлары вермишдир.

«Өлүб Фәрһад, кәлмир күлүнкүнүн сәси», «Фәрһад ки ми күлүнк вурур», («Фәрһад-Ширин»), «Лејлијә Мәчнун көзү илә бах» («Лејли-Мәчнун»), «Әсли олмасајды, Кәрәм дағлара дүшмәзди» («Әсли-Кәрәм»), «Чох адам арасыны кор еләди ки, Короғлу десинләр», јахуд «Сән ки, олдун дејирманчы, чағыр кәлсин дән Короғлу» («Короғлу») вә с. мәсәлләр дастан вә һекајәләр әсасында јаранмышдыр.

«Күл тәпәчик олмаз», «Әски памбыг без олмаз», «Гарә дүшмән дост олмаз», «Чыхан чан кери кәлмәз» вә с. кими аталар сөзү вә мәсәлләр «Китаби-Дәдә Горғуд» дастанындан бизә јадикардыр.

Аталар сөзү вә мәсәлләрин сај артымында ләтифә, бајаты, тапмача, нағыл вә с. жанрлар мүнһүм рол ојнамышдыр.

Адам вар ки, адамларын нахшыдыр,
Адам вар ки, диндирмәсән јахшыдыр.

гошмадан;

Моллаја дедиләр алмаг илә нечәсән,
Деди: Алычы гуш кими. Вермәк илә нечәсән?
Деди: башына сөз гәһәтдир.

лэтифэдэн;

Јери-јери күркү јыртыг,
Нәјиндир мөндөн артыг;
Итим итинә бәрабәр,
Тулам өзүндөн артыг.

бајатыдан;

«Аләми бәзәр, өзү лүт кәзәр»
«Узун гыз ловға кәзәр».
«Әтиндән кабаб олмаз,
ганындан каса долмаз».

тапмачадан;

«Јахшылыг елә ат дәрјаја, балыг билмәсә, халыг биләр», јахуд «Өзүм-өзүмә еләдим, күлү көзүмә еләдим» нағылдан јаранмышдыр.

Аталар сөзү вә мәсәлләрин јаранмасында јазылы әдәбијјатла шифаһи әдәбијјатын гаршылыгы фајдаланмасы мүнүм рол ојнајыр.

Аталар сөзүнүн мәншәји ичтимаи вә синфи бахымдан зиддијјәтлидир. Чүнки онларда фолклорун башга нөвлөриндә олдуғу кими мұхтәлиф синфин, зүмрә вә тәбәгәләрин мөфкурәси, дүнјабахышы ифадә олунмушдыр. Мәсәлән, гадын һаггында һәм мүсбәт, һәм дә мәнфи дини сәтигад вә еһкамлары һәм тәриф, һәм дә тәнгид едән, истисмарчы синфә һәм итаәт тәләз едән, һәм дә онлара гаршы үсјана чағыран јүзләрлә аталар сөзү вардыр. Адамы фәал олмаға, ишә, зәһмәтә чағыран «Бу күнүн ишини сабаһа гојма», «Иш јејәси ишдә кәрәк» кими аталар сөзү илә јанашы, әталәт вә тәнбәллији тәблиғ едән «Иш әлдән гачмыр ки,» «Јатан апарар» кими мәсәл вә аталар сөзүнә дә тәсадүф едилир. Јахуд, истисмарчы синифләрин нүмајәндәләринә гаршы кин вә нифрәт һисси ифадә едән «Ағ ајы илә чаһил ағаја гуллуғ еләмә», «Бәјлә бостан экәнин тағы чијиндә битәр», «Бәјләрә инанма, суја дајанма», «Бәјин көлкәсиндәнсә, итин дахмасы јахшыдыр», «Хана нөкәр оланын ајағыны даш апарар», «Зүлм еләјән, ган төкән, ја хан олар, ја солтан» вә с. бу гәбил кәламларла јанашы, «Қасыба огул олунча, дөвләтлијә гул ол» кими аталар сөзү дә вардыр. Гадын һаггында бир тәрәфдән «Атдыр мураддыр — гадасын алдығым — арваддыр», «Асланын еркәји, дишиси олмаз», диқәр тәрәфдән исә: «Арвадым сачы узун олар, ағлы көдәк», «Иш ки галды арвада, өлән күнү сал јада» вә с. дејилир. Аллаһ һаггында һәм «Аллаһа үмид олан ач јашар», «Аллаһсыз јердә отур, бөјүксүз јердә отурма»,

һәм дә «Аллаһ кәрим падшаһдыр», «Аллаһ әли һәр әлдән учадыр», «Аллаһ верәнә гане олап, гәни олар» вә с. бу кими аталар сөзүнә раст кәлмәк мүмкүндүр.

Ејни мәсәләјә бу чүр икитәрәфли мүнәсибәтин әсас сәбәби мүхтәлиф синиф, зүмрә вә тәбәгәләрин һәјата, чәмијјәтә, ичтимаи варлыға субјектив мүнәсибәтләринин нәтичәсидир. Буна көрә дә бу саһә үзрә тәдгигат апаранлар итаәтчилик вә гејри-реал идәјалар тәблиғ едән фолклор нүмунәләри әмәкчи халгын дејил, истисмарчы синифләрин мәһсулудур демәкдә һағлыдырлар.

Аталар сөзү дә мәсәлләрдә икитәрәфли вә бир-биринә зидд фикирләрин олмасы бир дә ондан ирәли кәлир ки, онлар ичтимаи һәјатын мүхтәлиф саһәләриндә, мүхтәлиф фәалијјәтләрдә, мүхтәлиф шәраитдә вә игтисади зәмин үзәриндә јарадылмышдыр. Онлары јарадан вә һәтта ејни синфә, зүмрәјә мәнсуб олан инсанларын өzlәри дә һәјат тәчрүбәси вә биликләри етибары илә ејни сәвијјәдә олмамышлар. Мәһкум халг бир чох тәбиәт һадисәләри һағгында дүзкүн мәлүмата малик олмадығындан үзүнү бә'зән көјләрә, тәбиәтә вә мөвһуми гүввәләрә тутмушдур.

* *

*

Аталар сөзү мөвзу, мәзмун вә поетик чәһәтдән һәм зәнкин, һәм дә чох мүрәккәбдир. Она көрә мүрәккәбдир ки, онлар һәјатын бүтүн саһәләринә аид олурлар. Буна бахмајараг, аталар сөзү вә мәсәлләрини мәзмун вә мә'на чаларлыгларына көрә групплашдырыб тәхминән ашағыдакы шәкилдә тәсниф етмәк мүмкүндүр.

Халг тәсәррүфатынын мүхтәлиф саһәләри илә бағлы әмәји, зәһмәти, пешәни, сәнәти, елми, ағылы тәгдир вә тәблиғ; Инсана хас олан нәчиб сифәтләри тәрбијә едән; Тәнбәллик, бекарчылыг, јаланчылыг, икиүзлүлүк, пахыллыг вә с. бу кими ејбәчәр сифәтләри писләјән; Әхлаг-тәрбијә, аилә-мәишәт мәсәләләри илә бағлы; Вәтән, ел, халг, һүгүг, дин вә с. мәсәләләрә тохунан аталар сөзү вә мәсәлләр.

Аталар сөзү вә мәсәлләр истәр мөвзу, истәрсә дә мәзмунларына көрә әсас етибары илә ики мә'налы олур. Јә'ни әкәр һәр һансы бир аталар сөзү вә ја мәсәлдә бир шеј, бир иш, әмәл вә ја һадисә, фикир вә с. тәнгид едилиб писләнирсә, һәммин шејин, фикрин антониими тәрифләнир, тәгдир вә тәблиғ олунур. Мәсәлән, «Тәнбәллик азар ар-

тырар», «Бекарчылыг корлуг кәтирәр», «Ишләмәк чаны саф едәр», «Иш инсанын чөһәридир».

Сәфәрдән, гүрбәтдән сөһбәт дүшән кими, дәрһал ел, Вәтән, доғма торпаг јада салыныр. «Вәтәнә кәлдим имана кәлдим», «Доғма јурд ширин олар», «Һәр кәсә өз Вәтәни әзиздир», «Бу дүнјада ширин шеј бир анадыр, бир Вәтән» һөкмләри верилир.

Фәрдијјәтчилик, хүсусијјәтчилик психолокијасы «Ел јығылса зәрби кәрән сындырар», «Баш-баша вермәјинчә даш јериндән галхмаз», «Ел күчү, сел күчү», «Бирлик һарда, дирилик орада» кими һөкмләр гаршысында тәслим олур.

Јаланчылыға, икиүзлүлүјә, тамаһкарлыға, пахыллыға гаршы «Јаланчыны мәнзилинәчән говарлар», «Каһ нала дөјүр, каһ мыха», «Артыг тамаһ баш јарар», «Пахыл артмаз» кими аталар сөзү вә мәсәлләр дајаныр.

«Бири өлмәсә, бири дирилмәз», «Ата олмајан ата гәдри билмәз», «Әлдән галап әлли ил галар», «Атылан ох кери гајытмаз», «Ағачы ичиндән гурд јејәр», «Балыг судан чыхды, өлдү», «Јанан јердән түстү чыхар», «От көкү үстә битәр» кими һөкмләр һәјәт тәчрүбәсинә, билијә, елмә әсасланыр.

Дини-әхлаги көрүшләр аталар сөзү вә мәсәлләрдә ифша мәзмунунда олур. «Аллаһ ев јыхана ев тикәр», «Аллаһ ишләјәнә вермәз, дишләјәнә верәр», «Ишин дүшдү сәбрә, кет узан гәбрә» кими анти-дини мотивләрдә аллаһын варлығына, онун инсанлара көмәк әли узатма сына шүбһә едилир. «Һачы дедијинин хачы голтуғундан чыхды», «Дәвә Мәккәјә кетмәклә һачы олмаз», «Һачылар Мәккәјә кетди гапылары ачыг гојун, кәлдиләр гапылары бағлајын» кими мәсәлләр дин хадимләринә мәнфи мүнәсибәтин нәтичәсидир. «Дуа охумагла донуз дарыдан чыхмаз», «Ешшәјин дуасы мүстәчаб олсајды Карван јолда галарды», «Аллаһ итин дуасыны тутсајды әт көјдән јағарды», «Гурда Гур'ан охудулар, деди: «тез елә сүрү узаглашды» кими мотивләрдә дини тәлимә, гур'ана истәһза едилир.

Дин әлејһинә аталар сөзү вә мәсәлләрин чохунда руһаниләр шөһрәт дүшкүнү, ачкөз, јаланчы, ахмаг, тамаһкар, сыртыг вә с. сифәтдә көстәририл. Молланын ачкөзлүјү вә гарынгулуғуна аид дејилмиш аталар сөзү вә мәсәлләр даһа чохдур: «Моллаја ал молла демишләр, вер молла демәмишләр», «Молла дојдум демәз», «Молла

тулуг зурнасына бэнзэр, гарны дојмаса сәси чыхмаз» вә с. Аталар сөзү вә мәсәлләрдә дин нүмајәндәләри олан га-зыја, сејидә, дәрвишә дә сјни мүнәсибәт бәсләнилмиш-дир: «Газы шикајәтә кәләннин бир көзүнә бахар, бир әли-нә», «Газыја салам вердим, рүшвәт дејилдир, алмады», «Газы кәсән башын соргу-суалы олмаз», «Һарда көрдүн Сејид, тез о јердән гајыт», «Һарда көрдүн дәрвиш, орда олар нибәт иш» вә с.

* *

*

Мөвзу вә поетик хусусијјәтләринә көрә аталар сөзү вә мәсәлләр мүхтәлифдир. Лакин жанрын маһијјәти онун мәзмун вә форма әлванлығы илә тә'јин олунур. Бу да өз нөвбәсиндә онларын ајры-ајры тәркибли олмасына бахмајараг, бәдии формасындан данышмаға имкан верир.

Поетик форма бахымындан аталар сөзү вә мәсәлләр шәрти олараг үч һиссәјә: а) мәнтиги, б) синтаксис вә в) поетик формаја ајрылыр.

Аталар сөзү вә мәсәлләр дил чәһәтдән материала гәнаәт формасына әсасланмышдыр. Онлар әксәр һаллар-да изаһ вә шәрһ тәләб етмир. Бу да жанрын мәнтиги, синтаксис вә поетик гурулушундан ирәли кәлир.

Мә'лумдур ки, аталар сөзү вә мәсәлләрин чоху әср-ләрин һәјат тәчрүбәсиндән ирәли кәлән мәнтиги һөкм-ләрдән, мүнәкимәләрдән, сүбутлардан, тәсдиг вә инкар-лардан ибарәт олур.

Тәдгигат көстәрир ки, бир гајда олараг аталар сөзү вә мәсәлләр бу мәнтиги һөкмләрин мүнәкимә формасын-дан даһа чох фәјдаланмышдыр.

Мәнтиги үмүмтәсдигин мүнәкимә формасы аталар сөзү вә мәсәлләрдә ән кениш јајылмыш типдир.

«Дост бәрк ајагда танынар»,
«Ағыл јашда дејил, башдадыр».

Үмүмин тәсдиг етдији һәр бир мүнәкимәдә слә чәһәт-ләр, слә әламәтләр нәзәрә чатдырылыр ки, онлар бүтүн әшја вә предметләрдә үмүми олур. Бу охшарлыг, адәтән, чох гәти бир формада тәсдиг олунур. Бу да аталар сөзү вә мәсәлләрин әһәмијјәтини артырыр.

Һикмәтли сөзләрдәки мәнтиги мүнәкимәнин диқәр нөвү үмүми инкардыр:

«Јахшыја јахшы дејибләр, писә пис».

Бу гəбилдэн олан аталар сөзү вə мəсəллəрдə верилэн һөкм мұбаһисəсиздир. Бурада гаршы-гаршыја гојма мұһүм чəһəтдир. Аталар сөзү вə мəсəллəрдəки инкары мұгајисə ибарəни формалашдыыр. Мəлүмдур ки, «јахшы» вə «пис» бир-биринə зидд анлајышлардыр. Лакин бурада онлар үмүми əламəтлəринə кəрə синоним кими ишлəдилмишдир.

Аталар сөзү вə мəсəллəрдə дүнјанын дəрк олунмасы, онун объектив мəзмуну абстрактлашдырылмыш јолла дејил, һəјат һəгигəтлəри, инсанларын һəр күн гаршылашдыглары һадисə вə предметлəрлə һəјата кечирилиз. Бу чəһəт үмүми тəсдигедичи вə үмүми инкаредичи типли аталар сөзү вə мəсəллəрдə шəртсиздир.

Мұһакимə типли аталар сөзү вə мəсəллəр ичəрпсиндə шəртин ролу да гејд едилмəлидир:

«Ишлəмəјэн дишлəмəз»;
«Гурддан горхан, ова кетмəз».

Бу типли мұһакимəнин мəгсəди тəблиғ етдији фикирдəки сəбəб вə шəрт арасындакы асылылығы ашкара чыхармагдан ибарəтдир.

Мəнтиги мұһакимəнин бүтүн типлəри ганунаујғунлуг сəчијјəси дашыјыр вə фикир зиддијјəтлəрини тамамилə истисна едир.

Демəли, аталар сөзү вə мəсəллəр дə өз ифадəсини мəнтиги мұһакимə просесиндə тапыр. Белəликлə, мəнтиги форма аталар сөзү вə мəсəллəрдə верилэн чавабын эн јығчам, лаконик олмасыны тəмин едир.

Аталар сөзү вə мəсəллəрин идеја-бəдии мəгсəдинə тəкчə мəнтиги форма дејил, онларын синтаксис формасы да табедир.

Һикмəтли сөзлəрин бəдии чəкиси онларын сəдəлијиндə вə јығчамлығындадыр. М. Горкинин дедији кими, аталар сөзү вə мəсəллəр сəдə, лакин һикмəтли сөзлəрдən ибарəт олур: «Эн бəјүк һикмəт сөзлəрин сəдəлијиндəдир». Лакин бу һикмəтли сəдə чүмлəлəр бир вə ја бир нечə тəркибдə ола билəр. Мəсəлən:

«Нə гəдэр ешшəји вар иди палан ахтарырды.
Паланы тапды, ешшəји гурд једи».

Чүмлə типли аталар сөзү вə мəсəллəри тəсниф едэркən онлары, һəр шəјдən əввəl, ики група ајырмаг олар:

Сəдə чүмлə гурулушуна малик оланлар; Мүрəккəб чүмлə гурулушуна малик оланлар.

Садә чүмлә гурулушуна малик оланларын да бир нечә нөвү вардыр: а) тәркибиндә мүбтәда вә хәбәр оланлар; «Артыг тикә баш јарар»; «Доғру сөз ачы олар»; б) тәркибиндә мүбтәдасы олмајанлар: «Пәнири шүшәјә гојуб чөлдән әппәк батырыр»; в) тәркибиндә мүбтәда вә хәбәри олмајанлар: «Јүз гарғаја бир сапан дашы». г) һәм табесиз, һәм дә табели мүрәккәб чүмлә гурулушуна малик аталар сөзү вә мәсәлләр.

Табесиз мүрәккәб чүмлә гурулушлу аталар сөзү вә мәсәлләр: «Гул хәтәсыз олмаз, аға кәрәмсиз»; «Дәвә көрдүн, ғығыны да көрмәдим»; «Икидлик ондур: доғгузу гачмагдыр, бириси дә көзә көрүнмәмәк» вә с.

Табели мүрәккәб чүмлә гурулушуна малик оланлар: «Авазын јахшы кәлир, охудуғун гур'ан ола»; «Камал ата күркү дејил ки, ирслә өвлада јетишә»; «Мән о гушлардан дејиләм ки, әтими јејим» вә с.

Аталар сөзү вә мәсәлләрин бөјүк бир гисми гоша гурулуша малик олур. Мәсәлән: «Һајла кәлән һујла кедәр»; «Габағына бир дөфә баханда, архана беш дөфә бах» вә с.

Белә мәсәлләр вә аталар сөзүнүн биринчи һиссәси илә икинчи һиссәси арасында мүхтәлиф мәна әлагәләри ола биләр. Бир гисминдә икинчи һиссә биринчинин синоними олуб мәнанын гүввәтләнмәсинә хидмәт едир. Мәсәлән:

Фәгирә ахмаг дөјөрләр, касыба кич.
Нә диријә һај верир, нә өлүјә пәј.

Башга бир гисминдә зиддијјәт әлагәси өзүнү көстәрир. Мәсәлән:

Ортада јејир, ғырагда кәзир.
Инсан дашдан бәрк, күлдән назикдир.
Өлмәк вар, дөнмәк јохдур.
Һәр шејин тәзәси, достун көһнәси вә с.

Бир гисим аталар сөзү вә мәсәлләрдә биринчи һиссә илә икинчи һиссә бири дикәрини тамамлајыр.

Мәсәлән:

Гардашын нечә адамдыр? Јолдаш олмамышам;
Дәрвишин фикри нә исә, зикри дә о олар;
Дилини сахлајан, башыны сахлар;
Нә доғарарсан ашына, о чыхар гашығына вә с.

Елэ аталар сөзү вэ мәсәлләр дэ вардыр ки, онларын бир һиссәси заһирән аһәнкдарлыг җаратмаг үчүн ишлә-
нир вэ буну атдыгда мә'на итир. Мәсәлән:

Адын нәдир — Рәшид, бир де—бир ешит;
Дәмирсиниз, миссиниз, һамыныз бир чинссиниз.
Җахшылыға җаманлыг, кор ешшәҗә саманлыг;
Тысбағаҗа халасы, һәр кәсә өз баласы вэ с.

Мәнсуб олдуғу дилин ән инчә хүсусијјәтләрини өзүн-
дә әкс етдирән аталар сөзү вэ мәсәлләр, һәр шејдән әв-
вәл, образлы дилдир. Образлы дил исә бәдиилик — пое-
тика демәкдир.

Мә'лумдур ки, бәдиилик — поетика һәр бир әсәрдә
мәнсуб олдуғу халгын дили васитәсилә җарадылыр вэ тәс-
вир олунур. Буна көрә дә бәди дил һәр бир әсәрдә ол-
дуғу кими аталар сөзү вэ мәсәлләрдә дә әсас үнсүр, ма-
териал һесаб едилир.

Аталар сөзү вэ мәсәлләрин дили образлы дилдир. Бу
образлы дил онларда мұхтәлиф үсул вэ васитәләрлә җа-
раныр. Бу үсул вэ васитәләрдән бири, бәлкә дә башлыча-
сы жанрдакы сөзләрин мәчәзлашмасыдыр.

Мәчәзлашма аталар сөзү вэ мәсәлләрин җаранмасын-
да, сабитләшмәсиндә башлыча рол ојнајыр.

Аталар сөзү вэ мәсәлләрдә демәк олар ки, мәчәзла-
рын бүтүн нөвләри — тәшбиһ, епитет, истиарә, метоними-
ја, синекдоха, кинајә, мұбалиғә вэ с. иштирак едир.

Аталар сөзү вэ мәсәлләрин бә'зиләриндә мәчәзын ики
вэ даһа чох нөвү сабитләшмишдир. Бунлар ашағыдакы-
лардыр:

Аталар сөзү вэ мәсәлин әсас үсулу мұгајисәдир. Бу
мұгајисә васитәси илә һәр һансы бир аталар сөзү вэ ја
мәсәлин гәјәси ашкара чыхарылыр. Мәсәлән:

«Ит һүрәр, қарван кечәр» —

мәсәлиндә мұгајисә нәтичәсиндә белә бир гәјә һасил
олуб. Неч бир шеји сәјмајан, ағыр аддымларла өз јолу-
ну давам етдирән қарван... Қарван кедир... О әзәмәтли
вә гүдрәтлидир, һәм дә һен кәсә тохунмадан, неч кәсин
ишинә мане олмадан өз јолу илә кедир. Ачиз, күчсүз ит
исә һүрүр, ону горхудуб дајандырмаг истәјир. Итин адә-
ти һүрмәкдир!

Јахуд:

«Хоруз чырпынса бир чэнкэ түкдүр, дөвө чырпынса
хоруза жүкдүр» —

мәсәлиндә биринчидә олдуғу кими ики формада мугајисә апарылып. Бунун бири дахили мугајисә, дикәри исә бәнзәтмәдир.

Аталар сөзү вә мәсәлләрдә тәсадүф едилән икинчи нөв мугајисә тәзадлы мугајисәдир. Белә аталар сөзү вә мәсәлләр антоним сәчијјәли сөзләр васитәси илә јарандығына көрә, онларын тәркибиндә һәм мугајисә, һәм дә тәзад вардыр. Лакин бу мугајисәләри тәзад јарадыр. Бир-биринә зидд олан тәрәфләрин бир тәркибдә гаршылашмасы емоционал тәсири бир гәдәр дә күчләндирир. Тәзадлы мугајисәјә

«Иланын ағына да лә'нәт, гарасына да» —

мәсәләни нүмунә көстәрмәк олар.

Тәркибиндә аллегорик мугајисә олан аталар сөзү вә мәсәлләр дә вардыр. Әслиндә аллегорик мугајисә бу жанрда даһа чохдур. Башга шәкилдә десәк, аталар сөзү вә мәсәлләрдә «аллегория кениш метафорадыр»¹⁴. Метафора—истиарә илә јығчам шәкилдә олан бәнзәтмәдир. Аллегория, истиарә вә бәнзәтмә бир-бири илә сых шәкилдә бағлыдыр. Бунун тимсалыны

«Ики гочун башы бир газанда гајнамаз»,
«Ит әл чәкди, мотал әл чәкмәди» —

кими мәсәлләрдә ајдын көрмәк олар.

Аталар сөзү вә мәсәлләрдә ән'әнәви мугајисәләр, әсәсән, «кими» гошмасы, «елә» бағлајычылары, бә'зән дә фе'ли бағлама тәркибләри илә формалашыр. Мәсәлән: «Анам кими јар олмаз, Вәтән кими дијар», «Ел елә сығышар, ев-евә сығышмаз»; «Адамын тәкнәдә дә чөрәји тәк олмасын».

Аталар сөзү вә мәсәлләрдә истиарә дә вардыр. Бу истиарәләр аталар сөзү вә мәсәлләрдә әслиндә кизли формада олур. Мәсәлән:

«Ат өлүб итләрин бајрамыдыр»,
«Ешпәк ишләр, ат јејәр».

Бурада бәнзәтмәјә хас олән формал әләмәтләр јох-
дур. Лакин һадисәнин, әшјанын, әсас мәзмунуну тәшкил
едән типик әләмәт вә ја әләмәтләр мөвчуддур.

Аталар сөзү вә мәсәлләрдә аллеҗоријадан даһа чох
истиғадә едилир. Мәсәлән:

«Ала ит чағгалын дајысыдыр»,

«Ағ ајы ојнамаз»,

«Анасындан габаға дүшән гулуну гурд јејәр» вә с.

Азәрбајҗан аталар сөзү вә мәсәлләрин бир гис-
миндә метонимија вардыр. «Ачарам сандығы, төкәрәм
памбығы» мәсәли буна нүмунәдир.

Мүбалиғә аталар сөзү вә мәсәлләрдә хүсуси јер ту-
тур:

«Ач дејәр, дојмарам, тох дејәр ачмарам»,

«Араз ашығындандыр, Күр дә топуғундан»,

«Надири тахтда көрүб, Шаһ Аббасы да бәләкдә» —

кими мүбалиғәли аталар сөзү вә мәсәлләр истәнилән гә-
дәрдир. Бу гәбил аталар сөзү вә мәсәлләрдә әкс олунан
мүғажисәләр — бәнзәтмә, истиарә, аллеҗорија, бә'зилә-
риндә исә метонимија мүбалиғәлидир.

Аталар сөзү вә мәсәлләрдә кинајә мәчазын башға
нөвләри илә бағлыдыр. Әслиндә кинајә кими ишләдилән
бир сыра аталар сөзү вә мәсәлләр мүбалиғәли иғадә-
ләрдир.

«Дәдә көрмәјиб елә билир Шағгулу да бир дәдәдир»,

«Дәвә нә гәдәр арығ олса, дәриси бир ешшәјә јүкдүр».

Идиоматик иғадәләр аталар сөзү вә мәсәлләрин мән-
бәјидир. Аталар сөзү вә мәсәлләр идиоматиканын һәм
кениш, һәм дә гәдим нөвүдүр¹⁵.

Азәрбајҗан дилиндә бир груп идиоматик иғадә вар-
дыр ки, оылар өз мәзмунуну аталар сөзү вә мәсәлләрдән
алмышлар.

Мәсәлән:

«Тојдан сонра нағара, хош кәлдин бајрам аға»,

«Хала хәтрин галмасын, газан да очағда јанмасын»,

«Ичдин үзүм сујуну, төкдүн үзүн сујуну» —

аталар сөзү вә мәсәлиндән:

«Тојдан сонра нағара»,

«Хала хәтрин галмасын»,

«Үзүнүн сујуну төкмәк»

кими идиоматик иғадәләр јаранмышдыр.

Јахуд:

«Шафталы кәлмәмиш, табағы кәлди»,
«Иланын зәһләси јарпыздан кедәр, о да гапысынын ағзында
битәр» —

аталар сөзү вә ја мәсәлдән:

«Шафталы табағы кими»,
«Иланын зәһләси јарпыздан кедәр» —

кими идиоматик ифадәләр дүзәлдилмишдир.

Азәрбајҗан дилинин грамматик гурулушуна даир бү-
түн нитг һиссәләрини: нәгли чүмләни, суал чүмләсини,
әмр чүмләсини, нида чүмләсини бу жанрда тапмаг олар:

«Дәвә дурду, дам јыхды»
(нәгли чүмлә),
«Варлыға нә дарлыг?»
(суал чүмләси),
«Аз је, аз даныш, аз јат!»
(әмр чүмләси),
«Ајдан ары, судан дуру!»
(нида чүмләси).

Мүкалимәдән, инверсијадан, тә'риздән, риторик суал-
дан, драматик тәһкијә үсулундан аталар сөзү вә мәсәл-
ләрдә кениш истифадә едилмишдир.

«Икидин икидән нәји артыгдыр? —
еһтијаты»,
«Кечәл гызын нәји вар? — дәмирдән
бир дарағы» —

мүкалимәјә;

«Сағлыг солтанлыгдыр; демә јохсулам мән»,
«Әзизин евинә кет әзилә-әзилә» —

инверсијаја,

«Гудурасан ај гурбаға,
Кәлибди бизи вурмаға» —

тә'ризә,

«Билдир кедән билдирчин,
Һаны сәнин бир гычын?» —

риторик суала,

«Тәнбәлә дедиләр: — гапыны өрт,
Деди: — күләк әсәр өртәр»

драматик тәһкијәјә ән јахшы нүмунә ола биләр.

Азәрбајҗан аталар сөзүнүн бир һиссәси мәнзумдур. Бу жанры тәдгиг едән тәдгигатчылар¹⁶ ики һечадан тутмуш 13 һечаја гәдәр мөвчуд олан аталар сөзүнә нүмунә көстәрмишләр:

Јүз өлч,
Бир бич (2 һечалы).
Гыз јүкү,
Дуз јүкү (3 һечалы).
Ајдан ары,
Судан дуру (4 һечалы).
Азачыг ашым,
Ағрымаз башым (5 һечалы).
Ачарам сандығы,
Төкәрәм памбығы (6 һечалы).
Зүлм илә абад олан
Әдл илә бәрбад олар (7 һечалы).
Ағрылардан көз ағрысы,
Һәр хәстәнин өз ағрысы (8 һечалы).
Јаман гоншу, јаман арвад, јаман ат,
Бирин бошла, бирин боша, бирин сат
(11 һечалы).
Кечә ајаз, күндүз булуд — илин нәсидир,
Күндүз ајаз, кечә булуд — илин хасыдыр
(13 һечалы).

Бу мәнзум аталар сөзү инчиләринә сон дәрәчә хази-бәли аһәнк, ритм вә мелодијалылыг верән онун дили, постик хүсусијәтләридир.

Мәнзум аталар сөзүнүн өзәјини чанлы данышыг дили тәшкил едир. Чүнки о, бу дилин фонетикасына, морфо-локијасына, синтаксис вә грамматик гурулушуна әсасланыр. Мәнзум аталар сөзүнә чанлы дилин бүтүн ганунлары дахилдир. Һәгиги ше'р одур ки, мәнсуб олдуғу дилин бүтүн инчәлијини, көзәллијини, онун өзүнәмәхсус ритмини, мелодијасыны, парлаг сурәтдә әкс етдирә билсин¹⁷. Бу кејфијјәт дә мәнзум аталар сөзүндә вардыр.

Мәнзум аталар сөзү, әсасән, һеча вәзниндә олур. Халг ше'риндә олан форма вә шәкилләрин әксәријјәти һеча вәзниндә дејилмиш мәнзум аталар сөзүндә вардыр. Мәнзум аталар сөзүндә һечанын 13 шәклини тапмаг мүмкүндүр.

Ән бәсит мәнзум аталар сөзү 2, 3 вә 4 һечалы олур.

5, 6, 7, 8, 11, 13 һечалылары исә мәнзум аталар сөзүнүн мүрәккәб шәклидир.

Мәнзум аталар сөзүндә 2, 3, 4 вә 5 һечалы сөз ваһидләринин мүхтәлиф бирләшмәләри 7 һечалы мәнзум ата-

лар сөзүндө мүхтәлиф бөлкү жарадыр ки, бу да жени бир шәкилдә мүхтәлиф аһәнк, ритм әмәлә кәтирир.

7-ликдә каһ 2 һечалы сөз ваһиди илә 5 һечалы сөз ваһиди бирләшир. Мәнзум аталар сөзүндә каһ 4, каһ 3 һечалы сөз ваһидләри бирләшир. Каһ да әксинә, әввәлчә 3, сонра 4 һечалы сөз ваһидләри бирләшир.

Дағ јери, думан јери — 3—4—7
Јурд јери, чәмән јери — 3—4—7

7-ликдә бу мүхтәлиф бирләшмәләрин, бөлкүләрин нәтичәсидир ки, мисраларын һамысында һечаларын сајы ејни олан 7-ликләр ритм е’тибары илә мүхтәлиф олуp. Мүхтәлиф әһвали-руһијјәләри, һисс-һәјәчанлары ифадә едә билирләр.

11-ликдә ики 4 һечалы сөз ваһиди илә бир 3 һечалы сөз ваһиди бирләшир вә 4—4—3 бөлкүсүнү әмәлә кәтирир.

Адам вар ки, адамларын нахшыдыр,
Адам вар ки, һејван ондан јахшыдыр.
Адам вар ки, диндирәрсән чан дејәр,
Адам вар ки, диндирмәсән јахшыдыр.

Һеча вәзининин ганунларына табә олан рәдиф, додаг гафијәси, даһили гафијә бә’зи мәнзум аталар сөзүндә сәнәткарлыгга ишләдилмишдир:

«Вар еви — кәрәм еви
Јох еви — верәм еви».

Ағам бир хатын алды,
Даваны сатын алды.

Биринчи аталар сөзүндәки «еви», икинчи аталар сөзүндәки «алды» ифадәси тәкрар олундуғу үчүн рәдифдир.

«Ајран ичдим,
Хатаја дүшдүм»

аталар сөзү додаг гафијәлидир.

Мәнзум аталар сөзүндәки даһили гафијәјә исә:

«Сән аға, мән аға,
Инәкләри ким саға» —

аталар сөзүнү нүмунә көстәрмәк олар.

Мәнзум аталар сөзүндә ше'римиздә ишләнән нөвләрин бә'зи нүмунэләринә раст кәлмәк мүмкүндүр.

«Јатыб-јатыб дик атыб»

вә ја:

«Дәрдими даға десәм дағ әријәр» —

аталар сөзү тәк мисраја,

«Миндим атын сағрысына,
Гатдаш јанын ағрысына» —

аталар сөзү бејтә,

«Чор дејәнә чап десән,
Јарәб нәјин әксиләр» —

аталар сөзү мүфрәдә нүмунә ола биләр.

Истәр мәнсур, истәрсә дә мәзмун аталар сөзү вә мәсәлләрдә аһәнклә гафијә мүһүм рол ојнајыр. Бәлә ки, гафијә вә аһәнкә табә олан аталар сөзү бөјүк емоционал тәсир күчүнә малик олурлар.

«Ағыл башда олар, јашда олмаз».
«Ағанәзәрәм, белә кәзәрәм,
Бир јумруға гырхын әзәрәм».

Бу нүмунәләрдәки «Башда-јашда», «кәзәрәм-әзәрәм» сөzlәри гафијәдир.

Мәнсур вә мәзмун аталар сөзүндә һечә вургусу, сөз вургусу, сәрбәст вургу, сабит вургу, динамик вургу, мәнтиги вургу хүсуси рол ојнајыр. Лакин онларда ишләдилән сөzlәрин әксәријјәти үчүн сабит вургу даһа сәчијјәвидир. Мәнсур аталар сөзүнүн аһәнкдарлығында, мәнзум аталар сөзүнүн ритм мәсәләсиндә мәнтиги вургу чох мүһүм рол ојнајыр.

Истәр мәнсур, истәрсә дә мәнзум аталар сөзүндә ишләдилән гафијә вә рәдифләр саитләрин узанмасы ганунундан истифадә илә јаранмышдыр.

* *

*

Аталар сөзү вә мәсәлләр елә бир булагдыр ки, ондан фајдаланмадан јени сөз инчиси јаратмағ мүмкүн дејилдир. Јүзилликләрин сынағындан кечиб кәлән бу чешмәнин нүмунәләри өз идеја-бәдии дәрәи илә сәнәтин тачы зирвәсинә јүксәлмиш, халгын өзү кими әбәдиләшмишдир.

«Ишләмәјән дишләмәз» аталар сөзүндә нә гәдәр сәдәлик, јығчамлығ, идеја сафлығы, мәна дәринлији, һәјатилик, мәнтиги гүввә вә гүдрәт вардыр. һансы сәнәт-

кар истәмәз ки, бу кеҗфиҗәтләри өз җарадычылығында әкс етдирмәсин?! Буна көрә дә ондан җајдаланмагы бачаран сәнәткарлар һәм әсәрләринин тә'сир гүввәсини артырыр, һәм дә онларын өмрүнүн узадылмасыны тә'мин едирләр.

Аталар сөзү вә мәсәлләрдән истифадәнин тарихинә нәзәр јетирдикчә сајсыз-һесабыз һикмәт инчиләринин шаһиди олуруг. Көрүрүк ки, устад Низами халг әдәбиј-јаты хәзинәсиндән әхз етдији аталар сөзү вә мәсәлләри сәнәткар гәләмилә чилаламышдыр. «От көкү үстә битәр», «Пишик баласыны истәдијиндән јејәр», «Су һәмишә бир архла ахмаз», «Беш бармагын беши дә бир дејил», «Вахтсыз банлајан хорузун башыны кәсәрләр», «Сөјүд ағачы бар вермәз»; «Дәјирман, нөвбәтиләдир» кими јүз-ләрчә халг мәсәл вә аталар сөзү онун «Хәмсә»синә бәзәк вурмушдур.

Аталар сөзү вә мәсәлләр Фүзули мисраларыны да рөвнәгләндирмишдир. Шаирин дүшүнчә дәрјасы «сөз алмазы», «мә'на көвһәри» илә чилаланмышдыр. «Күл харсыз олмаз», «Од олуб јандырыр, сү олуб өлдүрүр», «Ел ағзыны тутмаг олмаз», «Дәрдә дөзән сәбрлә кама чатар», «Мән дөнмәрәм бу јолдан өлүм олса, ган олса» кими онларча мисра аталар сөзү вә мәсәл кими Фүзули дүһасында чилаланыб јенидән халга гајтарылмышдыр.

Аталар сөзү вә мәсәлләр Хәтаи, Х. Тәбризи, М. П. Вагиф, Г. Закир, С. Ә. Ширвани, М. Ә. Сабир, Н. Вәзир, Р. Әфәндијев, Ф. Көчәрли, Ә. Нағвердијев, Ч. Мәм-мәдгулузадә, Н. Чавид, С. Вурғун вә диҗәр көркәмли сәнәткарларын да җарадычылыг мәнбәји олмушдур. Он-лар өз әсәрләриндә аталар сөзү вә мәсәлләрдән бәһрә-ләнәрәк дилләр әзбәри олан шаһ бәјтләр, ибрәтамыз кә-ламлар јаратмышлар.

Халг аталар сөзү вә мәсәлләри:

«Бир мәсәлдир ким дејәрләр,
«Кәнчин үстә мар олар» —

Хәтаи;

«Етмәјән сөз сузинә ширин нә билсин мә'нини,
Ағзы ширин ејләмәз һалва дәмәк һалва кими» —

Х. Тәбризи;

«Тој-бајрамдыр бу дүңянын әзабы,
Ағлы олан она кәтирир табы» —

М. П. Вагиф;

«Һәрчајы сөзүнә е'тибар олмаз,
Биһәјада намус олмаз, ар олмаз.

«Чәфа чәкмә, мөндән сәнә јар олмаз» —
Дөнә-дөнә деди о дилбәр мәнә» —

Г. Закир;

«Киши бир сәнәти биләр халис,
Чохуна мејл едән галыр нагис» —

С. Ә. Ширвани бејт вә мисраларында даһа мә'налы олмушдур.

Бөјүк сәнәткар М. Ә. Сабирин ше'рләри, демәк олар ки, аталар сөзү вә мәсәлләрдән јоғрулмушдур¹⁸.

Јери кәлмишкән гејд едәк ки, аталар сөзү вә мәсәлләрдән фајдаланма гаршылыгылы олмушдур. Бу гаршылыг ики јерә ајрылыр:

1. Дөвләт вә елм хадимләринин бә'зи афористик һөкм вә кәламлары;

2. Шаир вә јазычыларын бә'зи һикмәтли чүмлә вә мисралары.

«Аз олсун, јахшы олсун», «Бир аддым ирәли, ики аддым кери» (В. И. Ленин), «Камал ата күркү дејил ки, ирс илә өвләда кечә» (М. Ф. Ахундов) биринчијә,

«Гүввәт елмидәдир, Башга чүр һеч кәс
Һеч кәсә үстүнлүк елијә билмәз».

(Низами),

«Милләт һечә тарач олур, олсун нә ишим вар»

(Сабир),

«Гоншу гоншу олса, кор гыз әрә кедәр» (Р. Әфәндијев), «Јохсул-луг ејиб дејил» (А. Сәһһәт), «Јејәсән газ әтини, көрәсән ләззәтини» (Ә. Нағвердијев).

Муған Муған олса бири үч ејләр,
Муған туфан олса үчү һеч ејләр.

(С. Вурғун).

икинчијә нүмунәдир.

* *

*

Аталар сөзү вә мәсәлләрин јазыја алынмасы (топланмасы) вә тәртиби бу жанрын нәшриндән даһа гәдимдир. Бу инчиләрин илк јазылы нүмунәләринә ајры-ајры дөврләрин тарихнамәләри, салнамә вә сәјаһәтнамәләри сәһи-

фэлэриндэ, мүхтәлиф сәпкили әлјазмаларында, чүнк вә диванларда, мадди вә мәдәнијјәт абидәләриндә, классик јазычы вә шаирләрин әсәрләриндә тәсадүф едилир. «Китаби-Дәдә Горгуд» абидәсиндә «Көј ираг јер гаты», «Гыз анадан көрмәјинчә, өјүд олмаз», «Оғул атадан көрмәјинчә сүфрә чәкмәз», «Чыхан чан кери кәлмәз» вә с. бу кими онларча аталар сөзү вә мәсәлләрә тәсадүф етмәк мүмкүндүр.

Јүзләрлә аталар сөзү вә мәсәл јухарыда гејд едилдији кими Хагани, Низами, Нәсими, Хәтаи, Фүзули, Мәсиһи, Гөвси, Вагиф, Закир, Сабир кими сәнәткарларын гәләми илә јазыја алынмышдыр. Бүтүн бунларла јанашы, Азәрбајчан аталар сөзү вә мәсәлләр шифаһи әдәбијјатын мүстәгил жанры кими XIX әсрин сонларындан етибарән топланыб тәртиб вә нәшр олунмаға башламышдыр ки, бу иш илк дөфә Тифлисдә нәшр едилән «Сборник материалов для описания местностей и племен Кавказа» мәчмуәси тәрәфиндән көрүлмүшдүр¹⁹. Нәмин нүмунәләр Азәрбајчанын вә үмумијјәтлә, Загафгазијанын бир сыра кәнд мүәллимләри вә шәһәр зијалылары тәрәфиндән топланылмышдыр.

Нәшр едилмиш илк Азәрбајчан аталар сөзү китабы Мәммәд Вәли Гәмәрлијә²⁰ мәхсусдур. Лакин Әли Бади-күјунин «Тәчридил-лүғәт» адлы китабында да Азәрбајчан аталар сөзүнә кениш јер верилмишдир.

Тәлим-тәрбијә мәгсәди дашыјан чохла аталар сөзү вә мәсәлләр «Дәбистан», «Мәктәб» кими ушаг мәчмуәләриндә вә мүхтәлиф тәдрис вәсаити сәһифәләриндә өзүнә кениш јер тапмышдыр.

Азәрбајчанда Совет һакимијјәти гуруландан сонра Азәрбајчан аталар сөзү вә мәсәлләр китаб вә китабчалар шәклиндә һәм Азәрбајчан, һәм дә рус дилләриндә дөфәләрлә нәшр едилмишдир²¹.

Азәрбајчан аталар сөзү вә мәсәлләри топланыб, тәртиб олунуб нәшр едилмәклә бәрабәр, тәһлил вә тәдгиг дә олунмушдур. Ингилабдан әввәл Һ. Б. Зәрдаби²² М. В. Гәмәрлинскинин 1899-чу илдә Тифлисдә чап едилән «Татар аталар сөзләри» китабына рессензија јазмышдыр. Бу рессензијада Һ. Б. Зәрдаби халг кәламына, халг һикмәтинә јүксәк гијмәт вермишдир. Е. Б. Султанов «Новое обозрение» мәчмуәсиндә рус охучуларына бәзи Азәрбајчан аталар сөзүнүн мөвзусу, мәна чаларлары, онларын специфик чәһәтләри, рус дилиндәки бәнзәрлији вә гаршылығы һаггында мәлумат вермишдир.

Азәрбајчан аталар сөзү вә мәсәлләринин кениш тәһлили вә тәдгиги Совет һакимијјәти илләринә аиддир. Буна даир Һ. Зејналлынын²³, Һ. Араслынын²⁴, И. Ибраһимовун²⁵, В. Вәлијевин²⁶, П. Әфәндијевин²⁷ вә башгаларынын тәдгигатларыны кәстәрмәк олар.

Жанрын тәдгигатчылары аталар сөзү вә мәсәлләрин арасындакы фәрғи ајдынлашдырмаға чалышмыш вә бу гәнаәтә кәлмишләр ки, аталар сөзү вә мәсәлләрин фәрғи, әсасән, онларын формасында дејил, мәзмун вә мә'на чаларлығындадыр.

Аталар сөзү вә мәсәлләрин чох асанлыгла бири дикәринә чеврилә билмәси хусусијјәтләри дә тәдгигатчыларын диггәтини чәлб етмишдир. Онлар гејд етмишләр ки, бир-ики сөз артырыб-әксилтмәклә аталар сөзү мәсәлә, мәсәл исә аталар сөзү шәклинә дүшә биләр.

Бүтүн бу дејиләнләр тәсдиг едир ки, аталар сөзү вә мәсәлләрин өзүнәмәхсуслуғуну арашдырмағ кениш тәдгигат төләб едир. Бурада исә һәмин мөвзунун бә'зи әлағдар чәһәтләринә тохунулмушдур.

МӘНБӘЛӘР

¹ Бах: «Советская этнография» журн., 1954, № 4, сәһ. 118—119.

² Бах: «В. И. Ленин әсәрләринин IX нәшринә аид мә'лумат чилди», II һиссә; М., 1956, сәһ. 326—344.

³ Л. Майкоп. Пушкин, СПб, 1899, сәһ. 418.

⁴ М. Горки. Әдәбијјат һағгында, Бақы, 1950, сәһ. 107.

⁵ Јенә орада, сәһ. 109.

⁶ Пушкин вә Горки халғ јарадычылығы һағгында, М., 1938, сәһ. 35.

⁷ Б. Г. Таирбеков. О некоторых аспектах общей фразеологии в связи с переводом пословиц и поговорок, Учёные записки АПИ им. М. Ф. Ахундова, сер. XII, 1965, сәһ. 113.

⁸ В. Дал. Пословицы русского народа, М., 1957, сәһ. 20.

⁹ М. А. Рыбникова. Русские пословицы и поговорки, М., 1961, сәһ. 17.

¹⁰ С. Чәфәров. Мүасир Азәрбајчан дилинин лексикасы, Бақы, 1958, сәһ. 115.

¹¹ Азәрбајчан аталар сөзү (топлајаны Һ. Зејналлы), Бақы, 1926.

¹² Ј. В. Чәмәнзәминли. Дилимиздә ики мә'налы сөз вә чүмләләр, РӘФ арх. 26, Р-д 164 (әлјазмасы).

¹³ Һ. Сарабски. Көһнә Бақы, Бақы, 1958, сәһ. 8.

¹⁴ Б. Томашевский. Теория литературы, Л., Госиздат, 1925, сәһ. 36.

¹⁵ И. И. Чернышева. Идиоматика современного немецкого языка и ее обогащение: В кн.: «Проблемы изучения языка», М., 1957, сәһ. 78.

- ¹⁶ Идрис Ибраһимов. Аталар сөзү вә мәсәлләр, «Азәрбајҹан шифаһи халғ әдәбијјатына даир тәдгигләр», биринчи китаб, Бақы, Азәрб. ССР ЕА нәшријјаты, 1961, сәһ. 118—177; Ә. Гар а бағлы. Азәрбајҹан әдәбијјатынын тәдриси методикасы, Бақы, 1968.
- ¹⁷ М. Ч. Чәфәров. Фүзули дүшүнүр, Бақы, 1959, сәһ. 156.
- ¹⁸ Чәфәр Хәндан. Сабир јарадычылығынын сәнәткарлығ хүсусијјәтләри. Бақы, Азәрнәшр, 1962.
- ¹⁹ Татарские пословицы и поговорки, СМОНПК, вып. I, 1881, стр. 42—54; Татарские тексты: песни, загадки, пословицы, СМОНПК вып. 1894, сәһ. 51—53; 61—65; СМОНПК вып. 19, 1894, сәһ. 325—390; Пословицы Ширванских татар, СМОНПК, вып. 24, 1899, сәһ. 211.
- ²⁰ М. В. Гәмәрли. Аталар сөзү, 1-чи чапы, Ирәван, Едилсон мәтбәәханасы, 1889.
- ²¹ Азәрбајҹан аталар сөзү (топлајаны Н. Зејналлы), Азәрнәшр, Бақы, 1926; Аталар сөзү (топлајаны Ә. Нүсәјнзаде), Бақы, 1938, «Крылатая мудрость» (сост. А. Нүсәјнзаде), Баку, 1965 вә с.:
- ²² Бах: «Каспи», 1899, № 281.
- ²³ Азәрбајҹан аталар сөзләри (топлајаны Н. Зејналлы), мүгәддимә, Бақы, 1926.
- ²⁴ Аталар сөзләри (топлајаны Ә. Нүсәјнзаде), мүгәддимә, Бақы, 1938.
- ²⁵ Аталар сөзү вә мәсәлләр, «Азәрбајҹан шифаһи халғ әдәбијјатына даир тәдгигләр», I китаб, сәһ. 118—177.
- ²⁶ Аталар сөзү вә мәсәлләр, «Азәрбајҹан шифаһи халғ әдәбијјаты», АДУ нәшријјаты, Бақы, 1970, сәһ. 250.
- ²⁷ Аталар сөзү вә мәсәлләр, «Азәрбајҹан шифаһи халғ әдәбијјаты», «Маариф» нәшријјаты, Бақы, 1970, сәһ. 127.

Исрафил Аббасов

АЗƏРБАЈЧАН ГƏРƏМАНЛЫГ ДАСТАНЛАРЫНЫН ЕРМƏНИ ДИЛИНƏ ТƏРЧҮМƏ, ТƏБДИЛ, НƏШРИ ТАРИХИ ВƏ ТƏДГИГИ МƏСƏЛƏЛƏРИ

Тəбдил-тəрчүмə олунмуш халг романлары ичəрисиндə тарихи һадисəлəрлə сəслəшəн гəрəманлыг дастанлары мүнүм јер тутур. Ермəни ашыглары, һəмчинин мүнəрчим-лəр бу нүмунəлəрин, о чүмлəдən «Короғлу» дастанынын тəбдилинə хусуси фикир вермиш, бу силсилəдən сајылан бир нечə гол-əһвалаты ајрыча китабчалар шəклиндə нəшр етдирмишлəр. Əлбəттə, бу эн'əнəнин өзүнəмəхсус тарихи көклəри олмушдур. Марағлыдыр ки, һələ 1872-чи илдə эпосун бир һиссəsi ермəни əлифбасы илə нəшр едилмишдир¹. Сонралар исə бу дастаны даһа жениш охучу күтлəсинин сэрənчамына вермэк мəгсəдјөнлү сајылмыш, белəликлə, Ашыг Чамали вə Нəғмəкар Һəјатын (Хəјат) тəбдил-тəрчүмэлəри мејдана чыхмышдыр.

Нəшри XIX јүзиллијин сонлары вə əсримизин илк ил-лəринə тəсəдүф едən бу тəбдил-тəрчүмэлəр тəдгиг олунмадығындан² бу барədə хусуси бəһс ачмағ Азəрбајчан эпосшүнаслығынын вəзифэлəриндən бири кими əһмиј-јətли сајыла билəр.

**«КОРОҒЛУНУН НАҒЫЛЫ
КИЗИРОҒЛУ ВƏ БОЛУ
БƏЈ ИЛƏ БАШ ВЕРМИШ
ƏҺВАЛАТЛАР»**

Ашыг Чамалинин (Мкртич Талиантс) тəрчүмəsi илə дəрч олунмуш бу китаб³ адындан көрүндүјү кими, эпосун Кизироғлу Мустафа бəј вə Болу бəј голларыны əһ-тə едир. Мүнəрчим китаба мүнəддимəсиндə ермəни халгынын, хусусилə сэдə кəнд чамаатынын дастанлары, о чүмлəдən Короғлу һекəјэлəрини бəјүк мəһəббэтлə севдијини нəзэрə чатдырарак, о вахт једди голу јайылмыш бу эпосун анчаг үч əһвалатыны (һиссəсини) китаб һа-лына салмағы гəрара алмыш, јахын вахтларда исə га-лан дəрд голу да ашыгларын сөнбэтлəри əсасында иш-лəјиб охучулара чатдырмағы вəд етмишдир.⁴ Чамали-нин дикəр бир гејдиндən ајдынлашыр ки, о бу нəшри чапа һазырлајаркən Полисдə (Болу) дəрч олунмуш Ко-

роғлу нағылларындан, һәмчинин Ашыг Зүлалинин (Артем Арулеантсын) сөһбәтләриндән фәйдаланмышдыр.

«Бу нағыллары (дастанлары — И. А.) тәрчүмәдән мәгсәд халг арасында мұталиәни күчләндримәкдир», чүнки сон илләрин вәзијјәти әјани шәкилдә тәсдиг едир ки, елми вә тарихи китаблара нисбәтән дастанлар даһа чох охунур — дејән Ашыг Чамали белә гәнаәтә кәлмишдир ки, ермәни әмәкчиләри кичик јашларындан башлајараг түрк ашыгларындан мұхтәлиф дастанлары динләјәрәк тә'сирләнмишләр. «Индики ичтимаијјәт түркчә динләдији о дастанлары ермәни дилиндә дә охумағы арзу едир»⁵.

Алимләрин «Қороғлу» епосу һаггында мұхтәлиф фикрләр сөјләдијини, һәмин мәсәләни арашдырмағын исә өз имканларындан јүксәкдә дајандығыны хатырладап мұәллиф тарихи шәхсијјәт кими халг гәһрәманынын јашадығы дөврү дә мұәјјәнләшдирмәјә чалышмышдыр. О јазыр: «...ашыглар гејд едирләр ки, Қороғлу 280—290 ил биздән әввәл јашамышдыр. Бу исә Иран шаһы Шаһ Аббас вә түрк һөкмдары Султан Мурадын дөврүнә тәсадүф едир. Қороғлунун нәғмәләриндә дә чох јердә онларын ады хатырланыр»⁶. Ашыг Чамали даһа башга мисаллар кәтирәрәк, нәһајәт, белә нәтичәјә кәлмишдир ки, Қороғлу 1600-чү илләрдә јашамышдыр⁷.

Тәбдил-тәрчүмәнин илк һиссәси «Кизироғлу Мустафа бәјлә баш вермиш һадисә»ләр адландырылса да әслиндә бурада үч эпизодла — Алы кишинин көзләринин чыхарылмасы, Қороғлунун Чәнлибелдә мәскән салыб Никар ханымла евләнмәси вә Кизироғлу Мустафа бәјин Чәнлибелә кәлмәси әһвалатлары илә таныш олуруг.

Дастандакы һадисәләр Шаһ Аббас дөврүндә Исфаһанда чәрәјән едир. Шаһ халг романынын фәал иштиракчысы кими сәчијјәләндирилмиш, Алынын чәзаландырылмасы мәһз онун шәхсијјәти илә бағланмышдыр. Дастанда нәгл едилир ки, шаһ сәдри-ә'зәми илә шәһәри долашаркән бир ат шәклинә раст кәлиб онун әлдә олунмасы һагда кәстәриш верир. Бу иши сарајын илхычысы һәмраз Начы Алыја тапшырырлар. Алы чох өлкәләр кәздикдән сонра Әрәбистана — Гырмызы дәнизин саһилинә кәлиб шәкилдәки аты тапыр вә ону Шаһ Аббас үчүн алыр. Лакин ат бәјәнилмир, бунунла да мә'лум һадисәләр башлајыр.

Дастанда Алынын јеканә өвлады Рөвшән чәсарәтли,

икид бир кэнч кими тэгдим едилмишдир. О, атасынын мәсләһәти илә дајчанын бөјүмәси үчүн тәләб олунан бүтүн тә'лимләри јеринә јетирир. Бала бөјүјүр вә рәнкинә мүнәсиб олараг ону Писак (Гыр) адландырырлар. Икинчи дөфә һәмин ата раст кәлән Шаһ Аббас сәһвини анлајыр, нәјин баһасына олурса-олсун јенидән Писакы әлдә етмәјә чалышыр. Мәһз бу сәбәбдән дө ата-оғул јурдларыны тәрк етмәк мәчбуријјәтиндә галыр. Бунунла дастан-тәрчүмә-дәки һадисәләр өз мөканыны дәјишиб бир өлкәдән диқәринә — Ираидан Түркијәјә, башга сөзлә, Исфаһандан Әрзурума көчүрүлүр. Атасыны Әрзурумда гојан Рөвшән Гырата миниб сәфәрә чыхыр. Беләликлә, икинчи епизод-дакы һадисәләр (Короғлунун Чәнлибелдә мәскән салыб Никар ханымла евләнмәси) сүжәтә дахил олур.

Рөвшән мүхтәлиф мәчәралы әһвалатларла гаршылашыр. Нәтичәдә јухусуна кирдији нурани гочанын мәсләһәти илә көпүклү судан ичәрәк дил анламаг, нә'рә чөкәрәк дүшмәни ләрзәјә салмаг, һәрбә кирдији шәхс үзәриндә гәләбә чалмаг габилијјәтинә јијәләнир. Бундан сонра дөрд әрәб гулдуруна раст кәлән Рөвшән артыг өзүнү онлара Короғлу кими тэгдим едир.

Һадисәләрин кәләчәк инкишафында хүсуси мәскән кимн тез-тез хатырладылан Чәнлибел мәһз бу икидләрин мәсләһәти илә Короғлунун истәһкамына чеврилир. Тез-ликлә бу әлчатмаз гала гадын нәфәси илә дө исинир. Дөрд чәнкавәр Шикар кәндинә һүчүм едиб Хачә Гәмбәрин гызы Никар ханымы гачырыр, ону Чәнлибелә кәтириб Короғлу илә евләндирилләр.

Тәбдил-тәрчүмәнин Кизироғлу Мустафа бәјин Чәнлибелә кәлмәси епизоду да мараглы ишләнмишдир. Бу епизод мейтәр Муртузун Ејваздан инчидији үчүн Гыраты оғурлајыб Әрәбистана — Кизироғлунун јанына гачмасы әһвалаты илә башланмыш, Чәнлибелә кәлән Мустафа бәјин Короғлунун гадын јанында өзүнү өјмәјән, тәвазөкар бир инсан олдугуну билиб онунла достлуг етмәси һадисәси илә тамамланмышдыр.

Китабын икинчи һиссәсиндә Болу бәјлә әлагәдар баш вермиш әһвалатлардан данышылыр. Бу епизод әһатәли, шахәли сүжәтә, зәнкин, долғун мәзмуна малик бир голдур. Һадисәләр, әсасән, Полис (Болу) шәһәриндә чәрәјән едир. Једдинчи дөфә малы таланан ермәни тачири Короғлудан Полис султанына шикајәт јазыр. Бунунла да кәләчәк әһвалатларын инкишафы үчүн зәмин јара-

ныр. Һадисәләрин сонракы сүжети эпосун Азәрбајҗан нәшриндәки «Короғлунун Әрзинҗан сәфәри»⁸ вә «Короғлу илә Болу бәј»⁹ голларынын јахын вариантыдыр.

Дастан-тәрчүмәдә ики тәбәгә — һаким синфин нүмајәндәси Полис султаны вә онун Болу бәј, Гәчәр Алы кими әлаалтылары илә Короғлу башда олмагла әмәкчи халгын арзу вә истәкләринин символик гүввәси — «дәлиләр» гаршы-гаршыја дајанырлар. Короғлунун гүдрәт вә шөһрәтиндән сарсылан султан тезликлә она гаршы вурушмагы гәт едир. О, Короғлу үзәриндә гәләбә чалачаг шәхсә гызы Дона ханымы вермәјә белә һазырдыр. Короғлуну тутуб кәтирмәји өһдәсинә кәтүрән Болуја султан тәрәфиндән бәјлик титулу да вә'д едилир. Нәһајәт, Болу једди ил Чәнлибелдә јашамыш Гәчәр Алынын мүшәјиәти илә Короғлунун үзәринә јерийир. Онлар Короғлуја дәрвиш палтарында раст кәлирләр.

Голда тәсвир едилир ки, Короғлу артыг тәк дејилдир. Чәнлибел онун тәрәфдарлары илә долудур. Баба Кәһ'ан, Ејваз, Бығлы Јусиф, Исабалы, Дәли Һәсән, Дәмирчиоғлу, Әрәб Рејһан, Инчә Әрәб, Дәли Муртуза, Дәли Балта кими чәнкавәрләр Короғлунун јахын силаһдашларыдыр. Гәһрәманын гәлб сирдашы исә Никар ханымдыр.

Никар Чәнлибелдә бөјүкдән-кичијә һамынын севимлиси олан ләјагәтли, исмәтли гадын, чохунун дәрдинә јанан бир ана кими сәчијјәләндирилмишдир.

Болу бәј Гәчәр Алынын сатгынлығы сајәсиндә дәрвин либасындакы шәхсин тутулмасы һаггында кәстәриш верирсә дә тезликлә Дәли Балта илә Исабалынын јардымы илә Короғлу дүшмән әлиндән гуртара билир. Дәлиләр һүчума кечиб Болу бәјин гошунуну дағыдырлар. Гәчәр Алы вә Болу бәј голубағлы Чәнлибелә кәтирилир. Лакин Никар ханым бу вәзијјәтлә разылаша билмир. О, инчә гәлбли, көврәк үрәклидир. Бу хүсусијјәтләр Короғлуја да мәхсусдур. Онлар өз мәрһәмәтләрини дүшмәндән белә әсиркәмирләр. Бу сәбәбдән дә Короғлу Болунун султанын гызы Дона ханымы алмаг арзусунда олдуғуну ешидән кими һәр шөјдән кечир, һәтта бу иши сүр'әтләндирмәк мәгсәдилә өзү дә она гошулуб Полисә јолланыр.

Тәбдилдән ајдын олур ки, Короғлу Болуја о гәдәр дә е'тибар етмир. Лакин о сөзүндән дә дәнмүр. Никар, дәлиләр нә гәдәр чалышырларса Короғлуну јолундан гәјтара билмирләр.

Полисə кəлən Кəрəғлунун вəзижјəти даға да кəскин-лəшир. Султанын əмри илə ону тутуб Дона ханымын евинин гаршысындакы гујуја салырлар. Лакин Кəрəғлу бурада да кимсəсиз галмыр. Дона ханым гəссаббашы Əһмəd илə она јахындан кəмək едир.

Дастанда Дона мəрд, мубариз, исмəтли бир гадын кими сəчијјэлəндирилмишдир. О, бир ан да олсун дара дүшən Кəрəғлуну унутмур, ону хилас етмək бəрədə фикирлəшир. Донанын хəјал вə арзуларыны исə дəлилəр хəјата кечирир. Сəфəрə хазырлашан Исабалы јолдашларына уз тутуб:

Бу кун бир икид истəрəm,
Кетсəм кедə мəнимлə.
Сəфəр едиб гəриб јерə
Əлсəм əлə мəнимлə¹⁰.

дејə, — онлары мубаризəјə чағырыр.

Дастанын сонракы эпизодларында Исабалынын Полисə кəлмəsi, Дона ханымын јардымы илə Кəрəғлуну зиндандан хилас етмəsi əһвалаты данышылыр. Кəрəғлу Дона ханымын тапшырығы илə бəслəнилмиш Гыраты, Исабалы исə Гарапачаны мишиб сарај мејданына кəлирлəр. Болу бəј вə Гəчəр Алы илə дəјүшəп Кəрəғлу онлардан интигамыны алыр. Гəһрəманын шүчаəти вə «зүлфугар гылынчы» гаршысында сарсылан султан гошуну мəғлубижјэтə уғрајыр. Кəрəғлу Исабалы вə Дона ханымы да кəтүрүб Чəнлибелə јолланыр.

Тəбдил-тəрчүмəнин сон хиссəсиндə Дона ханымын Никар вə Чəнлибел чамааты тəрəфиндən мəһрибанлыгла гаршыланмасы, онун Исабалы илə евлəнмəsi сəһнэлəri илə таныш олуруг.

Доғрудур, дастанын Ашыг Чамали варианты эпосун хəмин иллəрдə, хəминин аз сонра Түркијə¹¹ вə Азəрбајчанда¹² чап олунмуш нүсхэлəri илə гаршылыглы шəкилдə мугајисə едилəрсə белə бир гəнаəтə кəлмək олар ки, халг романынын əсас сүжети ејнилə ермəни нəшриндə дə горунмушдур. Лакин дастан-тəрчүмəјə бир сыра əлвэлəр дə олунмушдур. Бу бахымдан тəбдилдəки миллилəшдирмə хəтти үстүнлүк тəшкил едир. Хəмин чəһəтə өтəri нəзэр салынарсə ашағыдакы мəнзэрə мејдана чыхар.

Əввəлə, тəбдилчи-мүтəрчим бу голу чапа хазырларкən ермəни ашығы Зүлалинин сəһбəтлəринə кениш

јер вермишдир. Шүбһәсиз ки, миллиләшдирмәнин мүәј-
јән һиссәси бурадан доғмушдур. Дикәр тәрәфдән, епос-
дакы чоғрафи адларын дәјишдирилмәси, Полисин һади-
сәләрини чәрәјән етдији әсас мәркәз кими верилмәси, Гы-
ратын Писак, Ејвазын Ејваз Поли адландырылмасы, бир
образ кими ермәни тачиринин әсәрә салынмасы вә бу гә-
билдән сајылан башга әмәлијјатлар тәбдил-тәрчүмәни
аз да олса ермәни мүһитинә јахышлашдырмышдыр. Дас-
танда тәрчүмәчи-ашығын дәсти-хәтти дә ајдын һисс едил-
мәкдәдир. Мәсәлән, «мәчлисдә шәраб-арағ су кими ичи-
лирди». Јахуд, Қороғлунун дәлиләри ичәрисиндә һәм мә-
һәммәди, һәм дә христианлар вар иди¹³ вә с.

Ашыг Чамали бу ән'әнәни дастанын дикәр голунун
нәшриндә дә көзләмишдир.

**«КОРОҒЛУНУН НАҒЫЛЫ.
ДӘМИРЧИОҒЛУ ВӘ ҺӘМЗӘ
БӘЛЛӘ БАШ ВЕРМИШ
ӘҲВАЛАТЛАР».**

Бу тәбдил-тәрчүмә «Қороғлу нағыллары»нын икинчи
вә сонунчу һиссәси адландырылмышдыр¹⁴. «Қороғлу»
епосу силсиләсиндән ајры-ајрылығда үч китабча нәшр
етдирмәк фикриндә олан Ашыг Чамали бунунла да кифа-
јәтләнмишдир.

Дастан-тәрчүмә белә башлајыр: «Чәнлибелдә мәс-
кән салан Қороғлунун јанында јереванлы Мовсес адын-
да Чүнун тәхәллүслү бир ермәни нәғмәкары јашајырды.
Онун кими зил сәси олан, онун кими чалыб-охујан адам
аз тапыларды. О, једди ил иди ки, Қороғлунун јанында
галырды. Қороғлу ону бир өвлад гәдәр сеvir, һөрмәт
бәсләјир, горујурду»¹⁵. Һәмин миллиләшдирмә хәтти бу
шәкилдә бүтүн тәбдил-тәрчүмә боју давам едир. Бир күн
Қороғлуја хәбәр кәтирирләр ки, Ашыг Чүнун мағараја
кириб ағлајыр. Мә'лум олур ки, узун илләр Јеревандан,
ев-ешијиндән ајры дүшмүш Чүнун вәтәнинә кетмәк,
аиләси илә көрүшмәк арзусундадыр. Қороғлунун тапшы-
рығына әсасән Ејваз ашыгы хәзинәјә кәтириб бириллик
хәрч, һабелә палтар, ат вериб Јеревана јола салыр. Дас-
танда охујуруг: Чүнун «кејиниб-кечинмиш, ајғыр ат ал-
тында сағ-саламат кәлиб Јеревана чатды. Евә кирәндә
арвады, гоһумлары ону көрүб сеvinдиләр»¹⁶.

Нәһајәт, Қороғлунун вердији вахт тамам олур. Чүнун
Чәнлибелә гајыдаркән јолу Әрзурумдан дүшүр. Беләлик-

лэ, дастанын Азэрбајчанда нэшр олунан вариантындакы сүжет,¹⁷ башга сөзлэ, Дəмирчиоғлу илэ баш вермиш əн-валатлар вə Телли ханымын Чəнлибелə кəтирилмəsi эпизодлары чүзи фəрглэрлэ нəгл олунур.

Əрзурум һакими Чəфəр паша сарај мейданында чалыб-чагыран Чүнунун јаныглы охумасынын сəбəбини сорушур. Чүнун «Гоч Короғлудан горхурам, пашам» рəдибли ше'ри илэ Короғлунун вердији вахтдан јарым ил кечдијини, бунун үчүн дə ону чəзаландырачагыны билдирир, һабелə гəһрəманын шə'нинə бир сыра гошмалар дејиб, ону тəрифлəјир. Бу һадисə илэ марағланан пашанын гызы Телли ханым Чүнуна мəkтуб вериб хahiш едир ки, бир һалда Короғлу белə гочагдыр, гој кəлиб мəни апарсын. һəмин мəkтуб да Чүнуну олүмдэн гуртарыр.

Голда тəсвир олунур ки, дəлилэр Короғлунун арзусу илэ Телли ханымын далынча Əрзурума кетмəјə һазырлашырлар. Бу иши өһдəсинə кəтүрэн Дəмирчиоғлу сəфəрə јолланыр.

Һадисəлəрин бундан сонракы һиссəsi Əрзурумда чəрəјан едир. Дəмирчиоғлу өзүнү кəн алвери илэ мəшғул олан тачир кими гəлəмə вериб гəссаббашынын васитəсилə Чəфəр паша вə Телли ханымла əлагə јарадыр. Аз сонра исə Телли ханымы гачырдыр.

Голун сонунда Дəмирчиоғлунун Чəфəр пашанын адамлары тəрəфиндэн тутулуб зиндана салынмасы, Короғлунун Əрзурума кəлиб ону хилас етмəsi, паша гошунларыны мəғлубијјэтə уғрадыб Телли ханымы Чəнлибелə гачыртмасы əнвалатлары данышылыр. Јенə дə һər шej хош əһвали-руһијјə илэ тамамланыр. Гонағлары күлэр үзлə гаршылајан Никар ханым вə дəлилэр бəјүк шəнлик дүзəлдиб Теллини Дəмирчиоғлу илэ евлəндирирлэр.

Китабын икинчи һиссəsi һəмзəнин Чəнлибелə кəлиб Гыраты гачыртмасы əнвалатына һəср олунмуш мүстəгил бир голдур. Епосун «Короғлунун Тогат сəфəри», јахуд «Һəмзəнин Гыраты апармасы» ады алтында чап едилмиш¹⁸ голлары илэ Ашыг Чамали нəшри арасында дəмək олар ки, əсаслы фəрг јохдур. Јенə дə бə'зи чоғрафи адларын, һадисəлəрин чəрəјан етдији јерлəрин даһа чох ермəни мүнити илэ бағланмасы һалларына тəсəдүф олунур ки, бу даһа чох тəбдил-тəрчүмəнин мəгсəd вə маһијјəтиндэн доғмушдур.

Голдакы һадисəлэр Данут (Тона) чајы вадисиндəки

Силистра шәһәрində баш верир. Ашыглардан Гыратын тә'рифини ешидән Һәсән паша она јіјәләнмәк үчүн гызы Чаваһири белә вермәјә һазырдыр. Бу иши өһдәсинә көтүрән Һәмзә Чәнлибелә кәлиб өзүнү Мурад бәјин (тарихи шәхсијјәт олан түрк султаны III Мурад нәзәрдә тутулур) илхычысы кими гәлмәә верир. Һәмзәнин Чәнлибелә пәнаһ кәтирдиджини көрән Короғлу ону мейтәр Муртуза көмәкчи тә'јин едир. Атлары өзүнә өјрәдән Һәмзә аз мүддәт кечәндән сонра Дүраты миниб Силистраја гачыр. Короғлу Гыратла онун далынча јолланыр. Бундан сонра мә'лум һадисәләр — Короғлунун дәјирманда Һәмзә илә гаршылашмасы вә бу дөфә Гыратын гачырылмасы; атын далынча кәлән Короғлунун Һасан паша илә дөјүшмәси, нәһәјәт, Гыраты әлдә едиб пашанын гызы илә Чәнлибелә гајытмасы мачәралары кичик фәргләрлә данышылыр. Тәбдил-тәрчүмә Короғлунун Пәризад ханыма евләнмәси илә тамамланыр.

Епосун ики голуну бирләшдирән бу тәбдил-тәрчүмәјә 40-а јахын ше'р дахил едилмишдир. Бунларын әксәријјәти Короғлунун дилиндән дејилмиш мә'лум нәғмәләрдир. Ашыг-шаир бу нүмунәләрин тәрчүмәсинә дә сәнәткарлыгла јанашмышдыр. Ше'рләр ичәрисиндә голда чәрәјән едән һадисәләрә ујғун кәлмәјән нүмунәләр дә өзүнә јер тапмышдыр.

«Короғлу» дастанынып Ашыг Чамали тәрәфиндән нәшр едилдији илләрдә бу епосун тәрчүмәси, тәбдили илә дикәр бир мүәллиф дә мәшғул олмушдур. Бу шәхс Нәғмәкар Һәјат тәхәллүслү ашыг-шаирдир.

**«БОЛУ БӘЛ
(КОРОҒЛУНУН НАҒЫЛЛАРЫНДАН БИРИ)».**

Тәрчүмәчинин Аракел ага Сатурјанын хатирәсинә итһаф етдији бу китаб Александрополда (индики Ленинанкан) дәрч олунмушдур¹⁹.

Һәјат (Сукас Қарапетјан) китаба јаздығы мүғәдди-мәдә дастан барәдә мә'лумат вермәјә чалышмыш, тәрчүмәнин мәгсәд вә вәзифәләри һағгында марағлы мулаһи-зәләр сөјләмишдир. Халғ романыны елмин мүхтәлиф са-һәләри илә мүгајисә едән мүәллиф јазыр: «Тәбиәтшүна-слыг үчүн роман (дастан — И. А.) лазым олмадығы кими дастанчылыг үчүн дә тәбиәтшүнаслыг вә фәлсәфә бир о гәдәр кәрәк дејил. Елмин башга саһәләри дә беләдир.

Бунларын һамысыны бир јана гојуб халгын садә, һәмчинин орта тәбәгәсини иээрә алсаг ајдын олар ки, онлар кифајет гәдәр тәһсил алмајыб, јахуд тамамилә савадсыздырлар. Демәк, бу гәбил адамларын мұталиәси үчүн онларын сәвијјәсинә ујғун китаблара бөјүк еһтијач дујулур. Шүбһәсиз, һамы гәбул едәр ки, ајдын вә анлашыглы тарихи мәнгәбәләр, дастанлар халгын савадланмасы ишиндә бөјүк әһәмијјәт кәсб едә биләр. Бунун үчүн дә биз, чамаатын күтләви мұталиәси үчүн әксәр халглар ичәрисиндә дүнја шөһрәти газанмыш «Короғлу нағыллары»нын бир һиссәсини түркчәдән ермәничәјә чевирмәји вачиб сајдыг»²⁰.

Ашыг-мүәллиф бир сыра мәнбәләрә, хусусилә Аракел Тәбризлијә истинад едәрәк «Короғлу» эпосунун, о чүмләдән бир шәхсијјәт кими Короғлунун тарихилији һаггында да мә'лумат вермишдир. О, јазыр: «Аракелә көрә Короғлу әфсанәви образ, јахуд еһтимал едилән бир адам олмајыб реал тарихи шәхсијјәтдир. Тарихчијә көрә һәм Короғлу, һәм дә Мустафа бәј 1605-чи илдә түрк вә фарс ишғалчыларына гаршы үсјан едән, өз икид дәстәләри илә һәр ики дәвләти сарсыдан чәләлиләрдән идиләр ки, халг онларын шүчаәтини јарадычылыг сүзкәчиндән кечириб «Короғлунун нағылы»ны дүзәлтмишдир»²¹.

Нәғмәкар Нәјат, даһа сонра дастанын 7 голдан ибарәт олмасы, бу сөһбәтләрин әсрләр боју јашајыб дөврүмүзә гәдәр кәлиб чатмасы һаггында бәһс ачмыш, нәһәјәт, эпосун мүәллифи — јарадычысы мәсәләси барәдә дә өз фикрини билдирмәјә чалышмышдыр.

Мүтәрчим мүгәддимәнин ахырында дастанын дикәр голларыны да охучулара чатдырачагыны вәд етмишдир.

Тәбдил-тәрчүмә дастанын ики голуну әһатә едир. Әввәлчә Кизироғлу Мустафа бәјлә баш вермиш әһвалатлар данышылыр. Һадисәләр конкрет тарихи кәсимин тәсвири илә башлајыр: «Вахтилә, 300 ил бундан әввәл Чардахлы Чәнлибелдә Рөвшән Алы адлы миллијјәтчә мәһәммәди (сонралар Короғлу ады илә шөһрәт газанмышдыр) икид бир шәхс јашајырды». Онун јанына өзү кими 7 мин икид топланмышды...²² Бундан сонра Короғлунун Чәнлибелдә мәскән салмасы, гәһрәманлығынын 35 иллијини гејд етмәси, бу мүнәсибәтлә дә Ејвазын башчылыгы илә дәлиләрин шәһлик кеңирмәси әһвалатлары нәгл олунур. Әсас конфликт Дәли Мөһтәрин Короғлунун шәрәфинә кечирилән мәчлисә чағрылмамасы вә онун бу

ишдән хәбәр тутдугдан сонра Ејвазы гәссабоғлу адландырылмасы илә јараныр. Даһа сонра Дәли Мейтәрин Гыраты оғурлајыб Теһран Әрәбин, Полис султанынын, нәһајәт, Кизироғлу Мустафа бәјин јанына гачмасы эпизодлары илә таныш олуруғ.

Дастан-тәрчүмәдә Кизироғлу Мустафа бәј султана гаршы вурушан бир гәһрәман кими сәчијјәләндирилмишдир. Шүбһәсиз ки, бу образ чәләлиләр һәрәкаты башчыларындан олан ејниадлы шәхсин фолклорда, халгын бәдии тәфәккүрүндә формалашмыш вә епоса кечмиш прототипидир.

Кизироғлу Мустафа бәјин тәбдил-тәрчүмәдә тәсвир олуна дикәр фәалијјәти — онун Дәли Мейтәрлә Чәнлибелә кәлмәси, пусгуда дајаныб Короглунун дилиндән өзү һаггында хош сөһбәтләрә гулаг асмасы, нәһајәт, Короғлу илә бирләшиб достлуг етмәси эпизодлары васитәсилә нәзәрә чатдырылмышдыр. Бүтүн бунлар јухарыда бәһс ачдығымыз Ашыг Чамали нәшри илә фәргләнмәдијиндән бир даһа бу барәдә данышмаға еһтијач галмыр. Гола дахил олмуш «Кәтирин», «Кизироғлу Мустафа бәј»²³ гошма-кәрајлысы исә мәшһур Короғлу нәғмәләринин²⁴ нисбәтән фәргли вариантларыдыр.

Китабын икинчи һиссәси дә мүстәгил сүжетә малик әһагәли бир голдур. Бурада әсас јери Короғлу илә Болу бәј арасында баш вермиш мұнагишәләр тутур. Ејни голун Ашыг Чамали варианты²⁵ илә һәјати нәшри арасында демәк олар ки, әсаслы бир фәрг нәзәрә чарпмыр. Лакин миллиләшдирмә хәтти һәјати тәбдилине нисбәтән Ашыг Чамали вариантында даһа күчлүдүр.

Һәр ики нәшрин (1897 вә 1900-чү илләр) гаршылығы мұғажисәсиндән белә бир гәнаәтә кәлмәк олар ки, истәр Ашыг Чамали, истәрсә дә Нәғмәкар һәјат тәбдил-тәрчүмәләр үзәриндә ишләјәркән халг романынын ејни вариантына мұрачиәт етмиш, ејни чапындан фәјдаланмышлар. Бу исә эпосун Азәрбајҗанда формалашмыш ән гәдим вариантыдыр. Һәр үч тәбдил-тәрчүмә китаблары илә дастанын Азәрбајҗан варианты арасында бир сыра әлагәдар чәһәтләр, сәсләшмәләр вардыр ки, бунлар вахтилә тарихчи-салнамәчиләрин әсәрләриндә дә өзүнә јер тапмыш, тәдгигатчыларын да диггәт мәркәзиндә олмушдур.

Фолклоршүнас П. Н. Боратав «Короғлу» эпосуну мезмун вә сүжет фэргинә көрә үч јерә бөлмүшдүр: 1) Түркмән, 2) Азәрбајчан, 3) Кичик Асија вариантлары²⁶. Мүәллиф, һәмин бөлкүјә дахил олан нүмунәләри арашдырараг белә бир гәнаәтә кәлмишдир ки, бүтүн бунларын әсасыны — көкүнү Азәрбајчан «Короғлу»су тәшкил едир. Азәрбајчан эпосунун ән гәдим варианты исә әсли Парисиян милли әлјазмалар фондунда сахланылан вә полјак шәргшүнасы Александр Ходзко тәрәфиндән инкилис дилинә тәрчүмә сдилиб Лондонда чап олуан китабдыр²⁷. А. Ходзко вариантынын Ашыг Чамали вә Нәғмәкар Нәјат тәбдилләри илә мезмун вә сүжет бахымындан бағлылығыны ајдынлашдырмаг үчүн бу нәшрин гыса мезмунуну нәзәрдән кечирмәк лазым кәлир. Н. Берберјан Парисдә чап олуномуш тәдгигатында һәмин нәшрин (А. Ходзко) сүжет хәттини белә тәгдим едир:²⁸

«Короғлу тәкә тајфасына мәнсубдур. Атасы Мирзә Сәрраф Түркүстан падшаһы Мурад шаһын илхычысыдыр. О, атлары отараркән Чејһун чајындан бир ат чыхыб илхыја јахынлашыр... Беләликлә, илхыда ики чинс дај доғулур.²⁸⁰ Сәрраф онлары һөкмдара бағышлајыр. Лакин дајларын јөндәмсиз олдуғуну көрән шаһ бу ишә нәрт олуб Сәррафын көзләрини чыхартдырыр. Короғлу бу әдаләтсиз һәрәкәтә дөзә билмир. Сәрраф көрдүјү јухуја инапараг оғлуну бу мүбаризәдән чәкиндирир вә төвсијә едир ки, шаһдан интигамыны кәләчәкдә алсын. Короғлунун хаһишини јеринә јетирән һөкмдар дајлардан бирини — гыр рәнкдә оланы она бағышлајыр. Бала бөјүдүкдән сонра һеч бир гүсуру олмајан јарашыглы ата чеврилir. Бир күн Короғлу атла кедәркән һөкмдара раст кәлир. Атын көркәми вә јараглы-јасаглы кәнчин гүруру шаһы шүбһәләндирир. Нәтичәдә атлынын Мирзә Сәррафын оғлу олмасы ајдынлашыр. Короғлу шаһын мүһафизәчиләри үзәринә һүчүм едиб онлары гырыр...»

Һәмин эпизод Ашыг Чамали нәшринин (I һиссә, 1897) башлангыч һиссәсиндә дә ејнилә тәкрат олуномушдур. Нәзәрә чарлап фәрг исә онда өзүнү көстәрмишдир ки, бурада мөкан дәјишдирилмиш, Султан Мурад исә Шаһ Аббасла әвәз едилмишдир.

А. Ходзко нәшриндә Мирзә Сәррафын астролокијаја аид бир китаб охујуб бунун мүгабилиндә оғлуну көпүклү

булага көндөрмәси, Короғлунун исә сују ичиб евә элибонг гајытмасы, беләликлә, дә атасынын өмүрлүк кор галмасы (о көпүклү су васитәсилә көзләрини сағалтмалы имиш) әһвалатлары нәгл олунур. Мә'лумдур ки, һәмин һадисә Ашыг Чамали вариантында да верилмишдир. Лакин Короғлунун ичдији су бурада үч рәнкдә тәсвири едилмишдир ки, бу да кәнчә өз гәһрәмәнлығыны бәрузә вермәк үчүн мүхтәлиф габилијјәтләр ашыламышдыр.

А. Ходзко нәшриндә Мирзә Сәрраф оғлуна мәсләһәт көрүр ки, Иран шаһынын һөкмранлығы алтында олан Азәрбајчана кетсин. Шаһ ону сараја дә'вәт едәчәк. Лакин дә'вәти гәбул етмәк дә, шаһа гаршы чыхмаг да лазым дејил. Короғлу Иранда галмағы вә Әли тәригәтинә шиәлик нәзәрдә тутулур) хидмәт етмәји гәрара алыр. Бу эпизода тәбдил-тәрчүмәләрини һеч бириндә тәсадүф едилмир.

А. Ходзко вариантынын мәзмунуну хатырладан Һ. Берберјан јазыр: Короғлу 40 атлысы олан Дәли Һәсән (Дәмирчиоғлу — И. А.) адлы гулдурбашына раст кәлир. Дәли Һәсән онун атыны алмаг истәјир. Онлар дөјүшүр, нәтичәдә Короғлу галиб кәлир. Дәли Һәсән сөз верир ки, өмүр боју онун сәдагәтли силаһдашы олачаг. Короғлу 77 нәфәрдән ибарәт дәстә дүзәлдир, онлар «дәли» адланыр. Короғлу Гарадагда (Азәрбајчан — И.А.) Көјчәбели чөлүндә мәскән салыр. Тезликлә онун шөһрәти һәр тәрәфә јайылыр. Бүтүн икидләр Короғлунун башына топлашыр. Короғлу онлара аталыг гајғысы бәсләјир. Дәлиләрин сајы 777-ә чатыр. Азәрбајчан һакими дә Короғлу илә дөјүшмәк истәјир. Лакин Короғлу гәрбә һәрәкәт еләјиб Јереван ханынын гошунуну мәғлубијјәтә уградыр. О, Чәнлибели өзүнә мәскән сечир. Онун икидлинини, чәсарәтини ешидәнләр бураја топлашыр. Аз сонра Чәнлибел сакинләринин сајы 8 минә чатыр.

Һәмин эпизод да мүәјјән фәргләрлә тәбдил-тәрчүмәләрин һәр икисинә дахил едилмишдир. Лакин һадисәләрин тәсвириндәки әһатәлилик бахымындан Ашыг Чамали нәшри даһа кениш, даһа тәфәррүатлы вә А. Ходзко вариантына даһа чох јахындыр.

А. Ходзко нәшринин дикәр бир эпизодунда Чәнлибелдә јашајан Хачә Јагубун урфалы гәссабоғлу Ејваз һагында Короғлуја мә'лумат вермәси хатырладылыр. Ејвазын шәклини көрән Короғлу тезликлә онун далынча јолланыр, өзүнү азмыш чобан гијафәсиндә тәгдим едәрәк

ону Чәнлибелә кәтирир. Јолда Әрәб Рејһанла гаршылашан Короғлу онунла достлашыр.

А. Ходзко вариантынын башга бир һиссәсіндән бәһс едән Һ. Берберјан јазыр: Короғлу әрзурумлу Бәлли Әһмәддән өјрәнир ки, Полис һакими Султан Мурадын гызы Никар ханым ону сеvir. Дәрһал Гыраты миниб Полисә јолланыр. Короғлу бир гарынын евиндә кечәләјир, нәһәјәт, Никар ханымы гачырыр. О, јолда европалы бир һөкмдарын оғлу илә гаршылашыр. Оғлан да Никары сеvirмиш. Онлар дөјүшүрләр. Европалы шәхс Короғлу-ну өлдүрмәк истәјир, лакин өзү мәғлуб олур.

Мә'лумдур ки, тәбдил-тәрчүмәләрин һәр үчүндә истәр Ејваз, истәрсә дә Никар Чәнлибел сакини кими тәгдим олунмушдур. А. Ходзко вариантында хатырладылан — Никар вә Ејвазын Чәнлибелә кәтирилмәси эпизодлары исә эпосун ајры-ајры голларыдыр. Һәмин голлар мүтәрчим-тәбдилчиләрин диггәт мәркәзиндә олсалар да пәдәнсә чап едилмәмишдир.

Һ. Берберјан А. Ходзко нәшринин сон эпизодларыны белә тәгдим етмишдир: Хунис тајфасынын башчысы Һәсән паша Гыратын тә'рифини ешидиб ону әлдә етмәк үчүн гызыны вермәјә һазырдыр. О, Гыраты кәтирәчәк шәхсә тахт-тачыны да вә'д едир. Бу иши һәјата кечиртмәк Кечәл Һәмзәјә һәвалә олунур. Һәмзә Короғлуну алдадараг аты гачырыр. Короғлу онун далынча јолланыр. Һәмзә сөз верир ки, гызы аландан сонра аты гајтарачаг. Короғлу ашыг гијафәсиндә Һәсән пашанын сарајына кәлиб Гырата мейтәр тә'јин едилир. Нәтичәдә, Короғлу пашаја вә онун гошунларына галиб кәлир, Һәмзәни паша е'лан едиб гызлардан бирини дә көтүрүб Чәнлибелә гајыдыр.

А. Ходзко нәшриндә Короғлу илә дәлиләрин карван јолуну кәсиб сөвдәкарлары сојмалары, бә'зән исә онлар мәрһәмәт көстәрмәләри данышылыр. Короғлу тәрәфиндән өлдүрүлән ермәни тачири дә бу эпизодда хатырладылыр. Һ. Берберјанын гыса сүжетини тәгдим етдији ахырынчы эпизод Короғлу илә Болу бәј арасында баш вермиш әһвалатлардыр. Бурада Болу бәјин икиминлик гошунла Чәнлибелә кәлмәси, Короғлунун ашыг палтарында онун чадырына кирмәси, нәһәјәт, Болу бәјлә Полисә кетмәјә разылыг вермәси әһвалатлары нәгл олунур. Нәһәјәт, Һ. Берберјан јазыр: «Буна бәнзәр бир сыра башга һадисәләр дә баш верир. Ахырда Короғлу көрүр ки, аты

өлдүрүлүб. О, бундан сонра дүшмөнлөрүнө таслим олур. Бу хадисе Шаһ Аббас дөврүндө баш вериб»²⁹.

Мәлум олдуғу кими Гыратын гачырылмасы вә һәмзә илә баш вермиш әһвалатлар Ашыг Чамали нәшрийин икинчи һиссәсиндә, тачирләрлә, о чүмләдән ермәни сөв-дәкары илә бағлы маңаралар исә јенә дә ејни мүәллиф тәрәфиндән ишләнмиш Болу бәј голунун башланғычында тәфәррүаты илә тәгдим едилмишдир. «Болу бәј» голу исә һәр ики тәбдил-тәрчүмәнин (1897 вә 1900) әсас һиссәсини тәшкил етмишдир. Лакин А. Ходзко вариантынын Чамали вә Һәјати нәшрләри илә мүгајисәси верилмиш епизодлары тәкчә, јухарыда хатырладыланлардан ибарәт дејилдир. Он үч мәчлисдән ибарәт бу әсәр даһа әһатәли, даһа кенишдир³⁰. Һ. Берберјан исә А. Ходзко нәшрийин о епизодларыны нәзәрә чатдырмышдыр ки, һәмин чәһәтләр тәдгигатчыларын диггәтини чәлб етмиш³¹ вә ермәни мәнбәләри илә бағлы шәкилдә арашдырылмышдыр.

Епосу гәдим түрк мәнбәләри илә бағлы өјрәнән Н. С. Банарлы «еһтимал ки, бу дастан әслиндә көјтүркләр дөврүндәки Түрк-Иран савашлары әсасында тәшәккүлә башламышдыр»—дејәрәк, белә нәтичәјә кәлмишдир ки, епосун «...исламијјәтдән әввәлки Оғуз-Ирән савашларындан доғдуғуну вә исламијјәтдән сонра мүсәлман оғуз-түркләри арасында долашдығыны сөјләмәк мүмкүндүр»³². Јахуд, дастанын түркмәнләр ичәрисиндә долашан 25 голдан ибарәт човдур вариантыны чап етдирән Ата Рәһманов јазыр: «Човдур вариантындакы «Қороғлунун төрәјиши» адланан голда Қороғлу корда дејил, гереманда (өлү сахланылан јердә) доғулур». Голун мәзмунуна көрә һәмин јердә гојулан чәназәнин баш вә ајағ учларында чыраг јандыармышлар. А. Рәһманов дастанда өз әксини тапан одла бағлы бу кими инамлары (кәлинин оғлан евинә кәтириләркән 3 дәфә од үзәриндән һоппанмасы, бајрам күнләри тонгал башына топлашыб онун үзәриндән тулланмаг вә с.) шаманизмдән галма адәтләр кими хатырлатмыш вә буна әсасланараг «Қороғлу»ну исламијјәтдән әввәлки дөврлә бағламаға чалышмышдыр³³.

Епосун ермәни мәнбәләри, хусусилә Тиран-Аршак мәнгәбәси илә гаршылыгы шәкилдә өјрәнилмәсн исә даһа кениш вә марағлы мүлаһизәләр доғурмуш, истәр Авропа, истәрсә дә түрк вә ермәни фолклоршүнаслығын-

да диггэт. мәркәзиндә дурән мәсәләләрдән олмушдур. Тиран-Аршак мәнғәбәси нәдән ибарәтдир? Бу суалы аҗ-дынлашдырмаг үчүн тарихи һадисәнин өзүнә мұрачиәт етмәк лазым кәлир.

Тарихчи Павстос Бузандын мә'луматына кәрә Вараз Шапуһ (310—379) Атрпатакан тәрәфиндән, фарс һөкм-дарлығы адындан Тиран (339—350) илә данышыглара башлаҗыр. Данышыгларда Писак елчи сифәти илә Тира-нын нүмајәндәси кими иштирак едирди. О, хәјанәт сдә-рәк Вараз Шапуһа мәсләһәт көрүр ки, Тирандан онун көзәл атыны һәдијјә истәси. Фарслар Тиранын јанына елчи көндәрир вә һәдијјәни тәләб едирләр. Тиран бир ат үстүндә Шапуһ илә мүнәсибәтләри позмаг тәрәфдары олмадығы үчүн өз атына бәнзәр башга бир ат тапыб ону фарс һөкмдарына көндәрир. Писак Тиранын һијлә иш-ләтдијини Вараз Шапуһа билдирир. Фарс һөкмдары тәәч-чүбләнир, 200 нәфәр илә Ермәнистан үзәринә јеријир. О вахт ермәни гошуну өлкәјә дағылдығы үчүн Вараз Ша-пуһа асанлыглар Тираны тутмаг нәсиб олур. Ону кор ет-дириб әсир апарыр³⁴.

Бу тарихи һадисә халг тәрәфиндән мәнимсәниләрәк јени чаларлар кәсб етмиш, рәвајәт-һекајәтләр шәклинә дүшмүш, мәзмун вә сүжет бахымындан зәнкинләшмиш-дир. Халг рәвајәтини, һәмчинин тарихи мәнғәбәни «Кор-оғлу» эпосу илә гаршылыгы шәкилдә өјрәнән көркәмли франсыз алими Кеоркес Жорж Дјумезил ашағыдакы тәнаәтләрә кәлмишдир:

1) П. Бузандын дедији кими, II Аршакын атасы Тира-нын мәһз ат үчүн көзләри чыхарылмышдыр. Ејнилә Кор-оғлунун агасы да ат үчүн кор едилмишдир.

2) Короғлу өз мәгсәдинә чатмаг үчүн мүбаризә апа-рыр. П. Бузанда кәрә јунан кралы да өз мәгсәди наминә франсызлара гаршы вурушуб Иран ордусуну дағыдыр (лакин бу тарихи һадисә II Аршакын дөврүндә баш вер-мәмишдир).

3) Аршак дахили дүшүнчәләри, кизли планлары илә Шапуһун чадырына кирир. Короғлу да мәгсәди наминә Болу бәјин чадырына дахил олур. Һәр ики шәхсдә (Ша-пуһ, Болу) чадырларына кирән шәхсләрин (Аршак, Кор-оғлу) дахили фикирләри барәдә шүбһә јараныр. Аршак да, Короғлу да ким олдугларыны билдирир вә ејни за-манда дүшүнүрләр ки, сәһв едибләр. Һәр ики шәхсә үчүн-чү шәхс (муғлар, Болу бәјин нөкәрләри) мәсләһәт көрүр

ки, физики гүввәјә әл атмасынлар, онсуз да һәгигәт галиб кәләчәк...³⁵

Ж. Дјумезилин бу мұлаһизәсиндән сонра Авропа вә түрк эпосшұнаслығында «Короғлу» дастаныны һәмин бахымдан арашдырмаға мејл күчләнмиш вә бу барәдә бир сыра марағлы фикирләр жүрүдүлмүшдүр. Франсыз алиминдән сонра һәмин мәсәләләри өјрәнән Һ. Бербер-жан Ж. Дјумезилин гәнаәтләрини нәзәрдән кечирәрәк он-лара ашағыдакылары әлаво етмишдир:

1) Тиранын да, Короғлунун атасынын да һәр бириниң ики аты вардыр. Доғрудур, Павстос Бузанд Тиранын ики аты олмасы барәдә бир сөз демир. Лакин мә'лумдур ки, Тиран Атрпатакан һакиминә өз атына бәнзәр бир ат кән-дәрмишдир. Демәк, онун ики аты олмушдур. Фөвгәл'адә гүввәјә малик бу атларын һәр икиси ади чинсдән дејил-миш. Павстос Бузанд христианлығын тә'сири сајәсиндә атларын чинси, доғулушу үзәриндән сүкутла кечмиш-дир. Лакин тарихчи илә мүасир олан диқәр ермәни мүәллифи — Јеғник Гоғнатсидә V әсрдәки халғ е'тигад-ларына даир бир чох мә'луматлар саҳланмышдыр. Һә-мин мә'луматлара көрә судан чыхан һејванлар гејри-ади балалар доғурмуш. «Короғлу» дастанында да судан чы-хан вә су кәнарында отлајан атларын фөвгәл'адә гулуң-лар доғмасы хатырладылмышдыр.

Тиранын ики аты олмасы барәдә башға мә'луматлар да мөвчуддур. Тиран-Аршак мәнғәбәси илә јахындан та-ныш олан тарихчи Мовсес Хоренатси јазмышдыр: «Онун (Тиранын — И. А.) Пикасосдан даһа јүнкүл һәрәкәт едән вә һәддиндән зијада сүр'әтлә кедән ики аты олуб. Онлар нәинки јерлә, һабелә һава илә кедирдиләр...»³⁶ Короғлу-нун аты да беләдир. Тәһлүкә оlanda дәрһал, сәјријиб саһибини арадан чыхардыр.

2) Һәм Аршакын, һәм дә Короғлунун атасы бәсләдик-ләри аты вахтында саһибкарларына бағышламадығлары үчүн чөзаландырылырлар.

3) Тиранын аты саһибі ону миңән заман гүввәтләнир. Короғлунун аты да беләдир. Короғлу атсыз јазығ, чылыз көрүнүр. Кечәл Һәмзәнин аты оғурламасыны, һабелә атын өлмәсини билән Короғлу һәм физики, һәм дә мә'нә-ви чәһәтдән өзүнү сарсылмыш һесаб едир. Тиранын аты да чохларынын хошуна кәлир. М. Хоренатси јазыр: «...Бызпунјатс бир һаким Дадаке, һансы ки, өзүнү пад-

шаһдан даһа варлы сајырды, һәмин (атлары) минмәји хаһиш етди»³⁷.

4) Аршак Аршакаванда, Короғлу исә Чәнлибелдә мәскән салыр. Һәр ики јерин сакинләри јахын тәбиәтли инсанлардыр. Аршакаванда оғрулар, гулдурлар, Чәнлибелдә исә дәлиләр (онлар да гулдурлуғ едир, јол кәсир, һәтта гыз гачырырлар) јашајыр. Аршакаван да, Чәнлибел дә ејни инкишафа маликдир³⁸.

5) Епосун түрк нәшрләриндә вә Газарос Ағајанын јазыларында Короғлу һаким кими верилмишдир. Аршак да беләдир. Бурадан белә нәтичә доғур ки, Тиран кими Короғлунун атасы да һаким имиш³⁹.

6) Аршак Константинопол (Истамбул) һөкмдарынын гардашы Костасын нишанлысы илә евләнир. Короғлу исә Полис султанынын гызыны алыр. Һәмин гыз илә евләнмәк үчүн бир европалы да бураја кәлмишди.

7) Тиран да (әсасән Аршак) Короғлу кими дидәркин һөјат сүрүр.

8) Аршакын кнјазлары кими, Короғлунун дәлиләри дә она гулаг асыр⁴⁰.

Әлбәттә, Ж. Дјумезил вә Һ. Берберјан тәрәфиндән мүәјјәнләшдирилмиш Аршак-Тиран мәнғәбәси илә «Короғлу» епосу арасындакы бу паралелләрин, мүштәрәк вә охшар эпизодларын бәзи бөлмәләриндә мүбаһисәли көрүнән, инандырычы олмајап гејри-објектив чәһәтләр јох дејилдир. Мәсәләјә бу бахымдан јанашыларса «Короғлу»ну IX әсрин әввәлләриндә Азәрбајҗанда эрәб истиласына гаршы чеврилмиш хүррәмиләр һәрәкаты илә, бу һәрәкатын башында дајанан Бабәк һаггында јаранмыш рәвајәт-һекајәтләрлә мүгајисә едән М. Һ. Тәһмасибин мүлаһизәләри даһа марағлы көрүнә биләр⁴¹. Тәсадүфи дејилдир ки, һәмин мүлаһизәләр түрк короғлушүнаслығында да мүсбәт гижмәтләндирилмишдир⁴². Лакин һәр шәјдән әввәл, гәдим мәнбәләр, тарихи һадисәләр әсасында јаранмыш халг рәвајәт-һекајәтләри илә апарылмыш бу мүгајисә вә паралелләри, охшар вә сәсләшән чәһәтләри доғуран бир сәбәб вардыр ки, о да бу мөвзу-мотивин ваһид бејнәлхалг сүжәтә бағланмасыдыр. Дөврүнү кеңириб тарих сәһнәсини тәрк етмиш, һабелә һазырда јашајан бир сыра халғларын фолклорунда — антик шифаһи ирсиндә тәсадүф олунан бу сүжәт «һагсыз јерә көзләри кор едилән бир адамын оғлунун бөјүк гәһрәман олмасы», јахуд «бир корун оғлунун гәһрәман мәртәбәсинә

галхмасы» вә јахуд, садәчә «корун евлады» адланыр. «Короғлу» эпосунун тәдгиги илә бағлы Ж. Дјумезилин диггәтини чәлб едән бу мотив Н. Берберјан вә П. Н. Боратав тәрәфиндән дә хатырладымыш вә бу барәдә бир сыра марағлы фикирләр сөйләнилмишир.

«Короғлу» эпосунун (А. Ходзко варианты, ермәничә дәрч олунмуш тәбдил-тәрчүмәләр, дастанын бәзи түрк вә Азәрбајчан нәшрләри) дахил олдуғу «корун евлады» (јахуд; «корун евладлары») адлы бејнәлхалг сүжетин Бөјүк Гафгазын шималында, һабелә Загафгазијада јашајан халғлар ичәрисиндә нә дәрәчәдә јайылдығыны ајдынлашдырмағ үчүн тарихи мәнбәләрә, јазылы вә шифаһи ән'әнәләрә мүрачиәт едиб бу мотивин әһатә даирәсини, һаһијјәтини нәзәрдән кечирмәк лазым кәлир.

Марағлыдыр ки, бу мотивә миладдан әввәл VII-III әсрләрдә Гара дәнизин шимал саһили јахынлығындакы чәлләрдә мәскән салан скифләр⁴³ ичәрисиндә тәсадүф едилмәкләдир. Мәнбәләрә кәрә скифләр миладдан әввәл VII әсрдә Азәрбајчанын дүзәнлик рајонларында да јерләшмиш, дәфәләрлә Азәрбајчан) Иран вә башга өлкәләрин әразисинә басгын етмишләр⁴⁴. Онларын дөјүшләриндән, мәишәт вә тәсәррүфат һәјатларындан бәһс едән Һерадот «кор гуллар» әһвалаты барәдә дә марағлы мәлүмат вермишир. Тарихчи јазыр: «...скифләр 28 ил јухары Асијада һөкмранлығ етмишләр. Онлар киммериләри сыхышдырағ Асијаја һәрәкәт етмиш вә мидијалыларын һөкмранлығына сон гојмушлар (Скифләрин кәлмәсинә гәдәр Асијада мидијалылар һөкмранлығ етмишир). 28 иллик узун фасиләдән сонра өлкәләринә гајыдан скифләр мидијалыларла мүһарибәдән даһа ағыр олан фәләкәтлә үзләшмишир. Онлар бурада гүввәтли дүшмән гошуну илә гаршылашмышдыр. Чүнки әрләринин узун мүддәт јанларында олмамасындан истифадә едән скиф гадынлары гуллар илә әлагәјә кирмишдиләр»⁴⁵. Һерадот скифләрин өз гулларыны кор етмәләри барәдә дә мүфәссәл мәлүмат вермишир. Марағлыдыр ки, тәрчүмәчи Г. А. Стратановски тарихчинин бәһс етдији бу һадисәни «гәдим скиф рәвајәти» адландырмышдыр. Һәмин рәвајәтә кәрә скифләр өз гулларынын һамысыны кор едирмишләр. Бунун сәбәбини изаһ едән Һерадот јазмышдыр: Скифләр ичдикләри ат сүдүнү белә әлдә едир. Онлар түтәк формасында олан бир сүмүк көтүрүб ону атын балалығ јолуна узадыр, сонра ағызлары

илә үфүрүб ора һава долдурурлар. Беләликлә бири үфүрүр, дикәри исә аты сағырмыш. Скифләрин дедикләринә көрә онлар она көрә белә едирмиш ки, атын гарнына һава долуб јағлы сүдү ашағы ендирсин. Сүдү сағдыгдан сонра ағач чәнләрә бошалдыр, гуллары чәнин дөврәсиндә отурдуб ону чалдырмышлар. Сүдүн үст гаты — һансы ки, ону көтүрүрмүшләр — чох жүксәк гијмәтләндирилирмиш. Ашағы һиссәдә галан исә аз гијмәтли имиш. Мәһз бу сәбәбә көрә онлар гулларыны кор едирмиш⁴⁶.

Бурадан белә бир нәтичәжә кәлмәк олар ки, скифләр ат сүдүнүн әлдә едилмәси үсулуну кизли сахламаг мәгсәдилә гуллары дүңја ишығындан мәһрум гојурмушлар. Лакин кор гуллар илә скиф гадынларынын издивачындан төрәјән јени нәсл тәһлүкәли дүшмәнә чеврилиб Мидијадан гајыдан скифләрә гаршы мүбаризәжә башламышдыр. Скифләр дәфәләрлә дөјүшә кирсәләр дә дүшмәнләрини мәғлуб едә билмәмишләр. Онлардан бири бу вәзијјәти көрүб демишдир: «Скиф дөјүшчүләри, көрүн биз нә едирик? Биз, өз шәхси гулларымыза гаршы вурушуруг. Һәркаһ онлар бизи өлдүрсәләр, биз зәифләјәрик. Әксинә, биз онлары гырсаг онда гулларымызын сајы азалар. Буна көрә дә мәнә белә кәлир ки, низә вә јајымызы бир тәрәфә атыб гамчы илә онлар үзәринә јеримәлијик. Онлар бизи силаһлы көрдүкләри үчүн өзләрини бизимлә бәрәбәр тутар, азад доғулмуш сајарлар. Бизи силаһ әвәзинә гамчы илә көрсәләр анлајарлар ки, бизим гулумуздурулар, даһа бизә гаршы чыхмазлар»⁴⁷. Бу сөзү ешидән скифләр дәрһал она әмәл етмиш, гуллар исә вәһимәжә дүшүб гачмышдыр⁴⁸.

Һерадот «Тарих»индә һифз олунмуш бу јарымәфсанәви — јарымтарихи рәвәјәтдән көрүндүјү кими, «корун өвлады» мотиви скифләр арасында јени мәна кәсб етмиш, кор гуллардан төрәјән нәсил гәһрәманлыг көстәриб скиф дөјүшчүләрини сарсытмышдыр. Бу мотив аз сонра Шимали Гафгаз халглары ичәрисиндә јајылмыш, бәзи тәдгигатчыларын скифләрин галыглары сајдығы осетинләрин «Нарт» эпосунда өзүнә јер тапмышдыр. Рус шәргшүнасы В. Ф. Миллердән сонра Жорж Дјумезил бу бәрәдә хүсуси арашдырма апармышдыр⁴⁹.

Мәлүмдур ки, «Нарт» эпосу Шимали Гафгазын бир сыра халглары — осетин, абхаз, кабардин, адыкеј, убыг, сван, чечен, ингуш, балкар, гарацај, кумыглар ичәрисин-

дә кениш јајылмыш олса да онун эсас јаҗадычылары (јахуд, дашыҗычылары) осетин (аланларын кәләчәк нәсли), адыкеј вә абхазлар олмушдур. Миладдан әввәл VIII—VII әсрләрә аид едилән бу эпосун тәдгиги В. И. Абајев илә Б. А. Калојеви белә гәнаәтә кәтирмишдир ки, дастанын бир чох эпизод вә мотивләри гәдим скиф әса-тириндән доғмушдур. Лакин XIII—XIV әсрләрдәки мон-гол һадисәләри дә әсәрдә изини сахламышдыр. Демәк, «Нарт» эпосу бу ики тарихи кәсим (миладдан әв. VIII—VII әср вә милад. сонра XIII—XIV әср) арасында форма-лашмышдыр⁵⁰.

«Корун өвлады» мотивинә эпосун «Хамыс вә Батразд» голунда тәсадүф едилір⁵¹. Бурада данышылыр ки, корун өвлады баш нартын, һабелә Батраздын јурдунда олмама-сыны өјрәниб атасынын нәсиһәтинә гулаг асмајараг нарт-ларын ичәрисинә кәлир, онларын шәнликләриндә ишти-рак едир. Нәһајәт, нартлар кор дивин оғлу тәрәфиндән тәһгир олунур. Сәһәриси күн Батразд кери гајыдыр, ко-рун өвладыны мејдана чағырыб онунла рәгс едир... Нә-тичәдә баш нарт кор дивин оғлунун бир голуну гопармаг-ла ону чәзаландырыр. Корун оғлу гачыр, нартлар кими чәнжавәрлик кәстәрмәк истәјәркән һәлак олур. Бу әфса-нәјә көрә див илә оғлу нартларын мәғлуб едилмиш дүш-мәнләридир⁵².

Хатырладылан мотив «Нарт» эпосу илә јахын бир эпохада — «ананын (мәдәршаһлығын — И. А.) мүгајисә едилмәјәчәк дәрәчәдә мөһкәм һугуга малик олдуғу бир дөврдә јаранмыш»⁵³ «Амираниани» эпосунда да өзүнә јер тапмышдыр. Бу бахымдан әсәрин с в а н варианты диггәти даһа чох чәлб едир. Кечән әсрин сонларында ја-зылмыш бу вариантда мешәдә јашајан бир овчунун ма-чәралы һәјаты тәсвир олунмушдур.

Овчу Дарджелани «башы булудлара тохунан» мешә-ликдә јашајыр. Бир күн о, чох ахтарышдан сонра эә-мәтли гајанын ајагына кәлир. Гајадан гадын һәниртиси-нә охшар сәс ешидилир. Сәс овчунун диггәтини чәлб едир. Лакин гаја һүндүр олдуғундан Дарджелани ора чыха билмир. О, дәрһал евә гајыдыр, дејинкән вә чолаг арвадына јемәк бишитдирир, дәмирчијә исә балта, күрз дүзәлтдирир...

Балталар илә күрз сынаһа гәдәр овчу әлләшир, ајаг јери ачыб гајанын башына чыхыр. Овчулуг иләһәси Да-лини јатмыш көрән Дарджелани она вурулуб үч күн бу-

рада галыр. Нəһајэт, Дарджеланинин сєһркар арвады эринин изинə дүшүб ону Дали илə јатмыш тапыр. Гадын Далинин гызыл һөрүклəрини кəсиб свə гајыдыр. Сəһэр һөрүклəрини кəсилмиш кəрэн Дали овчуја билдирир ки, артыг о һамилəдир, һəјаты исə сона чатыр. Далинин тə'кидинə эсасэн Дарджелани кəдэрлə онун гарныны јарыб «күнəш тək парлаг» оғланы чыхарыр, ону нənнијə гојуб Иаманинин булагына кəтирир. Бу ушаг кəлəчək гəһрəман Амиранидир.

Иамани тэрəфиндэн тапылыб һимајə олунмуш Амирани бəјүјүр. Иамани Амирани илə оғланлары Усипи, Бадријə фəрг гојмур. Кəнчлэр арасындакы гоһумлуг мүнасибэтлəri епосун ајры-ајры вариантларында мүхтəлиф шəкилдə верилмишдир. Сван вариантында Бадри илə Усипи Амиранинин гардашлығыдыр. Пшав вариантында гəһрəманларын һэр үчү гардаш кими тəгдим едилмишдир. Бадри бəјүк, Усипи ортанчыл, Амирани исə кичик гардашдыр. Епосун карталин вариантында исə Амирани ики чинли — Бадри вə Усипи илə достлашыр. Онлар Амиранидэн күчлү олсалар да онун тəkлифи илə разылашыб гардаш олулар⁵⁴.

Епосда тəсвир едилмиш бу үч кəнч корун өвладларыдыр. Лакин онлар Иаманинин бир кəзүнүн чыхарылмасынын сəбəбини билмир. Јенијетмэлəрин шүчəетини кəрэн чамаат онлары аталарынын интигамыны алмаға чағырыр. Амирани, Бадри вə Усипи аналарындан бу ишин баискарыны өјрəнмəјə чалышсалар да ондэн бир чаваб ала билмирлэр. Нəтичəдə гадына ишкəнчə вермəклə (онлар хачапури биширтдириб исти-исти онун синəсинə гојурлар) атларынын гатилини өјрəнирлэр. Мəлүм олур ки, узун иллэр Иаманидэн бач алан див нəһајэт, онун оғланларындан бирини (Усипи илə Бадри нəзəрдə тутулур), јахуд да онун бир кəзүнү тəлəб етмиш, нəтичəдə мөгсəдинə чатмышдыр.

Сван вариантында Иаманинин кəзүнү ахтармаға кəдэн үч баһадыр (Амирани, Бадри вə Усипи) мүхтəлиф чəтииликлəрлə үзлəшир. Онлар ағыр дəјүшлəрдэн сонра аталарынын интигамыны алыр, дивлəri өлдүрүб онун кəзүнү тапырлар⁵⁵.

Бу гыса хүласəдэн кəрүндүјү кими сван вариантынын «бир кəзү кор едилмиш Иаманинин оғланларынын гəһ-

рəман сəвијјəсинə јүксəлмəси» эпизодунда хатырладылан сүжет даһа кəниш шəкйлдə горунмушдур.

Хатырладылан скиф, осетин вə сван дастан-рəвəјəт-лəринə нисбəтəн Тиран-Аршак мəнгəбəси «Корοғлу» эпосу илə даһа чох сəслəшмəкдəдир. Ж. Дјумезил доғру оларəг, белə бир гəнəəтə кəлмишдир ки, Аршак рəвəјəтлəри илə «Корοғлу» һекəјəлəри арасында əсəслы кенезис ол-маса да мүəјјəн сəслəшмəлəр вардыр. Тəдгигатчыјə кəрə «Корοғлу һекəјəлəринин Аршак рəвəјəтлəриндəн, Ти-ран-Аршак мəнгəбəсинин исə өзүндəн əввəлки «корун өвлəды» сүжетиндəн тə'сирлəнмəси тəбиидир.

Контаминасијə бу нүмунəлəрин əксəријјəтиндə горун-мушдур. Марағлыдыр ки, скиф, ермəни вə Азəрбəјчəн («Корοғлу») рəвəјəтлəриндə аталарын чəзаландырыл-масы мəһз ат мəсəлəси илə бағланмышдыр. Бу сəпкидə олəн сəслəшмəлəр бир сыра башгə чəһəтлəрдə дə өзүнү кəстəрмишдир. Мəсəлəјə бу бахымдəн јанашан һ. Бер-берјан эпосун Орта Асијə, Азəрбəјчəн, Кичик Асијə нəшрлəрини нəзəрдə тутарағ јазмышдыр: «Өзбəк редак-тəсинə (чапына) кəрə гəһрəман бир гəбирдə доғулур ки, бу онун анасыдыр. О, једди јашында дүнјанын һəр иши-нə бəлəд олур, белə ки, биличи адамдыр. Өз өлкəсини идəрə едир, сүлһ шəраитиндə өмүр сүрүр. Гəһрəманын өлүмүндəн данышылмыр. Истəр бу, истəрсə түркмəн ва-риантында гəһрəман «кор (гəбир) оғлудур». Диггəти чəлб едəн чəһəт ондадыр ки, гəһрəманын атасынын кəз-лəрини ат үстə чыхартмырлар. Демəк, Шəрги түрк ва-рианты мəзмунуна кəрə Азəрбəјчəн — Кичик Асијə «Кор-οғлу»сундан фəрглəнир, анчағ ондəн фəјдаланмамыш де-јилдир. Азəрбəјчəн—Кичик Асијə вариантында исə Кор-οғлу кəзлəри ат үстүндə чыхарылмыш кор кишинин өв-ладыдыр»⁵⁶. Бурадан да Корοғлу адынын етимоложи мə'налары барəдə фикир сəјлəмəјə чалышан тəдгигатчы диггəти чəлб едəн бир мəсəлəјə тохунмушдур. О, гејд едир ки, эпосун бүкүнкү нəшрлəриндə Корοғлу чаван икəн һəмин ады (Корοғлу) дашымыр. О, Рəвшəн (ишығлы) адланыр»⁵⁷. Јалныз атасынын интигамыны алмағ фикринə дүшəндəн сонра ону Корοғлу адландырырлар»⁵⁸. Шүбһəсиз ки, халғ Корοғлујə икидлији, гəһрəманлығы, шүчəəти, горхмазлығы илə əлагəдар ад версəјди—һəмин кəјфијјəтлəри өзүндə тəчəссүм етдирəн ад сечəрди. Нə-һəјəт, һ. Берберјан белə нəтичəјə кəлмишдир ки, Корοғ-лу — Рəвшəн мəнгəбəлəри илə тарихи шəхсијјəт Корοғлу-

нун рəвəјəтлəри нəмин ады бирлəшдирмиш вə бу мұхтə-
лиф шəкиллəрə дұшмұшдұр.

Нəмин мəсəлə Н. Берберјандан габаг дикəр тəдгигат-
чылары да марагландырмышдыр. Јазычы Г. Ағажан ер-
мəни рəвəјəтинə əсасланараг гejд етмишдир ки, Рəвшə-
нин атасы кор олмамышдыр. О, хор (һор) адланан хор-
хоронилəр крал сұлалəсинə мəнсуб бир ермəни олмуш
вə онун «чухур, дəрин» мə'наларыны дашыјан «хор» ады
дəјишилəрəк «кор» шəклини алмышдыр⁵⁹. Нəмин мəсəлə
илə əлагəдар олараг П. Н. Боратав «Болу бəјим, мən
Короғлу дəјилəм» гошмасындакы «Мən Короғлу дəји-
лəм, Хороғлујам» мисрасынын бу шəклə салынмасыны
доғру олараг «сəз ојуну» адландырмыш вə бу фикрии
ортаја чыхмасыны əзбəк-түркмən рəвəјəтлəринин изи
һесаб етмишдир⁶⁰. Нəсил, чинс, сој, гəбилə, тајфа, сұлалə
ады кими мə'наландырылан (Короғлу, Короғлу, Гараоғ-
лу) нəм дə гаранлыгла бағланылмыш, зұлмəтин фəчри
олан ишыгла, күнəшлə əлагəлəндирилмишдир⁶¹. Бу еһ-
тималы түрк фолклоршұнасы Чаһит Əзтелли дə сəјлə-
мишдир. О јазыр: «Арашдырычылар шаирин (Короғлу-
нун — И. А.) ады əтрафында əски имланын охунушу
үзүндən Короғлу, јахуд Күроғлу олачағы барədə фəргə
вармамышлар. Күроғлунун мə'насы јохдур. Короғлу исə
мə'налыдыр. Мə'лум олдуғу үзрə «гор» парлаг, атəш де-
мəкдир. Буна кəрə, биз, Короғлу олараг гəбул етмəји
даһа ујғун кəрүрүк»⁶². Бизчə, бу мұлаһизэлəр нəгигətə
даһа јахындыр.

Епосун хатырладылан тəбдил-тəрчүмэлəри илə јана-
шы, ермəнилəр ичəрисиндə долашан «Короғлу əсирлик-
дə», «Дəјирманчы Короғлу», «Короғлунун гылынчы» ад-
лы рəвəјəтлəри дə олмушдур. Бу нүмунэлəрин сүжети илə
танышлыг белə бир гəнаəт доғурмушдур ки, онларын нəр
үчү дастанын А. Ходзко варианты вə ајры-ајры Азəрбај-
чан рəвəјəтлəриндən бəһрələнмə јолу илə јаранмыш, сон-
ралар исə мұхтəлиф мəзмун чаларлары кəсб етмишдир.

Тəбдил-тəрчүмэлəрдə Короғлунун мəскən салдығы
Чəнлибел əзəмəтли бир гала кими тəсвир олунмушдур.
Бу истəһкамы Базла, Аршакаванла мұғажисə едən мұəл-
лифлəр онун нарада јерлəшмəси, нə үчүн Чəнлибел ад-
ланмасы барədə мұəјјən мұлаһизэлəр сəјлəмишлəр. Ма-
рагмыдыр ки, епосун тəбдилчилəри өз дəврлəриндə бу
мəсəлəјə тохунмуш вə Чəнлибелин чографи истигамəтини
мұəјјəнлəшдирмəјə чалышмышлар. Чəнлибел барədə

хүсуси гејд верән Ашыг Чамали жазырды: Чәнлибел Себастијанын гәрб тәрәфиндәдир. Дағылмыш галасы, көһнә тикинтиси инди дә дурур вә һәммин адла таныныр. Себастијадан сонра көзәл бағлары, мүхтәлиф мејвә ағачлары, зәнкин тәбиәти олан Ардава чөлүндән кечиб бир күн јол кедиб ора чатырсан. Чәнлибел шам мешәләри илә өртүлмүш жүксәк дағдыр, сәрин, тәмли сују вар⁶³. Ејни фикрә тәбдилиң 1904-чү ил нәшриндә дә раст кәлирик⁶⁴. Мүхтәлиф әразиләрдә Короғлуја аид едилән мәскәнләр барәдә мә’лумат верән Нәғмәкар Нәјат исә хатырладыр ки, Чәнлибел Ираның Азәрбајҗан вилајәтиндәки Салмаст јахынлығында, јахуд да Түркијәдә — Себастија тәрәфләрдә јерләшир⁶⁵. Бу бахымдан Е. Мушеғјаның гејдләри дә марағлыдыр. Короғлуну дағлары, чәмәнликләри, мешәләри севән, бунунла бәрабәр пашалара, султана гаршы дөјүшән вә сајсыз-һесабсыз давамчылары олан бир гәһрәман-ашыг кими тәгдим едән Е. Мушеғјан («Нәғмәләр китабы», 1721-чи ил) онун јашадығы јерин Жәрни илә Карс арасындакы Соғанлы адлы мешәлик олдуғуну хатырлатмышдыр⁶⁶.

Көрүндүјү кими, фикирләр мүхтәлиф олса да Чәнлибелин епосун јарандығы әразиләрдә (Азәрбајҗан, Кичик Асијаның шәрғи) јерләшдији әксәр мүәллифләр тәрәфиндән тәсдиғ едилмиш вә бүтүн бу мұлаһизәләри — Нәғмәкар Нәјатың тәбири илә десәк, ваһид бир идеја бирләшдирмишдир. О жазыр: Чәнлибел «...һарада олурса олсун онун варлығы унудулмамышдыр»⁶⁷. Бу истәһкам әсрләр боју азадлығ, бәрабәрлик мүчәссәмәси кими халғын, дастаны јашадаңларың һафизәсиндә горунмушдур. Халғ рәвајәтләринә әсасланыб Чәнлибели Зағафғазияның мүхтәлиф јерләриндә — әсасән, Азәрбајҗанда, һабелә Ермәнистан вә Күрчүстанда (Тифлис әтрафында), Анадолу вә Орта Асијада (Түркмәнистан вә Өзбәкистанда) ахтаран тәдғигатчылар исә бу шахәләнмәни дастаның һәммин әразиләрдә кениш вүс’әт тапмасы илә бағламыш, адын дашыдығы чалары исә «шамлы мешә», «шамлы бел» кими мә’наландырмышлар⁶⁸. Епосун бә’зи түрк нәшрләриндә исә Чәнлибелин шам ағачлары илә әһатә олунмуш бир јердә салындығы көстәрилмишдир⁶⁹.

Мә’лумдур ки, Чәнлибелин мөвгејиндән, шөһрәтиндән асылы олмајарағ онун гәһрәманлары шүчәәтләрини бу галаның һүдудларындан чох кәнарларда көстәрмиш, беләликлә дә адлары дилләр әзбәри, мәчлисләр бәзәји

олмушдур. Онлар һаггында долашан дастанлар «...түрк-дилли халглар ичәрисиндә елә севилмишдир ки, башга јерләрдә Шаһнамәханлар, Гуранханлар олдугу кими, Азәрбајчанда да Короглуханлар, башга сөзлә анчаг «Короглу» дастаныны сөјләјәнләр јетишмишдир»⁷⁰. Мараһ тәрәфләрдә бу дастаны данышанлар Короглучу адланмышлар. Онлар узун гыш кечәләриндә халг гәһрәманынын чәнкавәрдијиндән сөһбәт ачмыш, сазын мүшәјиәти илә онун һаггында гошулмуш, јахуд она аид едилән ше'рләри охумушлар. Ајнтап рајонунда исә бу дастаны ифа едәнләр абдал адланмышлар. Кичик Асијанын шәрг рајонларында «Короглу»нун ифачылары әсасән ашыглар олмушдур. Фәрадан тутмуш Мәрвә кими бүтүн түрк тајфалары Короглуну мәнәббәтлә јад едиб ше'рләрини охумуш, ону нүмунәви бир шәхе вә ашыг кими сәчијјәләндирмишләр⁷¹.

Бу мүлаһизәләрдән белә нәтичә доғур ки, епос гәһрәманы ону јашаданларын дүшүнчәсиндә, јаддашында икиләшмишдир. О, һәм чалыб-чағыран ашыг-шаир сәнәткар вә нүмунәви шәхсијјәт, һәм дә халгын арзу вә истәкләрини тәчәссүм етдирән бәдии образ⁷², дастан гәһрәманы кими шөһрәт газанмышдыр. Мә'лумдур ки, Короглуну тарихи шәхсијјәт һесаб едән тәбдилчи-мүтәрчимләр дә (Ашыг Чамали, Нәғмәкар Һәјат) јухарыда гејд олундуғу кими онун дөврүнү мүәјјәнләшдирмәјә чалышмыш, бу һагда мүәјјән мүлаһизәләр сөјләмишләр. Бу фикирләрин бә'зи чәһәтләри һәм тарихи сәнәдләрдә, һәм дә бу сәнәдә апарылан арашдырмаларда өзүнә хүсуси јер тапмышдыр.

Мә'лумдур ки, XVI әсрин сонлары вә XVII јүзиллијин башланғычында Түркијәдә «чәләлиләр» ады дашыјан бөјүк халг үсјанлары башламышдыр. Бу үсјанларын ән бөјүјү Гара јазычы — Дәли Һәсән (1599—1603), Гәлән-дәр оғлу (1606) вә Чапполад оғлунун (1607) ады илә бағлыдыр. Һәрәкатын танынмыш иштиракчылары Арабачы Сүләјман, Арнавудлу Һүсејн, Дәли Зүлфүгар, Тәкәли Мәһмәд, Кизир Мустафа, Дүндар, Тәпәси Түклү, Улдузлу Ибраһим, Кафыр Мурад олмушдур⁷³. 1519-чу илдә Тогат әтрафында баш галдыран гијамын рәһбәри Чәләлын ады илә «чәләлиләр» (јәни һөкүмәтин әмрләринә вә падшаһын фәрманларына аси оланлар, башга сөзлә, «гијамчылар, гулдурлар») адландырылан бу һәрәкат һаггында Аракел Тәбризли кениш мә'лумат вермиш,

Короғлуну да бу гијамын иштиракчыларындан бири кими хатырлатмышдыр. А. Тәбризли һөкмдара гаршы үсјан едән Нүсејн паша (1599), Коса Сәфәр (1599), Әһмәд паша (1601), Инчихан (1604), Јолларкәсди (1605), Тавул (1593), Мәһәммәд паша, Ман оғлу, Чанполад оғлу, Әли паша вә б. адларыны чәкдикдән сонра јазыр:

«Кор-оғлу (бу һәмин Короғлудур ки, инди ашыгларын охудуғу сәјсыз-һесабыз нәғмәләр гошмушдур).

Кизир-оғлу Мустафа бәј мин нәфәр илә (о Короғлунун јолдашыдыр, һансы ки, өз нәғмәләриндә чох јердә онун адыны хатырламышдыр).

Сонра башга Мустафа бәј.

Гарагаш, Дәли Нәсиб, Јола Сығмаз, Танры Танымаз, Көјбахан Чыплаг, Коса-коса, Гырлы, Гара Саад, Ага-чан Пери.

Онларын һамысы чәлали идиләр...»⁷⁴.

Короғлуну һәм тарихи шәхсијјәт, чәлалиләр һәрәкатынын иштиракчысы, һәм дә нәғмәләри охунан ашыг кими тәгдим едән Аракел Тәбризли дастанын фәал иштиракчыларын олан Кизироғлу Мустафа бәјин дә адыны чәкмиш, бу гијамларын баш галдырдығы јерләри дә хатырлатмышдыр. Тарихчи јазыр: Онлар (чәлалиләр) «...Константинополун һәндәвәриндән тутмуш Јереван шәһәринә, Бағдаддан тутмуш Дәмир-Гапыја (Дәрбәндә—И. А.) гәдәр, Аф дәниздән башламыш Гара дәнизә кими олан өлкәләри дағымшыдыр»⁷⁵. Марағлыдыр ки, епосун јаранмасы да мәнз бу әразинин мүјјән һиссәсинә дүшмүшдүр. Сонралар о кениш интишар тапыб Аракел Тәбризлинин хатырлатдығы әразиләрдә шәһрәтләнмиш, јайылыб-јашамышдыр⁷⁶.

Ашыг-шаир Короғлунун шәхсијјәт олмасыны тәсдиғ едән башга тарихи мәлүматлар да вардыр. Бу барәдә данышан Чаһит Өзтелли әдәбијјатшүнас Садәттин Нүзһәтин⁷⁷ ашағыдакы мұлаһизәсини хатырлатмышдыр: «Мәним сон заманларда әлдә етдијим бир вәсигә Кор-оғлу адында саз шаиринин мөвчудијјәтини гәтијјәтлә билдирмәкдәдир. XVII әсрин диван шаирләриндән Чеври (вәфаты 1654-чү ил) IV Мурад дөврүндәки мәшһур мусиги усталарында бәһс едән «Һәрами һумајунда олан ханәндә вә сазәндәләр вәсфидир» башлыглы мәнзүмәсиндә бир мұнасибәтлә Короғлуну да хатырлатмағдадыр». Чеври IV Мурадын һүзурунда чунгур чалыб:

Чунгурун белә камалын көрчәк шәрминдән
Адәм абадә фирар етди Короғлу начар —

дејир. Бурадан ајдынлашыр ки, Короғлу IV Мурад дөв-
рүндә, јахуд ондан аз әввәл вәфат етмиш сазәндәдир. Бу
јени вәсигә Евлија Чәләбинин јанлыш мә'лумат вермә-
дијини вә Короғлудан башга Короғлу ады илә танынмыш
бир саз шаиринин мөвчудијјәтини көстәрир вә јашадығы
дөврү мүәјјәнләшдир. Даһа сөнра Ч. Өзтелли Әрзурум
бәјләрбәји Абазә Мәһмет Пашанын Јеничәри кәндхудасы
Мәһмет Ағаја јаздығы мәктубундан мисаллар кәтирәрәк
белә гәнаәтә кәлмишдир ки, Короғлу сарај мұнагишәлә-
риндә иштирак едән, көзәл чунгур чалан ашыг-шаир
олмушдур⁷⁸.

Бу гәбил мұлаһизәләр әксәријјәт тәшкил етмәкдәдир.
Тәкчә ону хатырлатмаг кифәјәтдир ки, түрк алимләрин-
дән Н. С. Банарлы, А. С. Ләвәнд, М. Башкөз, М. Јүзба-
шыоғлу, М. Түркәр вә б. Короғлуну һәм тарихи шәхси-
јәт, шаир-ашыг, һәм чәләлиләр һәрәкатынын иштиракчы-
сы, һәм дә дастан гәһрәманы кими тәғдим етмиш, бу ба-
рәдә бир-бириндән фәргләнән мұлаһизәләр сөјләмиш-
ләр⁷⁹. Вахтилә епосун јарадычысы — гәһрәманы Короғлу
һаггында данышан А. Ходзко, Христафор Чалалов,
В. Бартолд, Н. Марр кими көркәмли мұәллифләр дә ону
һәм чәләли рәиси (дәстә башчысы), һәм дә шаир-ашыг
кими танытмышлар. Бу һагда Азәрбајчан короғлушұна-
лары да дөјәрли фикирләр јүрүтмүшләр. Әзәмәтли кәндли
һәрәкаты иштиракчыларынын епосун гәдим Азәрбајчан
вариантынын, һабелә һәмин вариант әсасында ишлән-
миш тәбдил-тәрчүмәләрин иштиракчысы олмасы да тәс-
диг едир ки, бу дастан һәр һалда Короғлу һәјатда икән,
јахуд да онун һәјат сәһнәсиндән кетмәсиндән аз сөнра
тәшәккүлә башламыш, ону јајыб-јашатмагда исә дастан-
чы-ашыглар мұһүм рол ојнамышлар.

Короғлунун ады илә бағлы шә'рләр мұхтәлиф харак-
терли әдәбијјатлара дахил едилмишдир ки, бурада да
онун шәхсијјәти вә епос һаггында мүәјјән фикирләр сөј-
ләнмишдир⁸⁰. Белә мұлаһизәләрә дастанын ајры-ајры
нәшрләринә јазылмыш гејд вә мүғәддимәләрдә дә тәса-
дүф олунур⁸¹.

Дејиләнләрдән белә нәтичәјә кәлмәк олар ки, «Кор-
оғлу» епосу—Азәрбајчан вә Кичик Асијада (Анадолунун
шәрг әразиләри) мејдана кәлмиш, Хәзәр дәнизиндән
шәргдә (әсасән Орта Асијада) јајылмыш ејни адлы дас-
тандан асылы олмајараг јаранмышдыр;

Епосун Загафгазија вә Јахын Шәрг вариантлары (ер-

мәни, күрчү, түрк, күрд вә с.) Азәрбајчан версијасына дахилдир⁸². Наггында данышылан тәбдил-тәрчүмәләр дә мәнз гәдим Азәрбајчан варианты әсасында ишләниб нәшр едилмишдир;

Дастан скиф, сван (күрчү), осетин (алан) вә ермәни-ләрин шифаһи ирсиндә горуна «корун өвлады» бејнәл-халг сүжетиңә кенезис чәһәтдән дејил, дашыдығы адың (Короғлу) формал мәна вә шәкил бахымындан дахил-дир;

Короғлу адлы ашыг-шаир һәјатда олмуш, чох еһти-мал ки, о XVI—XVII әсрләрдә јашајыб-јаратмыш вә чә-далиләр һәрәкатына гошулмушдур. Јахуд, бу ашыг-шаи-рин кәндли гијамынын табагчыл иштиракчыларындан биринин адына өзүнә тәхәллүс сечмәси дә һәгигәтә јахын көрүнә биләр;

Короғлу өзүнүн вә достларынын шүчаәти, гәһрәмән-лығы барәдә сөһбәтләр гошмуш вә охумушдур;

Ола билсин ки, о бир сыра чәнкавәрләр барәдә сөһ-бәтләр етмиш, баш вермиш тарихи әһвалатлардан да-нышмиш, лакин кұман ки, бу һадисәләрин шаһиди, иш-тиракчысы олмамышдыр;

Короғлу епосу пәинки тәкчә Короғлу наггында сөһ-бәтләрдир, әксинә, онун өзүнүн нәгл етдији, јахуд охуду-ғу һадисәләр барәдә дастанлардыр;

Дастан-тәбдилләрдәки һадисәләрин ермәни мүһити илә бағланылмасы ермәни ашыгларынын фәалијјәтиндән доғмушдур. Мә’лумдур ки, «Короғлуну» ифа едән белә ашыглар аз олмамышдыр⁸³;

Епоса әсрләр боју әлавәләр олмуш вә һазырда да ол-магдадыр⁸⁴.

Һ. Бәрберјан јазыр: «Короғлу исте’дадлы ашыг кими Јахын Шәргин бүтүн халгларыны тәмиз руһлу, азад көр-мәк истәмиш, әзиләндәри, даһа чох исә севәнләри һума-нист шә’рләри илә тәрәннүм етмишдир... Хәлгилијинә кө-рәдир ки, өзүндән сонра јашајан ашыглар да онун да-станыны сөјләјиб зәманәмизә гәдәр горумушлар»⁸⁵.

* *

*

Гәһрәмәнлыг дастанлары ичәрисиндә «Короғлу» епо-су вә онун тәбдил-тәрчүмәләри мүһүм мәрһәлә тәшкил едир. Лакин халгын гәһрәмәнлыг мүбаризәләрини тәчәс-сүм етдирән халг романлары тәкчә бу әзәмәтли епосдан ибарәт дејил. Бу гәбилдән олуб баһадырлыг вә сәһрли

нағылларла, һәмчинин әсатири көрүшләрлә сәсләшән «Китаби-Дәдә Горгуд»ун «Басатын Тәпәкөзү өлдүрдүҗү боҗ», һабелә Шөклү Мәләјин, Газан хан илә оғлу Урузун, Бамсы Бејрәк вә Дәли Домрулун иштирак етдикләри эпизодлар, даһа сонракы дөврләрлә — Атабәјләр дөвләти вә Сәфәвиләр һакимијјәти илләри илә әләгәләндирилән «Гара Мәлик», «Шаһ Йсмајыл—Тачлы бәјим» кими әсәрләр дә әсрләр боју кениш интишар тапан гәһрәмәнлыг дастанларындан олмушлар ки, бунлар барәдә хүсуси данышылмышдыр⁸⁶. Мүасир ашыгларымызын ифасында јашајан «Гачаг Кәрәм», «Гара Танрыверди», «Гандал Нағы» адлы гачаг дастанлары да гәдим ән'әнәнин сәчијјәви хүсусијјәтләрини горујан әсәрләр кими дәрч олунмушдыр⁸⁷. Елә гәһрәмәнлыг дастанлары да вардыр ки, онлар вахтилә халг ичәрисиндә кениш вүс'әт тапмыш вә тәбдил-тәрчүмә едилмишдир. Лакин һәмин нүмунәләр нәдәнсә тәдгигатчыларын диггәтиндән кәнарда галмышдыр. Белә дастанлардан «Чәләли бәј илә Мәһәммәд бәј» вә «Кирманшаһ» һаггында мүәјјән фикир сөјләнмишдир⁸⁸. «Күрдоғлу» исә илк дәфәдир ки, тәдгигата чәлб олунур.

«Күрдоғлу» дастаны Ашыг Чамалинин (Мкртич Талеантс) тәрчүмәси илә ермәни ичтимаијјәтинә чатдырылмышдыр⁸⁹. Халг романы дастанчылыг ән'әнәләринә ујгун шәкилдә тәбдил олунмуш, бир сыра бәди иләвһәләр вә сәчијјәви эпизодларла зәнкинләшдирилмишдир. Бу чәһәт вә үмумијјәтлә, тәрчүмәчи-мүәллифин дәсти-хәтти әсәр боју өзүнү көстәрмишдир.

Дастанда ики кәнчин мачәралы һәјатындан данышылыр. Онлар тачирдир. Мајыл Иранын Исфәһан, Сајыл исә Мисирин Искәндәријјә шәһәриндәндир. Һәр икиси Шама тичарәтә кәлмиш, бурада да таныш олуб достлашмышлар. Кәнчләрин кимсәсиз олмалары онлары даһа да јахынлашдырмышдыр. Бу сәбәбдән дә һәр икиси Шамда галмағы, варлы аиләдән гыз алыб јени мәскән салмағы вәтәнләринә гајытмагдан үстүн тутур. Бә'зи дастан гәһрәманларынын кечирдикләри сыхынты — өвладсызлыг дәрди Мајыл илә Сајылы да нараһат едир. Дастанчы-мүәллиф гоча дәрвишин көмәји илә јаранмыш бәдбинлији арадан галдырыр. Кәнчләр дәрвишин «Арарат өлкәсинин Ван шәһәри јахынлыгындакы бағдан»⁹⁰ кәтирдији алманы јемәклә өвлад саһиби олурлар. Мајылын оғлу, Сајылын исә гызы дүнјаја көз ачыр. Јенә дә нурани гоча

(дәрвиш) ортаја чыхыб гызы Мехри, огланы Шәһри адландырыр. Бунунла дастан-тәрчүмәнин гәһрәманлары — ашиг илә мәшугә фәалијәтә башлајыр ки, халг китабы да онларын севишмәләриндән, мүхтәлиф мәчәраларла зәнкин сәфәрләриндән, гаршыларына чыхан чәтиplikләрдән, мүсабигә вә гәләбәләриндән, башлычасы исә ешиг уgrundа анардыглары дөјүшләрдән бәһс едир.

Шәһри илә Мехри, дастанчынын тә'бири илә дејилсә, көрпә икән «бешиккәртмә» едилир (пишанланырлар). Бу мотив халг дастанларынын, о чүмлөдән дә тәбдил-тәрчүмәләрин әксәријјәтиндә тәсадүф олунан бир һалдыр. Лакин јенијетмәләр ата-аналарынын бу тәдбириндән хәбәрсиз галыр. Онлар гардаш-бачы олдугларыны зәнн едир, беләчә дә бөјүјүб әрсәјә чатыр. Анчаг бу вәзијјәт узун сүрмүр. Тезликлә сирр ачылыр. Шәһри илә Мехринин әввәлки доғма гардаш-бачы мүнәсибәтләри өз маһијјәтини дәјишиб ешглә, мәнәббәтлә әвәз олунур. Бу вәзијјәт онлары даһа да јахынлашдырыр. Издивач уgrundа чарпышма кәңчләрин мәгсәд вә амалына чеврилир.

Дастанчынын тәсвириндән көрүндүјү кими, арзу вә диләкләр асанлыгла һәјата кечмир. Шәр гүввәләрин мејдана чыхмасы илә хош нијјәтләр сыхышдырылыр. Нөкәр Шәрбатан (тәбдилдә бу ад «шәр кәтирән гул» кими мәналандырылмышдыр) Мехријә саташмагла севәнләр арасында дәрин бир нифаг јарадыр. Доғрудур, Шәһри өз дүшмәнини мүәјјәнләшдириб ону чәзаландыра билир. Лакин Шәрбатан тәк дејилдир. Онун һавадарлары чохдур. Бу шәхс Күрдоғлудур ки, тәбдил-тәрчүмә дә онун адыны дашыјыр.

Дастанын әсас иштиракчыларындан олан Күрдоғлу образы шүбһәсиз ки, «Короғлу» эпосунун тә'сири алтында ишләнмишдир. Башга сөзлә, Күрдоғлу куман ки, бир нөв Короғлунун прототипидир. Лакин о, икидлијинә, чәнкавәрлијинә, шүчаәтинә көрә Короғлуја бәнзәјир. Мә'нәвијјәтина, дахили әләминә, шәхсијјәтинә кәлдикдә исә Күрдоғлу тамамилә өзкәләшир.

Күрдоғлу да Короғлу кими дәстә башчысыдыр. О, јенилмәзлијинә, икидлијинә, бир сөзлә, өз күчүнә архаланан шәхсдир. Дастанчы онун һәјат тәрзини, јашајышыны бир гочанын дили илә белә тәғдим едир: «Шәрбатан кәлиб гочаны тапды. Гоча билдирди ки, сәнин кәздијин адам бу тәрәфләрдә јашамыр. Анчаг Терсим дағларында шејх оғлу олан бир чәлалли һөкмүранлыг едир. Адыны

билмирәм, анчаг ону Күрдоғлу чағырырлар. Күрдоғлу олдуғча икид, чә'сур адамдыр. Онун 40 мин икиддән ибарәт бир өлкәси вар. Шәһрәти һәр тәрәфә јајылан бу чән-кавәрдән Полис султаны белә верки ала билмир»⁹¹. Дастан-тәрчүмәдә бу гәбилдән олан, јә'ни халг романыны «Короғлу» эпосу (о чүмләдән онун тәбдил-тәрчүмәләри) илә бағлајан әләмәтләр чохдур. Хатырладылан парчадан да ајдын көрүнүр ки, Күрдоғлу да Короғлу кими чәлали рәисидир. Онун да ајрыча мәскәни, башына топлашан икид достлары вардыр. Күрдоғлу да тәбиәтин гојнунда — дағларда һәјат кечирир, Полис султаны илә дөјүшүр, верки вермир вә с. Әлбәттә, тәкчә бу чәһәтинә көрә «Күрдоғлу» дастаны «Короғлу» эпосу илә сәсләшмир. Бу нүмунәләри бир-биринә јахынлашдыран башга чәһәтләр дә вардыр. Бунлардан ән әсаслысы «Короғлу» эпосунун «Дәрбәнд сәфәри» илә «Күрдоғлу»нун бә'зи эпизодлары арасындакы охшарлыгдыр.

Мә'лумдур ки, «Короғлунун Дәрбәнд сәфәри» голунун бүтүн вариантларынын («Вуруш» — Бозалғанлы, «Дәрбәнд» — Вәли, «Бүлгәјс» — Мәһди, «Дәрбәнд сәфәри» — Һ. Әлизадә) әсас иштиракчыларындан бири мәһз Күрдоғлудур. О, Короғлунун Дәрбәнд һакиминин гызы Мә'минә ханымла издивачындан доғулан ушагдыр. Һ. Әлизадә вариантына көрә ады һәсән бәј олан бу кәнч «...динч дурмадығынын үстүндә, әлләм-ајаг олдуғу үчүн һамы она Күрдоғлу дејирди»⁹². Марағлыдыр ки, «Күрдоғлу» дастанынын дөјүшкән, мүбариз образларындан олан Күрдоғлу да ејни ады дашыјыр. Лакин мәсәлә бу шәхсләрин адларында дејил, онларын вурушуб-дөјүшдүкләри әразиин дә ејни јер — «түркмән өлкәси» олмасындадыр. Эпосун «Вуруш-Бозалғанлы» вариантында да, «Бүлгәјс-Мәһди» вариантында да Күрдоғлу түркмән гызындан доғулан өвладдыр. Короғлу да, Күрдоғлу да түркмән јолларында вурушуб гәһрәманлыг көстәрир⁹³. «Күрдоғлу» дастанында да беләдир. Күрдоғлунун Шәһри илә ән чидди дөјүшләри мәһз «түркмән өлкәсиндә» баш верир. О, түркмән пашасы, онун гошуну илә дә, бурада сығына-чаг тапан Шәһри илә дә бу өлкәдә вурушуб, бу өлкәдә дә мәғлубијјәтә уғрајыр.

Дастан-тәрчүмәдә бир чәлали кими Күрдоғлунун чамааты башына топлајыб онларын доланышығы, вәзијјәти илә марагланмасы, хүсуси мәчлисләр тәшкил едиб шәнләнмәси, ше'р демәси вә башга бу кими әһвалатлар

зәнкин бәдии бојаларла чанландырылмышдыр. Мә'лум-дур ки, «Короғлу» силсиләсиндән олан тәбдил-тәрчүмә-ләрдә дә буна бәнзәр тәсвирләрә кениш јер верилмишдир.

Тәбдил-тәрчүмәдә Күрдоғлу илә бағлы эпизодлар әсас јери тутса да әсәрин гәһрәманлары Шәһри илә Мәһ-ридр. Дастан сүжетинин мәғзини, гәјәсини, апарычы-гүввәсини мәһз бу ики кәнчин мәһәббәт уgrundа инамлы мүбаризәләри тәшкил едир.

Халг романында Мәһри исмәтли, ләјагәтли бир ни-шанлы кими сәчијјәләндирилмишдир. О, өз мәнлијини горујан, ешг, мәһәббәт јолунда дәјанәтли, вәфалы олан, әһд-пеймана садиг галан бир мә'шугәдир. Шәрбатанын васитәчилији илә ону алмаг истәјән Күрдоғлу нә гәдәр чалышырса Мәһрини мәсләкинән дөндәрә билмир. Мәһ-ри үзүјүнү Күрдоғлуна вермәк мәчбуријјәтиндә галса да Шәһријә садиг олдугуну сүбута јетирә билир. Мәһри һәм дә киши вугарына малик бир гадындыр. О, лазым кәл-дикдә оғлан палтары кејиб Әрәб зәнки кими дөјүш меј-данына да кирир, нишанлысы илә әл-әлә вериб гәриб-өлкәләрә дә јолланыр. Неч бир тә'гиб, һәдә-горху, күч ону сарсыда билмир. Бүтүн буларла јанашы Мәһридә ашыг-лыг (шаирлик) габилијјәти дә вардыр. Онун сөјләдији-гыфылбәнд-бағламалары чохла-ры ача билмир⁶⁴. Бу да она чәтинликдән хилас олуб мүбаризә апармагда хејли көмәк едир.

Тәбдил-тәрчүмәнин әсас дөјүш сәһнәләри Түркманлы-пашанын һөкмранлыг етдији Түркмән өлкәсиндә баш ве-рир. Түркманлы паша Күрдоғлудан да гүдрәтли бир чән-кавәрдир. Мәһз бу чәһәт дә Шәһри илә Мәһрини чәкиб-онун һимајәсинә кәтирир. Лакин Күрдоғлунун гошуну даһа чохдур. Буна бахмајараг Түркманлы онунла ву-рушмагдан чәкинмир. Бу ишдә гадыны да она мә'нәви көмәк кәстәрир.

Дастанчы Шәһрини дә сәдагәтли, чә'сур бир образ кими ишләмишдир. Онун икидлији Күрдоғлунун, Түрк-манлы пашанын чәпкәвәрлијиндән кери галмыр. О да мә'шугәси Мәһри кими сөз гошуб саз чалыр, мүхтәлиф-һәрбә-зорбалар, бағламалар сөјләјир. Күрдоғлу илә ән ағыр дөјүшү дә Шәһри апарыр. Дастан-тәрчүмә Шәһри-нин Күрдоғлу үзәриндә гәләбәси илә тамамланыр. Ашиг-мә'шугә арзуларына чатыб Күрдоғлунун өлкәсинә саһиб-олурлар.

Мә'лумдур ки, истәр мәһәббәт, истәрсә дә гәһрәман-

лыг дастанларынын әксәријјәти бу әсәрләрин гәһрәманларынын (бәлкә дә мүүллифләринин) адлары илә шөһрәтләниб танынмышлар. Гәрибәдир ки, Шәһри илә Мәһриини мәнәббәт мәчәрәләрына һәср олунмуш бу дастан иә «Күрдәғлу» адланмышдыр. Елә бунун өзү дә бу нүмүнәнин «Корәғлу» эпосундан бәһрәләнәрәк формалашдығыны тәсдиг едир.

Дејиләнләрдән белә нәтичәјә кәлмәк олур ки, «Күрдәғлу» дастаны башдан-баша гәһрәманлыг мүбаризәләри илә зәнкин олан халг романыдыр. Белә әсәрләрин әсас гәјәсини вәтәнпәрвәрлик, баһадырлыг, харичи вә дахили дүшмәнләрә гаршы барышмамазлыг кими сәчијјәви чәһәтләр тәшkil едир. Бу нөв нүмүнәләрин, хусусилә гәһрәманлыг дастанларынын маһијјәтиндән данышан В. Ј. Пропп јазмышдыр: «Епосда әсас, һәлледики амил өзүнү даһа чох мәзмунун гәһрәманлыг характериндә олмасында көстәрир. Епос мүүјјән едир ки, халг кими, һансы хусусијјәтләринә көрә гәһрәман саяыр. Мәзмунун гәһрәманлыг характеринин мүүјјәнләшдирилмәси елмин епоса мүнәсибәтинин әсас вәзифәсини тәшkil едир»⁹⁵.

Бүтүн бу хусусијјәтләри өзүндә бирләшдирән «Күрдәғлу» дастаны һәм дә «Корәғлу» силсиләсинә дахил олан нүмүнә кими гијмәтлидир.

МӘНБӘЛӘР

¹ Һекајәти Корәғлу, Истамбул, Һовсан Кавафјанын мәтбәәси, 1872.

² Әдәбијјатшүнәслардан Г. Антонјан, М. Сејидов, Ф. Фәрһадов вә Ә. Јереванлы бу нәшрләр барәдә анчаг библиографик мәлүмат вермишләр. (Бах: Г. Антонјан. Әдәбијјатда ермәни вә Азәрбајчан халqlарынын достлуғу, Јереван, Һайнәтһрат, 1962, сәһ. 17 (ермәни дилиндә); М. Сејидов. Саят-Нова, Бақы, Азәрб. ССР ЕА Нәшријјаты, 1954, сәһ. 22; Ф. Фәрһадов. «Корәғлу» дастанынын Зағағзија версијасы, докт. дисс., 1967, сәһ. 93—95 (АДУ-нун китабханасы); Ә. Јереванлы. Азәрбајчан-ермәни әдәби әлағәләри, Јереван, «Һајастан» нәшријјаты, 1968, сәһ. 187.

³ Корәғлунын нағылы. Кизироғлу вә Болу бәј илә баш вермиш әһвалатлар, түркчәдән ермәничәјә тәрчүмә едән Мкртич Талиантси Ашыг Чамали, биринчи һиссә, Тифлис, Мовсес Вартанјантсын мәтбәәси, 1897.

⁴ Јенә орада, китаба мүғәддимә, сәһ. 1.

⁵ Јенә орада, сәһ. 2.

⁶ Јенә орада.

⁷ Јенә орада.

⁸ Корәғлу, топлајаны Һ. Әлизадә, Бақы, Азәрнәшр, 1941, сәһ. 83—98.

⁹ Короғлу, тәртіб едәни М. Һ. Тәһмасиб, Бақы, Азәрб. ССР ЕА Нәшријаты, 1956, сәһ. 246—265.

¹⁰ Короғлунун нағылы. Кизироғлу вә Болу бәјлә баш вермиш әһвалатлар, сәһ. 74, (Бәндин сәтри төрчүмәси верилмишдир).

¹¹ Мәшһур Короғлу һекајәси, Истамбул, 1330 (даш басмасы); Короғлу, Истамбул, 1923.

¹² Заки Рз а. Короғлу, ашиги бир һекајәдир, Нәшријаты бәрәдәрән Оручов, Бақы, 1913.

¹³ Короғлунун нағылы. Кизироғлу вә Болу бәјлә баш вермиш әһвалатлар, сәһ. 103.

¹⁴ Короғлунун нағылы. Дәмирчиоғлу вә Һәмзә бәј илә баш вермиш әһвалатлар, түркчәдән ермәничәјә чевирәни Мкртич Талеантс Ашыг Чалали, икинчи вә сонунчу һиссә, Тифлис, Таварткиладзе мәтбәәси, 1904.

¹⁵ Јенә орада, сәһ. 3.

¹⁶ Јенә орада, сәһ. 7.

¹⁷ Короғлу, топлајаны Һ. Әлизадә, сәһ. 45—57; Короғлу, тәртіб едәни М. Һ. Тәһмасиб, сәһ. 68—98.

¹⁸ Короғлу, топлајаны Һ. Әлизадә, сәһ. 58—82; Короғлу, тәртіб едәни М. Һ. Тәһмасиб, сәһ. 145—180.

¹⁹ Болу бәј (Короғлунун нағылларындан бири), түркчәдән төрчүмә едән Нәғмәкар Һәјат (Сукас Карапетјан), Александропол, Қ. С. Санојантсын мәтбәәси, 1900.

²⁰ Јенә орада, китаба мүғәддимә, сәһ. 2.

²¹ Јенә орада.

²² Јенә орада, сәһ. 9.

²³ Јенә орада, сәһ. 20—21.

²⁴ Короғлу (тәртіб едәни М. Һ. Тәһмасиб), сәһ. 144, 217—218.

²⁵ Короғлунун нағылы. Кизироғлу вә Болу бәј илә баш вермиш әһвалатлар, сәһ. 33—103.

²⁶ П. Н. Боратав. Короғлу дастаны, Истамбул, Евгаф мәтбәәси, 1931, сәһ. 13.

²⁷ A. Chodzko. Specimens of the popular poetry of Persia, as found in the adventures and improvisations of Kurroqlu, the banditmi u Strel of Persia, etc London, 1842.

²⁸ Һ. Бәрберјан. II Аршак вә Короғлу, Парис, X. Матикјанын мәтбәәси, 1938, сәһ. 23—27 (ермәни дилиндә).

^{28a} Атларын су чһсиндән төрмәси мотивинә «Мин бир кечә» нағылларында да тәсадүф едилир. «Синдибадын биринчи сәјаһәти» илә ајғырын дәрјадан чыхыб маджанын үстүнә атылмасы сонра да ону өзү илә апармаг истәмәси тәсвир олунур. Лакин меһтәр јодашларынын көмәји илә ајғыры говур. Ат өзүнү дәрјаја вериб суја чумур... (Бах: Мин бир кечә, сәккиз чилддә, V чилд, Бақы, Азәрнәшр, 1977, сәһ. 238).

²⁹ Бах: Һ. Бәрберјан. II Аршак вә Короғлу, сәһ. 27.

³⁰ Бах: Б. Каррысв. Епические сказания о Кероглы у тюркоязычных народов, М., изд. во «Наука», 1968, сәһ. 29—40.

³¹ Бах: Зәки Велиди Тоған. Короғлу дастанынын бә'зи әски рәвәјәтләринә даир, «Түрк јурду», сајы 7, 1966, Ајры басгы сәһ. 1—4.

³² Н. С. Банарлы. Рәсмили түрк әдәбијаты тарихи, Истамбул, Једдикүн нәшријаты, 1947, сәһ. 177.

³³ Бах: Ата Рахманов. «Кероглы» эпосынын тәзә тапылан варианты, «Совет әдебияты» жур., 1964, № 9, сәһ. 55—56.

³⁴ Бах: Н. Г. Жамкочян, А. Г. Абрахамян. Ст. П. Мелик-Бахшян. Ермәни халгынын тарихи, I чилд, Јереван, Ерм. дөв. тәдриснәшр, 1963, сәһ. 293 (ермәни дилиндә).

П. Н. Боратав һәмин мәнгәбәни белә тәгдим едир. Тарихчи Хоренли Моисейдә нәл олунан рәвәјәтә көрә, Иран һөкмдары II Шапуһ ермәни кралы Тираны һијлә илә јанына кәтирир, көзләрини ојдуруп, оғлу Аршакы (351—367) атасынын јеринә тахта гојур. Бу крал да иранлыларла вурушур, ахырда Шапуһ ону тутдуруб зиндана салдырыр. Бу рәвәјәт даһа чох мәнгәбәләшмиш шәкилдә тарихчи П. Бузандын китабындан да мәлүмдур; Иран кралы вә онун Азәрбајчан һүдудларындакы әјәләтинин валиси Шапуһ Варазла ермәни кралы Тиран достдурлар. Лакин бир күн Тиранын вәзири онларын арасыны вурур. Белә ки, Тиранын көзәл бир аты вардыр. Вараз бу аты истәјир. Тиран атына гыјмыр. Өз атына охшајан башга бир ат тапыб она јоллајыр. Вараз бунун фәргини билмир. Амма Писак Тиранын һијләсини хобәр вериб, Варазы Тиран әлејинә галдырыр. Вараз бир ов дүзәлтдирир. Ов вахты Тираны тутдуруб көзләрини чыхартдырыр. Ону Иран һөкмдарына әсир апарырлар. Ермәниләр јуналардан көмөк истәјир. Јуна һөкмдары онларын бу арзусуну јеринә јетирир. Ермәниләр јуналарла бирликдә Ирана һүчума кечир. Јуна кралы палтарыны дәјишиб дүшмән ордусуна кирир, онун гүввәсини өјрәнир. Нәтичәдә Иран ордусу мәғлүб едилир. Һөкмдар чаныны күчлә гуртарыр. Өлкәсинә гајытдыгдан сонра бүтүн бу фәләкәтләрин сәбәбкәры Варазын бир ат һәрис олдугуну анлајыр, ону өлдүрүр. Ермәни тахтына исә Тиранын оғлу Аршак отурдулур. (Бах: П. Н. Боратав. Халг һекајәләри вә халг һекајәчилији, Антара, 1946, сәһ. 191—192).

³⁵ Ж. Дјүмезил һәмин мәғаләни (C. P u m e z i l., les legendes des "Rils d'Arcugles" an Caucase et autour du Coucase) Revue de l'Histore des Religions — адлы мәчмүәнин 1938-чи ил јанвар—феврал нөмрәсиндә дәрч етдирмишдир.

³⁶ Мовсес Хоренатси. Ермәни тарихи, Јереван, Һајпәтһрат, 1961, сәһ. 219—220 (ермәни дилиндә).

³⁷ Јенә орада, сәһ. 220.

³⁸ Аршакаванын тикилмәси, шәһәрин 20 миңә јакын әһалиси олмасы, чографи шәраити вә с. һағгында чохла мәлүмат вардыр. (Бах: Н. Г. Жамкочян, А. Г. Абрахамян, Ст. Т. Мелик-Бахшян. Ермәни халгынын тарихи, I чилд, сәһ. 297—300). Лакин ону Чәплибеллә мугайсә етмәк дүзкүн дејилдир.

³⁹ Дастанын Түркіјәдә дәрч олунмуш бир нәшриндә (һәмин нәшр епосун тәкмилләшмиш там варианты сајылыр) Короглунун атасы Һәсән Сивашын Рәфәһијә гәсәбәсинин варлы бәји кими тәгдим едилмишдир. Онун арвады Һасана ханым, гызы Фаташ вә Алы адлы кәңч оғлу бүтүн елдә севилиб таныныр. Гытлыг или олдуғундан Һәсән бәј олуб-галан тахылыны чамаата пајлајыб мүфлисләшир, буна көрә дә айләси илә Болуја көчүб Болу бәјә мөһтәрлик етмәк мәчбуријәтиндә галыр. (Бах: Там вә тәкмил Короглу, Истамбул, Маариф китабханасы, 1958). Епосун Софија чапы да сјни спизод илә башлајыр. (Бах: Короглу, һазырлајан вә редактә едән Р. Моллов, Софија, народна просвета, 1957).

⁴⁰ Н. Бербәрјан. II Аршак вә Короглу, сәһ. 28—29.

⁴¹ М. Н. Тәһмасиб. Азәрбајчан халг дастанлары (орта әсрләр), Бақы, «Елм» нәшријаты, 1972, сәһ. 132—141.

⁴² Ислам енциклопедијасы, 6-чы чилд, Истамбул, Марриф басымеви, 1955, сәһ. 908—914.

⁴³ Алимләр бу истилаһы мөҗҗән бир халға дејил, Гара денизин шимал саһили чөлләриндә јашајан әксәр көчәри вә отураг тајфалара анд едир. (Бах: ССРИ тарихи, I чилд, Бақы, Азәрнәшр, 1949, сәһ. 15).

⁴⁴ Азәрбајчан тарихи, үч чилддә, I-чилд, Бақы, Азәрб. ССР ЕА нәшријаты, 1958, сәһ. 41.

⁴⁵ Герадот. История в девяти книгах, Л., Изд-во «Наука», 1972, сәһ. 187.

⁴⁶ Јенә орада.

⁴⁷ Јенә орада, сәһ. 188.

⁴⁸ Јенә орада.

⁴⁹ Дюмезиль. Осетинский эпос и мифология, М., изд-во «Наука», 1976.

⁵⁰ Нарты. Эпос осетинского народа, М., Изд-во АН ССР, 1957, Послесловие, сәһ. 370.

⁵¹ Нартские сказания. Осетинский народный эпос, М., ОГИЗ, 1949, сәһ. 245—352.

⁵² Бах: Н. Берберјан. II Аршак вә Короғлу, сәһ. 9; П. Н. Боратав. Халг һекајәләри вә халг һекајәчилији, сәһ. 191.

⁵³ Михаил Чиковани. Амираниани (грузинский эпос), Тбилиси, изд-во Союза писателей Грузии, «Заря Востока», 1960, сәһ. 98.

⁵⁴ Јенә орада, сәһ. 101.

⁵⁵ Михаил Чиковани. Амираниани (Грузинский эпос), сәһ. 223—230; Е. Б. Вирсаладзе. Грузинский охотничий миф и поэзия, М., Изд-во «Наука», 1976, сәһ. 92—112.

⁵⁶ Н. Берберјан. II Аршак вә Короғлу, сәһ. 32.

⁵⁷ Јенә орада, сәһ. 40.

⁵⁸ Һәмин чәһәт эпос әсасында ишләнмиш бәдии әсәрләрдә дә горунмушдур. Мәсәлән, Мурад Сәртоғлунун «Мәшһур халг гәһрәманы Короғлу» китабынын «Короғлу» ады нәдән галды?» фәслиндә охујурут: «Кимдир бу икид?

— Алы, чаным.

— Һансы алы?

— Һансы Алы олачаг. Кичик Алы, Кор Јусифин оғлу, Короғлу. Вә беләчә кичик Алынын ады Короғлу олараг галды». (Бах: Мурад Сәртоғлу. Мәшһур халг гәһрәманы Короғлу, Истамбул, 1962, сәһ. 14).

⁵⁹ Г. Ағајан. Короғлунун һәјатына көрә сәркүзәшти, Истамбул, Пурут китабханасы, 1924 (ермәни дилиндә).

⁶⁰ П. Н. Боратав. Короғлу дастаны, сәһ. 55; Ислам енциклопедијасы, 6-чы чилд, сәһ. 911.

⁶¹ М. Н. Тәһмасиб. Азәрбајчан халг дастанлары (орта әсрләр), сәһ. 145—146.

⁶² Чәһид Өзтелли. Јени билкиләрлә Короғлу, «Түрк фольклор арашдырмалары», 1969, сајы 238, сәһ. 5277—5279. Бу барәдә башга фикирләрдә сөјләнмишдир. Түркмән фольклоршунасы Б. Ахундов јазыр: «Халгдан топланан материалларын әксәријјәтиндә, о чүмләдән Дашкәнд нәшриндә Рөвшән адынын дин вәкилләри тәрәфиндән гојулдуғу, Гороғлы, Короғлу адынын исә халг тәрәфиндән верилдији ајдынлашыр. Онларын бири гәһрәманын корда доғулдуғуну (Короғлу), әксинә гаранлыгдан ишыға чыхдығыны (Рөвшән) анладырса,

үчүнчүсү онун атасынын Хунхар шаһ тәрәфиндөн гулағынын кар (Кероғлы), көзүнүн кор (Короғлы) едиллигини ајдынлашдырыр.

XII эсрдә јашајан Маһмуд Кашғари «Дивани лүғәт-эт-түрк» китабында «көр», «күр» сөзүнү «гајдувсыз», «батыр» мәнасында верир. Ол «көр әр», «күр әр» сөзләрини «батыр әр», «дев үрәкли бујсанжан икид, ағрас адам» дејиб дүшүндүрүр. Мәсәлән, һәмин сөзүн аталар сөзүндә ишләнмәсинә бир нүмүнә:

Ким көр (күр) болса, күпез болар.

Бу сөзүн («көр», «күр») етимолокијасы бојунча дүшүнүләрә «Кероғлы», «Күроғлы» сөзләри «Батыр оғлу», «Эдермен», «Гајдувсуз» (горхусуз — И. А.) мәналарыны верәр. (Бах: Б. А. Ахундов. «Героғлы» эпосынын кәбир меселәләри хақында, «Совет эдебияты» журн., 1965, № 8, сәһ. 80).

⁶³ Короғлунун нағылы. Кизироғлу вә Болу бәјлә баш вермиш әһвалатлар, сәһ. 20.

⁶⁴ Короғлунун нағылы. Дәмирчиоғлу вә Һәмзә бәјлә баш вермиш әһвалатлар, сәһ. 35.

⁶⁵ Болу бәј (Короғлунун нағылларындан бири), сәһ. 9—10.

⁶⁶ А. Абраһамјан, Д. Габрелјан. Короғлунун јени тапылмыш нәғмәләри, «Ерм. ССР ЕА Хәбәрләри», (ичтимаи елмләр серијасы), 1954, № 9, сәһ. 74 (ермәничә). Е. Мушеҗянын «Нәғмәләр китабы»ны һәмин мүәллифләр 1937-чи илдә әлдә едиб. Лакин онлар Азәрбајҗан дилини билмәдикләриндән бурада топланмыш Короғлу нәғмәләрини чапа һазырламагда чәтинлик чәкмишләр. Аз сонра мәлумат характерли мәғалә јазмышлар ки, Х. Самвелјан да «Короғлу»-пун 1941-чи ил нәшринә (ермәничә, Јереван) мүғәддимәдә һәмин мәнбәдән фајдаланмышдыр.

⁶⁷ Болу бәј (Короғлунун нағылларындан бири), сәһ. 10

⁶⁸ В. М. Жирмунский, Х. Т. Зарифов. Узбекский народный героический эпос, сәһ. 170.

Чәнлибел түркмәнләр ичәрисиндә Чандыбел, Чардағлы, Чандыбел, Чамлыбил, Чондыбил, Чембил, Чеменли бил шәкилләриндә, өзбәкләрдә Чандыбил, Чанды бек, «Чемле бил дешти», Қазан нәшрләриндә исә Чембел бил, Жамбел бил формаларында ишләнмишдир. Һәмин мәсәләјә тохунан Б. Ахундов јазыр: «Доғрусуну десәк, бурада бу адлар мүәјјән бир нәтичәјә кәлмәк имканы вермир. Бунларын арасында «Чәмәнли бил» сөзү бу јерин бағ-бағчалы, сәфалы бир јердә олдуғуну әләмәтләндирир. Короғлунун өзү јашајыш јерини:

Ил-улусу Чандыбилдир,

Гин јајлағы ғызыл күлдүр —

дејә вәсф едир». (Бах: Б. Ахундов. «Героғлы» эпосынын кәбир меселәләри хақында, сәһ. 80).

Әлбәттә, бу мұлаһизә дастанын түркмән вариантына әсәсән сөјләнмишдир.

⁶⁹ Бах: Там вә тәкмил Короғлу, сәһ. 18.

⁷⁰ Һ. Бербәрјан. II Аршак вә Короғлу, сәһ. 20.

⁷¹ Јенә орада, сәһ. 21.

⁷² Аракел Тәбризлијә истинад едән Самуелјан Короғлуну тарихи шәхсијјәт кими тәғдим етмишдир ки, И. Петрушевски дә бу фикрин тәрәфдарыдыр. Епосун гәдим Азәрбајҗан вариантына әсәсланан В. Жирмунски илә Һ. Зәрифов исә белә бир гәнаәтә кәлмишләр ки, о јарымтарихи, јарымәфсанәви шәхсијјәт олмушдур. Түркмән фолк-

лоршунасы Б. Ахундов жазыр: «Бизим фикримизчә, Короғлу бәлли бир дөврдә јашајан тарихи шәхс олмајыб әсасән халгын арзусу әсәсында узат илләрин давамында јарадылан әфсанәви гәһрәманын образыдыр». (Бах: «Совет әдебияты» журн., 1965, № 8, сәһ. 78).

Әлбәттә, бу сонунчу мұлаһизә биртәрәфлидир вә ганеедици дејилдир.

⁷³ А. С. Тв е р и т и н о в а. Восстание Кара Языджи-Дели Хасана в Турции, М.,—Л., изд-во АН СССР, 1946, сәһ. 4; Ислам енсиклопедијасы, 6-чы чилд, сәһ. 340.

⁷⁴ Аракел Д а в р и ж е ц и. Книга историй, М., изд-во «Наука» 1973, сәһ. 94—95.

⁷⁵ Јенә орада.

⁷⁶ Әтрафлы мәлүмат үчүн бах: В. М. Ж и р м у н с к и й. Некоторые итоги изучения героического эпоса народов Средней Азии, В кн.: Вопросы изучения эпоса народов СССР, сәһ. 42—46; И. С. Б р а г и н с к и й. О таджикской эпосе «Гургули» и его художественных особенностях, јенә орада, сәһ. 126—148; Л. И. К л и м о в и ч. Заметки об эпическом творчестве народов Советского Востока, јенә орада, сәһ. 239—252; С. Г а р р ы е в. Түркмән дастанлары вә Шәрг халгларынын фольклору, «Совет әдебияты» журн., 1966, № 2, сәһ. 66—67; Л. Г. Ч л а и д з е. Об одной неизвестной рукописи эпоса Кероглы, Труды 121, серия востоковедение VII, Тбилиси, изд-во Тбилисского университета, 1967, сәһ. 187—194 вә с.:

⁷⁷ С. Нүзһәт 1932-чи илдә чап етдирдији «Түрк әдәбијјаты тарихи»ндә Короғлунун XVI әсрин сонларында Анадолуда јашамыш шаир кими хатырлатмыш, онун Өздәмирчиоғлу Осман пашанын командасы алтында олан Османлы ордусу илә Иран мұһарибәләриндә иштирак етдијини көстәрмишдир. Мүәллиф «Короғлу» эпосу бардә исә ајрыча данышмышдыр. (Бах: Е. С. Нүзһәт. Түрк әдәбијјаты тарихи, Истамбул, 1932, сәһ. 244—245).

⁷⁸ Мәктубун Короғлунун ады чокилән һиссәси беләдир: «...Јахуд гәтл Давут Паша иди, бизим мәдһалымыз јохдур дерсәниз ол мәдләдә мәдһалы оланлардан Мехмет Ага вә Һәсән Ага вә нәфәрдән Алтунчу оғлу вә Ашчы Һәсән вә Дуачы Мехмет вә Күрчү Әли вә Бокчу Мурад вә Короғлу вә Гајыгчы Мустафа вә Чувашоғлу вә буларын әмсалы ешкәмјәји гәтл едәсән, чәзаларыны көрәтәр вәсәлам». (Бах: Ч. Өз т е л л и. Јени билкиләрлә Короғлу, «Түрк фольклор арашдырмалары», 1969, сәһ. 238, сәһ. 5277—5279).

⁷⁹ Н. С. Банарлы гәјд едир ки, Короғлу XVI әсрин сонларында Анадолунун шәргиндә јашамыш, Өздәмирчиоғлу Осман Паша илә бирликдә Иран сәфәрләриндә иштирак етмиш халг шаиридир. Гәдим «Короғлу» дастанында Анадолуја кәлән гүввәтли бир хатирәнин бизим шаиримизин шәхсијјәти вә шәрләри илә бирләшәрәк зәңкиләшмәси, һәтта бу гәдим дастанын XVI әср Анадолусунун бу чох танынмыш шаири әтрафында тәшәккүл едән јени бир дастанла бирләшдирилмәси кими еһтималлар һәлә гәти бир шәкилдә һәлл едилмәмишдир. Инди ајдын олмушдур ки, XVI әсрдә Короғлу адлы саз шаири јашамышдыр ки, бу шаир бир тәрәфдән гәһрәмәнчасына һајгырышлары, о бири тәрәфдән чох инчә лирик тәрәннүмләри шәрләриндә, адәтән, ики ајры шәхсијјәти бирләшдирмәјә мұвәффәг олмуш гүдрәтли бир сәнәткардыр (Бах: Н. С. Б а н а р л ы. Рәсмили түрк әдәбијјаты тарихи, сәһ. 177).

А. С. Ләвәндә көрә ики Короғлу вардыр; I) XVI әсрин сонларында III Мурад (1574—1595) дөврүндә Иран мұһарибәләриндә (1577—1590) османлы команданы Өздәмирчиоғлу Осман пашанын

ордусунда (1578—1585-чи илләрдә) иштирак едән саз шаири Қороғлу; 2) XVI әсрин сонларында Анадолуда танынан вә ады илә бағлы пәзм-нәср-ғарышығ 24 халғ һекајәси мејдана кәтирмиш чәлалӣ рәиси Қороғлу. (Бах: А. С. Ләвәнд. Түрк әдәбијјаты, Ингилаб мәтбәәси, 1951, сәһ. 104—106).

М. Илһан Башкөзә кәрә Қороғлу чәлалӣ рәисидир. Бу чәлалӣ рәисинин һәјаты әтрафында Қороғлу һекајәләри јаранмышдыр. Бундан башға бир дә 1577—1590-чы илләрдә Османлы-Иран мұһарибәләриндә иштирак едән Қороғлу вардыр. Бу Қороғлуја аид бәзи шәирләрин дә Қороғлу һекајәләринә дахил олмасы мүмкүндүр. Бу ки Қороғлунун ејни шәхсијјәт олмасы ајдынлашдырылмајыб. (Бах: М. Башкөз. Изаһлы түрк халғ әдәбијјаты антолокијасы, I чилд, Истамбул, 1956, сәһ. 55).

М. Јүзбашыоғлу вә М. Түркәр дә тәхминән ејни фикирдәдир. (Бах: М. Јүзбашыоғлу. Әдәбијјатымыз, Истамбул, Јени мәтбәә, 1961, сәһ. 23; М. Түркәр. Озанлар вә јазарлар, Истамбул, 1967, сәһ. 116—117).

⁸⁰ Халғ түркүләри, Истамбул, Евгаф мәтбәәси, 1930, сәһ. 85; М. Ф. Көпрүлүзәдә. XVI әсрин сонунә гәдәр түрк саз шаирләри, Истамбул, Евгаф мәтбәәси, 1930, сәһ. 47—52, 53—60; Ә. Ч. Күнәј. Халғ шәири антолокијасы, Истамбул, Варлығ јайневи, 1950, сәһ. 24—31; Н. Ерән. Түрк саз шаирләри һаггында арашдырмалар, Ангара, 1952, сәһ. 11—17; Гырх халғ шаири, һазырлајан Ч. Озанган. Истамбул, Ингилаб китаб еви, 1960, сәһ. 11—17; С. Г. Јеткин вә С. Арыган. Өрнәкләри илә түрк вә баты әдәбијјаты, I, Истамбул, Ингилаб китаб еви, 1961, сәһ. 125; Ф. Из. Әски түрк әдәбијјатында нәср, Истамбул, 1964, сәһ. 422; О. Урал. Үч дастан, Ангара, 1972, сәһ. 29—31 вә с.

⁸¹ С. Т. Ё. имзалы шәхс дастанын һичри 1341-чи ил чапына мүгәддимәдә јазыр: Ән гәдим, ән мөшһүр һекајәләримиздән бири дә «Қороғлу» һекајәсидир. Бундан әввәл онларча дөфә чап олунмуш вә кениш јайылмыш, һабелә һәр дөфә дәрч едилдикчә чох јерләри јанлыш шәкилә салынмыш бу һекајәни јенидән чап етмәји мүнәсиб көрдүк (Бах: Қороғлу һекајәси) мөшһүр вә марағлы бир һекајәдир), јанлышларыны дүзәлтди С. Т. Ё., саһиби вә нәшри китабханеји Суда, Истамбул, 1341.

Белә «ишләмә» вә дәјишикликләр епосун әксәр нәшрләринә аидир. Бах: Қороғлу масалы (Истамбул рәвәјәти), тәсбит едән Н. Тезәл, Истамбул, 1939, Қороғлу илә Селма, Истамбул, Маариф мөтбәәси, 1959; Там вә тәкмил Қороғлу вә с.

⁸² В. М. Жирмунский, Х. Т. Зарифов. Узбекский народный героический эпос, сәһ. 183.

⁸³ «Әһмәд Расим хатирәләрини андыраркән Истамбул казиноларындан бириндә Қороғлу һаваларыны чағырмағла мөшһүр ермәни саз шаири Сәркиси закир едир», (Бах: Ислам енсиклопедијасы, 6-чы чилд, сәһ. 910).

⁸⁴ М. Көјалп јазыр: «Шәрғи Анадолуда јашајан халғ шаирләри чешидл халғ һекајәләри сөјләмәкдәдир. Сарығамышын Ағјар кәндиндә анадан олан вә бу күн 55 јашында олан саз шаири Ашығ Чөвлани (Дурсун Килич) Шәрғи Анадолунун гәсәбә вә кәндләриндә көзәрәк гәһнәханаларда сазы илә гошма вә халғ һекајәләрини сөјләмәкдәдир. Чөвлани индијә гәдәр дујулмамыш вә јайылмамыш халғ һекајәләри јаратмышдыр. Бунлардан «Кизироғлу Мустафа һекајәси» сајы 360-а чатан Қороғлу һекајәләриндән биридир». (Бах: «Түрк фолклор арашдырмалары», Истамбул, 1958, сајы. 103, сәһ. 1646).

⁸⁵ Н. Берберјан. II Аршак və Көрөғлу, сәһ. 38.

⁸⁶ М. Н. Тәһмасиб. Азәрбајҗан халг дастанлары (орта эср-ләр), сәһ. 112—176; Ә. Мәммәдов. Хәтәи һаггында дастан, «Елм вә һәјат» журналы, 1977, № 10, сәһ. 17—19.

⁸⁷ «Көрөғлу нәвәләри», Бақы, «Кәңчлик» нәшријјаты, 1967.

⁸⁸ П. Н. Боратав. 100 сорууда түрк халг әдәбијјаты, Истам-бул, 1969, сәһ. 59.

⁸⁹ Күрдөғлунун нағылы ше'рләрлә, түркчәдән тәрчүмә едәни вә ишләјәни Ашыг Чамали, Тифлис, Н. Ағансанын селект. мәтбәәси, 1912, (ермәничә).

⁹⁰ Јенә орада, сәһ. 9.

⁹¹ Јенә орада, сәһ. 18.

⁹² Көрөғлу, топлајаны Н. Әлизадә, сәһ. 146.

⁹³ Көрөғлу, тәртиб едәни М. Н. Тәһмасиб, шәрһләр, сәһ. 399.

⁹⁴ Н. Әлизадә дастанын 8 ше'рини Күрдөғлу башлығы илә тәг-дим етмишир. Бунлардан дөрдү дејишмә («Күрдөғлу илә Түркман-лы паша», «Мәһри илә Күрдөғлу» (2), «Шәһри илә Мәһри»), галаны исә Шәһрини, Күрдөғлунун, Күрдгызынын дилиндән дејилмиш гош-ма вә кәрајлылардыр. (Бах: Ашыглар, топлајаны Н. Әлизадә, II чилд, 2-чи чаны, Бақы, Азәрнәшр, 1938, сәһ. 100—107).

⁹⁵ В. Я. Пропп. Русский героический эпос, Л., изд-во Ленин-градского университета, 1955, сәһ. 5.

Бәһлул Абдуллајев

АЗӘРБАЈЧАН ФОЛКЛОРУНУН ГӘДИМ ЖАНРЛАРЫНДАН

«Гәдим нағылларын, әфсанәләрин, әсатирин сизә мә'лум олдугуна шүбһә етмирәм. Лакин чох истәрдим ки, бунларын әсас мә'насы даһа дәриндән анлашылсын: Бу мә'на гәдим ишчи инсанларын өз әмәкләрини јүнкүлләшдирмәјә чалышмаларындан вә һәмчинин сөз гүввәси илә, сәһр вә овсун үсуллары илә тәбиәтин инсана дүшмән олан бәлаларына тә'сир етмәк арзуларындан ибарәтдир. Бу сонунчу даһа әһәмијјәтлидир. Чүнки бу, инсанларын өз сөзләринин гүввәсинә нә гәдәр инандыгларыны көстәрир».

М. ГОРКИ.

Шифаһи сөз сәнәти халгын мә'нәви гүдрәтини, ичти-май-сијаси, тарихи һадисәләрә мүнәсибәтини долгун вә бәди ичимдә әкс етдирән зәнкин ирсдир. Бу ирсин жанр вә нөвләринә даир јазылмыш ишләр аз дејил. Бунунла белә, һәлә өјрәнилмәли вә тәдгиг олунмалы саһәләр дә чохдур. Бу бахымдан, шифаһи әдәбијјатымызын ибтидаи тәфәккүр чағы илә бағлы нүмунәләрини, хусусилә сынама, овсун, алгыш вә гаргышлары арашдырмаға даһа чох еһтијач дујулур. Бу тәрз тәдгигатларын марксизм-ленинизм әдәбијјатшүнаслығы бахымындан апарылмасынын вачиблији исә әсримизин ән монументал манифести Совет Иттифагы Коммунист Партијасынын Програмында белә гејд олунмушдур: «Әдәбијјат вә инчәсәнәтин инкишафында башлыча хәтт халгын һәјаты илә әлағәни мөһкәмләндирмәкдән, социалист һәјатынын зәнкинлијини вә мүхтәлифлијини доғру вә јүксәк бәдиликлә әкс етдирмәкдән, јени әсл комунист сифәтләрини илһамла вә парлаг сурәтдә тәсвир етмәкдән, чәмијјәтин ирәлиләјишинә мане олан нә варса һамысыны ифша етмәкдән ибарәтдир»¹.

1. СЫНАМА

Шифаһи әдәбијјатын ән марағлы саһәләриндән бири сынамалардыр. Бунлар бә'зән инам, јорум да адланыр. Сынамалар бу вахта гәдәр Азәрбајчан фолклоршүнас-

лыгынын диггэтиндөн кэнарда галмыш, тэдгиг објекти олмамышдыр. Арашдырмалар көстөрир ки, хүсуси сәчиј-јәви чәһәтләрә малик олан сынамалар, һәр шејдән әввәл, халгын дүшүнчә тәрзини, һәјата бахыш вә мүнәсибәтини, етик, етнографик көрүшләрини, адәт-ән'әнәсини, мәрәсимләрини системли тәрздә изләмәк бахымындан олдугча әһәмијјәтлидир.

Мә'лумдур ки, инсанлар ибтидаи тәфәккүр дөврүндә әһәтә олундуғлары мүнһитдә бә'зи мөвчуд мәсәләләрин маһијјәтинә даир чаваб тапмагда, нәтичә чыхармагда ачиз олмушлар. Онлар һәјатда гаршылашдығлары чәтинлик вә манеәләрин сәбәбини тәбиәтдә ахтармыш, мүхтәлиф һадисә вә әшјалар арасындакы, һәтта чүзи бәнзәјишә мүәјјән дахили әлагәнин, бағлылығын әләмәти кими бахмышлар. Бунун үчүн дә мүрәккәб тәбиәт әләминә тә'сир етмәк чәһди, бунунла да арзу, истәјә говушмағ мејли сынамаларын јараныб јажылмасына сәбәб олмушдур.

Мөвзу даирәси кениш вә әһәтәли олан сынамалар зәнкин спесифик хүсусијјәтләрә маликдир. Бу нүмунәләр елмин мүхтәлиф саһәләриндән тэдгиг олуна биләрләр. Бурада исә онларын јалныз јаранма сәбәбләринә тоху-нулачағдыр.

Ичтимаи инкишаф бир заман хүсуси мә'на кәсб едән бә'зи сөз вә ифадәләрин өз әввәлки мә'насыны горујуб сахлаја билмәмәсинә сәбәб олмушдур. Бунунла белә, һәммин ифадәләрдәки мә'на, аз да олса, өз изләрини, әләмәтләрини тәсәввүрләрдә горуја билмишдир ки, бу да сонралар е'тигада, нәһәјәт сынамаја чеврилмишдир. Мисал үчүн, бир адам асгыранда, индинин өзүндә белә, она «сағлам оласан», «хејир олсун» дејирләр. (Гочалар исә, адәтән, «шүкүр аллаһа» сөјләјирләр). Нијә белә дејилмиш вә бу вахт, ани дә олса, көрүлән ишә фәсилә верилмәјә, әкәр бир јерә кедилрсә ајағ сахламаға сә'ј едилмишдир? Бу суалын чавабыны мифолокијада ахтарыб тапмағ лазым кәлир.

Әсатирә көрә, гәдим заманларда инсанлар бу фикирдә олублар ки, чин, шејтан, иблис јахуд башга бу кими шәр гүввәләр онларын өзләринин дахилиндә јашајыр. Адамлары бәд, јарамаз әмәлләрә, дава вә мүнәрибәләрә дә сөвг едән елә бу шәр гүввәләрди. Одур ки, асгырмаја шәр гүввәләрин дахилдән бајыра чыхмасы кими бахылмыш вә зәнн едилмишдир ки, сәбир кәтирән адам һәр чүр хәбис амилләрдән хилас олур. Бундан сонра исә

о, саф дүшүнчәжә, хејирхаһ әмәлләрә јијәләнир. Буна көрә дә әтрафдакылар «шүкүр» етмәклә, «сағламлыг» арзуламагла һәмин адамы јарамаз бәләлардан хилас олмасы мүнәсибәти илә тәбрик етмишләр. Ејни заманда, бу мәгамда ону да унутмамышлар ки, шәр гүввәләр һәмин адамын дахилиндән чыхдыгда, јәни сәбир кәтириләндә көрүлән ишә, ани дә олса, фәсилә вермәк, һәрәкәтсиз дајанмаг лазым кәлир. Әкс тәгдирдә исә шәр гүввәләр һәмин шәхсә даһа артыг зәрәр јетирәр. Одур ки, бу вахт «хејир олсун» ифадәси дә сөјләнилир.

Халг әдәбијјатында битки вә һејванларын һамысына мүнәсибәт ејни чүр олмамышдыр. Бунларын бәзиләринә уғур вә хејир әләмәти кими бахылмыш, бәзиләри исә зәрәр, шәр рәмзинә, символуна чеврилмишдир. Одур ки, сонунчуларла, јәни зәрәрли сајыланларла гаршылашмамаға, онлардан узаг доланмаға сәј кәстәрилмишдир. Мәсәлән, овчулуг тәсәррүфаты илә мәшғул оланларын тәсәввүрүндә белә бир е'тигад стабилләшмишдир ки, овчунун гаршысына довшан чыхарса ову уғурсуз олар. Әввәлләр јалныз овчулуға аид олан бу е'тигад заман кечдикчә бу сәрһәддин һүдудларындан кәнарда да өзүнә сығыначаг тапмыш, нәһајәт, үмүмиләшәрәк сынама вәсигәси ала билмишдир. Һејванларын, бәлкә дә, ән зәрифи вә зәрәрсизи сајылан довшана гаршы белә мәнфи мүнәсибәтин јаранмасыны нә илә изаһ етмәк олар?

Әввәлә, ибтидаи силаһ дөврүнүн инсанлары үчүн ити гачан довшаны тутмаг, овламаг бир проблемә чеврилибмиш. Буна көрә дә она бәд, уғурсузулуг символу кими бахылмышдыр. Ола билсин ки, «Довшаны гачан көрдүм, әтиндән әлим үздүм» ифадәси дә о вахтлардан јараныб дилимиздә афоризмләшмишдир. Доланачагларынын әсасыны ов тәшкил едән адамлар һәр васитә илә өз силаһларыны тәкмилләшдирмәјә сәј етмиш вә нәһајәт, довшан кими сүр'әтлә гачан һејванлары овламаг онлар үчүн чох асанлашмышдыр. Бунунла белә, үмүми инкишаф илк пилләләрдә довшан һаггындакы е'тигады тәсәввүрләрдән силә билмәмиш вә одур ки, бу тамамилә башга, һәм дә чох горхулу бир инама чеврилмишдир. Адамлар белә зәнн етмишләр ки, онлара зәрәр тохундуран фәна гүввәләр даһа чох довшан чилдиндә олур. Доғрудан да, «Гызыл гоч» адлы Азәрбајҗан нағылында дүшдүкләри чәтин вәзијјәтдән хилас олмаг үчүн кечәлин јалварышларына чаваб олараг дәрвиш дејир: «Еј кечәл, сән ки, белә јал-

варырсан, онда мән дејим, сән јадында сахла. Сөһр сүһи тездән дуруб, атлара миниб кедәрсиниз. Габағыны-за әввәлчә бир довшан чыхачаг. Бу довшан о гәдәр о үзә, бу үзә тулланыб ојнајачаг ки, сизин хошунуза кәләчәк. Үрәјиниздән кечәчәк ки, ону тутасыныз, нәбада она јахын кедәсиниз, довшан тамам башдан ајағачан тилсимлиди, сизи тилсимә салар»². Елә буна көрә дә довшана раст кәләндә овун уғурсуз олачағы, фәлакәтин баш верәчәји зәнн едилмишдир. Мараглыдыр ки, довшана мүнәсибәт бир сыра халгларда да беләдир. Мәсәлән, фолклоршүнас Александр Нечерти Краб јазыр ки, довшан сөһркар вә чадукүн гадынларла әлагәдардыр. Нәһс һејванлар чәркәсиндәдир³. Чадукәрләрин, бәдхәһ руһларын довшан чилдиндә олмасы рус, полјак, чех, серб, болгар, алман, франсыз, инкилис, испан вә б. халгларын фолклорунда да кениш әкс олунмушдур⁴.

Афанасјевин вердији мәлумата көрә, Русијада белә бир инам мөвчуд иди ки, көлдә, јахуд чајда чимән адам һеч вахт довшаны јадына салмамалыдыр. Чүнки сују севмәјән довшан бундан ачыгланыб фыртына галдырар⁵.

Нәсил артырмаг инсанлары та гәдимдән дүшүндүрән әсас вә вачиб мәсәләләрдән бири олмушдур. Һәлә гыз кәлин көчүрүләркән:

Анам-бачым, гыз кәлин
Әл-ајағы дүз кәлин,
Једди оғул истәрәм
Бирчә дәнә гыз, кәлин —

дејә һејир-уғур диләнмиш, әр евиндә башындакы дувағы оғлан ушағы көтүрүб барлы ағачын будағына атмыш, бунунла кәлинин дә оғул-ушаг анасы олмасы арзусу ифадә едилмишдир. Ушағы олмајан аиләјә тајфа, ел-оба һәгарәтлә бахмышдыр ки, буна даир нағыл вә дастанларымыздай истәнилән гәдәр нүмунә кәтирмәк мүмкүндүр. Дүнја мәдәнијјәти абидәләри сырасында мәхсуси јери олан «Китаби-Дәдә Горгуд» бојларындан мәлумдур ки, бу мүнәсибәтлә һәтта шүлән мәчлисиди кечирәркән оғлу оланы ағ, гызы оланы гызыл отагда әјләшдирмиш, «оғлу-гызы олмајаны аллаһ-тала гарғајыбдыр. Биз дәхи гарғајыз» — демиш вә онлары гара отагда отуртмушлар⁶.

Одур ки, ушағы олмајанлар лап гәдимдән мүхтәлиф мүәлихәви тәдбирләрә әл атмышлар ки, бу да шифаһи әдәбијјатда даһа кениш шәкилдә ин’икасыны тапмыш-

дыр. Бунларын да бəзилəri сынамаја чеврилмиш, өз излəрини, əламəтлəрини сон дəврлəрə гəдər мұһафизə етмишдир. «Ушағы олмајан гадына биринчи ушағы олмуш ананын илк сүдүндөн ичирсən онун да ушағы олар», «Ушагы гадын ушағы олмајан гадынын башына мəчлис сүфрəsi чырпса онун ушағы олар» вə с: сынамалары сөјлəдijимизə мисал кəстəрмək олар.

Гадынын һамилəлији мəлүм олдугда исə доғулачаг ушағын оғлан, јахуд гыз олмасыны габагчадан билмək, мүəјјəнлəшдирмək мєјли, һəвəsi адамларда, демək олар ки, бир еңтираса чеврилмишдир. Əлбəттə, бу да бир сыра обьектив сəбəблəрлə бағлыдыр. Олур ки, бу бахымдан кəстəрилəн чəһдлəр нəтичə е'тибарилə олдугча марағлы, мə'налы сынамалар јаратмышдыр. Мəсələн: «Ушағын илк диш чыхармасы мұнасибəтилə биширилмиш һəдик сүфрəсинə бычаг вə дараг гојулур. Əкəр ушаг бычаға əл узадырса нөвбəти ушаг оғлан, дараға узадырса гыз олар»; «Һамилə гадыны нијјəт тутуб чағырсан дуруб кəлəндə биринчи сағ ајағыны габаға атса доғачағы ушаг оғлан, сол ајағыны атса гыз олар»; «Һамилə гадынын башына хəлвəти бир чимдик дуз атылыр вə онун һəрəkəтлəринə кəз гојулур. Əкəр о, əлини башына апарса оғлан, ајағына апарса гыз доғар»; «Һамилə гадын чох вə раһат јатарса оғлан, нараһат вə аз јатарса гыз доғар»; «Һамилə гадын дејинкəнлик етсə, түндхасијјəт оларса гыз, һəлим тəбиəтли, күлэрүз, хошрəфтар оларса оғлан доғар»; «Гојун кəллəsi биширилəн заман чəһəнклəрини дартыб ајырдыгда чəһəнк сүмүјү əтли чыхарса нијјəти тутулмуш һамилə гадын гыз, јох, əтсиз, јə'ни тəртəмиз чыхарса оғлан доғар»; «Гадын һамилəлијини дүјдуғу вахт Күнəшə бахарса гыз, Аја бахарса оғлан доғар» вə с.

Бу гəбил сынамалар мұтлəг мүəјјəн бир тəсəввүрлə, хүсусилə анимист, тотемист, бир гəдər дə дəринə кедилсə, һəттa космогоник кəрүшлəрлə əлагəдардыр. Мисал кəтирдijимиз сынамалардан сонунчуја диггəт јетирək. Мə'лүм олдуғу кими, јалныз азэрбајчанлыларда дејил, бүтүн дүнја халғларынын əсатир, əфсанə, нағыл вə рəвaјəтлəриндə, əсасən, Ај оғлан, Күнəш исə гыз кими тəсвир олунуб вə буна даир истəнилəн гəдər мисал кəтирмək мүмкүндүр. Һəттa белə бир фикир дə вардыр ки, гыз Күнəшин јердəки антропоморфизми — инсанилəшдирилмиш тимсалыдыр. Белə бир е'тигад исə даһа чох «...гəдим Атропатен вə Арран əсатири илə əлагəдардыр». «...истəр

Атропатендә, истәрсә дә Арранда Күнәш дә, Ај да тәгдис едилмиш, өзләри дә гадын вә киши шәклиндә чанлы тәсәввүр олунамышлар»⁷.

Нағылларымызда тәсвир олуна шәр гүввәләр, хүсусилә сонралар бу чәркәјә дахил едилмиш дивләр гызлары, бунунла да Күнәши әсир етмәј, гаранлыг зирзәми-ләрдә, гујуларда сахламаға чәһд көстәрмиш, суларын гаршысыны кәсмиш әждаһалар исә мәһз гызлары гурбан тәләб етмишләр. Буну да гејд етмәк лазымдыр ки, јердәки бүтүн парлаг шејләр дә, бир нөв, Күнәшин јердәки әкси, рәмзи һесаб едилмиш, одур ки, сәфәрә кедәнин архасынча су атмагла јанашы, күзкү чыхарылмыш, гыз кәлин кедәркән өндә күзкү апарылмышдыр. Буна мұва-фиг оларағ, онлара уғурлу, ишығлы јол, хошбәхт һәјат арзуламышлар. Гадынларын Күнәш символу сајылан күзкү, күмүш, гызыл вә с. бу гәбилдән олан парлаг шеј-ләрә мејл, марағ көстәрмәси дә елә бунлар арасында бир-јахынлығын олмасы кими баша дүшүлмүшдүр. «Китаби-Дәлә Горғуд»дан кәтирдijимиз нүмунәдә дә гызы оланын гызыл отагда отурдулмасы, шүбһәсиз белә мұлаһизәлә-рин бәһрәсидир.

Беләликлә, гәдим инсанларын тәсәввүрүндә Күнәш гыз, Ај исә оғлан сајылдығы үчүн ана олачағыны дујан гадынын да Күнәшә бахмагла гыз, Аја бахмагла исә оғлан доғачағы гәнаәти јаранмыш вә бу, тәдричән сына-малар чәркәсиндә өзүнә јер тапа билмишдир.

«Кәсилмиш сачы тапдајанып башы ағрыјар». Белә бир фикрин тәшәккүлү, әлбәттә, тәсадүфи олмајыб чох гәдим көрүшләрлә бағлыдыр. Нәм дә марағлы будур ки, о, рекион мәһдудлугдан узагдыр. Мәһз бу сәбәбә көрә дә мәсәләјә бир гәдәр јахындан јанашмағ лазымдыр.

Сачын инсанын һәјатыны, өмрүнү тәмин едән, һәтта өләндән сонра да ону дирилдән васитәләрдән олмасына даир мифләр чохдур. Гәдим заманларда өләнин јахын адамлары сачларындан кәсиб, јахуд јолуб онун үстүнә гојармышлар. Мисал үчүн, Ахиллес Патроколла вида-лашанда сачындан кәсиб онун овчуна гојур. Әтрафдакы-лар исә сачларыны јолуб мејитин үстүнә сәпилрләр⁸. Бу чәһәт скиф вә гәдим Гафгаз халғларынын мәишәтиндә мұшаһидә олунамышдур⁹. Азәрбајҹанда да мејит үстә сач јолмағ адәти вар вә буну, әсасән, өләнин гадын гоһум-лары ағы дејә-дејә, шивән гопара-гопара едирләр. Нү-мунәләрә диггәт јетирәк:

Әзизим тикә-тикә,
Доғрандым тикә-тико
Анан сачыны јолур
Кәфәнин тикә-тикә,

Көјдә кедән соналар
Бир-биринә јан алар
Налә чәкәр, сач јолар,
Оғлу өлән аналар.

Бу хусусијәт өзүнү «Китаби-Дәдә Горғуд» бојларын-
да да горумушдур. Абидәнин икинчи бојунда еви јағма-
ланан Салур Газан јухусунда сач көрүр вә бу «гајғы-
дыр» — дејә мәһаландырылыр¹⁰. «Дәли Домрул» бојун-
да исә ал ганадлы Әзраил Алпын чаныны алмаг истәдик-
дә о, апасынын јанына кәлиб дејир:

...Апа, чанын мәнә верәрмисән?
Јохса оғул Дәли Домрул дејә ағлармысан?
Ачы дырпаг ағ үзүнә чалармысан?
Гарғы кими гара сачын јолармысан, ана?!¹¹

Бурада сонунчу мисрада ифадә олунан фикир өз ај-
дынлығы илә бизи мүфәссәл тәфсилатдан азад едир.
Дүнјанын бир чох өлкәләриндә сачла әлагәдар белә бир
е'тигад да вар ки, куја бүтүн бәдхәһ гүввәләрин сәһр ет-
мәк бачарығы сачлары илә бағлыдыр вә онларын сачла-
рыны кәсмәк сәһр гүввәсиндән мәһрум етмәк демәкдир¹².
Азәрбајҗанда да бу е'тигада инанылмышдыр. Мисал
үчүн, Ал (һал) илә бағлы бизә мә'лум бир әфсанәдә де-
јилир ки, Ал әмчәјинин бирини чијиндән архасына атыб
әлиндә чијәр апарымыш. Бу вахт бир гадын да әлиндә
гајчы ону изләјир вә гәфилдән Ала јахынлашыб һөрүјү-
нү кәсир. Ал кери баханда гадын тез онун јахасына ијнә
санчыр вә мәчбур едир ки, чијәри кери гајтарыб саһиб-
ни дирилтсин. Ал белә дә едир. Гадын ијнәни Алын јаха-
сындан чыхарыб ону азад бурахыр. Амма һөрүјү гајтар-
мыр. Бундан сонра һәмин һөрүк ушагы олан гадынын
јанына апарылармыш. Ал исә һөрүјү сахланылан евә
јахынлаша билмәзмиш. Чүнки һөрүјү олмадығы үчүн
сәһр гүввәси јох имиш.

Сөјләдијимиз хусусијәт анчаг фәна гүввәләрә аид
дејил. Бә'зи мәһбәләрдән мә'лум олур ки, гәдим Јунаныс-
танда һәдди-бүлугә чатмыш оғланлар сачларыны Апол-
лона, гызлар исә кәбин мәрасиминдә Артемидаја гурбан
верәрмишләр¹³. Бу адәтин изләри бир сыра дүнја халғ-

ларынын, сләчә дә азәрбајчанлыларын мәишәтиндә дә өзүнү көстәрмәкдәдир. Мә'лум олдуғу кими, азәрбајчанлы гызлар һәтта әрә кедән заман да өртүнмәмиш, ачыг доланмышлар. Иичаб исә бир сыра зәрәрли, јарамаз әмәлләр кими исламын инди артыг өлүб кетмәкдә олан нишанәсидир. Буну биз халг шаиримиз Сәмәд Вурғунун «Вагиф» пјесиндә дә мүшаһидә едирик. Вагиф оғлу Әли бәј үчүн кәтирилән кәлинә дејир:

А гызым, үзүндән көтүр дувағы,
Гој ачыг көрүнсүн ајын габағы.
Ачыг јашамышдыр бизим нәнәләр
Кәфәндир, а балам сәрапәрдәләр.
Нәдир көзләриндә бу пәрдә, бу рәнк
Чан дустаг оlanda күләрми үрәк?
Јазын лаләсидир ал јанагларын,
Јагут кәнарыдыр күл додагларын,
Чамалын дүнјадыр, гучағын чәннәт,
Утансын һүснүндән о кор шәриәт¹⁴.

Кәлин кедәчәк гызлар башгаларындан јалныз кәсилмиш чәтри илә фәргләнирмишләр. Сон вахтлара гәдәр өзүнү көстәрән бу адәт, јәгин ки, әслиндә сөјләдијимиз гәдим е'тигадын башга бир шәклидир.

Бүтүн бу сөјләниләнләр адамлара белә бир инам да ашыламышдыр ки, сачын гырхылмасы, јахуд кәсилмәси куја өмрүн азалмасы демәкдир. Дилимиздәки гарғыш маһијјәтли «сачы кәсилмиш», «сачын кәсилсин» ифадәләри дә бу бахымдан шәрһ едилмәлидир. Одур ки, бачардыгча узун сач сахламаға чәһд едилмишдир. Һәтта бир мә'лумата көрә, шаман (гам) вә кешишләрин узун сач сахламаларына сәбәб дә бу е'тигада олан инамын нәтичәсидир¹⁵.

Бәдхәһ руһларын гүввәт вә гүдрәтинин сачларында олдуғуну сөјләмишдик. Иш бурасындадыр ки, куја елә адамлара да зәрәр онларын өз сачларындан тохунулур вә буну едән бәдхәһ руһлардыр. Баш агрысы да куја сач руһунун нараһатлығы илә әлагәдардыр вә бу нараһатлығы сәбәб исә сачын тез-тез јујулмасы, даранмасы, гырхылмасыдыр. Һеродотун мә'луматына көрә, Иран һөкмдары илдә бир дәфә — анадан олдуғу күндә башыны јујармыш. Бә'зи јерләрдә, мәсәлән, Јени Зелландијада сачы гырхдырмаг үчүн хүсуси күнләр тә'јин олунмуш вә бу мүнәсибәтлә ајинләр ичра едилirmiш¹⁶. Азәрбајчан-

да да ушағын илк сачы онун бир јашы тамам оlanda гырхдырылмыш вә бу, аилә мигјасында тәнтәнәјә сәбәб олмушдур. Ушаг бир јашына гәдәр хәстә олдугда валидејнләр онун сағалмасы үчүн илк сачы ағырлығында пул нәзир едирмишләр. Әлбәттә, бу мәсәлә әслиндә сач руһуну разы салмаг вә бунунла да хәстәлији говмаг, узаглашдырмаг тәсәввүрү илә бағлы көрүшләрин әламәтләридир. Сач гырхыларкән ону тапдаламамаға, әтрафа сәпмәмәјә, һәтта илк сачы ғорујуб сахламаға чәнд едирдиләр. Әкс һалда сач руһлары ачығлана биләрди.

Бүтүн бу сөјләниләнләр «Гырхылмыш сачы тапдалајанын башы ағрыјар» — инамынын јаранмасына биләваситә шәрик олмушдур.

Халгын етнокенезини өјрәнмәк бахымындан да сынамалар мараг доғурур. Азәрбајчанлылар «Сағ әлин башыма» ифадәсини чох ишләдирләр. Бу ифадә, әсасән, угур газанмыш шәхсә мүрачиәтлә сөјләнилир вә һәмин ифадәни тәләффүз едән адам да бунунла өз ишинин, истәк вә арзусунун һәјата кечмәси, мүсбәт нәтичәләнмәси арзусунда олур. Суал олуна биләр ки, бәс нијә сол әл јох, сағ әл? Мәсәләнин маһијјәтини өјрәнмәк чәнди бизи чох гәдим дөврләрә апарыб чыхарыр вә бурада диггәти чәлб едән әсас мәтләб «сол» вә «сағ»ла бағлыдыр.

Дилдә инди дә ишләнән «Сол көзүн сәјирсә бәд, сағ көзүн сәјирсә шад хәбәр ешидәрсән», «Сол әлин ичи ғашынса борчлу оларсан, сағ әлин ичи ғашынса газанча чатарсан», «Һамилә гадын отурдуғу јердән ғалхыб өнчә сол ајағыны габаға атса ғызы, сағ ајағыны атса оғлу олар», «Бир адамын сол гулағы ғызарса һарадаса онун зәрринә, сағ гулағы ғызарса хејринә данышырлар» вә с. инам вә сынамалары да гејд олунан мәсәләјә марағы артырыр.

«Китаби-Дәдә Горғуд»да Ич оғузлар Бозок, Даш оғузлар исә Учок адланырлар. Әсатирә көрә, Бозоклар Оғузун сәмави гадынындан олан Күн хан, Ај хан, Улдуз ханын нәслиндән, Учоклар исә Оғузун ағачын коғушунда тапыб евләндији гадындан олан Көј хан, Дағ хан, Дәниз ханын нәслиндәндир.

Сәмави гадындан олан өвладлар даһа чох һөрмәтли, нүфузлу сајылмышдыр¹⁷. Одур ки, Оғуз онлары сағ тәрәфиндә, о бириләрини исә сол тәрәфиндә отурдармыш. Бу һал сонралар да давам етмиш вә беләликлә, «Учоклара нисбәтән имтијазлы олан бозоклар јалһыз орудда

дежил, еләчә дә һөкмдар һүзурундакы рәсми топланышларда, шөлен дежилән бөйүк зијәфәтләрдә, јуғ адланан үмүмхалг матәм ајинләриндә дә мәчлисин сағ тәрәфиндә өзләринә мәхсус јердә отуарармышлар»¹⁸. Бу ән'әнәни биз «Китаби-Дәдә Горгуд» бојларында ајдын көрүрүк. Шүчаәтли, икид, гәһрәман, јахын адам һәмишә һөкмдарын, тајфа башчысынын сағында отуруп. Мисал үчүн, абидәнин үчүнчү бојунда охујуруг: «Накаһ базирканлар кәлдиләр. Баш ендириб салам вердиләр. Көрдүләр ки, ол јикит ким, баш кәсибдир ган төкүбдүр, Бајбура бәјин сағында отуарар»¹⁹. Бу факт дөрдүнчү бојда даһа чох пәзәри чөлб едир. Газанын «Оғлу Уруз гаршысында јәј сөјкәниб дурарды. Сағ јанында гардашы Гаракүнә отурмушду. Сол јанында дајысы Аруз отурмушду.

Газан сағына бахды гас-гас күлдү. Солуна бахды чох севинди. Гаршысына бахды оғланчығыны, Урузу көрдү, әлини-әлинә чалды ағлады». Уруз бунун сәбәбини сорушдугда Газан дејир: «Сағым әлимә бахдығымда гардашым Гаракүнәји көрдүм. Баш кәсибдир, ган төкүбдүр, чөләди алыбдыр, ад газаныбдыр. Солум әлә бахдығымда дајым Арузу көрдүм. Баш кәсиб, ган төкүбдүр, чөләди алыбдыр, ад газаныбдыр. Гаршым әлә бахдығымда сәни көрдүм.

Он алты јаш јашлады
Бир күн ола дүшәм өләм, сән галасан
Јәј чәкмәдин, ох атмадын, баш кәсмәдин, ган төкмәдин»²⁰.

Беләликлә, бүтүн бу дејиләнләр һаггында данышдығымыз ифадәнин маһијјәтини баша дүшмәјә көмәк едир.

Халгдан топладығымыз сынамаларын бириндә дејилр: «Гыздырмалы адамы күллә јарасындан өләнин гәбри үстүндә чимиздирсән сағалар». Бу е'тигад чох гәдим көрүшләрлә бағлыдыр. Мә'лумдур ки, күллә јарасы алмыш адам дөзүлмәз дәрәчәдә тәшнә олур. Әлбәттә, бир чәһәти гејд етмәк лазымдыр ки, бурада «күллә» ифадәси мүәјјән мә'нада шәртидир вә шүбһәсиз сонракы дөврләрин мәһсулудур. Чүнки исти силаһдан әввәл ох, хәнчәр, гылынч, үмүмијјәтлә, сојуг силаһлар мөвчуд имиш.

Суал олуна биләр ки, бу дејиләнләрин гејд етдијимиз сынама илә нә әлагәси вардыр?

Әввәла, гејд едәк ки, руһун өлмәзлији һаггында сөјләнилмишләрдән санбаллы бир топлунун — мәчмүәнин әлдә едилмәси шүбһәсиздир. Бундан башга, гәдим инсан-

лар өлән шәхсин јенидән дирилмаси, јашамасы инамында олмушлар. Буна көрә дә өләннин гәбринә әрзаг, су вә с. шејләр гојмушлар. Һәтта ахтарыш вә мүшаһидәләрдән ајдын олур ки, гәдим гәбирләрин баш тәрәфиндә хүсуси ачыг јер сахланылымш ки, бурадан да ичәри јемәли шејләр вә су төкүлүрмүш. Сонрақы мәрһәләләрдә, хүсусилә ислам дининин тәсирилә бу тәдбирә гаршы мүбаризә апарылмышдыр. Амма бүтүн чәһдләрә бахмајараг гәбрә су төкмәк ајини унудулмамыш вә бир гәдәр фәргли шәкилдә елә инди дә давам етдирилмәкдәдир. Белә ки, өлү торпаға тапшырылдыгдан сонра ән нәһајәт гәбрин үстүндә чөкәк дүзәлдиб ораја су төкүрләр ки, бу да гәдим етигадын нишанәсидир. Лакин бу су јараланыб өләннин сусузлуғуну, һәрарәтини сөндүрмәк үчүн азлыг едир. Буна көрә дә онун руһу куја өз саһибинин јанғысыны кәтириб сағлам адамын үстүнә төкүр ки, о да гыздырмалы олур. Белә һалда јаранмыш инама көрә, куја һәмин шәхси јараланыб өләннин гәбри үстүндә чимиздирәндә мәрһумун сусузлуғу дәф олунур вә бунунла һәрарәт дә, әлбәттә, руһун көмәклији илә хәстәнин бәдәниндән чыхыр вә о сағалыр.

Халда белә бир инам вар: «Гапыдакы ајаггабылары сајсан аиләдә өлән олар», јахуд «Јухуда ајаггабы көрсән, өлүм хәбәри ешидәрсән». Белә ки, ајаггабы дарлыг, гәбир нишанәси кими јозулур. Бу инам ајаггабы илә бағлы бир сыра дикәр көрүшләри дә хатырлатмаг мүнасиблијини јарадыр. Азәрбајчанлылар һеч вахт бир-бирләринә «ајаггабын мүбарәкдир», «ајаггабын тәзә галсын» демәзләр. Бунун әвәзиндә ишарә илә «дүшмән башына» сөјләрләр. Дилдәки «Дост баша бахар, дүшмән ајаға» кәламы да ајаггабы илә әлагәдар јаранмышдыр. Марағлыдыр ки, бир адамын көзүнүн нәзәрли олдуғундан шүбһәләнәндә дә онун ајаггабысынын сағ тајыны хәлвәтчә көтүрүб јандырырлар. Вә инанырлар ки, бундан сонра куја о, кимсәјә нәзәр тохундура билмәз.

Ахтарышлар вә сорғулар көстәрир ки, гәдим тәсәввүрләрдә ајаггабы өлүм символу сајылырды. Бир адамын өлдүјүнү билдирмәк үчүн вәфат едәнин башдашы үзәринә ајаггабы, узунбогаз чәкмә (бу, өләннин узун јол кечдијинә, сафәрләрдә олдуғуна ишарәдир) тәсвирләри вермәк адәти дә вар имиш. Бу чүр гәбирләр һәтта индијәчән, хүсусилә Абшерон гәбристанлыгларында мүһафизә олунмагдадыр²¹.

Дилимиздә ишләнән «Сәни көрүм гапындан ајаггабы әскик олмасын» гарғышында да тәрәф-мүгабилә өлүм арзусу йфадә олунмушдур.

Шүбһәсиз ки, ајаггабыја бу чүр мүнәсибәт гејд етдимиз инамын тәшәккүлүнә сәбәб олмушдур.

Зәрдүштүн «Авеста»сында «Пәридар» адланан хоруз һөрмүздүн јаратдыглары сырасында сајылыр вә хејир-хаһ гүввәләрдән олуб сәһәрин ачылмасыны, јә'ни ишығын Әһримән күруһу гаранлыг үзәриндә гәләбә чалмасыны хәбәр верир. Бу күн дилимиздә ишләнән «Хоруз олмаса сабаһ ачылмаз»²² йфадәси мәһз һәммин әгидә, инамын әламәт вә изләрини зәманәмизә гәдәр горујуб сахлаја билмишдир. «Вахтсыз банлајан хорузун башыны кәсмәсән евдә өлән олар» сынамаһы да күман ки, «Авеста» илә әлагәдардыр. «Авеста»ја көрә чаһанда илк инсан вә һөкмдар олан Кәјумәрсин оғлу һушәнки дивләр өлдүрүр. Кәјумәрс оғлунун интигамыны алмаға кедәркән көрүр ки, ағ хорузла илан ворушур вә хоруз тез-тез банлајыр. Кәјумәрс иланы өлдүрүр, хорузун банламасыны исә уғурун башланғычы кими гијмәтләндириб ону игамәткаһына кәтирир. Хоруз һәмишә сүбһ вахты банлајыб сәһәрин ачылмасыны хәбәр верирди. Бир дәфә Кәјумәрс хәстәләнир. (Хәстәлик, өлүм исә «Авеста»да Әһримән тәрәфиндән төрәдилмишдир). Кәјумәрсин хәстә олдуғу ахшамларын бириндә хоруз банлајыр. Хорузун вахтсыз банламасы адамлары тәәччүбләндирир. Чүнки ахшам һәм дә «шәр вахты» адланыр. Хорузун банламасы исә, бир нөв, шәр гүввәләрин төрәтдији әмәлләрә алгыш кими сәсләнир. Адамлар кәлиб көрүрләр ки, Кәјумәрс өлүб. О вахтдан е'тибарән, хорузун ахшам банламасы белә бир сынамаһын јаранмасына сәбәб олур. Әлбәттә, зәрдүштиликлә әлагәдар сынамалар јалныз бу нүмунә илә мәһдудлашмыр. «Сәфәрә кедәнин архасынча ев сүпүрсән иши бәд олар», «Күнәш батанда евдән башгасына бир шеј версән евин бәрәкәти гачар», «Ахшам еви сүпүрмәзләр, сүпүрсәләр дә зибили евин күнчүнә јығыб тулламаз, сабаһа сахларлар», «Сыныг габда хәрәк јесән шәрә дүшәрсән», «Ит кәлләси асылмыш һәјәт бәднәзәрдән горунар» вә с. бу кими сынамаларда зәрдүштиликлә бағлы әламәтләр ајдын көрүнмәкдәдир. Мә'лум олдуғу кими, Күнәш хејир танрысы һөрмүздүн ишығы — көзү сајылыр. Ахшам, гаранлыг исә Әһримәнин јаратдығы шәр, зәрәрли гүввәләр чәркәсиндәдир. Әбәс јерә дејил ки,

азербайжанлылар торан говушан вахта «шәр вахты» да дејирләр. Зәрдушт фәлсәфәсинә көрә исә кайнат нур, јә'ни ишыгла гаранлығын мүбаризәсиндән ибарәтдир. Һәр күн торан говушан вахты вә дан јери сөкүләндә бу мүбаризә, дөјүш тәкрар олунур. Халг ишығын ахшам, торан говушан вахт гаранлыгла мүбаризәдә мәғлуб олмасыны шәр һесаб етмишдир²³. Е'тигада көрә ахшамүстү кефсиз олмағ, әли гојнунда дурмағ, күнәш батанда еви сүпүрмәк вә евдән бир шеј вермәк шәр сајылмышдыр. Белә ки, евдән бир шеј вермәклә баһгасыны разы салмыш, севиндирмиш олурсан. Күнәшин архасынча ев сүпүрмәклә исә куја, бир нөв, онун өзү, ишығы сүпүрүлүр, бир даһа кәлмәмәси арзусу ифадә едилир. Шүбһәсиз бу да хејир јох, шәр гүввәләри севиндирмәк әламәтидир. Белә мәғамда инди дә дилимиздә ишләнән «Ахшамын хејриндән сабаһын шәри јахшыдыр» дејилмиш, јох әкәр иши көрмәк вачибдирсә, онда чыхыш нөгтәси тапмаға сә'ј едилмишдир.

«Авеста»да һејванлара гаршы ики мүнасибәт мөвчудур. Бунлардан Әһримәнин јаратдығлары зәрәрли сајылыб инсанлара бәдхаһлығ кәтирир, Һүрмүздүн јаратдығлары исә хејирхаһ әмәлләрлә бағлы шәкилдә тәсвир олунур. Тәдгигат кәстәрир ки, «Авеста»ја көрә зәрдуштиләрдә ит вә ата бәсләнән еһтирам һәтта инсанлардан белә үстүн тутулурмуш²⁴. Чүнки ит саһибини, онун евини, хүсусилә кечәләр шәр гүввәләрдән, Әһримән күруһундан горујур. Индинин өзүндә белә, бә'зи һәјәтләрдә, даһа чох бағ-бостан јерләриндә ит кәлләсинин асылдығынын, јахуд пајаја кечирилдијинин шаһиди олуруг. Она көрә белә едилир ки, бура шәр гүввәләр јарадычысынын әмәлләриндән сајылан пис көздән, бәд нәзәрдән мүһафизә олунсун. Бу да өз нөвбәсиндә зәрдуштиликлә әлагәдар хатырлатдығымыз сынамаларын јаранмасына сәбәб олмушдур.

Итин, еләчә дә атын зәрдуштиликдән габагкы көрүшләрлә дә әлагәси мөһкәмдир. Буну ата мүнасибәтин нәтичәси оларағ јаранмыш сынамаларда да көрүрүк: «Јухуда ат көрсән мурада чатарсан»²⁵, «Атын көвшәдијини көрән адам һәммин анда нә арзу етсә јеринә јетәр», «Гапысына ат налы вурдуран арзусуна говушар», «Ат налы тапыб ону сахлајанын ишләри угурлу олар» вә с. Әбәс јерә дејил ки, ата мүсбәт мүнасибәт аталар сөзү вә мәсәлләримиздә дә өз ифадәсини тапмышдыр: «Ат јеримәклә,

инсан биликлә», «Атын кәмини тутмајан јолда пијада галар», «Ат өләр мејдан галар, икид өләр ад-сан галар», «Ат икидин јарашығыдыр» вә с. Шифаһи әдәбијјатымызын индијә гәдәр әтрафлы өјрәнилмәмиш жанры сајылан алгыш вә гарғышларда да билаваситә атла әлагәдар дејилмиш нүмунәләрә раст кәлмәк мүмкүндүр. Мәсәлән, «Китаби-Дәдә Горгуд»да дејилир: «Сәрп јүрүркән газылыг ата намәрд јикит минә билмәз, мининчә минмәсә јеј», «Ат јемәјән ачы отлар (битинчә), битмәсә јеј»²⁶.

Атын зәрдүштиләр тәрәфиндән мүгәддәс сајылмасы вә онун дөрд үнсүрлә — су, од, торпаг, һава илә әлагәсинә даир мүәјјән фикирләр сөјләнилмишдир. Һәтта «Авеста»да дејилир ки, ишыг илаһәсинин арабасына сәмави јемлә јемләнән дөрд ағ ат гошулмушдур²⁷. Һеродота көрә исә, муғларла мүбаризә апарыб онлары мәғлуб етдикдән сонра Иран тахтына једди задәкан намизәд олур. Мүбаһисәни кәсмәк үчүн, о вахтын адәтинә көрә, белә чәтин мәсәләләрин һәллиндә дә билаваситә атдан истифадә едилирди. Бу једди задәкан да сүбһ тездән атларына миниб шәһәрдән кәнара чапмалы, Күнәшин илк шүасы көрүнәр-көрүнмәз кимин аты кишнәсә, һәмин адам падшаһ олмалы иди. Даранын аты кишнәдији үчүн о һөкмдар олмушдур²⁸.

Фактлар атын даһа гәдимлә, мифоложи, әсатири һадисә вә шәхсләрлә әлагәдар олмасыны сөјләмәјә имкан верир. «Од-атәш-илдырымын да зооморф сурәтдә олдуғу кими, гаранлыгла, еләчә дә јағышла, су илә бағлы олдуғу мә'лумдур»²⁹. Атын «Короғлу» епосунда олдуғу кими, су илә, дәрја илә әлагәси, һәтта судан төрәмәси барәдә бир сыра халгларын фолклор нүмунәләриндә дә мә'лумат вардыр. Бурадан атын Хизрлә әлагәси, һәтта она мәнсуб олмасы еһтималы да јараныр.

Мә'лумдур ки, әсатири, мифик образ олан Хизр баһарла, јашыллыгла јанашы, һәм дә јағышла, су илә әлагәдардыр³⁰. Һәтта халг әдәбијјатынын гәдим жанрларындан олан овсунларда да бу мәсәлә илә әлагәдар нүмунәләр вардыр. Мәсәлән, ил гураглыг кечәндә јағыш јағдырмаг мәгсәди илә бир сыра тәдбирләрлә јанашы, аты ахар су үстә кәтириб онун үстүнә су сәпә-сәпә:

Хизр баба, су кәтир
Јохса вермәрәм аты —

дејә овсун едилирмиш. Әлбәттә, бурадакы «су» шүбһәсиз јағыш демәкдир. Чүнкй су кәнарында дуруб јенидән су истәнилмиш олсајды онда бу, бир нөв, Тантал һадисәсинә бәнзәјәрди. Е'тигада көрә ат Хизриндир вә о нә гәдәр ки, адамларын әлиндәдир вә су илә исладылыр Хизр она минә билмәз. Одур ки, өз атына саһиб дурмағ үчүн Хизр мүтләг јағыш кәтирмәлидир. Елә бунун өзү Хизрин јағыш һамиси олдуғуну ајдын көстәрир. Рәвајәтә көрә, дирилик чешмәсиндән дә, башгаларынын чидд-чәһдләринә бахмајарағ, јалныз Хизр ичә билмишдир. Әкәр, Хизр доғрудан да, дәниз, дәрја һамисидирсә, онда онун судан, дәрјадан чыхмыш ата саһиб олмасы тәбиидир. Нағыл вә дастанларымызда чәтин вәзијјәтә дүшән, арзуларына чатмағ үмидини итирмиш олан гәһрәманлара Хизр мәһз атын һәм дә башга рәнждә јох, ағ атын үстүндә көмәјә кәлир. Ағ рәнк исә хошбәхтлик символу сајылыр. Тәкчә ону хатырлатмағ кифајәтдир ки, «Китаби-Дәдә Горгуд»да Буғачын, «Ашыг Гәриб»дә Гәрибин дадына Хизр мәһз ағ атын үстүндә кәлиб чатыр. Марағлыдыр ки, јағыш илаһәси Тиштири дә јалныз ағ кәһәр ат шәклиндә олдуғу заман гурағлыг дивләринин башчысы Апоша галиб кәлир. Һәтта «вәсф-һал» мәрасиминин уғур рәмзи сајылан бир нәғмәсиндә белә дејилир ки:

Аг ат кәлир енишдән,
Синәбәнди күмүшдән,
Бизә дә гисмәт олсун
Һејбәдәки јемишдән.

Мәлум олдуғу кими, бу мәрасим јени ил ахшамы кечирилир, онун ичрасында исә сујун олмасы вачибдир. Көһнә илин гуртарыб јени илин башладығы илк күн һәм дә «Хизркүнү» адланыр³¹.

Күман етмәк мүмкүндүр ки, «Атын көвшәдијини көрән адам һәмин анда нә арзу етсә јеринә јетәр» сынама-сы да илин сон кечәсиндә ичра олуна ајинләрлә әлагәдар јаранмышдыр. Мә'лумдур ки, ат көвшәмәјән һејвандыр. Дејиләнә көрә, о, илдә бир дәфә көһнә илин гуртарыб јени илин башланачағы кечәдә көвшәјир. Ким буну көрсә нијјәт тутдуғу арзусуна говушар. Буна мүнәсибәтлә бир сыра әфсанә вә рәвајәтләр дә јаранмышдыр. Онлардан биринин мәзмуну беләдир: «Јохсул олан әр-арвад илин сон кечәси јекә бир дашы гучағларына алыб төвләјә кәлир вә атын көвшәмәсини көзләјирләр. Кечәдән хејли кечмиш ат көвшәмәјә башлајыр. Буну көрән

арвад элини тез архаја атараг: — Бу гызыл олсун! — дејир. Кери баханда көрүр ки, эри дөнүб гызыл олуб. Демэ о, элини даш эвэзинэ эринэ вурубмуш. Амма арвад чох билэн имиш. О, эрини кэтириб сандыгда кизлэјир вэ бу сирри һеч кэсэ ачмыр. Ушагларына да дејир ки, атын узак сэфэрэ кедиб. Лакин арвад јаман чэтинлијэ дүшүр. Тэкбашына ушаглары доландыра билмир. Одур ки, эринин чечэлэ бармағыны кэсиб чэрэк пулу слэјир. Күн кечир, ај доланыр, јенэ илин сон кечэси кэлиб чатыр. Арвад гызыла дөнмүш эрини сандыгдан чыхарыб төвлэјэ кэтирир вэ атын көвшэмэсини көзлэјир. Ат көвшөјөндө:

— Бу адам олсун, — дејэрэк элини эринэ вурур. Бунунла да гызыл јенидэн адам олур. Анчаг онун чечэлэ бармағы олмур»³².

Үмумијјэтлэ, бүтүн бу дејиләнлэр, јә'ни атын јазла, су вэ Хизрлэ элагэси сөјлөдијимиз сынамаларын јаранмасы үчүн бир нөв зэмин олмушдур. Бизчэ, «ил ат үстө кэләрсэ, боллуг олар» сынамасы да мәнз бу көрүшләрлэ бағлыдыр. Дикэр Шэрг халгларында олдуғу кими Азербайчанда да јени илин мүэјјән һејван үстүндө кэлмэси зәнн едилмишдир. Эслиндэ бу е'тигад түрк-монгол тэгвими илэ элагэдардыр вэ һәмин тэгвимдэ ашағыдакы он ики һејваны ады вардыр: тојуг, ит, донуз, сичан, инэк, көстөбөк, довшан, эждаһа, илан, ат, гојун, мејмун³³.

Адамларын тэсэввүрүнэ көрө ил бу һејванлардан биринин үстүндө кэлир. Илин һечэ кечэчэји исэ һәмин һејванларын өзүнәмэхсус чәһәтләри илэ мүэјјәнләшдирилir.

Шүбһәсиз, атын су илэ, јағышла элагэсиндэн хәбәрдар олан адамлар белэ күман етмишләр ки, бир һалда ки, ил ат үстүндө кэлиб онда һава јағынтылы кечэчөк вэ бу да өз нөвбәсиндэ мәнсул боллуғу јарадачагдыр.

Бәшәријјәт үчүн горхулу, гаршысыалынмаз һадисә өлүм олмушдур. Инсанлар бу фәлакәтин баш вермәсини һәмишә мүэјјән сәбәбләрлэ бағламага сә'ј көстәрмишләр. «Сөјүд әкәнин ја өзү өләр, ја да арвады» сынамасы бу дүшүнчә вэ тэсэввүрүн нәтичәси кими јаранмышдыр. Бу ифадәнин сынама характери алмасында дини тәблиғин дә аз ролу олмамышдыр. Дејиләнэ көрө, Давуд пејғәмбәр адамлары, даһа доғрусу, бүтпәрәстләри динэ дә'вәт етдикдә онлар пејғәмбәрин тәклифини рәдд едиб бир сөјүдүн алтына долушмуш, она сығынмышлар. Һәмин әһвалатларла элагэдар олараг, сонралар сөјүд ағачы әк-

мәк күнаһ сајылмышдыр³⁴. Башга бир рәвајәтдә сөјлә-
нилир ки, мүсәлмандарын дөрдүнчү хәлифәси (Әли)
өлдүкдә куја чанлы-чансыз, үмумијјәтлә, бүтүн варлыг
она јас сахламышдыр. Онун гәбри үстүнә һәр нөв күл-
чичәк, ағач будаглары гојулубмуш. (Гәбир үстүнә инди
дә күл-чичәк гојурлар ки, бу, шүбһәсиз, даһа гәдим кө-
рүшләрлә бағлыдыр). Амма бунларын һамысы тезликлә
солухмуш, јалныз јасәмән вә сөјүд өз әввәлки вәзијјәтин-
дә галмышдыр.

Мә'лум олдуғу кими, истәр јасәмән, истәрсә дә сөјүд
истијә даһа давамлыдыр. Лакин ағачлардакы бу кејфиј-
јәти билмәјән адамлар белә зәнн етмишләр ки, онлар
хәлифәјә јас сахламыр, бу өлүмдән шад олуб севинирләр.
Бунун нәтичәсиндә дә јасәмән вә сөјүдә гаршы мәнфи
мүнәсибәт јараныр. Доғрудур, бу дедикләримиз рәвајәт
олараг галса да, вахты илә бөјүк тә'сир гүввәсинә малик
олмуш вә «Јасәмәнин дүшәр-дүшмәзи олар», «Сөјүд
экәниј ја өзү өләр, ја арвады» кими сынамаларын јаран-
масына сәбәб олмушдур.

Бир сыра халгларда олдуғу кими, биздә дә јухуну
тәрсинә јозмаг е'тигады вардыр. Јә'ни «Јухуда тој көрсән
јас олар», јахуд әксинә. Әлбәттә, адамларын јухуларыны
бу тәрздә мә'наландырмаларына тәсадүфи, өтәри һал
кими бахмаг олмаз. Мәнбәләрден ајдын олур ки,
бу сынамалар реал һәјат һадисәләри әсасында јараныб
әсрдән-әсрә, нәсилдән-нәслә јашаја-јашаја кәлмишдир.
Гәдим инсанларын зәһнинә белә бир тәсәввүр һаким кә-
силибмиш ки, евләнмәдән, јә'ни чаван өлән адамын һәја-
ты тамамланмамышдыр. Одур ки, онуң дәфн мәрасими
һәмишә тој бүсаты шәклиндә кечирилмишдир. Һәтта бол-
гарларда чаван гыз вәфат едәрсә о, дәфн олунанда рефи-
гәләриндән бири кәлинлик палтары кејиб, бир нөв, бас-
дырылан гызы әвәз едир, бәјлик палтары кејдирилмиш
субај оғланла чәназәнин өнүндә кедир. Чаван оғлан өлән-
дә дә ејни просес тәкрар олунур. Үмумијјәтлә, славјан
фолклору материалларындан мә'лум олур ки, икидиклә
вурушан дөјүшчү ағыр јараланыб өлүмчүл вәзијјәтә
дүшдүкдә анасына хәбәр көндәриммиш ки, оғлун нишан-
ланды, тезликлә евләнәчәк. Өлән дөјүшчү һағгында исә
дејилирмиш ки, о јад өлкәдә тој едиб евләнди, даһа вәтә-
нә гајыда билмәјәчәк³⁵.

Азәрбајҗанда чаван, аилә гурмадан өлән шәхсин дәф-
ни вахты илә гисмән тој мәрасими шәклиндә кечирил-

мишдир. Доғрудур, бу адэт сонралар мәлүм тәсирләре мәруз галараг арадан чыхса да, өз изләрини, әләмәтләрини мүәјјән дәрәчәдә горујуб сахлаја билмишдир. Инди белә чаван өләнин табуту јашлыларынкындан фәргли олараг, әксәр һалларда, әлван һахышлы, хусусилә даһа чох гырмызы рәнкли парчаларла бәзәдилер. Онун мәч-лиси исә «гара тој» адланыр.

Бүтүн бу дејиләнләре бахмајараг, дөфн мәрасимини тоја мәхсус элементләрлә зәнкинләшдирмәјә көстәрилән чәһд, шүбһәсиз, рәмзи характер дашыјыр.

Халг ичәрисиндә белә бир сынамаја да тәсадүф едилр: «Кеч дил ачан ушаға көјәрчин јумуртасы версән тезликлә данышар».

Инкаредилмәз һәгигәтдир ки, ушағын дил ачыб да-нышмасында, истисна һаллар нәзәрә алынмәзса, әсас рол ојнајан анадыр, гадындыр. Бәс нечә олур ки, көјәрчин јумуртасындакы тәсир бу гүввәни үстәләјир? Зән-нимизчә, белә бир сынама инсанларын көјәрчинә олан етигадынын нәтичәсиндә јаранмышдыр. Чүнки етигада көрә көјәрчин дә елә гадындыр, анадыр, башга чүр де-јилсә, онларын руһудур. Һәм дә о, сөз дашыјан, хәбәр апарыб кәтирәндир. Бир мәлүмата көрә, көјәрчин Нуһ пејгәмбәрин гушудур. Александр һечерти Краб төвратә әсаслапараг јазыр ки, Нуһ өз кәмисиндә бир мүддәт суда үздүкдән сонра әввәл гарғаны көндәрир ки, гуру јерин олуб олмамасы барәдә хәбәр кәтирсин. Гарға учуб кедир. О, гуру јер тапыр вә даһа кери гајытмыр. Бундан ачыгланан Нуһ гарғаны гарғајыр вә о да әввәлки ағ рәнжиндән гара рәнкә дүшүр. Бундан сонра Нуһ көјәр-чини көндәрир. Көјәрчин гуру јер тапыр вә шад хәбәрлә кери гајыдыр³⁶.

Гәдим инсанларын тәсәввүрүнә көрә өләнләрин руһу мүхтәлиф чилдә, еләчә дә көјәрчин шәклиндә олмуш-дур. Азәрбајчан нағылларындакы дивләрин дә шүшәдәки чапларынын көјәрчин чилдиндә олмасы, јахуд пәриләрин көјәрчин шәклиндә өзләрини көстәрмәси јәгин ки, бу тәсәввүрүн нәтичәсидир. Јахуд, Орта Асијада мәшһур олан бир әфсанәјә көрә, атәшпәрәст гыз мүсәлман шаһ-задәсини севдији үчүн гызын анасы тәрәфиндән һәр ики-си јандырылмыш, онларын руһлары исә күлүн ичиндән ики көјәрчин шәклиндә һаваја учмушдур³⁷.

Јазылы әдәбијјатымызда да көјәрчинә бу тәрз мұна-сибәт мөвчуддур. Ј. В. Чәмәнзәминлинин «Гызлар була-

гы» романында белә бир эпизод вардыр ки, аиләнин жека-
нә ушағы өлдүҗү вахт дамдакы көҗәрчин јувасында ју-
муртадан бир бала чыхыр. Ата-ана елә зәнн едирләр ки,
ушагларынын руһу бу көҗәрчин баласына кечмишдир.
Одур ки, ону көтүрүб евдә сахламаға башлајырлар. Әс-
кәрләр һәмин көҗәрчинин башыны кәсмәк истәдикдә ана
онларын ајагларына дүшүб: «Көҗәрчин бизим өвлады-
мызын руһуну дашыјыр, ону өлдүрмәк бизи сонсуз бурах-
маг демәкдир!»³⁸ — дејә јалварыр.

Мараглы чәһәтдир ки, гәдим дөврләрдә даһа чох ана
олмуш гадынларын руһу көҗәрчин чилдиндә санылмыш-
дыр. Зәннимизчә, белә бир фикрин формалашмасында
адына чохлу рәвәјәтләр сөйләнилмиш әфсанәви һөкмдар
Семирамида да аз рол ојнамамышдыр. Мә'хәзләрин вер-
дији мә'лумата көрә, Ассирија һөкмдары олан Семира-
мида әслиндә илаһә Деркетонун гызыдыр вә о, көҗәрчин-
ләрин һимајәси илә бөјүмүшдүр. Мараглыдыр ки, ети-
моложи чәһәтдән Семирамида ассириләрин «summat»
(суммат) сөзү илә әлагәдардыр вә мә'насы «көҗәрчин»
демәкдир³⁹. Бу да мә'лумдур ки, Семирамида һаггындакы
әфсанәләр өлкәдән-өлкәјә, халгдан-халга кечдикчә бу ад
дәјишилиб «Шаммурамата», «Шаммурамит», «Шәмира»
формасына дүшмүшдүр⁴⁰.

Бу аддан јазылы әдәбијјатымызда илк дәфә Низами
Кәнчәви «Хосров вә Ширин» әсәриндә истифадә етмиш-
дир. О, Бәрдә һөкмдары Мәһин Банунун әсил адынын
Шәмира олдуғуна ишарә едәрәк јазмышдыр:

Шәмира адланыр о көјчәк гадын,
Бөјүкдүр мә'насы о көзәл адын.
Чүр'әтдә кишидән һеч кәри дурмур.
Бөјүк олдуғундан Мәһин Банудур⁴¹.

Көркәмли совет шәргшүнасы Ј. Е. Бертелс јазыр ки,
Низаминин әсәриндәки Шәмира адына чохлу әфсанәләр
сөйләнилән Семирамидадыр.

Семирамида — Шаммурамата — Шәмира исә көҗәр-
чинләрин һимајәсиндә пәрвәриш тапмыш, нәһајәт өмрү-
нүн сонунда да көҗәрчин олуб гејбә чәкилмишдир⁴².

Шифаһи әдәбијјатымызда ананын көҗәрчин шәклинә
дүшмәси һаггында нүмунәләр чохдур. Бу мә'нада ашағы-
дакы бајаты дедијимизә олдуғча тутарлы сүбүтдур.

Аналар јанар ағлар.
Телини санар ағлар,
Дөнәр көј көҗәрчинә,
Јоллара гонар ағлар.

Еһтимал ки, кечмиш тәсәввүрләрин көјәрчиндә бир-ләшдирдикләри ики чәһәт — биринчи онун ана, гадын руһу олмасы, икинчи исә, доғрудан да сөз (хәбәр) дашы-масы сөһбәт ачдығымыз сынамаһнын јаранмасына сәбәб олмушдур.

Беләликлә, һәгигәт вә һәгигәтә јахын еһтимал ача-рындан истифадә едәрәк бүтүн сынамаларын јаранма јолларындакы бағлы ғыфыллары ачмаг мүмкүндүр. Бу өтәри гејдләримизлә бир даһа демәк истәјирик ки, халг әдәбијатымызын ән мараглы нөвләриндән олан сынама-ларын топланылыб һәртәрәfli өјрәнилмәси бөјүк әһә-мијјәт кәсб едир. Бу һәм дә она көрә вачибдир ки, сына-малар халг һәјаты илә бағлы бир сыра ән мһүм мәсә-ләләр барәдә ајдын тәсәввүр јаратмагда етибарлы мән-бәләрдәндир.

2. ОВСУН

Фолклорумузун гәдим лирик шәкилләриндән олан овсунлар индијә гәдәр топланылмамышдыр. Буна сәбәб онларын мүстәгил жанр кими јайыла билмәмәси, мүтләг мүәјјән мүнәсибәт даирәсиндә чыхыш етмәсидир.

Дүнјакөрүшүн бир сыра сәмтләри илә бағлы олан овсунларын јаранмасына сәбәб бир тәрәфдән там формалашмамыш тәфәккүрүн мүчәррәд аләми, еләчә дә бәзи һәјат һадисәләрини дүзкүн гавранылма, дикәр тәрәфдән вә даһа әсаслысы исә, сөзүн мејарлашдырылма-сы, онун тәсир күчүнә, гүдрәтинә инамын мөвчудлуғу-дур: Доғрудур, бу гајда јалныз овсунлар үчүн мүстәсна олмајыб, гәдим дөвр шифаһи сөз сәнәтинин бүтүн өрнәк-ләринә аиддир. Бурада, шүбһәсиз, ганунаујғун просесин нәтичәсиндән гејри бир өкејлик јохдур. Буну әслиндә һәммин нүмунәләрин бир-биринә јахынлығы, ујарлығы, һәтта белә сөјләмәк мүмкүнсә, гоһумлуғу кими баша дүшмәк лазымдыр.

Овсунлар бирдән-бирә јараныб формалашмамыш-дыр. Онлар ајдынлашана гәдәр узун мүддәтли инкишаф, формалашма, тәкмилләшмә јолу кечмиш вә бу јолда, шүбһәсиз, өзүнә јахын, мунис саһәләрлә гонушмуш, он-лардан бәһрәләнмишдир.

Елә буна көрәдир ки, овсунлар бәзән фолклорун ил-кин формаларындан олан фал, тилсим, сәһр вә с. илә еј-

ниләшдирилмишдир⁴⁴. Лакин арашдырмалар нәтичәсиндә ајдын олду ки, әкәр бу дејиләнләрдә бир һәрәкәт, иш, һадисә, һәтта ајинлә дикәринә тә'сир етмәјин мүмкүнлүјүнә инам әсасдырса, овсунларда бу кејфијјәтләрлә јана-ш, сөзүн апарычы мөвгедә олмасына архајынлыг мүһүм әләмәт, шәртдир. Доғрудан да гәдим азербайҗанлы дөнә-дөнә јохламыш, сынамыш вә пәһајәт, инанмышдыр ки, «гөвси-гүзәһдә јашыл рәнкин үстүнлүјү кәләчәк мәһсул-дарлығын, сары рәнкин үстүнлүјү гәһәтлијин, гырмызы рәнкин үстүнлүјү мүһарибәнин әләмәтидир»⁴⁵. Јахуд, әксәр дүнја халгларында олдуғу кими, биздә дә јени илин дөрд күнүнүн һәр бири бир фәслин рәмзи кими дүшүнүлмүш вә бу күнләрдә һава нечә кечәрсә, һәмин күндә тәмсил едилән фәсилдә дә иглим шәраитинин ејни тәрздә олачағы фәрз едилмишдир. Бу сырадан олан нү-мунәләрин сајыны артырмаг мүмкүндүр. Лакин бу чүр көрүшләрдә һадисәјә, объектә, фәал мүдахиләнин изләри илә таныш ола билмирик. Бу башга чүр ола да билмәзди. Чүнки һәмин көрүшләр елә бир дөврүн мәһсулудур ки, бу дөврлә адамлар әтрафларындакы гејри-ади вә абс-тракт аләми јалныз сејр едә билирдиләр. Дәркетмәник бу илкин чағларында онларын мүшаһидә нәтичәсиндә инандыглары акта, мәгама гаршы һисс вә дујғуларынын мүбаризә гычығы јалныз арзу һүдудларына гәдәр кәлиб чыхыр, ондан о тәрәфә өтмүрдү. Онларда сөзүн тә'сир гүввәсинә инам, архајынлыг һәлә јаранмамышды.

Бизә мә'лум олан арашдырма вә лүғәтләрдә «овсун» да, «тилсим» дә ејни функцијаја малик термин кими изаһ, шәһр олунмушдур⁴⁶. Амма бир гәдәр диггәтли мүшаһидә бунларын шәкилчә бир-биринә охшамадығы кими, мә'на, маһијјәтчә дә мүхтәлиф олдуғуну ашкар едир. Тәкчә буну гејд етмәк кифајәтдир ки, нағыл вә дастанларымыз үчүн мүһүм васитә олан тилсимләр вирдлә, лөһвлә әләгә-дардыр вә ону билән, ичра едән дә, әсасән, чадукәрләр-дир, шәр гүввәләрдир. Овсунлар исә билаваситә инсан, реал һәјат вә чәмијјәт һадисәләри илә бағлы формада тәзаһүр едир. Овсунларда тилсимләрдәки кими нә лөвһ охујуб көјәрчин чилдинә кирән пәри гызлар, нә күпәки-рән гарылар, ифритәләр, нә дәрвишләр, (хејрхаһ, бәд-хаһлыглардан асылы олмајарар), нә мәтләбә говушма-ға тәләсән инсан өвлады үчүн мин бир манеә төрәдән дивләр вардыр. Овсунларда мүхтәлиф чәтинликләрә гар-

шы мүбаризэ вардыр вэ бу да, эсасэн, ајин, мэрасим, сөзүн тэ'сир күчүнэ гүввэтли инамла бағлыдыр.

Овсун фалдан да фэрглэнир. Эввэла, буну билмэк вачибдир ки, фал мүэјјэн ајинин ичрасы илэ габагчадан тутулмуш нијјэтин һәјата кечиб кечмәјәчәјинэ инам актыдыр.

Гәдим халг мәишәтиндә чох күчлү мөвгеји олан фалын бир сыра нөвләри вардыр: приомантија — одла фала бахмаг, арнитомантија—гушларын учушу илэ фала бахмаг; хиромантија — элләрин ичиндәки хәтләрлә фала бахмаг; арифмомантија — рәгәмләрлә фала бахмаг, гидромантија — су илэ фала бахмаг вә с⁴⁷.

Амма әксәр дүнја халгларында олдуғу кими, биздә дә фалын, эсасән, ики нөвү диггәт мәркәзиндә олмушдур: а) вәсит (көз фалы) вә б) мүрәккәб (гулаг фалы).

Фалын ибтидаи нөвү илэ овсун арасындакы фәрги мүэјјәнләшдирмәк чәтин дејилдир. Овсун үчүн сөз эсас, башлыча мејар сајылдығы һалда, фалын бәсит формасында буна еһтијач дујулмур. Мәсәлән, тәсәррүфатынын эсасыны ов тәшкил едән гәдим овчу овлајачағы гушун, һејванын тәгриби тәсвирини чәкир, ону нишанкаһ едир вә һәдәф үзәриндә гәләбә чалмасы илэ овунун да уғурлу олачағына инаныр. Јахуд, бир адам нијјәт тутуб, көзү јумулу һалда, бир шәһадәт бармағыны диқәринә јахынлашдырыр. Онлар бир-биринә тохунанда көзләрини ачыр. Әкәр бармаглар уч-уча дүшүбсә, демәли, нијјәтдәки истәк, арзу да баш тутачаг, һәјата кечәчәкдир. Марағлыдыр ки, бу чәһәт диқәр халгларын мәишәтиндә дә ејни тәрзәдир⁴⁸.

Дүздүр, фалын мүрәккәб шәкли илэ овсун арасында мүэјјән бир јахынлыг, охшарлыг нәзәрә чарпыр. Амма бу јалныз заһири бәнзәјиш, јә'ни һәр ики һалда сөзүн апарычы рол ојнамасыдыр. Мәсәләннин тиположи өјрәнилмәси исә бунларын бир-бириндән фәргини ајырд етмәјә имкан јарадыр. Белә ки, овсунларын ичрасы үчүн мүтләгләшдирилмиш заман, вахт анлајышы олмадығы һалда, хүсуси мэрасимлә бағлы олан гулаг фалы јалныз илдә бир дәфә, о да јени ил ахшамында ичра олунур. Һәм дә марағлыдыр ки, бурада јенә габагчадан тутулмуш нијјәтин тәләбинә ујғун һәрәкәт едилир.

Овсуну сәһрлә дә ејниләшдирмәк олмаз. Гәдим инсанларын, пассив шәкилдә олса да, эсасән, тәбиәт һадисәләринә мунасибәти, өз ин'икасыны сәһрдә тапмышдыр.

Мисал үчүн, мәсәләнин маһијјәтини гаврамагда тәфәккүрү һәлә формалашмамыш гәдим азәрбајҗаплы елә билрди ки, Күнәшин, еләчә дә Ајын тутулмасында сәбәбкар чин-шәјатин вә с. шәр гүввәләрди.

Одур ки, о, мүхтәлиф әшјалары (бир гәдәр сонралар дәмри аләтләри) бир-биринә вурмагла сәс чыхармыш вә бунунла һәмин гүввәләри горхудуб гачырачагына иланмышдыр. Јахуд, көрпә ушаг шәр говушанда евдән чыхарыларкән онун јанына памбыг, шәкәр, көмүр гојараг сәһр едиләрмиш. Әслиндә бурада памбыг — хата-баладан узаг олуб хошбәхт, ишыглы һәјатын олсун, сач-саггалын ағарсын, шәкәр—дилин һәмишә ширин олсун, көмүр — сәнә пис нәзәрлә бахашын көзү гаралсын демәкдир. Башга бир нүмунә. Мәһсулун тез һасилә кәлмәси арзусу илә јашајан әкинчи әкин вахты сәһәнин кәнарында гајғанаг бишитдирәр вә бунунла мәһсула, санки, сән дә бу гајғанага охша — дејә сәһр едәрмиш.

Тәдричи инкишаф, дикәр сәһәләрдә олдуғу кими, сәһрә дә өз тәсирини кәстәрмишдир. Елә бу сәбәбдәндир ки, биз инди сәһрин јени формасыны мушаһидә едирик. Бу, пассив формалы сәһрин актив мүнәсибәт даирәсинә дахил олмасы — сөзлә әлағәси нәтичәсиндә јени бичим газанмасыдыр. Мәсәлән, гураглыгдан мәһсулунун мәһв олачағындан горхан әкинчи бир гуру дашы суја салынмыш, башга сөзлә, исладылмыш дашын јанына гојмагла јағыш арзусунда олдуғуну ифадә етмишсә, јахуд бунун әксинә олараг, јағышын чох јағмасы илә мәһсулун тәләф олачағы тәһлүкәсини дујан әкинчи јағышын дајанмасы үчүн ағзы ачыг габлары, очаг үстүндәки сачы архасы үстә чевирибсә, бир габ јағышы бухарланана гәдәр гајнадыбса, долуну дишләмәклә онун кәсиләчәји, даһа јағмајачағы зәнниндә олубса, инди бу акта — сәһрә јени бир дүстур — сөз дә әлавә едир. «О, ики чяхмаг дашыны бир-биринә вурмагла јағышын мүждәчиси олан илдырымын⁴⁹ сүн'и бәнзәрини јарадыр, башга сөзлә, сәһр едир, ејни заманда, һәм дә:

Чах дашы,
Чахмаг дашы
Аллаһ версин
Јағышы —

дејә хүсуסי бир овсун јарадыр вә охујурду»⁵⁰. Јахуд, бәдәниндә зијил олан адам әлине сүпүркә алыб сүпүрәсүпүрә бир кечәлик Аја мүрачиәтлә:

Тәзә ај, сәни хош көрдүк
Зијилин јерин бош көрдүк, —

дејә үч дәфә бу просеси тәкрар едир вә зијилин дүшәчә-
јинә гәти шәкилдә инанырды.

Башга бир мисал. Мә'лумдур ки, јај ајлары әкин-би-
чин вахты, мејвонин јетишдији дөврдүр вә бунун үчүн,
шүбһәсиз, Күнәш ишығынын, истилијинин боллуғу ва-
чибдир. Наваларын јағынтылы, сәрин кечмәси исә тәсәр-
руфатчынын гајғысыны, нараһатчылығыны артырыр.
Мәгсәдә найл олмаг үчүн онларын илк ушағы көлкәни
дөјәчлөјә-дөјәчлөјә:

Көлкә дағлара
Күн буралара —

сөјләјир. Вә ја'очагда гыздырылмыш шишлә будағларын
сөјрәклијиндән арабир сүзүлүб кәлән Күнәш ишығыны
санки јандырыр, дамгалајыр:

Мән нәпәмин илкисијәм,
Агзы гара түлкүсүјәм;
Мән сәни јандырдым,
Сән дә мәни јандыр —

дејир. Бу заман арзу, истәјин мүтләг јеринә јетәчәјинә
инанылырды. Овсунларын јаранмасында әсас амилин
нәдән ибарәт олдуғуну вә бунун ибтидаи дөвр сәнәтинин
дикәр нөвләринә дә аид етмәјин мүмкүнлүјүнү јухарыда
хатырлатмышдыг. Нәмин өрнәкләрин һәр бири мүәјјән
мәтләб, мүнәсибәтлә бағлыдыр.

Гәдим азәрбајчанлы тәбии фәлакәт вә баш вермә сә-
бәбләрини дүзкүн гаврамадығы хәстәликләрә гаршы мү-
баризәдә, ағыр әмәјини јүнкүлләшдирмәдә, арзу вә ис-
тәјинин һәјата кечмәсиндә овсунлары васитә, сөјкәнәчәк
нөгтәси сајмышдыр⁵¹. О, бу мүнәсибәтлә хүсуси ајин ја-
ратмыш вә мәсәләнин маһијјәтинә ујғун олараг гошдуғу
шә'рлә, нәгмә илә ону мүшајјәт етмишдир. Мә'лум ол-
дуғу кими, көз сәјирәндә, атанда адамлар мүтләг бәд,
уғурсуз һадисәнин баш верәчәји һаггында дүшүнүрдү-
ләр. «Китаби-Дәдә Горгуд»да фәлакәт ағушуна дүшмүш
оғлундан хәбәр тута билмәјән ана әринә дејир: «Чыхсын
мәним көзләрим, Дирсә хан, јаман сәјирир»⁵². Һәтта белә
бир инам да мөвчуд иди ки, куја сағ көзүн сәјирмәси
хејир дсмәкдир вә бу чәһәт. «севинәрсән», «јахын ада-

мынла көрүшөрсөн», «хош хэбэр ешидөрсөн» кими үмид-
веричи ифадэлэрлэ јозулмушдур. Сол көзүн атмасы исэ
бөдбөхт бир һадисәнин башлангычы кимй зәнн олунмуш-
дур вә бу фәләкәтдән јаха гуртармаг үчүн уғур символу,
Күнөш рәмзи сајылан гырмызы рәнкли сап, парча вә с.
көз гапагларынын үстүнә јапышдырылармыш. Сөзүн гүд-
рәтинә инам күчләндиқдә дедијимиз васитәләрдән исти-
фадә етмәклә јанашы, сәјирән көзә сағ әллә үч дөфә сы-
ғал чәкиб һәр дөфә:

Хејрә атырсан, ат!
Шәрә атырсан, јат! —

сөјләмәклә овсун едирдиләр. Зәннимизчә, бурада мараг
доғуран мәсәләләрдән бири дә дуалист дүнјакөрүшүн
өзүнү бирузә вермәсидир вә әлбәттә, һәмин чәһәт јалныз
көстәрилән нүмунә илә мәһдудлашмыш. Оғлу олмајан
ғадынын гызыны, бир нөв, мүгәддәсләшдирилмиш дашың
јанына кәтириб:

Ағ даш, гара даш,
Буна бир гардаш! —

демәси, јахуд шәр говушанда еви сүпүрән адамын тез-
тез «тој еви сүпүрүрәм» сөјләјәрәк ејни заманда, сүпүр-
дүјүнү тулламајыб евин бир күнчүнә јығарағ «ахшамын
хејриндән сабаһын шәри јахшыдыр» ифадәси, итирдији-
ни ахтараның охудуғу:

Тапыл-тапыл пул веррәм
Тапылмасан күл веррәм —

овсуну да бу вә ја диқәр дәрәчәдә һәмин көрүшлә бағлы-
дыр. Сонунчу овсуну сөјләјән адам белә дүшүнүр ки,
шәр гүввәләр чәркәсиндә олан шейтан итмиш әшјаның
тапылмасына мане олур, ону кизләдир. Одур ки, о, һә-
мин мәгамда — јә'ни овсун охујанда јайлығының учуну
да дүјүнләјир вә белә зәнн едир ки, куја шейтаның гујру-
ғуну бағлајыб, ону зәрәрсизләшдирмишир.

Мәнбәләрдән ајдын олур ки, гәдим азәрбајчанлының
әсас мәшғулијјәти әкинчилик вә малдарлыг олмушдур.
О, мәһсулунун тез вә иткисиз һасилә кәлмәси, һәм дә
бол олмасы, мал-гараның саламатлығы үчүн мүхтәлиф
тәдбирләрә, о чүмләдән, овсунлара да тез-тез мүрачиет
едирди. Мисал үчүн, чамаат арасында «Көј гуршағы» вә

«Фатма нәнәнин һанасы» да адланан гөвсә-гүзәһдәки
јашыл рәнкин боллуг, сары рәнкин исә гураглыг, гәһәт-
ликлә әләгәдар олдуғуну сөјләмишдик. Әввәлләр буну
јалһыз сөјр етмәклә кифәјәтләнән әкинчи инди гураглы-
ғы дәф етмәк, ғытлыгдан јаха гуртармаг үчүн һүсуси тәд-
бирләрә әл атмалы олур. О, гөвси-гүзәһи көрүнчә торпаг
үзәриндә ики зәми тәсвир едир, бунлардан бирини өзү-
нүнкүләшдирир вә:

Фатма нәнә, Фатма нәнә,
Сарысы сизин зәмијә,
Јашылы бизим зәмијә! —

дсјә әлилә һәмин «зәми»ләрә ишарә едәрәк овсун охујур.
Күчлү хәзрини дајандырмаг үчүн исә, адәтән, хәзри сәм-
тә очаг гурулар, амма јандырылмамыш. Әкиз доған га-
дын овсун охуја-охуја әлини үч дәфә очағын үстүнә еп-
дириб галдырармыш⁵³.

Сүрүдән, нахырдан ајрылмыш, јахуд кечә көвшәндә
галмыш һејванын гурд-гуша јем олмамасы үчүн дә һүсу-
си овсун јарадылмышдыр. Һејван саһиби ағзы ачыг бы-
чағы санки чанавар ағзы тәсәввүр едиб:

Јағладым,
Зағладым,
Гурдун ағзын
Бағладым —

овсунуну охујандан сонра бычағын ағзыны бағламагла
гурдун да ағзынын бағланмасы вә һејванын саламат га-
лачағы гәнаәтиндә олармыш.

Һејванлар дабаг хәстәлијинә тутулан заман исә «бир
нәфәр киши әлине чох бөјүк табаг алып, ибтидаи инсан
вә ја шаман рәгсләрини хатырладан һәрәкәтләр едир,
хәстә һејванлара јахынлашыб:

Табаг кәлди,
Дабаг гач!» — ⁵⁴

дејә овсун охујармыш. Бурада, шүбһәсиз, «табаг»ла «да-
баг»ын бәнзәрлијиндән гејри, һәм дә дабағын фәна, шәр
гүввәләрин әмәли олмасы, табаг чалыб сәс салмагла он-
ларын горхудулуб гачырылачағына инам мөвчүддур.

Адамлар өзләринин, һүсусилә ушагларын хәстәликлә-
рини мүәличә заманы бир сыра халг тәбабәтләри илә

јанашы, овсунлардан да истифадә етмишләр. Мисал үчүн, ушаг боғаз ағрысындан шиқајәтләндикдә јашлы бир шәхс «ики бармағы илә ушағын боғазыны үч дәфә овдугдан сонра јавашча силлә илә вурур вә о, бу иши көрәркән мүтләг

Бир,
Ики,
Үч,
Пуч —

дејә үч дәфә тәкпар едир. Әкәр бурада һәмин шәхс бир тәрәфдән ушағын шишмиш вәзиләрини овурса, икинчи тәрәфдән дә сон силлә илә хәстәлији говмағ, гачырмағ, мәһв етмәк естәјир. Силләни вурдуғу заман «пуч» демәси дә буну көстәрир»⁵⁵.

Ушаг кечә нараһат јатдыгда вә ја тез-тез сәксәндикдә бу, шәр гүввәләрин ушаға әзијјәт вермәси кими баша дүшүлүрдү. Буна гаршы да тәдбир көрәр, овсун едиләрмиш. Гајчы, ја да ки, ағзы ачығ бычаг ушағын баш гојдуғу балынчып алтына гојулармыш. Инама көрә, шәр гүввәләр дәмир вә ондан һазырланмыш аләтләрдән горхдуғу үчүн ушаға јахынлаша билмәз.

Ушағы бәд нәзәрдән горумағ үчүн дә бир чох овсунлардан истифадә едилмишдир. Олардан јалныз икисини гејд етмәклә кифајәтләнирик. Хәстә ушаг тез-тез әснәсә бу онун нәзәрә кәлмәси кими јозулур вә валидејн — ана сағ әлине бир чимдик дуз алыб, ону ушағын башына доландырыр. Ејни заманда һәр дәфә јумруғуну да ушағын күрәкләри арасына астача вурур вә «көз вуранын көзү чыхсын» — дејиб овсун едир. Бу просес үч дәфә тәкпар олундугдан сонра ушағын башына доландырылмыш һәмин бир чимдик дуз очаға атылыр. Дуз чарта-чартла јандыгда «көз вуранын нәзәри кәсилди», — дејә дүшүнүләрмиш. Јахуд, бир дәстә үзәрлик алыб јандыра, хәстәләнмиш ушаға онун түстүсү дәјдикчә:

Үзәрликсән һавасан,
Мин бир дәрә давасан,
Балама көз вуранын
Көзләрини овасан.

Үзәрлик дана-дана
Очагдан көтүр, сана
Нәзәри бәд оланын
Көзләри одда јана.

Үзәрлијим чатдасын
Јаман көзләр партдасын
Агрып, бәлан төкүлсүн
Дәрд үстүндән атдансын.

овсуну охунулармыш.

Мәишәтин бир сыра дикәр саһәләриндә дә овсунлардан кениш истифадә едилмишдир. Мә'лум олдугу кими, халг мәрасимләри ичәрисиндә тој мүстәсна әһәмијјәтә маликдир вә академик Мәммәд Ариф чох һаглы олараг, ону кениш репертуарлы мэдәни-ичтимаи әјләнчә кими јүксәк гијмәтләндирмишдир⁵⁶.

Јени мәзмунлу ичтимаи инкишаф башга саһәләрдә олдугу кими, тој мәрасиминдә дә кејфијјәти илә диггәти чәлб едән дәјишикликләрә сәбәб олмуш вә бу просес инди дә давам етмәкдәдир. Бунунла белә, тој мүәјјән мә'нада мүсбәт сәчијјәли гәдим көрүшләри өзүндә мүһафизә едиб сахлаја билмишдир. Мисал үчүн, експедисија заманы Көјчәһин Ағбулаг кәндиндә (Ермәнистан ССР) тој мәрасиминдә иштирак етдик. Мәрасим иштиракчыларындан өндә кәнд чаванларындан ики нәфәр ағ вә гырмызы рәнкли ат чапырдылар. Бурада ат сәадәт, хошбәхтлик рәмзидир. Гырмызы рәнкли ат Күнәшә ишәрәдир. Јә'ни кәлинин јолу ајдын, ишығлы, парлаг олсун. Ағ рәнкли ат исә уғур символу олуб, кәлинә јени һәјатда ағ күн арзуламаг демәкдир. Кәлин ата евиндән чыханда исә јағыш јағмаға башлады. Буну көрән чамаат: — Кәлинин ајағы сајалыды. Мәһсулумуз бол олачаг, — дејә өз севинчини билдирди. Бурада, шүбһәсиз, пәрәстишин, инамын, сәһр вә овсунун изләри, әләмәтләри вардыр⁵⁷.

Ата евиндән хејир-дуа алыб әр евинә кәлән кәлин онун үчүн ајрылмыш оғаға кирмәмишдән әввәл:

Биз кәлини кәтирдик
Мәнзилинә өтүрдүк,
Кәлин уғурајагды,
О, әринә дајагды. —

дејә-дејә гызын јахын гоһумларындан јашлы бир гадын мәнзилин гапысыны үч дәфә ачыб өртүр вә кәлини ичәри бурахыр. Јери кәлмишкән бир чәһәти дә гејд едәк ки, истәр бурада, истәрсә дә бура гәдәрки овсунларда биз ајинләрин үч дәфә тәкһар едилдијини көрүрүк. Әлбәтте, бу ади, өтәри бир факт јох, гәдим инсанларын рәгәмләрә мүһасибәтләри, онлары мүгәддәс һесаб етмәләри илә

бағлыдыр. Мәлум олдуғу кими, 3 дә бу мүгәддәс рәгәм-ләр чәркәсиндәдир вә үч сајандан сонра мүәјјән нәтичәнин әлдә олуначағына инам һәмин рәгәмә гаршы е'тигадын јаранмасына сәбәб олмушдур⁵⁸.

Ғадын чәтинликлә доғдугда јенә овсуна мүрачиәт едиләрмиш. Бир сыра дикәр ајинләрлә јанашы, ејни замаңда, ики ағ дашы, јахуд мис ғаблары онун башы үстүндә чалармышлар. Бунунла да ушағын раһатлығла доғулачағы, ананын әзијјәтдән хилас олачағы зәнн едиләрмиш. Әслиндә гәдим инсанларын Ал руһу һағғында тәсәввүрләри онлары бу тәдбирә әл атмаға вадар етмишдир. Һәмин руһ барәдә исә ајрыча арашдырмамыз олдуғуну нәзәрә алыб бурада тәфсилата еһтијач көрмүрүк⁵⁹.

Лакин бурада бу чәһәт диггәти чәлб едир ки, гејд етдијимиз овсун, еләчә дә бу ғәбилдән олан дикәрләри, мисал үчүн: «Арзу олунмајан гонағын тез чыхыб кетмәси үчүн онун ајағгабыларыны евдән үзү бајыра тәрәф гојуб ичинә дуз сәпмәк лазымдыр», «Јени тикилмиш ев кимсәсиз, бош ғаларса бәдбәхт һадисә баш верәр. Одур ки, евдә мүтләг бир адам јатмалыдыр», «Тәзә тикилмиш палтары саһибә кејмәјиб сонраја сахласа, шәрә дүшмәсин дејә онун үстүнә ијнә санчмалыдыр» вә с. даһа гәдимдир. Башға сөзлә, овсунуң сәһрдән ајрылдығы мәрһәләдир.

Чох мөһкәм ғафијә системинә малик олмасына бахмајарағ, овсун ше'рләри фолклорумузун дикәр жанрлары, мәсәлән, нағыл, ләтифә, бајаты, тапмача вә с. кими мүстәғил шәкилдә јајыла билмәмишдир. Чүнки лирик халқ ше'ри гисминдән сајылан, амма һәчми вә өлчүсү сабит олмајан бу нүмунәләр јалныз мүәјјән шәраит, вәзијјәтлә әлағәдар ичра олуна ајин, мәрасимлә бирләшдикдә мә'на кәсб едир, ејни заманда, јаранма сәбәби ајдынлашыр.

3. АЛГЫШ ВӘ ГАРҒЫШ

Шифаһи әдәбијјатын хусуси жанры олан алгыш вә гаргыш даһа чох гәдимлији илә диггәти чәлб едир.

«Алгыш» вә «гаргыш»ын сөз, ифадә кими јаранмасына, формалашмасына, өтәри дә олса, нәзәр салмағ фәјдәсыз олмаз. Мәлумдур ки, руһларын варлығына, әбәдилијинә анимист аңламын да аз тә'сири олмамышдыр. Һәм дә адамларын тәсәввүрүндә белә бир е'тигад стабилләшмишдир ки, бу руһлар, адәтән, хејирхаһ вә бәдхаһ олур. Адамларын арзу бә истәјини мүсбәт вә мәнфи мә'

нада, һәјата кечирән, онлары мүйҗән ишә сөвг едән дә куја елә бу руһлардыр. Күман ки, «алгыш» ифадәсиндәки «ал», «гаргыш»дакы әслиндә «гара» да елә руһ адларыдыр. Биринчиси хејирхаһ, икинчиси исә бәд әмәлләр һамисидир. Шүбһәсиз, бу ифадәләрин һәр икисиндә чохмәналылыг да вардыр. Мисал үчүн, «ал» бир сыра чаларла јанашы, һәм нәсил, тајфа, һәм дә јалан, һилә демәкдир⁶⁰. Үмүмијјәтлә, «ал»ын гошулдугу сөзләрин һамысы гејдә алынса бөјүк бир сијаһи алынар. Одур ки, анчаг «Алов» вә «Алчы» сөзләрини нәзәрдән кечирмәклә кифајәтләнәчәјик. Дилимиздә ишләнән «Алов дили» ифадәси, «Алов апармыш», «Сәни көрүм алов анарсын» гаргышы «ал»ын чанлы варлыг олмасы тәсәввүрүнү јарадыр. «Алчы» исә, зәннимизчә, гәдим тарихә малик сөздүр вә бу ифадәнин дашыдыгы мәна бүтүн дөврләрдә мүсбәт олмушдур. «Алчы» гојунун дизиндәки ашығын бир үзүнә верилән аддыр вә елә ашығын бу үзү дә уғур, хошбәхтлик әләмәти билдирир. Филанкәсин (ад дејилир) ашығы алчы дурур (дуруб). Бурадакы «ашығы алчы дуруб» ифадәси «бахты кәтириб», «иши уғурлудур» мәнасындадыр. Буну да гејд етмәк вачибдир ки, «ал»ын мәнфи мәна ифадә етмәси соңракы кәсимләрдә әлагәдардыр.

Тарих боју адамлар «ал» вә «гара»ја мұвафиг сөз вә шәкилчиләр гошмагла алгыш вә гаргышлар јаратмышлар. «Гара күнлү», «гарабахт», «гарадиш», «гарасу», «гарајаха», «гарагабаг», «гарабасма» вә с. бу сырадандыр. Бурада «гарабасма» (гара басды) ифадәси хусуси мараг доғурур.

Азәрбајҗан дилиндә инди дә «Мәни гара басыр», «Гара мәни басынча, мән гараны басым» кими ифадәләр ишләдилір. Бурадакы «гара» шүбһәсиз, хофла, горху илә бағлы олуб инсанlara бәла кәтирән шәр гүввәнин, бәдхаһ руһун адыдыр. «Гарабасды» ејни заманда, «Албасды» руһунун мүсбәт олдуғуну сөјләмәјә имкан јарадыр.

Марағлыдыр ки, Шәкидәки хан сарајынын гоша ејваны да ал вә гара рәнкдәдир. Дејиләнә көрә, әкәр хан сәһәрләр ал ејвана чыхардыса һәмин күн бәхшишләр пайлар, душтағлары азад едәр, бир сөзлә, хоша кәлән ишләр көрәрди. Јох, әкәр гара рәнкли ејванда көрүнсәјди һәмин күн адам өлдүртдүрәр, хаталы ишләрә фәрман верәрди.

Истәр «алгыш», истәрсә дә, «гаргыш» ифадәләриндәки «гыш» әслиндә чағырмаг, сәсләмәк, сөйләмәк мә'насында олан «гышгыр» фе'линдәндир. «Гышгырмаг» фе'ли өзү дә ики мә'на дашыјыр: а) садәчә олараг гышгырты, илә кимисә сәсләмәк, чағырмаг; б) «гышгыр»ын өнүнә бир «гара» да әләвә олунур вә «гара-гышгырыг» мә'насыны алып. Бу сонунчу да һәмишә мәнфи мә'налы ифадә олуб һај-күјчүнүн, өзүндән мүштәбәһ оланын хасијјәтини сәчијјәләндирир.

Мараглыдыр ки, профессор Мирәли Сејидов да «алгыш» вә «гаргыш» сөзләриндәки «гышы» ејни көкдә һесап етмиш вә бунун «сәслә» бағлы олмасы гәнаәтинә кәлмишдир. О јазыр: «Бизчә һәр ики «гыш» тәркиби вахты илә сәси, сөзү билдирмишдир. Сонралар о мүстәгил јашамамыш, лакин «гышгыр» да өз илкин «сәс», «бағырты» мә'насыны сахламышдыр»⁶¹.

Шифаһи әдәбијјатда алгыш вә гаргышлар адамларын арзу вә истәкләринин һәјата кечәчәјинә инамы ифадә едир. Алгыш вә гаргышларын јаранмасында әсас зәмин, адамларын тәбиәтдәки әсрарәнкизлик гаршысында нашы олмалары илә әлагәдардыр. Бир аз да ачыг десәк, бу о вахтдыр ки, әфсун-овсуна, сөзүн сәһирли гүввәсинә етигад чох күчлүдүр, гүввәтлидир. Доғрудан да, сөйләнилдији, формалашдығы дөврдән чох-чох сонралар јазыја көчүрүлмүш «Китаби-Дәдә Горғуд»да ачыг-ајдын дејилир ки, «Ол заманда бәјләрин алгышы алгыш, гаргышы гаргыш иди»⁶². Һәтта бу вахтлар алгыш вә гаргышын һәјата кечәчәјинә о гәдәр инанылмышды ки, онун һаһа, үнвансыз сөйләнилмәси илә бөјүк фәләкәтин баш верәчәји зәннипдә олмушлар. Одур ки, белә һалда тезликлә сәһви дүзәлтмәјә, бунунла да, хусусилә гаргышын төрәдәчәји гада-баланы совушдурмаға чәһд едилмишдир. Мисал үчүн, Дирсә ханын хатуну оғлу Буғачы Газлыг дағында гана буланмыш һалда көрдүкдә гаргыш сөйләјир:

Нә Газлыг дағы, ахар сәнин суларын
Ахыр икән аһмаз олсун!
Битәр сәнин отларын, Газлыг дағы,
Битәркән битмәз олсун!
Ғачар сәнин кејикләрин, Газлыг дағы,
Ғачаркән ғачмаз олсун, даша дөһсүн!
Нә биләјин оғул?
Асланданмы олду, јохса ғапланданмы олду?
Бу ғәза сәнә нә јердән кәлди?

Сәсә көзләрини ачан Буғач анасынын гарғышыны еши-
диб:

Бәри кәлкил!
Ағ сүдүн әмдијим, гадыным ана!
Ағ бирчәкли, иззәтли чаным ана!
Ахырлыды, суларына гарғамағыл,
Газлыг дағынын сујунун күнаһы јохдур.
Битәрлидә отларына гарғамағыл,
Газлыг дағынын сучу јохдур,
Асланына, гапланына гарғамағыл,
Газлыг дағынын сучу јохдур.
Гарғарсан бабама гарға,
Бу суч, бу күнаһ бабамдандыр — деди⁶³.

Јахуд, Газан евинин јағмаланмасы хәбәрини Гарача Чобандан ешидәндә дөзмәјиб она гарғыш еләјир. Чобан исә бу ишдә күнаһсыздыр. Гарғыш онун үнванына на-
һагдан дејилиб. Одур ки, о: «Нә гарғарсан мана ағам Газан? (Јохса көксүндә јохмудур йнам?) Алты јүз кафир дәхи мәним үзәримә кәлди. Ики гардашым шәһид олду. Үч јүз кафир өлдүрдүм, гәза етдим. Симиз гојун, арыг тоғлу сәнин гапындан кафирләрә вермәдим. Үч јердән јараландым, гара башым бүкүлдү, јалпыз галдым. Сучум бумуду?»⁶⁴.

Гәдим заманларда адамлар бу фикирдә олмушлар ки, алгыш вә гарғышы сөјләмәјә тәһрик едән, онлары һәјата кечирән дә елә руһлардыр. Мәсәлән, астрал көрүшләр мәчмуу олан «Тапдыг» нағылында Шәмс Тапдығы јерә чырпыб башыны кәсмәк истәјәндә о дејир:

«— Еј пәһләван, икид басдығыны кәсмәз. Мәһи өлдүр-
мә, гој кедим бачымы азад едим. Бачымын үзүнү көрмә-
миш өлсәм руһум сәнә гарғыш едәр»⁶⁵.

«Гурбани» дастанында исә адамлар һагг ашығы сај-
дыглары Гурбанинин аһындан горхуја дүшүр вә онун өлүмүнә фәрман верән Зијад хана: «— Хан, ашығын аһ-
вәбалы тутар, шәһәримиз виран олар. Буну өлдүрмә»⁶⁶.
— дејә јалварырлар.

Бу бахымдан Гурбанинин Гара Вәзирә сөјләдији гар-
ғыш хусусилә диггәти чәлб едир. Гара Вәзир ашығын өлдүрүлмәсини чәлладлара тапшыранда Гурбани дејир:

Вәзир, сана гарғајырам,
һагг диләјиң јетирмәсин!
Көјдән мин бир бәла енсә,
Бирин сәндән өтүрмәсин.

Евиндә дүшәсән начаг,
Сағ көзүнә батсын бычаг!
Оғул-ушаг дүшсүн гачаг,
Истәдијин кәтирмәсин!

Отурубсан ағ отагда,
Ган гусасан лахта-лахта,
Сәни көрүм өлән вахта
Дилин кәлмә кәтирмәсин!

Гурбани галды бурада,
Чағыр аллаһ јетсин дада,
Мејидин галсын арада,
Ел јығылыб кәтүрмәсин!

Бу заман көј курулдады, бир. илдырым шығыјыб вә-
зирин евинин үстүнә дүшдү. Ев курһакурла учуб јерә
төкүлдү. Нәрилти, курулту һәр јери бүрүдү. Чәлладлар
Гурбанини гојуб гачдылар. Вәзир евинин, ушагларынын
һајына галды. Гурбани јадындан чыхды⁶⁷. Демәли, бура-
да мәтләб билаваситә гарғыш васитәсилә һасилә кәл-
мишдир.

Јахуд «Үч бачынын һағылын»да кимликләри бәлли
олмајан үч нәфәр кәлиб шаһзадәнин арвадындан онун
гызыны истәјир. Нағылда охујуруг: «Ханым гызыны ке-
јиндириб верди, кәтүрүб кетдиләр. Апарыб шәһәрдән
чыхартдылар кәшара. Гызы гојдулар јерә, дедиләр: кә-
лин һәрәмиз бу гыза бир гарғыш (маһијјәтчә алгыш —
Б. А.) еләјәк. Биринчиси деди:

— Ај гыз, ај гыз, сәни көрүм, сәни көрүм ағлајанда
јел әссин, туфан гопсун!..

Икинчи деди:

— Ај гыз, ај гыз, сәни көрүм, сәни көрүм, күләндә ағ-
зындан дәстә-дәстә күлләр төкүлсүн!..

Үчүнчү деди:

— Ај гыз, сәни көрүм, јеријәндә бир ајағын гызыл
кәссин, бир ајағын күмүш.

Гызы күлдүрдүләр, ағзындан дәстә-дәстә күлләр тө-
күлдү. Вуруб ағлатдылар, јел әсди, туфан гопду, јерит-
диләр бир ајағы гызыл кәсди, бир ајағы күмүш»⁶⁸.

Марағлы чәһәт будур ки, «Китаби-Дәдә Горғуд» гәһ-
рәманлары сөјләнилән алгыш вә гарғышыш онларын та-
лејиндә һәлледици рол ојнамасына чох инанмышлар.
Мәсәлән, Тәпәкөз өз тәк көзүнүн чыхарылмасыны вә бу-
нунла да зәбуи олмасынын сәбәбини белә баша дүшүр:

Ағ саггаллы гочалары чох ағлатмышам
Ағ саггаллы гарғышы тутду ола, көзүм, сәни.
Ағ бирчәкли гарычыглары чох ағлатмышам,
Көзү жашы тутду ола, көзүм, сәни.
Мүчагы гарармыш јикитчикләри чох јемишәм
Јикитликләри тутду ола, көзүм, сәни.
Әлчикәзи хыналы гызчыгазлары чох јемишәм,
Гарғышчылары тутду ола, көзүм, сәни⁶⁹.

Алгыш вә гарғышларын сөјләnmәси үчүн бә'зән габагчадан зәмин, шәраит һазырланыр ки, бу мөгамда әсатирри образлар да јахындан иштирак едиләр. Бу бахымдан, Јел баба хусусилә диггәти чәлб едир. Доғрудур, фолклоршүнаслығымызда Јел баба, еләчә дә бу гәбилдән олан Хизр баба, Әкинчи (чүтчү баба), Шаһ баба, Пири баба, Ата баба, Баба Сүчәддин, Баба Дәрвиш вә башгалары һаггында чох аз, јахуд да һеч данышылмајыб. Лакин гәдим тәсәввүрләрлә бағлы олан бу мифик образлар хусуи арашдырма тәләб едән чох инчә вә мараглы мәтләбләрлә әлағәдардыр.

Еһтимал ки, әкинчи илк зәһмәткеш инсандыр вә торпағы әкиб бечәрмәјин бинасыны да о гојмушдур. Бу қиш ондан өјрәнән адамлар әкинчини сонралар баба сәвијјәсинә галдырыб мүгәддәсләшдирмиш, она әкин һамиси кими бахмышлар. Мараглыдыр ки, инди белә адамлар өзләрини бу әкин һамисинә охшадыр «әкинчи бабајам», «чүтчү бабајам» ифадәләрини ишләдиләр.

Хизрлә Илјас арасында олдуғу кими, Јел баба илә Әкинчи баба арасында да бир јахынлығ, гоһумлуғ әлағәси вардыр. Һәттә бир әфсанәјә көрә: Дејирләр ки, Јел баба илә Әкинчи баба гардаш имишләр. Әкинчи баба буғда әкәр, бичәр, Јел баба исә ону хырманда дөјүб совурар, сонра да башгаларына көмәк едиб әвәзиндә пәјалармыш. Бир дөфә адамлар буғданы дөјүб көзләјирләр ки, Јел баба кәлиб совурсун. Айма Јел баба кәлмир ки, кәлмир. Сәбри түкәнмиш адамлар буғданы өзләри совурмаға башдајыр вә:

А Јел баба, кәл баба,
Саман сәни, дән мәнним, —

дејә охујурлар. Елә бу вахт хырмана кәлиб чатан Јел баба ешитдјәри сөзләрә көрә инчијиб кери гајыдыр. Адамлар өз әмәлләриндән пешиман олур. Һамы Јел бабанын архасынча гачыр вә ону чағыра-чағыра белә бир нәғмә охујурлар:

А Јел баба, Јел баба,
Гурбан сана, кәл баба!
Бугдамыз јердә галды,
Јахамыз әлдә галды
А Јел баба, Јел баба,
Гурбан сана, кәл баба!

Бу нәғмә Јел бабанын чох хошуна кәдир вә о, кери гајы-
дыб хырмандакы бугданын һамысыны совуруб самандан
ајырыр.

Бүтүн бу дејиләнләр, шүбһәсиз, бизә Јел бабанын
хејирхаһ әмәлләр чарчысы олдуғуну сөјләмәк имканыны
верир. Бу, доғрудан, да беләдир. Мәсәлән, тотемист вә
анимист көрүшлери өзүндә әкс етдирән «Көјчәк Фатма»
нағылында Фатманын мәшәггәтли һәјатындан пәжмүрдә
олан Јел баба гызы сәадәт ағушуна атмағ мејлинә дүшүр
вә белә дә едир. О, «Фатманын јумағыны көтүрүб апа-
рыр. Фатма, «а Јел баба, јумағымы апарма» дејә онун
далынча јүјүрүр⁷⁰. Јел баба јумағы апарыб бир евин
бачасындан ичәри салыр. Евин саһиби гары нәнә Фат-
манын ағыллы, камаллы бир гыз олдуғуну көрүб она
алгыш сөјләјир вә бу алгыш сәјәсиндә «Фатма елә бир
көзәл гыз олду ки, һеч мисли-бәрабәри олмады. Аја деди
сән чыхма мән чыхачам, күнә деди, сән чыхма мән чыха-
чам. Јанаклар гыпгырмызы алма кими, додаглары гај-
мағ, дишләри инчи, көзү марал көзү»⁷¹. Фатманын хош-
бәхт күнләри дә елә бундан сонра башланыр.

«Китаби-Дәдә Горғуд» бојларында да алгыш вә гар-
гышларын сөјләнилмәсиндә әсатири образларын ишти-
ракыны көрүрүк. «Тәпәкөз» бојунда пәри гызлары илә
растлашырыг. Гејд едәк ки, шифаһи әдәбијјатда пәриләр
һәм хејирхаһ, һәм дә бәдхаһ олур. Буна истәнилән гәдәр
нүмунә көстәрмәк мүмкүндүр. Хатырланаһ бојда исә
пәри гүтбүн мәнфи тәрәфиндә дурур. О, Оғуз ели үчүн
бәла кәсилмиш Тәпәкөзүн анасыдыр. Тәпәкөзүн мәғлуб-
едилмәз олмасына да мәнз сәбәб одур. Белә ки, ана оғ-
лунун бармағына үзүк тахарағ ону сәһри етмиш, «Оғул!
сәнә ох батмасын! Тәнини ғылынч кәсмәсин!»⁷².— дејә
уғур, алгыш диләмишдир. Доғрудан да, Тәпәкөзүн бәдә-
пиндәки «Ахиллес дабаны» мә’лум олмајынча ону мәнв
етмәк, ели бәладан гуртармағ гејри-мүмкүн һесаб едил-
мишдир.

Јери кәлмишкән буну да гејд етмәк вачибдир ки, «Ки-
таби-Дәдә Горғуд» абидәсиндә анимист, тотемист инам

чох гүввэтлидир. Бу инамын нәтичәсидир ки, бурада суја бөјүк еһтирамла јанашырлар. Оғузун јол көстәричиси олан гурдун⁷³ (чанавар) үзү мүбарәк сајылыр. Ағачларын адамлары баша дүшмәси зәнн едилир. Мәсәлән, Газанын оғлу Уруз әсирликдә анасынын намусуну өлүмдән үстүн тутур вә кафирләр ону асмаг истәдикдә о асылачагы ағача белә гарғыш сөјләјир:

Мәнн сәнә асарлар, көтүрмәкил, ағач!

Көтүрәчәк оларсан јикитлијим сәни тутсун, ағач⁷⁴!

Алгыш вә гарғышлар, шүбһәсиз, бирдән-бирә јаранмамышдыр. Онлар мүйјән тәсәввүр вә көрүшләрин бәһрәсидир. Һәтта, Алтај фолклоршүнаслығында алгыш пәрәстиш, истәһсал мүнәсибәтләри вә аилә-мәишәтлә бағлы халг мәрасим поэзијасынын ән гәдим жанрларындан һесаб олунур⁷⁵.

Бу бир һәгигәтдир ки, халг көрмәдији, биләваситә шаһиди олмадыгы иш, һадисә һаггында нә сөз гошур, нә дә ону әсрләрин кәшмәкешләриндән кечириб нәсилдән-нәслә әманәт верир. Амма бу да вар ки, мүйјән кәсимдә мүтләг бир һадисә, адәт-ән-әнә, мәрасимләрлә әлағәдар јаранан вә хусуси мәна дашыјан бәзи ифадәләр ичтимаи инкишафын, күндәлик һәјатын тәләбинә мұвафиг олараг мүндәрәчәси илә бәрабәр ја тамамилә унудулур, ја да елә бир шәклә дүшүр ки, онун әсил варлыгынын, спецификасынын нәдән ибарәт олдуғуну баша дүшмәк, ајдынлашдырмаг чох чәтинләшир. Елә буна қорәдир ки, совет фолклоршүнаслыгынын марксист истигамәтверичиси олан Максим Горки шифаһи әдәбијјат нүмунәләрини итиб батмагдан горумаг үчүн онларын вахтлы-вахтында топланылыб дәриндән өјрәнилмәсинә хусуси әһәмијјәт вермишдир. Доғрудан да, дилимизин лүғәт тәркибиндә, Һәтта онун әсас лүғәт фондунда илк мәнасы дәјишилмиш, јахуд тамамилә унудулмуш сөзләр чохдур. Мәсәлән, «Башына доланым», јахуд «Башына дөнүм», «Гурбанын олум», «Ајағынын алтында өлүм» вә с. Бу ифадәләр мүсбәт мәнада ишләндикләри кими, «Башыма дөнәсән», «Гурбаным оласан», «Ајағымын алтында өләсән» шәклиндә дә дејилир вә бу әсасән, гарғыш маһијјәти кәсб еләјир.

Илк бахымда бу гәфил ифадәләр нәзәри аз чәлб етсә дә, арашдырма онларын марағлы, һәм дә чох гәдим јаранма тарихчәси олдуғуну бәјан едир.

Мүөҗјән дәрәчәдә шаманизмлә әләгәдар олан бу ифадәләр елә бир дөврүн мәһсулудур ки, онда адамларда бир ишин ичрасы илә башгасына тәсир етмәјин мүмкүнлүјүнә күчлү инам вар иди. Бир адам нахошлајанда онун башына һејван доландырыб кәсәр вә бунунла хәстәләнән шәхсин мүтләг сағалмасыны зәнн едирләрмиш. Чүнки онун бүтүн гәда-баласы, ағры-ачысы куја башына доландырылдығы һејвана кечәрмиш. Сонралар бу ајини адамлар сөз шәклиндә өз үзәрләринә көтүрмүш вә һәтта белә бир етигада инанмышлар ки, бир шәхс әкәр хәстәнин башына доланса куја о өләр, хәстә исә сағалар. Индинин өзүндә белә, бир ушаг отуран адамын дөврәсинә долананда тез она «Башыма доланма» дејир вә әкәр о, бу иши едибсә онда һәрәкәти әкс истигамәттә тәқрар етдирир вә бунунла хатанын совушмасы зәнниндә олурлар⁷⁶.

Һәр һансы бир шәхсин тутдуғу әмәлин, ишинин нәтичәси тәрәф мүғабилинин наразылығына, етиразына сәббә олдуғда о һисс-һәјчаныны, һәтта һәдә-горхусуну һәмин адама ғаршы «Башыма дөнәсән», «Башыма дөнсүн» шәклиндә ифадә едир, јахуд башгасынын сөзүнә, хаһишнә гулаг асарағ өз фикриндән дашындығда «Филанкәсин (ад чәкилир) башына доланасан», «Кетсин филанкәсин башына дөнсүн» сөјләјир.

Әлбәттә, бу да һәр ики һалда һәмин шәхсә өлүм диләмәкдир, ғарғышдыр.

«Ајағынын алтында өлүм», еләчә дә «Ајағымын алтында өләсән» ифадәләри дә бу мәғсәдин, бу идејанын тәчәссүмүдүр. Әширәт дөврү мәһбәләриндән ајдын олур ки, али рүтбәли бир шәхс өлдүкдә онун јанына сағлығында истифадә етдији бәзи шәјләрлә јанашы, гул вә хидмәтчиләриндән дә өлдүрүб ғәбрин ајағ тәрәфиндә басдырармышлар. Бу чәһәт өз әксини һәм шифаһи, һәм дә јазылы әдәбијат нүмунәләриндә көстәрмәкдәдир. Сөјләдијимиз дөврүн бәдиин әкси олан Јусиф Вәзир Чәмәнзәмминлинин «Гызлар булағы» романында белә бир сәһнә вардыр: «О бири күн шаһзадәнин дәфн мәрасимини кечирдик. Гуллар ијирми аддым узуну вә ијирми аддым енлијиндә ики адам боју бир јер газдылар. Дибинә сөјүд јарпағлары дөшәнди. Шаһзадәнин чадры бүтүн мүхәлләфаты илә бураја јерләшдирилди. Мејиди кејиндириб силаһларла бәрәбәр јатаға узатдылар, чадыра кәтирдиләр. Ирәлики күн диз чөкән он сәккиз гыз Алпатај адлы чопур бир чәлләд тәрәфиндән бир-бир боғулуб өлдүрүл-

мүшдү. Бунлары да шаһзадәнин этрафына дүздүлөр. Шаһзадәнин аты богулуб, чадырын гапысына бағланды»⁷⁷.

Шүбһәсиз, бүтүн бунлар өлән адамын јенидән дирил-мәси е'тигадына инамын нәтичәсидир вә бу сәбәбдән дә өлдүрүлүб басдырыланлар куја дирилиб өз ағаларынын гуллуғунда дурачаг, она хидмәт едәчәкләр.

Сонралар, тәбии олараг, унудулмуш бу адәт јалныз гарғыш мә'налы сөз, ифадә кими дилимиздә галмышдыр. Бу күн мәсәләнин әслиндә нечә олдуғуна мәһәл гојмајан бир адам «Ајағын алтында өлүм», «Ајағымын алтында өләсән» сөйләмәклә өзүнә, јахуд да мүрачиәт етдији шәхсә гарғыш диләмиш олур.

Мараглы будур ки, индинин өзүндә белә, чох надир һалларда олса да, бә'зән өлән адамы онун вәсијјәтинә көрә вәфат етмиш јахын гоһумунун ајаглары алтында басдырырлар. Кор-коранә шәкилдә олса да, бу, сөjlәдијимиз чох гәдим тарихли адәтин јаддашлардакы изләринин, әләмәтләринин нәтичәсидир.

«Башы күллү», «Күл башлы», «Башына күл әләнсин», «Башыма күл», «Даш башына», «Башыма даш», «Башына даш дүшсүн», «Мән башы дашлы» вә с. халг ифадәләри дә гарғыш өртүјүнә бүрүнәрәк дилимизин лексикасында јашамаг һүгуу газанмышдыр.

Чох күман ки, гәдимдә һөкмдарларын чәза тәдбирләри сырасында баша күл әләмәк дә вар имиш. һөкмдарын үзүнә ағ олан шәхси гудурмуш һесаб едәр вә ону хүсуси газылмыш бир хәндәјә салыб өләнә гәдәр башына күл сәпәрмишләр.

Бу чәһәт өзүнү шифаһи әдәбијјатымызын јазыја алынмыш нүмунәләриндә дә көстәрир. «Гурбани» дастанында бута јухусуна кетмиш Гурбанинин нијә ајылмасыны сорушдугда мәтләбдән башы чыхмајан көпәк гары дејир:

«— Ај аман, буну тысбаға далајыб, гудуруб, галхыб бу саат мәни далајачаг. Мән дә сизи далајачағам. Адамлар һамысы гудурачаг. Тез башына күл әләјин өлсүн»⁷⁸. Јә'ни Гурбанини өлдүрүн. Бу, һәгигәтән, беләдир. Елә һәмјин дастанын «Дири версијјасы»нда сөjlәдијимиз епизодда ајдын шәкилдә дејилир ки, «Балта кәтирин бунун (Гурбанинин — Б. А.) башыны өзәк»⁷⁹.

Јахуд, «Көјчәк Фатма» нағылында гарғыш нәтичәсиндә эчајиб-гәрајиб һала дүшмүш гызына анасы белә

дејир: «Быј, башына күлләр, ај гыз, сәнә нә олду ки, бу күнә дүшдүн»⁸⁰.

Буну да гејд етмәк вачибдир ки, Азербайжан эразисиндә тапылмыш вә ерадан әввәл II—I әсрләрә аид едилән күп гәбирләриндәки өлүләрин үстүнә күл сәпилмәси дә мүшәһидә олунур⁸¹.

Бир адам өлдүкдә дә онун гоһум-әграбасы өз башларына күл сәпәрмиш. Бу, она көрә белә едиләрмиш ки, башгалары онларын јаслы, тә'зијәдар олдуғларыны билсинләр. Мисал үчүн, бир ағыда дејилир ки:

Бағча-бағда күл ағлар
Бүлбүл ағлар, күл ағлар
Оғлу өлән аналар
Баша төкәр күл ағлар.

Буна аид һәтта јазылы әдәбијјатымыздан да нүмунә көстәрмәк мүмкүндүр. Ј. В. Чәмәнзәмнлинин «Ган ичиндә» романында синәси халг әдәбијјаты хәзинәси олан шәрбаф Қазымын күчдә бир нәфәрлә мүбаһисәси олур вә папағы дүшүб палчыға булашыр. О дејир: «...папағымы башыма гојуб кедәндә, көрдүм бир һәјәтә адамлар кириб чыхыр. Бириндән сорушдум ки, бурада нә вар, деди ки, адам өлүб. Фикирләшдим ки, елә јахшы олду: «кедиб һәм башсағлығы верәрәм, һәм дә еһсан-пловундан јејиб гарпымы дојдурам». Ичәри кириб отурдум. Бир дә көрдүм ки, мәчлисдән дуруб кедәнләр јаныма кәлиб мәнә башсағлығы верирләр. Лап мәәттәл галдым. Дедим, ја бу шәһәрин әһли дәли олуб, ја мән... Демә, бу шәһәрдә адамы өләнин папағына палчыг сүртүрмүшләр ки, тә'зијәдар олдуғуну билсинләр. Папағымын палчыглы олдуғундан мәни тә'зијәдар билибләр»⁸².

Көрүндүјү кими, бир гәдәр дәјишилмиш, фәргли шәкилдә олса да әслиндә мә'на, идеја ејнидир.

«Јаланчы дәјирмандан башы унлу кәлир, һеч кәс инанмыр» мәсәли дә елә бу бахымдан шәрһә еһтијач дүјүр. Шүбһәсиз, бурада сөһбәт јаланчынын башынын унлу олуб-олмамасына чамаатын инамындан кетмир. Әсас мәтләб бүдур ки, дәјирманда бир шәхс (бәлкә дә дәјирманчы) өлүб вә ону чамаата билдирмәк үчүн јаланчы башыны унлајыб. Лакин адамлар онун башыны унлу көрсәләр дә белә, дәјирманда бир шәхсин өлмәсинә инанмырлар.

Мә'лумдур ки, бир адам өлөндө, адәтән, онун гәбри тикилир вә башдашы гојулур. Бу дашда мәрһумун ады, атасынын ады, фамилијасы, тәвәллүд тарихи, бә'зән һәтта пешәси, сәнәти илә әлагәдар нишанәләр дә әкс етдирилир. Бир чох һалларда башдашларында өләний шәкли чәкилир, јахүд бүстү башдашыны әвәз еләјир. Гејд етдјимиз бу чәһәтин әсил мә'насы инди тамамилә унудулмуш гәдим көрүшләрлә әлагәдардыр. Белә ки, вахты илә елә зәни едилибмиш ки, өлән адам јенидән дирилир вә онун руһу гојулмуш һејкәлләрә, башдашларындакы әксләрә кечир. О, кедиб кәләнләри көрүр. Сонралар бу е'тигад унудулса да, гәбирләрә башдашы, һејкәл гојмаг адәти инди дә давам етмәкдәдир. «Баша даш дүшмәк» гарғышы елә бу тәсәввүрлә сых әлагәдә јаранмышдыр вә дашыдығы мә'на будур ки, гарғыш кимә сөјләнилсә бунула она өлүм арзуланмышдыр⁸³.

Шифаһи әдәбијјатын башга нөвләриндә олдуғу кими, алғыш вә гарғышларда да «Авеста» илә бағлы көрүшләр ин изләри, әламәтләри вардыр. Мәһбәләрлә танышлығ бизә белә бир мүләһизә сөјләмәјә имкан верир ки, бу күн «ағына да гарасына да лә'нәт» дедијимиз илана вахты илә мүсбәт мүнасибәт бәсләјирдиләр. Бу һагда чохлу арашдырмалар да мөвчүддур. Гејд едәк ки, зәрлүштилик дөврүнүн башланмасы илә әлагәдар олараг дивләр кими илана гаршы мүнасибәтин дә дәјишдији нәзәрә чарпыр. Мәсәләнин бу шәкил алмасы да, әлбәттә, сәбәбсиз дејил. «Е'тигада көрә шәр, бәдхаһ әмәлләр һамиси, һәтта өлүм тимсәлы олан Әһримән илан шәклиндә тәчәлла едир. Дејиләнә көрә, Дәдә Горгуду да өлүм мәһз илан чилдиндә јахалајыр. Иланын — Әһримәнин бәласына мүбтәла олаһын ағибәтинин уғурсуз олачағы һаггында изаһа еһтијач јохдур. Шүбһәсиз, бүтүн бу тәсәввүрләр «Гаршысына илан чыханын иши уғурсуз олар» сынамасыны јаратдығы кими, «көрүм сәни илан чалсын», «илан вурмуш» вә с. гарғышынын да формалашмасына сәбәб олмушдур. Һәтта, бу күн белә пис, бәдхаһишиндән әл чәкмәјәнә гаршы «илан оғлу» ифадәси ишләнир.

Халг јаратдығы нүмунәләрдә сүжети бә'зән биләрәкдән, гәсдән елә тәрздә инкишаф етдирир ки, мәтләб билаваситә алғыш-гарғыш васитәси илә өз һәллини тапыр. Һәм дә бурада, мүәјјән ана гәдәр, поетик имканын күзәшти сәјәсиндә тәсвир, фантастика өз чиласы илә күман

вə шүбһə мəчрасыны габаглајыр, санки һəгигəт өртүјүнə бүүнүр.

Сейри нағыллар сырасына дахил олан «Бəнидаш шəһəринин сирри»ндə һөкмдара оған кими тəгдим едилмиш, өвлəдлыға верилмиш вəзирин гызынын тəлєји сөјлəдijимиз чəһəтдən мараглыдыр. Јусиф вə Зүлєјхə əһвалаты кими нағылда да һөкмдарын арвады бу «оған»ы сейр. Истəјинə нaйл олмадыгда һилə тохуму чүчəртмəјə башлајыр. Өзүнү јаландан нахошлуға вурур. Вə əринə дејир ки, мəним дəрдимин əлачы Бəнидаш шəһəринин сирриндəдир. Оғлумуз бу сирри өјрəнсə мən сағаларам. Һəм дə белə дејəндə о чох кəзəl билир ки, бу сəфəрдən индијə гəдər һеч ким сағ-саламат гајытмајыб.

Гыз Бəнидаша кəлир. Мə'лум олур ки, Бəнидаш һөкмдарынын арвады јарамаз əмəлиндən хəбər тутан олмасын дејə шəһəрин бүтүн адамларыны, елəчə дə бураја кəлəнлəri даш етмишдир.

Гыз шəһəрин гуршаға гəдər даш олмуш јеканə јарымчанлысындан — һөкмдардан өјрəшир ки, бурада əсас сирр сейркар гадынын əлиндəки чубугдадыр. Һөкмдар дејир: «Горхма, онун ки, чубугуну əлиндən алдын, даһа һеч кими даша дəндərə билмəз. Амма онун нəфəсиндə бирчə гаргыш галачағ, сənə нə гарғаса о саат олачағ»⁸⁴.

Доғрудан да, гыз арвадын əлиндən чубугу алыб ону мəчбур едир ки, даш етдији адамлары јенидən əввəlки һала гајтарсын. О буна əмəl едир. Гызын əлиндən бураһыландан сонра исə сейркар арвад она: «...гаргыш елəди ки, кəрүм оғансанса дөнүб гыз оласан, гызсанса дөнүб оған оласан. Гыз елə о саат дөнүб олду анаданкəлмə оған»⁸⁵.

Əлбəттə, бу чəһəтин өзү гејри-тəбии олса белə, јенə дə бурада гејдсиз-шəртсиз мə'лум олур ки, сейр мугабилиндə реал мүнəсибəтдən һасил олан идејаја даһа чох үстүнлүк верилмишдир.

Мə'лум олдуғу кими, ана сүдү һəмишə мугəддəс сажылмыш, ондан кечилмəмиш, нағыл вə дастанларымызда дивлэр, порилэр белə аналарынын сүдүнə анд ичдикдən сонра бағладығлары шəрти позмамыш, һəттə һүнəрвər бир шəхси мүнəсиб иши мугабилиндə «ананын сүдү сənə һалал олсун», — дејə алгышламышлар.

Һəттə рəвəјəтə кəрə, өвлəдə гаршы атанын гаргышы ананын гаргышындан нисбəтən даһа кəсəрли олур. Доғрудур, ананын да башгаларына сөјлəдijи гаргыш аман

сыз бир һал кими гијмәтләндирилир. «Китаби-Дәдә Гор-гуд»да Газан оғлу Урузун әсир дүшдүјүндән хәбәр тут-мур вә елә зәнн едир ки, о, горхаглыг едиб дөјүшдән евә гачмышдыр. Әкәр беләдирсә о, мүтләг Урузу алты јерә парчалајыб алты јол ајрычына туллајачаг ки, бундан сонра бир адам јолдашыны дөјүш мејданында гојуб гач-маға чәсарәт етмәсин. Газан евә чатдыгда көрклүсү оғлу-ну алплар арасында көрмәјинчә:

Гара башым гарғышы тутсун, Газан, сәни!

Бир бәјим көрүмәз, бағрым јанар,

Нејләдін, декил мана!

Демәз олсан јана-көјнә гарғарам, Газан, сана! —

деди⁸⁶. Гарғышдан, һәм дә ади јох, «јана-көјнә» гарғыш-дан Газаны ваһимә бүрүјүр. Анадан гарғыш сөјләмәмәји хаһиш едир. Једди күн мөһләт истәјир ки, Урузу тапыб кәтирсин. Вә о, белә дә едир.

Амма ананын өвладына гаршы гарғышы нә гәдәр амансыз олса белә јенә күчсүздүр, кәсәрсиздир. Чүнки ананын сүдү сөјләдији гарғышын гаршысыны кәсир, ону тә'сирсизләшдирир.

Ана сүдү бә'зән ағыр јара үчүн дә мәһһәм олуб. Белә ки, «Китаби-Дәдә Горгуд»да атасынын әли илә өлүмчүл јараланмыш Буғач анасына дејир, — «Ана, ағламакил, мәнә бу јарадан өлүм јохдур, горхмакил! Бозатлы Хызр (Илјас) мәнә кәлди. Үч кәрә јарамы сығады. Бу јарадан сәнә өлүм јохдур (деди). Дағ чичәји ана сүдү сәнә мәл-һәмдир — деди»⁸⁷.

Ушаға сүд верән ананын дөшләри ағрајанда да дејир-ләр ки, көрпәси ағлајыр. Јенә дә елә «Китаби-Дәдә Гор-гуд»да Дирсә хан овда оғлуну јаралајыб оғузлуја гајыт-дыгда хатуну она мүрачиәтлә: «Кәсилсин оғлан әмән сүд дамарым јаман сызлар»⁸⁸ дејир.

Ана нахәләф өвладына «сүдүм бурнундан кәлсин» гарғышыны да сөјләјир. Бундан башга, бир адам эзаб-әзијјәтә, сыхма-боғмаја дүшдүкдә дә өз һалыны, вәзиј-јәтини «Анадан әмдијим сүд бурнумдан кәлди» ифадә-си илә изаһ сләјир.

Бурадан белә бир суал јараныр ки, ахы анадан әми-лән сүдүн јенидән, һәм дә бурундан кәлмәси мүмкүн-олмајан һал, просесдир. Белә олдугда һаггында даныш-дығымыз гарғыш «гајәтдә бие'тибар» сајылмырмы?

Мәселәнин маһијјәти илә јахынлыг, танышлыг сајә-синдә ајдын олур ки, вахты илә адамлара белә бир е'ти-

гад ашыланыбмыш: өлү дэфн олундуғу күнүн кечәси куја гәбир ону о гәдәр сыхыр ки, һәтта анадан әмдији суд бурнундан кәлир. Чох күман ки, елә сөйләдијимиз гарғыш да бу тәсәввүрлә бағлы шәкилдә јаранмышдыр.

Үмумијјәтлә, алғыш вә гарғышлар һағгында даһа кениш, әтрафлы данышмағ мүмкүндүр. Амма елә дејиләндәр вә дикәр бу гәбил ифадәләр өзләри сүбүт едир ки, әввәлдә гејд етдијимиз кими, онлар, әсасән, инсан тәфәккүрүнүн һәлә лазыми дәрәчәдә формалашмадығы бир дөврлә, ибтидаи тәсәввүрләрлә, инамларла әлагәдардыр.

МӘНБӘЛӘР

¹ Совет Иттифагы Коммунист Партијасынын Програмы, Бақы, 1973, сәһ. 116.

² Азәрбајҗан нағыллары, 5 чилддә, IV чилд, Бақы, 1963, сәһ. 50.

³ А. Ғ. Кр а б. Фолклоршүнәслығ, Ғаһирә, 1967, сәһ. 395. (Гејд: Қрабын әсәрини инкилис дилиндән әрәб дилинә Рүшти Саләһ тәрчүмә етмишдыр. Ғәмин китабдан бу факты бизә верән әрәб дили мүтәхәссиси Р. Хәлилова миннәтдарлығымызы билдиририк).

⁴ И. Сумцов. Заяц в народной словесности, 1891, сәһ. 70.

⁵ А. Афанасьев. Поэтические воззрения славян на природу, т. I, 1868, сәһ. 643.

⁶ Китаби-Дәдә Горғуд, Бақы, 1962, сәһ. 16.

⁷ Азәрбајҗан әдәбијаты тарихи, 3 чилддә, I чилд; Бақы, 1960, сәһ. 18.

⁸ Л. Я. Штернберг. Первобытная релегия в свете этнографии, 1936, сәһ. 205.

⁹ Бах: Б. А. Калоев. Обряд посвящения коня у осетин, М., 1964, сәһ. 3; Ж. Дюмизель. Осетинский эпос и мифология, М., 1976, сәһ. 41—43; Е. Б. Вирсаладзе. Грузинский охотничий миф и поэзия, М., 1976, сәһ. 29, 37 вә с.

¹⁰ Китаби-Дәдә Горғуд, сәһ. 31.

¹¹ Јенә орада, сәһ. 88.

¹² Л. Я. Штернберг. Первобытная релегия в свете этнографии, Л., 1936 сәһ. 298.

¹³ Јенә орада, сәһ. 298.

¹⁴ С. Вурғун. Әсәрләри, 6 чилддә, IV чилд, Бақы, 1963, сәһ. 22.

¹⁵ Л. Я. Штернберг. Первобытная релегия, сәһ. 299.

¹⁶ Јенә орада, сәһ. 299.

¹⁷ Х. Корғлы. Огузский героический эпос, М., 1976, сәһ. 26. С. М. Киров адына АДҮ-нун «Елми әсәрләри» (тарих ссријасы), 1976, № 5, сәһ. 45.

¹⁸ Ә. Нүсәјзадә. Бојат (бајат) чоғрафи адынын мәншәји.

¹⁹ Китаби-Дәдә Горғуд, сәһ. 45.

²⁰ Јенә орада, сәһ. 69—70.

²¹ Бу факты бизә вермиш археолог Г. Асланова миннәтдарлығымызы билдиририк.

²² Бах: Ј. Вәзир. Азәрбајҗанда әрлүшт адәтләри. «Маариф вә мәдәнијјәт» журналы, 1927, № 4—5, сәһ. 60—61; М. Адилов. Нијә белә дејирик, Бақы, 1974, сәһ. 38.

- ²³ J. Вәзир. Көстәрилән мәгалә, сәһ. 60.
- ²⁴ А. О. Макаровский. Авеста, Баку, 1960, сәһ. 124.
- ²⁵ Гејд: Мараглыдыр ки, «Гыргонча ханым» нағылынын гәһрәманы да јухуда көрүр ки, бир ат она дејир: кәл мәнимлә кедәк, хош-бәхт оларсан. Нәтичәдә оғланын јухусу һәгигәт олур. Бах: Азәрбајчан нағыллары, 5 чилддә, II чилд, Бақы, 1961, сәһ. 107.
- ²⁶ Китаби-Дәдә Горгуд, сәһ. 12.
- ²⁷ З. А. Рагозина. История Мидии, Спб, 1903, сәһ. 81.
- ²⁸ J. В. Чәмәнзәмнинли. Халг әдәбијјатынын тәһлили, «Әдәбијјат гәзети», 1935, № 23.
- ²⁹ М. Н. Тәһмасиб. Азәрбајчан халг дастанлары (орта әсрләр), Бақы, 1972, сәһ. 142.
- ³⁰ М. Н. Тәһмасиб. Халг әдәбијјатымызда мәрасим вә мөвсүм нәгмәләри (нам. дисс.), Бақы, 1945, сәһ. 143.
- ³¹ В. В. Родлов. Опыт словаря тюркских наречий, т. II, часть 2, СПб. 1899, сәһ. 1724.
- ³² Бу әфсанәни бәзә вермиш фолклорчу С. Пашајева миннәтдарлығымызы билдиририк.
- ³³ Г. Чавадов. С. Вурғунун поемаларында Азәрбајчан этнографиясынын бәзи мәсәләләринә даир, «Азәрбајчан» журналы, 1971, № 8, сәһ. 199.
- ³⁴ Азәрбајчан фолклору антолокијасы, 2 китабда, I китаб, Бақы, 1968, сәһ. 232.
- ³⁵ О. Седакова. Память слова, журн. «Знание сила», 1975, № 10, сәһ. 27—28; В. К. Соколова. Об историко-этнографическом значении народной поэтической образности (образ, свадьбы—смерти в славянском фольклоре), в кн.; Фольклор и этнография, Л. 1977, сәһ. 188—195.
- ³⁶ А. Н. Краб. Фолклоршүнаслыг, сәһ. 117.
- ³⁷ Г. П. Снесарев. Реликты домусульманских верований и обрядов у узбеков Хорезма, М., 1969, сәһ. 144.
- ³⁸ J. В. Чәмәнзәмнинли. Романлары, Бақы, 1968, сәһ. 361.
- ³⁹ Г. Ю. Алиев. Легенда о Хосрове и Ширин в литературах народов Востока, 1960, сәһ. 82.
- ⁴⁰ Е. Э. Бертельс. Низами, 1956, сәһ. 112; К. Керам. Бог, гробницы, ученые, М., 1963, сәһ. 284; Г. Ј. Алиев: Көстәрилән әсәри, сәһ. 83 вә с.
- ⁴¹ Низами Кәнчәви, Хосров вә Ширин, Бақы, 1962, сәһ. 112.
- ⁴² Ј. Е. Бертелс. Көстәрилән әсәри, сәһ. 112.
- ⁴³ Азәрбајчан әдәбијјаты тарихи, 3 чилддә, I чилд, сәһ. 32.
- ⁴⁴ Н. О. Шаракшинова. Бурятское народное поэтическое творчество, Иркутск, 1975, сәһ. 82—86.
- ⁴⁵ Азәрбајчан әдәбијјаты тарихи, 3 чилддә, I чилд, сәһ. 10.
- ⁴⁶ А. М. Астахова. Художественный образ и мировоззренческий элемент в заговорах, М., 1964, сәһ. 1—10; Н. О. Шаракшинова. Көстәрилән әсәри, сәһ. 86; Азәрбајчан әдәбијјаты тарихи, 3 чилддә, I чилд, сәһ. 12; Әрәб вә фарс сөзләри лүғәти, Бақы, 1967, сәһ. 648; Русча-Азәрбајчанча лүғәт, Бақы, 1971, сәһ. 370, 383 вә с.
- ⁴⁷ А. Белов, С. Никоненко. Наука против суеверий, М., 1963, сәһ. 57; J. В. Чәмәнзәмнинли. Халг әдәбијјатынын тәһлили, «Әдәбијјат гәзети», 1935, № 23.
- ⁴⁸ А. Можаровского. Святочные песни, игры и гадания, Казань, 1873, сәһ. 99—104.
- ⁴⁹ Гејд: Белә бир әфсанә дә мөвчуддур ки, куја Күнәш башыны

дарајанда илдирым чакыр, јујанда исә јағыш жағыр. Бах: Әбдүл Һәмид Әл Әл у ч и. Ираг фолклоруна кириш (әрәб дилиндә), Багдад, 1964, сәһ. 30.

⁵⁰ М. Һ. Тәһмасиб. Халг әдәбијјатымызда мәрасим вә мөвсүм нәғмәләри, сәһ. 3.

⁵¹ Гејд: Бурада бир чәһәтин, өтәри дә олса, гејд олунмасы лазымдыр. Индинин өзүндә белә илан тутанлара, һәтта әслиндә гәдим һоггабаз тамаша актјорларынын мүасир нүмајәндәләриндән олан көзбағлајычыја да, дәрвишә дә овсунчу дејилир. Шүбһәсиз, бунлар башга-башга мәсәләләрдир.

⁵² «Китаби-Дәдә Горгуд», сәһ. 22.

⁵³ Гејд: Овсун едән гадынын мәһз әкиз ушаг анасы олмасына тәсадуфи һал кими бахмаг олмаз. Бу олдугча марағлы бир култла бағлыдыр ки, әтрафлы мәлумат үчүн Л. Штернбергин «Первобытная религия в свете этнографии» әсәринә бахмаг лазымдыр.

⁵⁴ М. Чәфәрзадә. Тәбиәт вә овсунлар. «Азәрбајҗан тәбиәти» журналы, 1968, № 1, сәһ. 17.

⁵⁵ М. Һ. Тәһмасиб. Халг әдәбијјатымызда мәрасим вә мөвсүм нәғмәләри, сәһ. 18.

⁵⁶ М. Ариф. Азәрбајҗан халг театры. «Әдәбијјат мәчмуәси», I чилд, 1946, № I, сәһ. 4.

⁵⁷ Б. Абдуллајев. Фолклор нүмунәләринин топланылмасы мәсәләсинә даир. «Азәрб. ССР ЕА Хәбәрләри» (әдәбијјат, дил вә инчәсәнәт серијасы), 1977, № 2, сәһ. 64.

⁵⁸ Рәғәмләр һаггында бах: Б. Абдуллајев. Ј. В. Чәмәнзәминли вә фолклор (нам. дисс.), Азәрб. ССР ЕА китабханасы, Бақы, 1974, сәһ. 30—34.

⁵⁹ Б. Абдуллајев. Бир әсатирин јадикары, «Елм вә һәјат» журналы, 1977, № 6, сәһ. 20—21.

⁶⁰ Бах: В. Севортян. Этимологический словарь тюркских языков, М., 1974, сәһ. 126—127; В. В. Родлов. Опыт словаря тюркских наречий, т. I, ч. I, СПб., 1893, сәһ. 349; А. З. Будагов. Сравнительный словарь турецко-татарских наречий, т. I, СПб., 1869, сәһ. 75; М. Сејидов. «Китаби-Дәдә Горгуд» бојларындакы бәзи сөзләрин етимолокијасына даир, «Азәрб. ССР ЕА Хәбәрләри» (әдәбијјат, дил вә инчәсәнәт серијасы), 1976, № 4, сәһ. 33—36.

⁶¹ М. Сејидов. Алы киши вә Короғлу образларынын прототипләри һаггында, «Азәрбајҗан» журналы, 1978, № 3, сәһ. 201.

⁶² «Китаби-Дәдә Горгуд», сәһ. 43.

⁶³ Јенә орада, сәһ. 23—24.

⁶⁴ Јенә орада, сәһ. 34.

⁶⁵ Азәрбајҗан нағыллары, 5 чилддә, IV чилд, сәһ. 57.

⁶⁶ Азәрбајҗан дастанлары, 5 чилддә, I чилд, Бақы, 1965, сәһ. 39.

⁶⁷ Јенә орада, сәһ. 60.

⁶⁸ Азәрбајҗан нағыллары, 5 чилддә, I чилд, 1960, сәһ. 125—126.

⁶⁹ «Китаби-Дәдә Горгуд», сәһ. 121.

⁷⁰ Азәрбајҗан нағыллары, 5 чилддә, IV чилд, сәһ. 20.

⁷¹ Јенә орада, сәһ. 21.

⁷² «Китаби-Дәдә Горгуд», сәһ. 114.

⁷³ Х. Короғлы. Огузский героический эпос, сәһ. 32.

⁷⁴ «Китаби-Дәдә Горгуд» сәһ. 37.

⁷⁵ С. С. Қаташ. Алкыши-древний жанр тюркского фольклора. Тюрко-язычные литературы — история и современный литературный процесс. (Тезисы докладов и сообщений), Алма-Ата, 1976, сәһ. 101.

⁷⁶ Гејд: Даһа гәдим инама көрә хәстәни очаг, түрбә, пир кими мүгәддәләшдирилмиш, тотемләшдирилмиш јерләрә кәтирәр, онларын дөврәсинә доландылар вә бунунла хәстәлијин совушачағына инанармышлар. Ушағын башга бир нәфәрин дөврәсинә фырланмасы исә һәмин адамын мүгәддәслији зәннини јарадыр ки, бу да өз нөв-бәсиндә хејирхәһ руһлары гәзәбләндира биләр. Бунун нәтичәси исә аилә үчүн даһа фәлакәтли олар.

⁷⁷ Ј. В. Чәмәнзәминли. Романлары, сәһ. 406.

⁷⁸ Азәрбајчан халг дастанлары, 5 чилдә, I чилд, сәһ. 9.

⁷⁹ Јенә орада, сәһ. 81.

⁸⁰ Азәрбајчан нағыллары, 5 чилдә, IV чилд, сәһ. 22.

⁸¹ С. М. Газијев, Г. М. Асланов. Ики күп гәбри һаггында. Азәрбајчанын мадди мәдәнијјәти, II чилд, Бақы, 1951, сәһ. 202.

⁸² Ј. В. Чәмәнзәминли. Ган ичиндә, Бақы, 1968, сәһ. 137—138.

⁸³ Гејд: Бир әфсанәјә көрә «Баша даш дүшмәк» ифадәси әбабил гушлары илә әлагәдардыр. Һәтта дејиләнә көрә, «Әбрәһ адлы залым бир падшаһ өз рәијјәтинә чох диван тутармыш. О, өз гошунуна ар-халаныб зүлмүнү кетдикчә артырармыш. Инсанлар онун әдаләтсиз-лијиндән чана дојуб гарғыш едирләр. Куја инсанларын гарғышы нәтичәсиндә бирдән-бирә көјдә минләрчә сәрчә бојда әбабил адлы гуш пејда олур. Бу гушлар һәрәси димдијиндә хырдача бир даш көтүрүб Әбрәһин гошунунун үстүнә төкүб һамысыны ғырырлар». Бах: Азәрбајчан нағыллары, 5 чилдә, IV чилд, сәһ. 277.

⁸⁴ Јенә орада, сәһ. 107.

⁸⁵ Јенә орада.

⁸⁶ «Китаби-Дәдә Горгуд», сәһ. 77.

⁸⁷ Јенә орада, сәһ. 24.

⁸⁸ Јенә орада, сәһ. 22.

АЗЭРБАЙҖАН ФОЛКЛОРУНДА ХАЛГ ТЭБАБЭТИНЭ
МУНАСИБЭТ

Шифаһи әдәбијјатымызда халгымызын мә'нәви әләми, дүнјабахышы, һагг вә әдаләт уғрунда мүбаризәси, сијаси-ичтимаи фикри, һәјат тәрзи әкс олундуғу кими онун мәишәти илә сых бағлы олан халг тәбабәти дә өзүнә мүәјјән јер тапмышдыр. Бир сыра гијмәтли елми тәбабәт әсәрләриндә халг тәбабәтиндән дә данышылмышдыр¹. Бундан башга, фолклоршүнас алимләримиз шифаһи халг әдәбијјатынын мүхтәлиф мәсәләләринә аид јазыларында, јери кәлдикчә, дәрман биткиләринин шәфаверичи тәси-риндән дә бәһс етмишләр. Биз исә халг тәбабәтиниң, хүсусилә, дәрман биткиләринин фолклорун бә'зи нүмунәләриндәки ролундан бәһс ачмаға чалышачағыг. Мүхтәлиф дәрман биткиләриндән истифадә едилмәсинә шифаһи әдәбијјат жанрларындан нағыл, дастан, әфсанә, баяты вә аталар сөзләриндә тәсадүф олунур. Мәсәлән, «Отларын бәһси»² нағылынын иштиракчылары, әсәсән, дәрман биткиләридир. Бурада отлар, чичәкләр бир-бири илә бәһсә кирәрәк һәрә өзүнүн шәфаверичи габилијјәтинә көрә өјүнүр, һансы дәрдә, хәстәлијә әлач, јараја дәрман олдуғуну сөjlәјир, гаршысындакы отдан, чичәкдән үстүн олдуғуну билдирир. Нағыл **балдырғанын** өзүнү тә'рифи илә башлајыр. О, мәчлисләр бәзәји, отлар јарашығы, кәлинләрин, гызларын јемәји, һәтта балын онун јанында һеч бир шеј олдуғуну сөjlәјир. Бу заман торпагдан баш галдыран **хымы** балдырғанын өјүндүјүнү көрүб она гаршы чыхыр, мәчлисләр јарашығы олдуғуну, о олан јердә балдырғанын һејванларын габағына атылдығыны билдирир. Мејдана **донбалаң** чыхыр. О, онлардан үстүн олдуғуну, өмүр узадыб, дәрдләр говдуғуну, адамлары кәлтдијини, кабаб, чығыртма, гајғанаг, бал вә јағ кими ләзиз јемәкләрлә бир сырада дурдуғуну сөjlәјир. Белә-белә отлар, чичәкләр бир-бир баш галдырыр. **Кешниш** санчыны кәсмәји; **пүскүл** тәмизлик ашиги олмағы; **кандалаш** гап кәсмәји, јаралары сағалтмағы, шишләри гајтармағы; **гузугулағы** ләзиз хәрәкләрә гатылыб мәзә үчүн јејилмәји; **гырхбуғум** өскүрәји, гарын ағрысыны кәсмәји,

адамы көкөлтмөй; **эвэлик** 7 ил гарны агрыжанларын гарныны, дөш агрысыны јахшы етмөй, өскүрөй, бөлгөм-лө сөфраны, дахили дөрдлөри говмағы; **уннуча** адамлары өлүмдөн гуртармағы; **чинчилим** вэ **эмэкөмөчи** адамларын баглы гарынларыны ачмағы; **газајағы** өмүр узатмағы, санчы кәсмөй, инсана гүввөт вермөй; **хынчылавуз** һәм өмүр узадыб санчы кәсмөй, инсана гүввөт вермөй, һәм дә ләзиз, дадлы хөрөклөрлө јанашы дурмағы; **көбөлөк** кабадан ләззәтли олмағы, адамлары көкөлтмөй, сағлам етмөй; **јарпыз** баш агрысынын дәрманы олмағы; **јонча** һәм адамлары, һәм һејванлары көкөлтмөй, зәһәринин сүләјманидән гүввәтли олмасы; **батбат** ону диңчлөјәни дәли етмөй, јара сағалтмағы, онда олан зәпәри лоғманын да дүзәлдә билмәмөй; **гајаоту** чибаны дешиб сағалтмағы, гара вэ сары јаранын дәрманы олмағы, **ба-гајарпағы** чибаны дешиб сағалтмағы, бүтүн јараларын һовуну алыб чиркини чыхартмағы; **гантәләр** ганы кәсмөй, јараны, сојуг дәјән адамы сағалтмағы; **күлхәтми** бүтүн јаралары сағалтмағы; **гарғыдалы** јараны, адамын дахилиндәки хәстәликләри, о чүмлөдән бөјрөк хәстәликләрини јахшы етмөй; **һәмәрсин** дахилдә олан хәстәликләри сағалтмағы, өмүр узатмағы, вәрәмин ондан горхмағы, шишмиш далағы јатыртмағы; **шаһтәрә** сөвдә хәстәлијини сағалтмағы; **хынчылым** вэ **дағдакәзәр** ләзиз хөрөкләр илә јејилмәләри; **чичәкләр**, **бәнөвшәләр**, **јасә-мәнләр**, **гәрәнфилләр** дүнјанын јарашығы, бәзәји олмалары, әтирләринин руһлары охшамалары; **гызылкүл** күл-ләрин, чәмәнләрин бәзәји олмағы, әтринин һамыја ләззәт вермөй, күлабын мәчлисләрдә кәзмөй, дөрдләр дәрманы олмағы, руһ тәзәләмөй; **дәләмә** сүдү дөндәриб гатыг вэ пендир етмөй; **гангал** улагларын, дөвәләрин онун һәсрәтини чәкмөй, тохумуну исә кәлииләрин говуруб јемөй; **зәјәрәк** јағынын дөрдләр дәрманы олмағы; **үзәрлик** һәм һәким, һәм фалчы олмағы, онун олдуғу јерә хәстәлијин, бәд нәзәрин ајаг баса билмәмөй, кәзәл кәлииләри, гызлары, оғланлары, ушағлары, вар-дөвләти горумағы илә өјүнүр, фәхр едирләр. Бунунла белә, јухарыда адлары чәкилән отлар бир-бирләрини бәјәнмир. Бири диқәринин аранда (донбалаң) битдијини, башга бирисинин исә мөканынын (үзәрлик) пејинлик, күллүк олдуғуну вә јахуд да пүскүлүн анчаг сүпүркә үчүн јарадығыны ејиб сајыр вэ өзүнүн үстүн олдуғуну сөјләјир. Беләликлә, галан отлар да төкүлүб кәлир, нағылда де-

жилдижи кими, һәрә дөшүнә дөјүб өзүнү тә'рифләјир. Ахырда бүтүн отлар, о чүмлэдән, өз кејфијәтини сөјләмәјән **ат гујруғу** илә **лалә** дә бу гәрара кәлирләр ки, кедиб сорушсунлар, көрсүнләр ким һағлыдыр. Јола дүшүб кедирләр. Јолда бир чобана раст кәлиб сорушурлар ки, бизим һансымыз башыг, јахшыјыг. Чобан чаваб верир ки, јонча, дәләмә оту, бир дә балдырган. Отлар онунла разылашмајыб кедирләр. Сонра бир арвада раст кәлирләр. Арвад гузугулағы илә **кичиткәни** тә'рифләјир. Онунла да разылашмајыб јолларыны давам едирләр. Јолда ешшәјә, ондан сонра хәфәнәкли кишијә, даһа сонра јараланмыш адама раст кәлирләр. Ешшәк гангалы, хәфәнәкли киши уннуча илә әвәлији, јараланмыш адам да гәнтәпәрлә кандалашы, бир дә батбаты үстүн тутур. Јери кәлмишкән ону да гејд едәк ки, бу нағыл Низами адына **Әдәбијјат** Институтунун елми архивиндә сахланылан **әлјазма**³ нүсхәсиндән бир гәдәр фәргләнир. Чап варианты архивдәки **әлјазмаја** нисбәтән бир гәдәр ихтисарла верилмишдир. Белә ки, **әлјазманын** отларын бир-бири илә бәһсә кириб мүбаһисә етдији һиссәсиндә **бораны, данкипетрах, бешбармаг оту** вә **нар**, отларын һансынын даһа үстүн олмасыны сөјләјән адамлар сырасында исә чибан вә **јара чыхартмыш** адам, **нахырчы, кәлин, оғру, көк адам, саралмыш** (јәгин ки, сарылыг кәтирмиш мә'насындадыр) адам, **күп гарысы** вә бир дәстә гыз да иштирак едир. **Бораны** өскүрәји кәсмәји, дәнәләринин (тохумларынын) гарында олан гурдун, сохулчанын дүшмәни олмағы; **данкипетрах оту** нә гәдәр пис **јара олса** ону сағалдыб, адамы анаданкәлмә етмәји; **бешбармаг оту** да **јара сағалтмағы**; **бунларын бәһсинә** һирсләниб, ағачын башындан силкәләнән **нар** исә исчалы сағалда билмәји илә өјүнүр. Отлара гижмәт верәнләрдән чибан вә **јара чыхартмыш** адам бағажарпағы илә гајаотуну, **нахырчы мәрөвчә** илә **кәкову, кәлин дағоту, бојоту** вә **кәкликотуну, оғру калышла, ат гујруғуну, көк адам көбәләк** илә **донбаланы, саралмыш** адам күлхәтмини, гарғыдалы телини, әвәлик бир дә һәмәрсини (бә'зи јерләрдә итбурну, бә'зи јерләрдә дәркил адланыр), күп гарысы пүскүл, газ ајағы вә күлләри, чичәкләри бәјәниб тә'рифләјир.

«Отларын бәһси» нағылынын **әлјазма** нүсхәси илә чап олунмуш нүсхәләриндә һәм хәстәләрә шәфа верән, адамлары күмраһ, сағлам едән, һәм дә сүфрәләримизи бәзәјән, хәрәкләримизи дадлы, ләззәтли, әтирли едән,

ев-ешијимизи тәмиз сахлајан 50-јә јахын от, тәрәвәз вә мејвә олдуғуну көрүрүк.

Нағылда көрүндүјү кими, отлар, чичәкләр онлара гиймәт верәнләрин һеч бири илә разылашмыр. Чүнки онларын һәр бири анчаг өзләринә лазым олан биткиләри тә'рифләјирләр. Ахырда биткиләр кедиб јүксәк бир даға чыхырлар. Орада бир һәкимә (әлјазма нүсхәсиндә һәким јох нүсхәбәнд (әттар) јазылмышдыр — Г. Б.) раст кәлир вә сорушурлар ки, бизим һансымыз јахшыјыг. Һәким исә онлара « — Сиз һамыныз јахшысыз. Дәрдрәр дәрманысыныз. Һәрәнизин бир ишиниз вар. Сиз лоғманлар лоғманы, һәкимләр һәкимисиниз. Мәним чан-чијәримсиниз. Анчаг ағсаггалыныз үзәрликдир, онун сөзүндән чыхмајын. О сиздән дә чох билир, мәндән дә» чавабыны верир вә билмәдији, танымадығы отлары, чичәкләри дә таныјыб шад олур.

Көрүндүјү кими, нағылда тәсвир олуан биткиләрин һамысы, пүскүл дә дахил олмагла, инсанларын, һејванларын сағламлығы үчүн лазымлы, кәрәкли биткиләрдир вә онлардан халг тәбабәтиндә кениш истифадә едилир. Пүскүлү хусуси олараг она көрә гејд етдик ки, о, јејилмәсә дә тәмизлик үчүн хидмәт едән биткидир. Тәмизлик исә инсанын сағламлығы үчүн лазым олан ән вачиб шәртләрдән биридир. Бу нағылда көстәрилән отлар вә чичәкләрин чохунун сирри сон вахтлар, һәлә инди елми тәбабәтдә ачылыр, өјрәнилир. Амма бу нағылда тәсвир олуан бораны илә үзәрлијин тәбабәт васитәси олмасы чох гәдим дөврләрлә бағлыдыр. Нағылдан көрүнүр ки, боранынын тохумлары гурдговучу тә'сирә маликдир. Онун «тохумларындан исә халг тәбабәтиндә гәдим вахтдан бәри гурдговучу васитә кими истифадә олунур»⁴. Бораны тохумларынын мүаличәви әһәмијјәти барәдә охујуруг: «Сон илләрдә фармаколожи вә клиники тәчрүбәләр нәтичәсиндә мүәјјән едилмишдир ки, Азәрбајҹанда бечәрилән бораны биткиләринин тохумлары гүввәтли гурдговучу тә'сирә маликдир. Бу чәһәтдән бөјүк бораны тохумларынын тә'сири хусусилә гејд едилир. Бөјүк вә ади боранынын Азәрбајҹанда мүхтәлиф чешидләри дә јетишидирилир. Бунларын гурдговучу тә'сири мүәјјән едилмишдир. Хусусилә бунлардан бири олан чылпагтохум боранынын даһа гүввәтли гурдговучу тә'сирә малик олдуғу Н. Нәриманов адына Азәрбајҹан Дөвләт Тибб Институтунун кафедра мүдири досент А. И. Исмајылов

тәрәфиндән һәртәрәfli өjrәнилиб елми табәбәтә дахил едилмишдир. Бунунла әлагәдар олараг Абшеронда бечәрилән чылпагтохум боранынын гурдговучу дәрман кими истифадә олунмасына даир 1956-чы ил апрелин 25-дә ССРИ Сәһијјә Назирлији елми шурасынын фармаколокија комитәси рәсми гәрар гәбул етмишдир»⁵. Үзәрлик отунун тәркиби елми табәбәтдә сон он илдә өjrәнилдији һалда, халг табәбәтиндә исә ондан хејирли, шәфавери-чи от кими гәдим заманлардан истифадә едилмишдир. Халг арасында «Үзәрлик мүгәддәс битки һесаб едилмиш, үстүндә үзәрлик кәздирәнә көз дәјмәз»⁶ дејилмишдир. Бу отун хејрини, шәфасыны көрән халг ону нағыл вә бајатыларында да вәсф етмишдир. Буну бир нечә бајаты сүбүт едир:

Үзәрликсән, һавасан,
Һәр бир дәрдә давасан.
Балама кәч баханын
Көзләрини овасан⁷.

Үзәрликсән, һавасан,
Һәзар дәрдә давасан,
Һәр јердә ки, сән олсан
Гада, бала, сувансын⁸.

Үзәрлик дана-дана,
Очагдан көтүр, сана.
Нәзәри бәд оланын
Көзләри одда јана⁹.

Үзәрлик һаггында даһа мараглы бир мәлүмата Низаминин «Игбалнамә» әсәриндә тәсадүф едирик. Поема-нын «Һиндли һәкимин Искәндәрлә сәһбәти» һекајетиндә һәким Искәндәрә бир нечә суал верир. О суаллардан би-ри дә бәднәзәр, пис көз вә үзәрлик һаггындадыр. Һинд-ли шаһдан (Искәндәрден — Г. Б.) пис көзүн, бәднәзәрин өз севдији, бәјәндији һәр шеји нә үчүн көзә кәтириб тә-ләф етдијини, оху һәр заман нишанәјә дүз вурдуғуну, бәднәзәрдәки гүввәтин нә үчүн анчаг үзәрликлә дәф ол-дуғуну сорушур. Искәндәр исә алимләрин бу һагда дү-шүнүб чыхардыглары нәтичәдән данышараг чаваб верир ки, нәзәр һәр шејә, шүбһәсиз ки, һавадан кечәрәк дәјир. Дәјдији нөгтәјә дә из салыр. Нәзәр дәјдији нөгтәјә чата-на гәдәр һава илә бирләшир. Бу заман әкәр һава тәмиз оларса дәјдији шејләрә зијан јетирмәз, јох әкәр һава зә-һәрли оларса јәгин ки, һәр шеји мәһв едәр. Искәндәр көзүн дәјдији һәр шејә һава илә бирликдә чох зәрәр вер-

дијини, ејни заманда, бурда башга бир сиррин дә олду-
гуну вә о сиррин һәлә гаранлыг галдығыны сөјләсә дә

Бәднәзәр тәк өзү еләмәз тә'сир,
Сәбәбкар — гаршыда чилвәләнәндир¹⁰.

дејир. Сонра исә көз дәјән үчүн үзәрлик јандырылдығы-
ны вә бу заман олун дәрди бүсбүтүн јахыб-јандырдығы-
ны билдирир. Нәһајәт, бу һагда башга бир алимин шәр-
һини дә Искәндәр ше'р дили илә белә сөјләјир:

Үзәрлик јананда түстүсү кедир,
Гара пәрдә кими тутур һаваны,
Гајтары, рәф едир кәлән бәланы¹¹.

Үзәрлик оту һагда халг арасында јашајан башга бир
мә'луматда да дејилир ки, «Аиләни бәднәзәрдән горумаг
үчүн евдән үзәрлик асарлар. Кәлинләрә вә гәшәнк ушаг-
лара көз дәјмәсин дејә, балача торба ичәрисинә үзәрлик
тохумундан јығыб, онларын папагларына вә ја палтар-
ларына тикәрләр.

Көз дәјән вә ја горхан адамлары евин ортасында әј-
ләшдирәр, үзәрлији јандырыб түстүсүнү онун үзәринә
верәрләр»¹².

Елми тәбабәтдә исә үзәрлијин кејфијјәти белә изаһ
едилир: «Үзәрлик зәһәрли биткидир. Онун тохумларын-
да 3—4 фаизә гәдәр алкалоид вардыр ки, бунларын да
30 фаизини һармин алколоиди тәшкил едир. Үзәрликдә
һарминлә бирликдә һармалин, һармалол, пеганин алка-
лоидләри дә вардыр ки, бунларын да ән әһәмијјәтлис
һарминдир. Үзәрлијин дәрман мәгсәдилә ән чох тохум-
ларындан истифадә едилир. Үзәрлик тохумларындан һар-
мин-һидрохлорид препараты алыныр ки, бу препарат-
дан синир хәстәликләринин мүаличәсиндә (эпидемик
енсифалитдә, паркиносонизмдә) ишләдилир. Пеганин
алкалоиди тә'сиринә көрә һарминә охшајыр, лакин һар-
минә нисбәтән зәһәрләјичи тә'сири аздыр. Үзәрликдән
алынан препаратлар зәһәрли олдуғу үчүн аптекләрдә «А»
сијаһысында сахланылыр»¹³.

Көрүндүјү кими, елм сүбүт едир ки, үзәрлик зәһәрли
биткидир вә дәрман мәгсәдилә ән чох онун тохумларын-
дан истифадә едилир. Бу тохумлардан һазырланан дәр-
манлар синир хәстәликләринин мүаличәсиндә тәтбиг олу-
нур. Халг арасында јашајан адәтә көрә кәлинләрә, гә-
шәнк ушаглара көз дәјмәмәси үчүн үзәрлик тохумлары-

ны балача торбаја жыгыб опларын палтарларына тикир, көз дәјән вә ја горхан хәстәләри исә үзәрлик јандырыб түстүсүнү онлара вермәклә муәличә едирмишләр. Сөзсүз ки, горхмаг синир системиндә позгунлуг әләмәтләрини доғурур. «Һиндли һәкимин Искәндәрлә сөһбәти» һекајәтиндә исә көзә кәләннин тәләф олмасынын сәбәкары јалныз «бәднәзәр дејил, һәм дә гаршыда чилвәләнәндир». Ејни заманда үзәрлик јандырыларкән түстүсүнүн гара пәрдә кими һаваны тутуб кәлән бәланы рәф едиб гајтардығындан данышылыр. Бајатыларымызда да үзәрлијин јандырылмасындан сөһбәт кедир.

Бәс јухарыда ады чәкилән «чилвәләнән» нәдир ки, нәзәрлә бирликдә дәјдији һәр шејин мәһвинә сәбәб олур? Јәгин ки, о, Искәндәрин дили илә десәк, нәзәрлә бирләшән һаванын тәркибиндә олан зәһәрдир. Јә'ни көзә кәләннин мәһв, тәләф олмасына, јахуд хәстәләнмәсинә сәбәб көзлә көрүнмәјән мин чүр һәшәрәтдыр, микробдыр.

Бүтүн бу дејиләнләрдән белә нәтичә дә чыхартмаг олар ки, үзәрлик оту һәм дә дезинфексија етмәк кејфијјәтинә (зәһәрли олдуғу үчүн) маликдир ки, ону јандырыб түстүсүнү һаваја вермәклә һавада олан вә адамлара хәсәрәт кәтирән зијанверичиләри мәһв етмәк, бунушла да һаваны тәмизләмәк мүмкүндүр.

Фолклор нүмунәләриндә ады чәкилән кичиткәнин муәличәси һәмишә гејри-мүмкүн сајылан бир дәрдин — лаллығын дәрманы олдуғу «Лал гыз»¹⁴ нағылындан көрүнүр. Нағылда көстәрилир ки, гардашы арвады тәрәфиндән аздырылан лал бир гыз үч күн, үч кечә мешәдә долашыр. Ахырда ачындаи тагәтдән дүшүр. Бирдән онун габағына бир кичиткәнлик чыхыр. Бир аз кичиткәндән дәриб овчунда овушдуруб јејир. Јахынлыгдакы булагын думдуру сујундан да бир-ики овуч ичир. Ондан сонра гызын көзләринә ишыг, ајагларына тагәт кәлир. Бир гәдәр сонра гыз мешәнин ортасындакы көзәл имарәтә кәлир. Орада ону данышдырырлар. Мә'лум олур ки, мешәдә једији кичиткән вә ичдији булаг сују гызын дилини ачымышдыр.

Кичиткән халг тәбабәтиндә чох ишләнән дәрман биткиләриндәндир. Елми тәбабәтдә ондан ғаназлығы, вәрәм, синга, рахит, авитаминоз вә с. кими бир сыра хәстәликләрин муәличәсиндә истифадә олунур¹⁵.

Тәбабәтин шәфалы не мәтләринин инсан организминә тә'сири бахымындан диггәти чәлб едән әсәрләрдән

бири дэ «Пэри булагы»¹⁶ эфсанэсидир. Эфсанэ малдар-лыгла мәшгул олуб, көчэри һәјат кечирән бир кишинин Пэри адлы гызы һаггындадыр. Ағыр күн елатын бир чох адамлары кими Пэрини дэ хәстәләндирир. Ата вә анасы ону чох тәбибә, лоғмана көстәрир, гызын дәрдинә элач тапан олмур. Истиләр дүшүр. Елат јайлаға көчүр. Орада да Пэринин вәзијјәти дәјишмир. Ахырда безиб чана јығылан, өзүнә өлүм арзулајан Пэри һәм она гуллуғ көстәрмәкдән әлдән дүшән ата-анасыны әзабдан гуртармағ, һәм дэ өзүнә элач тапмағ үчүн елатдан араланыб хејли јол кедир. Нәһәјәт, кәлиб көзәл бир кушәјә чыхыр. Бурада һәр шеј она хош кәлир, анчаг ачлығ ону әлдән салыр. Јабаны биткиләрдән јығыб јемәјә башлајыр. Балдырған, шеһликоту, гузугулағы вә јемлик јығыб једикчә онун иштаһы артыр. Су ичмәк истәјир. Ахтарыб көзәл бир булаг тапыр. Онун шәффаф сујундан дојунча ичдикдән сонра өзүндә јүнкүллүк һисс едир. Пэри бир нечә мүддәт бу судан ичир, дәрман биткиләриндән јејиб, јаваш-јаваш сағалыр. Бир күн нурани бир гочанын јолу бурадан дүшүр. Гоча, Пэрини көрүб бурада нә үчүн тәк кәздијини сорушур. Гыз башына кәләни она сөјләјир. Неч демә гоча да, дејиб-күлмәји јадырғајан, мејданында гәм-кәдәр ат ојнадан, һәјаты позулан елатыны хәстәликдән, өлүм-итимдән гуртармағ үчүн нечә вахтдыр ки, бу торпағын хәстәләрә чан верән, һәјат верән күлүнү-чичәјини, дәрман отларыны, сәрин булагыны ахтарырмыш. Пэри дэ једији биткиләри, сујуну ичдији булагы она көстәрир. Гоча бундан чох севинир, Пэрини кәтириб ата-анасына чатдыыр.

Истәр «Лал гыз», истәрсә дэ «Пэри булагы»нда дәрман биткиләри илә јанашы, инсан бәдәнинин сағламлығы, күмраһлығы үчүн лазым олан сәрин, шәффаф, саф сулу булаглар, хәстәләрә шәфа верән сәфалы тәбиәт халг тәбабәтинин әсас мүаличә үсулларындан бири кими көстәрилир. Демәли, бу әсәрләрдә халгын дили илә десәк, сују дәјишмәк, һаваны дәјишмәк мәсәләси гојулур. Ахы, тәбиәтин көзәллијинә бахмағ, јашыллығын сәјринә далмағ көзләри охшадығы кими, руһу да охшајыр, бәдәнин јорғунлуғуну чыхардыр, әсәбләри сакитләшидирир. Бүтүн бунлар да «Лал гыз» нағылы илә «Пэри булагы» эфсанәсиндә ајдын шәкилдә һисс олунур. Бурадан белә бир нәтичәјә кәлмәк олур ки, инсан өзүнүн сағламлығы үчүн тез-тез тәбиәтин гојнуна кәлмәли, онун көзәллијини

дујмалы, ондан руһланмалы, тәмиз, саф һавасыны удмалы, дадлы, ләззәтли, шәфалы биткиләрини јемәли, сәрин суларыны ичмәлидир. Инсан һәмишә тәбиәтлә тәмасда олмалы, тәбиәтдән гачмамалыдыр.

Болгар мүәллифи Златка Стаматованын мегаләсиндә дејилир: «Инсан илк дәфә нә вахт биткиләрә мүәличә васитәси кими мүрачиәт етмишдир? Јәгин ки, һәлә инсанлығыны дәрк етмәмишдән дә габаг». «Мә'лумдур ки, һәтта һејванлар белә, елә бир инстинктә маликдир ки, онлар хәстәләнән заман бу инстинкт васитәсилә мүәјјән отлары ахтарыб тапыр. Бир чох шәфаверичи биткиләр дә елә бу чүр тапылмышдыр»¹⁷.

Бир сýра биткиләрин мүәличә васитәси сирринин ачылмасына, доғрудан да, һејванлар сәбәб олмушдур. Бу чәһәт дә өз әксини фолклорда, еләчә дә әфсанә вә рәвәјәтләрдә тапмышдыр. Мисал үчүн, чәнуби Америка халғларынын гәдим рәвәјәтләриндә дејилир ки, јерли әһали **кинә ағачынын** габығыны јејәрәк өзләрини гыздырмадан мүәличә едән пумалара (Америкада јашајан вәһши пишик — Г. Б.) көз гојмагла һәмин ағачдакы мүәличәви хүсусијјәти ашкар етмишләр. Әрәб рәвәјәтләриндә исә хатырладылыр ки, **кофенин** күмраһверичи тәсиринин ашкар едилмәсинә кечиләр көмәк етмишләр. Белә ки, бир чобан кечиләри отараркән көрүр ки, онлар кофе колларындакы дәнәләри једикләри күн күмраһлашыр, һәтта кечәни дә јата билмирләр. В. М. Сало бу рәвәјәтләрин нә дәрәчәдә дүзкүн олуб-олмамасыны тәјјин етмәјин чәтин олдуғуну билдирмәклә бәрәбәр, левзеј биткисинин мүәличәви хүсусијјәтинин ачылмасында маралларын иштиракыны хүсуси гејд едир.

Бәлли олдуғу кими, сибирлиләр халғ тәбабәтиндә левзеј биткисиндән чохдан истифадә едирләр. Халғ арасында бу биткинин көкү ејни заманда «марал көкү» ады илә таныыр. Бу да ондан ирәли қәлмишдир ки, пајыз вахты мараллар чүтләшмәдән габаг, бир нөв, кәбин вурушу адланан дөјүшә башлајырлар. Марағлыдыр ки, мараллар бу дөјүшә башламаздан әввәл левзеј биткисинин көкүнү тапыб јејирләр. Бу да инсанлары марал көкүнүн күмраһверичи васитә олмасы гәнаәтинә кәтириб чыхармышдыр. Беләликлә, гејд олунан бу чәһәтләр левзеји халғ тәбабәтиндә мүәличә васитәсинә чевирмишдир. Анчаг елми тәбабәтдә левзеј биткисинин мүәличә хүсусијјәтләри тәхминән отуз ил бундан әввәл гијмәтләнди-

рилмиш вэ ондан дэрман васитэси кими тибби тэчрүбэдэ жениш истифадэ едилмэјэ башланмышдыр¹⁸.

«Һәр һалда һэлэ чох гәдим заманларда инсан мүхтәлиф биткиләрдән вэ онлардан дүзәлмиш мөлһәмләрдән истифадэ едир вэ билирди ки, дөјүшчүнүн јарасы үзәринә һансы оту гојмагла она көмәк етмиш олар»¹⁹.

От вэ чичәкләрлә мүаличә үсулу дастанларымызда да өзүнә кениш јер тапмышдыр. «Китаби-Дәдә Горгуд»ун биринчи боју бу чәһәтдән сәчијјәвидир. Ананын дөшүнү сыхыб күчлә ган гарышыг сүд чыхардыб дағ чичәји илә гарышдырмасы, оғлу Буғачын јарасынын үстүнә гојуб бағламасы, ону гырх күнә сағалтмасы эпизодлары бу бахымдан хусуси мараг доғуруп. Јахуд «Короғлу» эпосунун «Зәрнишан ханымын Чәлибелә кәтирилмәси»²⁰ голунда көстәрилик ки, һәсән архасынча кетдији Зәрнишаны көтүрүб шәһәрдән чыханда гызын гардашларыныш гошуну илә дөјүшдә јараланыр. Зәрнишан ону кәтириб сылдырымлы бир дағ этәјинә чыхардыр. Һәсәнин бу һалына дөзә билмәјән гызын јадына дүшүр ки, дағларда битән кәкликоту илә сарычичәјини эзиб әркән гыз дөшүндәки маја илә гарышдырыб ох, низә, гылынч јарасы үстә гојсан, јара тез сағалар. Зәрнишан дуруб бир галаг кәкликоту, сарычичәк јығыб даш үзәриндә әзир. Сонра дөшүнү сыхыб ган-ирин кими маја чыхардыр. Әздији чичәкләрлә гарышдырыб мөлһәм дүзәлдир, Һәсәнин јарасы үстүнә гојур. Һәсән үч күн, үч кечә јухуја кедир.

Көрүндүјү кими, һәр ики дастанда охла јараланмыш адамын јарасыны дағ чичәкләри илә сүддән дүзәлдилмиш мөлһәмлә сағалдырлар.

Халг арасында бәзән инди дә көзләри ағрыјан көрпә ушаг һаггында дејирләр ки, анасынын сүдүндән бир-ики дәфә ушағын көзләринә дамыздырсаныз онунла да сағалар.

Түркчәрә «аллаһын сечдији һәкимләрин имтијазы иди» вэ онларын сирри кизли сахланылараг атадан оғула, оғулдан нәвәјә кечирди.

Бизим зәманәмизә гәдәр кәлиб чатан гәдим әлјазмаларында мүаличә үсуллары хусуси шәрти ишарәләрлә гејд олунмушдур. Мәсәлән, «Чуши» адлы Һинд-тибет тәбәбәти трактатында ше'р формасында мараглы бир репет верилир. Бурада дејилир ки, «сәркәрдә пис сәсли хәстәлијә тутулан адама лук-мик (дәгиг «гојун көзләри») көндәрмишди, дэрман көмәк етмәдикдә шаһ гылынчла

көмөжө калди». Гинд-тибет табакети ирсинин өйрөнилмеси илэ машфул олан мүтэхэссилэрин бүтөв бир елми кол-лективинэ јухарыда тэрчүмеси верилэн тапмача да дахил олмага «Чуши»дэ верилэн ресептлэри тэдгиг етмэк вэ системэ салмаг үчүн 5 илэ јахын вахт лазым олмушдур. Мүөјјөн едилмишдир ки, «пис сәсли хәстәлик» сүдөмөр ушагларда олан көз хәстәлијидир. Бәс «лук-мик» нәдир? Галаг-галаг китаблары нәзәрдән кечирәндән сонра, бу нәтичәјә кәлмишләр ки, «лук-мик» пајызкүлүнүн (хри-зантема) нөвләриндән биринин адыдыр. Бәс сәркәрдә вә шаһ нәдир? Буну да белә изаһ едирләр. «Чуши»дә дәр-манлар 3 група бөлүнүр: ресептин эн актив һиссәси шаһ адланыр, нисбәтән аз актив олан һиссәләри — ә’јанлар, ахырда исә сәркәрдәләр кәлир. Гылынч исә јалныз әсас васитәнин тә’сирини активләшдирән маддәдир.

Зәнкин тәчрүбәјә бахмајараг мүасир дөврдә мүаличә отларынын лазыми дәрәчәдә өйрөнилмәдијинә вә онлар-дан һәртәрәфли истифадә едилмәдијинә тәәччүбләнмәк лазым дејил²¹.

Һәкимләрин өз сиррләрини кизләтмәләринә, дәрман биткиләринин, үмумијјәтлә, мүаличә васитәләринин киз-ли сахланылмасына тез-тез шифаһи әдәбијјат нүмунәләр-риндә дә тәсадүф олунур. Бу нүмунәләрдә бә’зән гәһрә-ман һәр һансы бир хәстәјә шәфа вермәк мәгсәдилә мүәј-јән мүаличә васитәсини вә ја дәрман биткисини кәтир-мәк, јахуд тапмаг үчүн чох чәтин јоллар, дәрјалар, дә-низләр кечиб, дағлар ашмалы олур. Бу јолда һејбәтли һејванларла гаршылашмалы, әждаһаларла, бә’зән үч-башлы, бә’зән једдибашлы дивләрлә вурушмалы олур. Сәһрләнмиш јерләрин тилсिमини сындыраг ахтарды-ғыны әлдә едиб јенидән гајыдыр, хәстәни мүаличә едиб, истәдијинә наил олур, арзусуна чатыр. «Һатәмин нагы-лы»²² бу бахымдан диггәти хүсуси чәлб едир.

Нағылда сәхавәтли, әлиачыг, фағыр-фүгәраја дост олан Һатәм адлы бир нәфәр једди јол ајрычында гырх гапылы бир имарәт тикдириб, гулларына, кәнизләринә дә тапшырыб ки, бура кәләнләрә һәр гапыдан кирәндә бир гызыл версинләр. Гул, кәнизләр дә бу тапшырыға әмәл едәр, бура кәлән һәр бир адама гырх гызыл еһсан верәр-мишләр. Бир күн дә јолу бурадан дүшән бир дәрвиш гырх гызыл алыб кетмәк истәјәндә Һатәм ону сахлат-дыыр. Онун кими сәхавәтли бир адам көрүб көрмәдији-ни сорушур. Дәрвиш исә филан јердә гырх јол ајрычын-

да тикилэн имарэтин саһибишин ондан да сэхавэтли олдуғуну билдириб дејир ки, о имарэтэ кэлэн һәр бир адам нечэ күн орада галса күндэ үч дэфэ она гызыл падноса, гызыл нимчэдэ хөрэк верирләр. Һәр дэфэ габлары јығыб, кедәндэ о адамын өзүнә бағышлајырлар. Дәрвиш билдирир ки, о имарэтин саһибини индијэ гәдәр һәлә һеч кәс көрмәјиб. Бу сөзүн доғру олуб-олмадығыны билмәк үчүн Һатәм һәмин јерә кедир. Көрүр ки, дәрвишин дедикләри доғрудур. Анчаг о, фикирләшир ки, бир белә сэхавэтин, еһсанын габағында дағ-даш да гызыл олса давам кәтирә билмәз, гуртарар, јәгин бурада бир сирр вар. Һатәм бу сирри өјрәнмәк үчүн хидмәтчиләрә бу имарэтин саһибини көрмәк истәдијини билдирир. Хидмәтчиләр бунун мүмкүн олмадығыны сөјләјирләрсә дә Һатәм әл чәкмир. Чох чәкчевирлән сонра бир кәниз васитәсилә Һатәм пәрдә архасындан имарэтин саһиби илә даныша билир. О да филан шәһәрдә јашајан һәкимин сиррини өјрәниб, она сөјләјәрсә өз сиррини Һатәмә ачаचाғыны билдирир. Бу нағылда бизи марагландыран әсас мәсәлә дә елә һәмин һәкимин сиррләрини өјрәнмәкдән ибарәтдир. Һатәм бу шәртлә разылашыб һәмин шәһәрә кедир. Орада һәкимлә көрүшүб дәрдини она данышыр. Һәким она өз сиррини бир шәртлә сөјләјәчәјини билдирир. Шәрт исә чох чәтиндир. Һатәм сирри өјрәнмәк үчүн һәр нечә шәрт олурса-олсун јеринә јетирмәјә разыдыр. Шәрт беләдир ки, филан шәһәрин падшаһынын көзләри једди илдир ки, тутулуб. Мүнәччимләр онун көзүнүн дәрманыны атынын дырнағы дәмәјән јердә олдуғуну сөјләјирләр. Падшаһын бәј, хан гызындан олан оғланларынын кәтирдикләри отун, алағын, чичәјин дә онун көзүнә һеч бир хејри олмур.

Падшаһ оғланларынын от, алаг, чичәк јығыб кәтирмәләри фактынын өзү дә кечмишдә көз хәстәликләринин мүаличәсиндә отлардан, чичәкләрдән истифадә едилдијини көстәрир.

Падшаһ үчүнчү оғлу Ибраһими исә рәијјәт гызындан олдуғу үчүн бачарыгсыз билиб дәрман далынча кетмәјә гојмур. Падшаһын көзүнүн дәрманы исә Күлүстани-Ирәм һөкмдарынын гызынын бағчасындадыр.

Һәким Һатәмә дејир ки, көзләри кор олан падшаһын вилајәтинә кедиб, Ибраһими тапар, онунла достлашарсан. Сонра сәнә верәчәјим кағыз вә бир аз да дәрманы она верәрсән. Ибраһим әкәр кағызда јазыланлара әмәл еләсә атасынын көзүнүн дәрманыны кәтирә биләр.

Ҳатәм жола дүшмәк истәјәндә һәким әсас шәртини билдирир:

— Еј Ҳатәм, Ибраһим пәриләр падшаһынын гызыјнан евләнәчәк. Сән дә гызы көрәчәксән. Елә ки, гызы көрдүн, мәним дилимчә она салам еләјиб, дејәрсән ки, мәним китабымы тапыб версин. Китабы тапыб верән кими дајанмајыб кәләрсән. Ондан сонра мәним сиррими биләрсән.

Ҳатәм жола дүшүб бир нечә вахтдан сонра кор падшаһын вилајәтинә чатыр. Һәкимин она дедији кими Ибраһими тапыб онунла достлашыр. Ибраһим Ҳатәмин гәриб олдуғуну билиб, ону өз евләриндә сахлајыр. Бир күн Ибраһим евә бикеф кәлир. Ҳатәм ону сорғу-суала тутуб падшаһын бу дәфә дә Ибдаһимин бөјүк гардашлары илә бәрәбәр дәрман далынча кетмәсинә ичазә вермәдијини өјрәнир. Сонра һәкимин вердији кағызла дәрманы чыхарыб Ибраһимә верир. Ибраһим һәкимин кағызыны охужуб чох шад олур. Ҳатәмин мәсләһәти илә Ибраһимин анасы падшаһын јанына кедиб јалварыб-јахарандан сонра оғлунун дәрман далынча кетмәси үчүн ичазә алыр. Сабаһысы күнү Ибраһим анасы вә Ҳатәмлә көрүшүб атасынын вердији ата миниб жола дүшүр. О, һәкимин кағызда јаздығы истигамәтә тәрәф үч күн јол кедиб, дөрдүнчү күн бир мешәјә чатыр. Мешәдә һәкимин јаздығы кими ағыр һалда олан бир див илә өлүмдән гуртарыб сағалдыр. Дивдән атасынын көзләринин дәрманыны кәтирмәк үчүн ону Күлүстани-Ирәм бағына апармасыны хаһиш едир. Див һәммин бағы танымадығыны, анчаг етдији јахшылыға көрә ону өзүндән бөјүк гардашларынын вәситәсилә Күлүстани-Ирәм бағына чатдырачағыны билдирир. Сонра Ибраһими өзүндән 100 јаш бөјүк олан гардашынын јанына апарыр. О гардаш да Ибраһими көрән кими севинир ки, адам эти јејәчәк. Ибраһимлә кәлән див буну баша дүшүб, гардашына, Ибраһимин ону өлүмдән гуртардығыны, онун јанына да, Ибраһими ата-сынын көзүнүн дәрманындан өтрү Күлүстани-Ирәм бағына апармасы үчүн кәлдикләрини билдирир. Бундан сонра һәммин див Ибраһими гучаглајыб бағрына басыр. Ону бир нечә күн јанында сахлајандан сонра өзүндән 300 јаш бөјүк гардашынын јанына апарыб, әһвалаты она нәгл едир. Бу див дә Ибраһими кичик гардашыны өлүмдән гуртардығы үчүн әзизләјиб, бир нечә вахт јанында гонаг сахлајыр. Сонра, ону Күлүстани-Ирәмин сәрһәд-

дипәдәк кәтириб, өзүнүн даһа о јана кедә билмәјәчәјини, о јерләрә бәни-инсан ајағы дәрмәдијини, оранын дивләр, пәриләр мәскәни олдугуну сөjlәјир вә билдирир ки, бу-радан пәриләр падшаһынын гызы Мәләкәхатынын бағы-на гәдәр гырх мәнзилдир. Күндүз јол кедә билмәзсән. Һәр мәнзили, кәрәк, бир кечәдә кедәсән, сәһәр ачыланда гују газыб кизләнәсән, јохса дивләр сәни тутуб парча-парча едәрләр. Гырхынчы гујуну Мәләкәхатынын бағы-нын гапысынын ағзында газмалысан. Чүнки сәнин ата-нын көзүнүн дәрманы о багдады. О бағын једдибашлы гырх див гаровулчусу вар. Онлар алты ај багда, алты ај да сәјаһәтдә олулар. О дивләр кедәндә бир лөвһ охујур, бағын гапылары ачылыр, чыхырлар чөлә. Сонра јенә бир лөвһ охујурлар, гапылар јенә бағланыр. Баға кирмәк үчүн кәрәк һәр лөвһ охунан кими онлары өјрәнәсән. Див-ләр кедән кими лөвһү охујарсан, гапылар ачылар, кирәр-сән ичәри. Јенә охујарсан гапылар бағланар. Башларсан бағы кәзмәјә. Габағына бир уча ағач чыхачаг, ағачын да һәр јарпағынын дибиндә бир гумров асылыб. Сәнин ата-нын көзүнүн дәрманы һәмин ағачын јарпагларыдыр. Јавашча кәрәк о ағача чыхасан, јарпаглары елә еһтијат илә гопардыб гојуну, голтуғуну долдурасан ки, гумров тәрпәнмәјә. Әкәр гумров тәрпәнсә онун сәсинә дивләр алты ајлыг јолу о саат кәлиб сәни өлдүрәрләр. Елә ки, јарпаглары јығдын, јавашча ағачдан дүшүб, јенә һәмин лөвһләри охујуб, бағчадан чыхарсан, газдығын гујулар-да кизләнә-кизләнә гајыдарсан кери. Мән бурда үч ај сәни көзләјәчәјәм. Кәлмәсән биләчәјәм ки, өлүбсән, га-јыдыб кедәчәјәм. Дедикләrimi јадында јахшы сахла.

Ибраһим гаранлыг дүшәндән сонра јола дүшүр. Ди-вин дедикләринә эмәл едә-едә гырх күндән сонра кәлиб Мәләкәхатынын бағына чатыр. Бурада әһвалат тамамилә башга чүр чәрәјан едир. Бслә ки, Ибраһим пәриләр пад-шаһынын гызы Мәләкәхатын илә севишир, бура нә үчүн вә нечә кәлдијини дә она сөjlәјир. Тој едиб Мәләкәхатын-ла сәләндикдән бир гәдәр сонра Ибраһим атасынын көзү-нүн дәрманыны апармаг истәјир. Мәләкәхатын кәниз көн-дәриб, һәмин јарпагдан нә гәдәр лазымдырса јығдырыб, Ибраһими үч ајын мүддәтинә атасынын вилајәтинә јола салыр. Ибраһим јенә дә дивләрин васитәсилә атасынын вилајәтинә кәлир. Онун јанына кедиб көзләринин дәрма-ныны кәтирдјини билдирир. Падшаһ оғлуна инамајыб мүнәччимләри, һәкимләри чағыртдырыр. Һәкимләр јар-

паға бахан кими падшаһа дејирләр ки, сәнин көзләрини анчаг бу дәрман јахшы едәчәк. Падшаһ шад олуб Ибраһими бағрына басыр. Һәкимләр һәммин јарпагдан әзиб падшаһын көзләринә мөлһәм гојурлар. Он күнүн ичиндә бу дәрман васитәсилә падшаһын көзләри тамамилә сагалыр.

Кор олмуш, тутулмуш көзләри ағач јарпағы илә мүаличә етмәк үсулуна «Мәлик шаһ»²³ дастанында да тәсадүф едилир. Мәлик шаһын анасы тахт-тача саһиб олмаг үчүн әрә кетмәк истәдији Боз Пәһләванла бирликдә оғлунун көзләрини чыхартдырыб бир гујуја салдырыр. Мәлик шаһы јахынлыгдан кечән бир карванбашы гујудан чыхардыр. Бундан сонра Мәлик шаһ Һиндистана кедир. Орада Чешминаз ханымла растлашыр. Чешминаз ханым Мәлик шаһын көзләрини ағач јарпағы илә мүаличә едиб сагалдыр.

Дәрман биткиләри илә мүаличә үсулуна башга халqlарын фолклорунда да раст кәдирик. «Сеһрли от вә шаһ»²⁴ адлы әрәб нағылы бу чәһәтдән диггәти чәлб едир. Белә ки, нағылда көзләри тутулмуш бир шаһын үч оғлу олур. Онлар аталарынын көзүнү сагалда биләчәк сеһрли оту кәтирмәк үчүн једди дәниз архасына сәфәрә чыхмалы олурлар. Гардашлар үч јол ајрычында бир-бирләриндән ајрылырлар. Кичик гардаш јолда әждаһаны өлдүрүб, балаларыны хилас етдији бир гарталын көмәји илә једди дәниз архасына учуб сеһрли оту кәтирир.

Көрүндүјү кими, һәр үч әсәрдә («Һатәмин нағылы», «Мәлик шаһ» вә «Сеһрли от вә шаһ») көзләрини мүаличәсиндә биткиләрдән истифадә олунур. И. Аббасовун дедији кими «...бурада артыг «Ашыг Гәриб»дән мәлум олан динлә әлагәләндирилмиш торпаг, јахуд «Шаһ Исмајыл»дакы әфсанәвиләшдирилмиш гуш ләләји дејил, садәчә олараг халг тәбабәти гәләбә чалыр»²⁵. Нағыл вә дастанларымызда һаггыда бәһс едилән бу биткиләр һәмишә кизли шәкилдә, сирли, сеһрли, әлчатмаз, үнјетмәз јерләрдә сахланылыр, горунулур. Гәһрәман бу биткиләри әлдә едиб кәтиринчә, чох вахт өлүмлә үзләшмәли, мин чүр әзаб, әзијјәтә гатлашмалы, јухусуз кечәләр кечирмәли олур. Бу да бир даһа дәрман биткиләринин вә онлардан һазырланан мүаличә васитәләринин биздә дә, һинд-тибет тибби трактаты «Чуши»дә олдуғу кими, кизли сахланылдығыны, јахуд да узаг өлкәләрдән, өзү дә чох чәтинликлә кәтирилдијини көстәрир.

Бир сыра тарихи мәлүматларда бә'зи биткиләрин өз вәтәниндә чох чидди шәкилдә горундуғуну, бә'зиләринин исә бу вә ја диқәр өлкәләрә апарылараг дүңянын бир чох јериндә јайылдығyny көрүрүк. Јапонияда, Чинин чәнубунда, Һинди-Чиндә, Тајван вә Малај архипелагы адаларында јетишдирилән вә тәбиәтшүнасларын **камфора дәфнәси** адландырдығлары камфора ағачы бу чәһәтдән марағлыдыр. Бу ағачдан алынган камфора бир дәрман кими Чәнуб-шәрги Асиянын тропик өлкәләриндә јашајан халғлар тәрәфиндән јүксәк гијмәтләндирилдији кими, әрәб тәбабәтиндә дә кениш јайылмышдыр. Бу һагда VI әсрә айд едилән әрәб әлјазмаларында мәлүмат верилир. Авропада камфора орта әсрләрдә мәлүм олмушдур. Авропа һәкимләринә камфораны таһыдан да әрәбләр олмушдур. Гәдим дүңјада вә орта әсрләрдә камфора аз гала гызыл илә бәрәбәр гијмәтләндирилирмиш. Тајван адасы гәдим заманлардан зәнкин камфора дәфнәси мешәси илә мәшһур иди...

XVIII әсрдә Чин императорлары бу адада камфоранын истәһсалыны вә тичарәтини өз ихтијарларына кечирмишдиләр. Камфора ағачларыны ичазәсиз кәсәнләри өлүм чәзасына мөһкүм сдирдиләр. Тәкчә, 1720-чи илдә императорун фәрманыны поздуғуна көрә 200 нәфәрә өлүм чәзасы верилмишди²⁶.

Јухарыда кәтирдидимиз фактлардан көрүндүјү кими, мүаличә васитәләрини сирр кими бир тәрәфдән һәкимләр кизләдирдиләрсә, диқәр тәрәфдән исә даһа чох газанч әлдә етмәк мөгсәдилә һөкмдарлар чидди шәкилдә горужуб сахлајырдылар. Ејни заманда биз бир чох биткиләрин, о чүмләдән дәрман биткиләринин өз вәтәниндән бу вә ја диқәр өлкәләрә апарылараг дүңянын бир сыра јерләринә јайылдығyny да билирик. Бу биткиләрин бә'зиләри јарашығына, бә'зиләри јемәли мејвәләринә, бә'зиләри дә мүаличә хүсусијјәтинә малик олмасына көрә өз вәтәниндән башга јерләрә апарылып, бечәрилир, артырылырмыш. Мәсәлән, **гызыл күл**, **Евкалипт** белә биткиләрдәндир. Гызылкүлүп әсил вәтәни Чәнуби-шәрги вә Шәрги Асиядыр. Гәдим сәнәдләрә әсасланан көркәмли инкилис алыми Уоллеј көстәрир ки, гызылкүл колларыны илк дәфә ерамыздан әввәл (2684—2630) Дәчлә вә Фәрат чајларынын кәсишдији јердә јерләшән Уру шәһәриндә јашамыш шаһ биринчи Саргон нөвбәти јүрүшләринин бириндән гајыдаркән тәгрибән индики Түркияә әрази-

синдән өзү илэ кәтириб әкдирмишдир. Илк ғызылкүл бағы да 495--558-чи илләрдә јашамыш Франса кралы Хилдебертин әмри илэ Парисдә онун арвадынын зөвг-сәфасы үчүн салынмышдыр. Русијаја исә мәдәни ғызылкүл 1630-чу илдә Авропадан кәтирилмишдир.

Ғызылкүлдән тәбәбәтдә дә кениш истифадә едилир. Мәсәлән, көз әтрафына чәкилмиш ғызылкүл јағы көз ағрысыны сағалдыр, бурундан кәлән ганы лахталандырыр, баш ағрысыны кәсир. Јанмыш көсөвүн үстүндә гурдулан ләчәкләрин түстүсү гулаг ағрысына јахшы дәрмандыр. Ғызылкүлүн јарпағы вә ләчәкләринин гарышы-ғындан дүзәлдилмиш мәһлул мәдә хәстәлијинә гаршы јахшы тәсир көстәрир²⁷. Евкалиптин вәтәни исә узаг Австралија гитәсидир. Авропада XVIII әсрдә, Африкада исә бир гәдәр сонра әкилмишдир. Тәбәбәтдә евкалиптин јарпағларындан вә онлардан алынан јағдан истифадә едилир. Евкалипт јағы һаванын дезинфексија едилмәси вә озонла тәмизләнмәси үчүн дә ән јахшы вәситәдир²⁸. Евкалипт јағындан һазырланан дәрманлар көз, бурундулаг, ағыз бошлуғу, нәфәс јоллары, чијәр, бөјрәк, сидик кисәси, һипертонија вә мәдә-бағырсағ хәстәликләринин мүәличәсиндә истифадә олунур²⁹. Евкалиптин дүнјанын бир чох јерләринә апарылмасы бәлкә дә бу кејфијәтләринә көрә олмушдур. Јухарыда гејд етмишдик ки, XVIII әсрдә Чин императорлары камфора ағачларынын кәсилмәсини чидди шәкилдә гадаған едибләрмиш. Сөзсүз ки, бу вә бу типли биткиләрин о заманлар башга јерләрә апарылмасы гадаған едилмәсә дә онлары чох узаг мәсафәләрдән лазыми јерләрә кәтириб чыхартмағ инсанларла баһа баша кәлмиш вә јәгин ки, чох әзијјәтли олурмуш. Халғ бәлкә дә елә бу адамлар һагғында нағыл вә әфсанәләр јарадыр вә онлары өз әсәрләринин гәһрәманы едирди. Чох күман ки, һагғында нағыл вә дастанларда бәһс едилән дәрман биткиләри дә елә һәмин адамларын кәтирдикләри биткиләрдир. О биткиләр ки, онларын јолунда гәһрәманлар кедәр-кәлмәз јоллара кедир, дивләрлә үзләшир («Һатәмин нағылы»), дәнизләр кечирди («Сеһирли от вә шаһ»). Ону да хатырладағ ки, «Һатәмин нағылы», «Мәлик шаһ» вә «Сеһрли от вә шаһ» кими әсәрләрдә чох заман јарпағларындан мүәличә вәситәси кими истифадә олуна ағачларын адлары чәкилмир. Ола билсин ки, бу ағачларын, отларын адлары ја нағыл сөјләјән нәнә вә бабаларымыз тәрәфиңдән заман

кечдикчә унудулмуш, ја да башга өлкэләрдән кәтирилән биткиләр олдуғу үчүн онларын адларыны тәләффүз (дилләри јатмадығы үчүн) етмәк чәтинлик төрәтмишдир. Бунун нәтичәсиндә дә һәмин биткиләрин адлары нағыл вә дастанларымызда горунмамышдыр.

Бу өтәри мүлаһизәләрдән белә гәнаәтә кәлмәк олар ки, Азәрбајчан шифаһи әдәбијјатында халг тәбабәтинә мүнасибәт мәсәләси кениш, әһатәли бир мөвзудур вә һәмин проблемин арашдырылмасы хусуси тәдгигата еһтијаж дујур.

МӘНБӘЛӘР

¹ И. Дәмиров, Ч. Шүкүров. Азәрбајчанын дәрман биткиләри, Бақы, Азәрбајчан Дөвләт Нәшријјаты, 1976; И. А. Дәмиров. Төрәвәз вә мөјвәләрин мүаличәви әһәмијјәти, Бақы, «Елм» нәшријјаты, 1974.

² Нағыллар, Бақы, Ушагкәнчнәшр, 1948, сәһ. 195.

³ Низами адына Әдәбијјат Институтунун елми архиви, говдуг № 25, инвентар № 708, «Отларын бәһси» нағылынын әлјазмасы (сөјләјәни Бәһрам Мәммәд оғлу, топлајаны Ә. Ахундов).

⁴ И. Дәмиров, Ч. Шүкүров. Азәрбајчанын дәрман биткиләри, сәһ. 101.

⁵ Јенә орада, сәһ. 101—102.

⁶ Азәрбајчан фолклору антолокијасы, биринчи китаб, (топлајаны вә тәртиб едәни Әһлиман Ахундов), Бақы, Азәрб. ССР ЕА нәшријјаты, 1968, сәһ. 277.

⁷ Бајатылар (топлајаны вә тәртиб едәни Һәсән Гасымов), икинчи нәшри, Бақы, Азәрбајчан Дөвләт Нәшријјаты, 1960, сәһ. 101.

⁸ Јенә орада, сәһ. 9.

⁹ Јенә орада, сәһ. 88.

¹⁰ Низами Кәнчәви. Искәндәрнамә (Игбалнамә), икинчи нәшри, Бақы, Азәрб. ССР ЕА нәшријјаты, 1967, сәһ. 97.

¹¹ Јенә орада, сәһ. 97—98.

¹² Азәрбајчан фолклору антолокијасы, биринчи китаб, сәһ. 282.

¹³ И. Дәмиров, Ч. Шүкүров. Азәрбајчанын дәрман биткиләри, сәһ. 96.

¹⁴ Азәрбајчан нағыллары (топлајаны вә нәшрә һазырлајаны Нурәддин Сејидов), Бақы, Азәрбајчан Дөвләт Нәшријјаты, 1976, сәһ. 155.

¹⁵ И. Дәмиров, Ч. Шүкүров. Азәрбајчанын дәрман биткиләри, сәһ. 114.

¹⁶ Јанардағ әфсанәләри. (топлајыб ишләјәни Сәдник Пашајев), Бақы, «Кәнчлик» нәшријјаты, 1978, сәһ. 40.

¹⁷ Златка Стаматова. Тайны зеленой аптеки, журн. «Знание-сила», 1978, № 5, сәһ. 32.

¹⁸ В. М. Сало. Зеленые друзья человека, М., изд-во «Наука», 1975, сәһ. 9.

¹⁹ Златка Стаматова. Тайны зеленой аптеки, журн. «Знание-сила», сәһ. 32.

²⁰ Низами адына Әдәбијјат Институтунун елми архивиндә сахланылан бу голу фолклоршүнас М. Һәкимов Ашыг Һүсәјн Сарачлыдан топламышдыр.

²¹ Златка С т а м а т о в а. Тайны зеленой аптеки, журн. «Знание-сила», сәһ. 32.

²² Азәрбајҗан нағыллары, II ч., Бақы, Азәрб. ССР ЕА нәшријаты, 1961, сәһ. 23—59.

²³ Азәрбајҗан шифаһи халг әдәбијјатына даир тәдгигләр, бешинчи китаб, Бақы, «Елм» нәшријјаты, 1978, сәһ. 91.

²⁴ Јенә орада, сәһ. 163.

²⁵ Јенә орада, сәһ. 91.

²⁶ В. М. С а л о. Зеленые друзья человека, сәһ. 131—132.

²⁷ Араз Абизадә. Күлләрин шаһы, «Азәрбајҗан тәбиәти», журн., 14-чү бурахылыш, Бақы, 1978, сәһ. 10—11.

²⁸ В. М. С а л о. Зеленые друзья человека, сәһ. 137.

²⁹ Р. М. Аббасов. У. М. Агамиров, Ф. М. Мамедов, А. М. Садыхов. Мардакянский дендрарий, Баку, Изд-во «Элм», 1978, сәһ. 17.

Мүрсэл Мүрсэлов

ШИРВАНЛЫ АШЫГ МИРЗЭ БИЛАЛЫН СЭНЭТҚАРЛЫҒЫ БАРӘДӘ БӘ'ЗИ ГЕЈДЛӘР

Ашыг Мирзә Билал ичтимаи идејалар чарчысы, јени һәјат гуручулуғунун тәрәннүмчүсү кими Азәрбајчан ашыг поезијасында өзүнәмәхсус јер тутур.

Әсрләрин сүзкәчиндән кечиб бүллурлашан халг поезијасында сәнәтқарлыг сон дәрәчә гүввәтлидир. Бунун нәтичәсидир ки, бә'зән кичик бир гошма, бајаты әсрләр боју өз тәрәвәтини, һикмәтини итирмәдән јашајыр. Дәрип һуманист фикирләр ашылајан, гәлбләри еһтизаза кәтирән Ашыг Билал поезијасы да бу кими кејфијәтләрлә зәнкіндир.

Дилин рәнкарәнк ифадә васитәләриндән — тәшбехдән, мәчаздан, истиарәдән, бәнзәтмәдән јарадычы шәкилдә истифадә едән Мирзә Билал ашыг поезијасыны ахынлы, тәрәвәтли етмишдир:

Икид кәрәк бөјүк јолу көзләјә,
Сирр сөзүнү һәрчәјидән кизләјә,
Бир оғул ки, ел-обаны писләјә,
Чәксән синәсинә дағы јахшыды.
Јазырам охунсун бир бөјүк дастан,
Мүхәннәт әлилә позулар бостан,
Намәрдлик ејләјән нанәчиб достдан,
Олмағындан олмамағы јахшыды...

Доғрудур, Мирзә Билалын ишләтдији «Јахшы икид јаман етмәз адыны», «Бир оғул ки, ел-обаны писләјә, чәксән синәсинә дағы јахшыды» кими мисаллара классик вә мүасир ашыгларын јарадычылығында ад раст кәлирик. Лакин Ашыг Билал классик ашыг поезијасындан фајдаланса да, өзүнәмәхсус дәсти-хәттини горујуб сахламышдыр.

Бәнзәтдим мән ону көјдә һилала,
Аз галды әғлими башымдан ала,
Ләбиндә бал көрдүм, үзүндә лалә
Чәһрајы көјнәји, үстү нахышлы.

—дејән Ашыг Билал инсанын тәбиәти илә варлығы арасында бир әлагә, вәһдәт олдугуну көстәрир. Бурада о,

«Ләбиндә бал көрдүм, үзүндә лалә» мисрасы илә көзәлин харичи көркәмини тәсвир едиб, севкилисини көйдә һилала, үзүнү лаләжә охшадыр. Бу һәм ше'ријјәти, һәм дә мә'наны артырыр, көзәл бир гызын сурәтини чанландырыр.

Ширванлы Ашыг Билалын гошмаларындакы бир чох мисралар халыгы дилиндә аталар сөzlәри кими ишләнмәкдәдир. Башга сөzlә, Ашыг һикмәтли сөzlәри бөјүк поетик усталыгла ше'рә кәтирмишдир. «Мәрд илә ичмәжә ағы јахшыдыр», «Сирр сөзүнү һәр јетәнә данышма», «Достундан кәл көзлә өзүнү, оғлум», «Даралма, дүнјада етмә намәрдлик», «Күвәнмә шөһрәтә, күвәнмә мала», «Дәрдсизләр нә билир дәрд нә демәкдир», «Гәлбим һагг чағырыр, дилим әдаләт», «Һаггы севән мәғлуб олмаз» вә с.

Инчә мәтләбләри баша дүшмәк вә образлы ифадә јаратмаг чәнди Мирзә Билалын јарадычылығында чох гүввәтлидир. Камил вә долғун ифадәләрдән, үмүмиләшдирмәләрдән истифадә едәп ашыг фикрини мә'налы шәкилдә јекунлашдырмағы бачарыр.

Ашыг Мирзә Билалын истәр лирик, истәрсә дә ичтимай-сијаси ше'рләриндә фразеоложи бирләшмәләрә, идиоматик ифадәләрә вә диқәр ифадә васитәләринә тез-тез раст кәлмәк олур. Ашыг фәјдаландығы бәдии тәсвир васитәләрини јерли-јериндә ишләдир. Епитет, бәнзәтмә, мүбалиғә кими бәдии тәсвир васитәләриндән истифадә едән Ашыг Билал ашыг поезијасынын ән јахшы нүмунәләрини јаратмышдыр. Опун сечдији ифадәләр, ишләтдији ибарәләр јүксәк мәзмунлу, дәрин мә'налы олуб фикрин даһа јахшы, даһа образлы олмасына хидмәт едир. Неч тәсадүфи дејил ки, Ашыг Билалын јаратдығы ајры-ајры мисралар бә'зән афоризм кими сәсләнир:

Залыма зүлм един, мәзлума һөрмәт;
Бүлбүл идим гәфәс олду мәскәнним;
Әршә чыхыб касыблыгдан фәрјадым;
Сојғунчудур, анчаг јохдур силаһы;
Јағ кими әридим, су кими ахдым;
Ше'рдир, нәғмәдир көнлүмүн бары;
Кетди дөврү боран-гарын вә с:

Ана дилинин инчәликләрини көзәл билән Ашыг Билал онун лексик хүсусијјәтләриндән бачарыгла истифадә етмишдир. Ашығын сәнәткарлығынын үстүн чәһәти фәјдаландығы сөzlәрин чох мә'налылығыны бачарыгла вермәсиндәдир. О, бир сөзү мүхтәлиф чаларларда, мә'наларда

ишләдир. Бу да Ашыг Билал поезијасына хусуси бир тәрәвәт кәтирир. Тәчнисләриндә әдәби-бәдии дилин хусусијјәтләриндән усталыгла истифадә етмәси кәстәрир ки, Мирзә Билал классик ашыг ше'ринә, көркәмли халг сәнәткарларынын јарадычылығына јахындан бәләд олмушдур.

Мәчнун көнлүм учуб гонмуш будаға,
Ҷан сирдашым сәјрә чыхмыш бу даға,
Билал олду сино кәрән бу даға
Бүлбүл кәзәр сәһәр-сәһәр бу дағы¹.

Ашыг өз јарадычылығында синонимләрдән дә бачарыгла истифадә етмишдир. Шәкли хусусијјәтләринә көрә мүхтәлиф, мә'нача ејни сөzlәрдән истифадә Ашыг Билал ше'ринә аһәнкдарлыг, ојнаглыг кәтирмишдир. Ашыг Билал сөzlәри елә ишләтмишдир ки, ајры-ајры ифадәләрин тәкрарындан инчә мусиги јараныр, ше'р һәм мәзмунлу, һәм дә лирик вүс'әти е'тибарилә диггәти чәлб едир:

Мәни бир гәләм гашлынын,
Назы өлдүрдү-өлдүрдү.
Ҷини хурмајы сачлынын,
Сөзү өлдүрдү-өлдүрдү.

Ағ әлләрә һәна јахды,
Зүлфүнү бојнума тахды,
Наз ејләјиб мәнә бахды,
Көзү өлдүрдү-өлдүрдү².

Ашыг Билал биринчи бәнддә гәләм гашлыг севкилисинин назындан нә гәдәр әзаб вә изтираб чәкдијини габарыг шәкилдә ифадә етмәк үчүн «өлдүрдү» сөзүнү тәкрарламыш вә бунунла да мә'наны гүввәтләндирмәјә мувафиг олмушдур. Хурмајы сачлыг көзәлин зүлфү дә ашыгы вәлех етмишдир. Сәнәткарын сечдији «Ҷини хурмајы сачлы» ифадәси һәм орижиналлығы, һәм дә емоционаллығы илә диггәти чәлб едир.

Кәрајлыда «Зүлфүнү бојнума тахды», «Ешг одуна галанмаздым» вә с. кими ифадәләри сон дәрәчә дүшүпүлмүш вә сәнәткарлыгла сечилмишдир.

«Халы вар», «Гурбан», «Јада сал», «Мәни», «Мәним», «Көзләрин», «Кәклик», «Дағлар» вә башга ше'рләриндә дә Ашыг Билал сәнәткарлығы өзүнү ајдын кәстәрир. Бу нүмунәләрдә сәјсыз-һесабысыз бәнзәтмә, мә'чаз, ибарә вә тәшбәһдән истифадә едилмишдир.

Өз изтираб вә һәҗчанларыны изһар едән Ашыг «Сев-
килим» ше'риндә деҗир:

Көзүн чәллад, кирпикләрин камандыр,
Вүсәлындан аҗры дүшмәк җамандыр,
Бир бүсә вер ләбләриндән амандыр,
Чијәр олду пара-пара севкилим.

«Көзү чәллад», «кирпикләри каман» кими ифадәләрә ашыг поезијасында чох тәсадүф едилир. Лакин бу ифадәләрлә јанашы, мәһәббәт һичриндән «Чијәр олду пара-пара, севкилим» — дејән ашыг јени формадан истифадә етмишдир. Тәсвир етдији көзәли «көјләр мәләји» јох, ади инсан, ел гызы олдуғуну көстәрмишдир. Вүсәлына говуша билмәјән ашыг јенә дә севкилисинә садигдир. Олун һәјатда әзаб-әзијјәтә дүшмәсини истәмир. Она елә бир һәјат арзу едир ки, орада әзаб-әзијјәт, мәһрумијјәт севкилисиндән узаг олсун. Гошмада ашигин тәәссүф долу изтирабы да сәнәткарлыгла ифадә едилмишдир:

Мейман олуб отағында јатмадым,
Ов бәрәдән кечди, оху атмадым,
Билал дејир вүсәлыма чатмадым,
Ғисмәт олма ситәмкара севкилим³.

Ашыг Билалын ичтимаи-сијаси мәзмунлу ше'рләри дә сәнәткарлыг чәһәтдән камил нүмунәләрдир.

Ашыг Билал јарадычылығында В. И. Ленин һагғында лирик нүмунәләр диггәти хүсусилә чәлб едир. Ленини «нөвбаһара» бәнзәдән ашыг илләрдән бәри онун һәсрәтини чәкдијини, бүлбүл кими гәфәсләрдә јашадығыны поетик диллә белә ифадә едир:

Дәрд чәкмәкдән кечә-күндүз интизар,
Ғалмамышдыр һеч гәрарым, кәл көрүм,
Бүлбүл идим, гәфәс олду мәскәним,
Һарда ғалды нөвбаһарым, кәл көрүм.

Ашыг дәрд чәкмәкдән «ғалмамышдыр һеч гәрарым» демәклә Азәрбајҗанда ингилабын гәләбәсини сәбирсизликлә көзләдијинә ишарә етмишдир. «Вәтән оғлу», «ифтихарым» ифадәләри илә сәнәткар даһи рәһбәрә өзүнүн вә елин бөјүк мәһәббәтини билдирир. Һәммин ше'ри Мирзә Билал һәбсдә оларкән јазмышдыр. Бу гошманын сонунчу бәндиндән ајдын олур:

Әлимдәки сазын үзү гарадыр,
Өз гәлбим дә одур пара-парадыр,
Билал һарда, азадлыг да һарадыр,
Азадлығым, һавадарым, жәл көрүм⁴.

Ашыг Билалын јарадычылығында В. И. Лениниң тәрәннүмү апарычы мөвзулардан олмушдур. Ашыг ингилаб даһисинә һәср етдији башга бир ше'риндә јазыр:

Көнлүм чошур-дашыр илһам ичиндә,
Баханда нур сачан дөврана, Ленин,
Ејләдин елләри гүссәдән азад,
Әһсән олсун сән тәк лоғмана, Ленин!

Бурада В. И. Ленини лоғмана бәнзәдән ашыг она бөјүк халг мәһәббәтини ифадә етмишдир. Һәммин ше'р үслуб, форма вә бәдии чәһәтдән дә башга гошмалардан сечилир.

«Дөврандыр», «Колхоз», «Мәним», «Октјабр бајрамы», «Бир мај», «Колхоза», «Кирмишәм», «Вар» вә с. бу кими гошмаларда Ашыг Билал јени гуручулуғ ишләриндән сөз ачмыш, социализмин бүтүн халглара әсл азадлыг вә хошбәхтлик кәтирдијини образлы шәкилдә үмумиләшдирмишдир.

Бирлик олуб, колхоз олуб,
Бир јени дөвран көрүнүр.
Зәһмәтимиз чичәк ачыр,
Күллү күлүстан көрүнүр.
Јер шумлајан, тохум сәпән,
Милјон-милјон чан көрүнүр.
Касыб кәндли азад олуб,
Нә мүлкәдар, хан көрүнүр,
Бизим шура вәтәниндә
Көзәл бир заман көрүнүр⁵.

«Шура вәтәниндә көзәл бир заман»ын көрүнмәсини дујмаг вә ше'ријјәтә кәтирмәк, әлбәттә, ингилабын илк илләриндә бөјүк һадисә иди. Һәр ифадәјә, һәр сөзә бөјүк диггәт вә мәсулијјәтлә јанашан Ашыг Билал өмрүнүн сонуна гәдәр бу јарадычылыг үслубуна садиг галмыш, Октјабр ингилабынын халглара әбәди сәадәт бәхш етмәсини бөјүк мәһәббәтлә тәрәннүм етмишдир.

Ашыг Билалын Октјабр ингилабынын тәнтәнәси, социализм гуручулуғу, колхоз һәрәкәти мөвзусунда јазылмыш мүхтәлиф жанрлы ше'рләриндә үмуми бир чәһәт диггәти чәлб едир. Бу дәрин бәдиилијә вә ахычылыға мејлдән ибарәтдир.

Ашыг Билал ашыг ше'ринин мүхтәлиф форма вә шәкилләриндән истифадә етмишдир. Ашығын устаднамә, көзәлләмә вә дејишмәләри һәмишә јени вә мүасир олмуш, һәјатын күндәлик тәләбләриндән доғмушдур. Бу да тәбиидир.

Мә'лумдур ки, ән биткин сәнәт әсәри шәкиллә мәнунун вәһдәтиндән доғур. Бу мә'нада Мирзә Билалын ше'рләриндә камил инсани хүсусијјәтләр, һәјаты анлајышын кејфијјәтләри даһа ајдың, биткин вә бәдии шәкилдә ифадә олунмушдур. Онун ше'рләри Азәрбајчан халг поезијасы хәзинәсинә дахил олан көзәл сәнәт нүмунәләридир.

Ашыг Мирзә Билалын партијаја, Вәтәнә, Ленинә, Н. Нәриманова, Гызыл Ордуја һәср олунмуш гошмалары бу күн дә өз әһмијјәтини итирмәмиш, мүасир ашыг поезијасынын сәнәткарлыг чәһәтдән ән гијмәтли нүмунәләри кими диггәти чәлб етмәкдәдир. Ашыг ше'риндә дејишмә сәнәткарлыг чәһәтдән чәтин вә мүкәммәл формалардандыр. Ширванлы Ашыг Мирзә Билал да дејишмә формасында марағлы нүмунәләр јаратмышдыр. О, устад ашыглардан Губалы Бәшир, Ашыг Нүсәјн Бозалганлы, Набырлы Бадам вә башга сәнәткарларла дејишмишдир. Бу дејишмәләрдә Ашыг Билал бөјүк усталыг нүмајиш етдирмиш, сәнәткарлығыны вә халг поезијасыны јакшы билмәси илә диггәти чәлб етмишдир.

Ашыг Билал классик ше'р формаларына да мүрачиәт етмиш, һәтта јаздығы бу гәзәлләрдән бир нечәси бизә дә көлиб чатмышдыр. Ашыг Билал јарадычылығында сатираја да раст кәлирик.

Халг ше'ринин, классик поезијанын елә бир формасы јохдур ки, һәмин формада Ашыг Билал јазмасын. Бу исә Ашыг Билалын јалныз устад ашыг дејил, ејни заманда инчә рүбаблы шаир олдуғуну да көстәрир. Ашыг Билал халг поезијасынын инкишафында өзүнәмәхсус јарадычылыг јолу олан сәнәткарлардандыр.

Ашыг Мирзә Билал Ширван мүһитиндә пүхтәләшиб јетишмиш, зәнкин бир ирс гојмуш. кениш диопазонлу, камил сәнәткар олмушдур.

МӘНБӘЛӘР

¹ Ашыг Билал, Бақы, Бирләшмиш нәшријјат, 1960, сәһ. 21.

² Телли саз усталлары, Бақы, Азәрнәшр, 1964, сәһ. 138.

³ Ашыг Билал, сәһ. 16.

⁴ Јенә орада, сәһ. 3—6.

⁵ Јенә орада, сәһ. 14.

АШЫГ СӘНӘТИНӘ ДАИР ШАИР МҮЛАҺИЗӘЛӘРИ

Ашыг поезијасы, ашыг јарадычылығы вә онун сафлығынын горунмасы Осман Сарывәллини һәмишә дүшүндүрән мәсәләләрдән олмушдур. О. Сарывәлли Азәрбајчан ашыгларынын III гурултајы илә әлагәдар чап етдирдији бир мәгаләдә халг сәнәткарларымызын јени наилијјәтләрини гејд етмәклә бәрәбәр көстәрир ки, сон илләрдә «...һеч бир сәнәт бүнөврәси олмајан, халг јарадычылығыны билмәјән, сәнәти ојунбазлығы чевириб корлајан бәзи гондарма «ашыглар» да мејдана чыхмышдыр»¹.

Халг сәнәтини «корлајан», ону «ојунбазлығы» чевирән белә «ашыглара» гаршы ардычыл мүбаризә апаран шаири даһа чох ашыг јарадычылығындакы ичтимаи-сијаси мәзмун марагландырырды. Бу чәһәт Ашыг Һүсејн јарадычылығына һәср едилмиш јазыда даһа ајдын көрүнүр: «Ашыг Һүсејнин бағламалары садә вә сәмимир. Бунлар «бағлама» формасында јазылмыш олсалар да, әслиндә чох асан анлашылан актуал сијаси ше’рләрдир»².

Бу типли сәнәткарларын јарадычылығында раст кәлинән «фәләк» аңламыны исә о, белә мәнәландырыр: «Ајдындыр ки; ашығын давасы јалныз фәләклә дејилди. О, «тәрәгги-тәнәззүл кәмәнчәсини каһ зилә, каһ бәмә чәкән», ганун-гајдасы олмајан бир гурғунун (гурулушун) әлејһинә... мүхәннәт зәманәнин әлејһинә иди»³. Бу мәнәда проф. М. Һ. Тәһмасиб дә Ашыг Әләскәр һаггында данышаркән гејд едир ки, «ашыг ше’риндәки... Бу наразылыг фәләкдәндир. Лакин белә ше’рләрин әксәријјәтиндә һаггында данышылан бу фәләк... әксәр һалда садәчә замандыр, дөврдүр»⁴.

О. Сарывәлли Ашыг Әләскәрә һәср етдији китабында онун ичтимаи ше’рләриндән дөнә-дөнә бәһс едир, характерик нүмунәләр ахтарыб тапыр вә өз јени мүлаһизәләрини әсасландырыр. О, ашығын «Олмаз», «Чыхыбды» рәдифли гошмалары үзәриндә кениш дајаныр, онларын идеја хүсусијјәтләрини ајдышлашдырыр. Ејни заманда,

«ичтимаи һагсызлыгын, ичтимаи бәрабәрсизлијин төрәт-
дији фачиәләри» әкс етдирән ашағыдакы бәнди дә шәрһ
едир:

Он сәккиз мин аләм, јетмиш ики дил
Үлфәт ғылыр бир базарын ичиндә.
Кими ал кејинир, тирмә гуршајыр,
Кими үрјан кәзир гарын ичиндә.

Сонра исә О. Сарывәлли тәнгидиндә Ашыг Әләскәр
јарадычылығындакы ичтимаи хәттин реал мәнзәрәси белә
мәналандырылыр: «О, бә'зән билаваситә, бә'зән дола-
јысилә Азәрбајчанда феодал-буржуа чәмијјәтинин чир-
кинликләрини, бәјләрин, ханларын зүлм вә әсарәтини,
молла вә руһаниләрин икиүзлүлүјүнү, аилә вә мәишәт-
дәки нөгсанлары, мәдәнијјәтсизлији өзүнәмәхсус бир
диллә тәнгид атәшинә тутмуш, әксинә, халгын икид огул-
ларыны, көзәл ғызларыны, кәлинләрини, јурдунун зәнкин
тәбиәтини һәрарәтли бир гәлблә севмиш вә тәрәннүм
етмишдир»⁵.

Ашыг Шәмшир јарадычылығына да бу ме'јарла јана-
шылмыш, дејилән мүлаһизәләр онун ше'рләриндәки һә-
јати мәтләбләрин печә әкс олунмасы үзәринә јөнәлдил-
мишдир. Һәлә 1961-чи илдә јазылмыш бир мәгаләдә Ашыг
Шәмшир ше'рләринин «ичтимаи һагсызлыгын һөкм сүр-
дүјү көһнә дүнјадан шикајәт чидди наразылыг вә с'ти-
раз мотивләри илә долу» олдугу хүсусилә гејд едилмиш-
дир⁶.

Бу бир һәгигәтдир ки, ичтимаи һәјата, объектив вар-
лыға, керчәклијә мүнәсибәт синфи зиддијјәтләрин сәвиј-
јәсиндән асылы олараг дәјишилир. Сәнәт дә о заман
јүксәк мә'на вә мәзмун кәсб едир ки, реал дәјишиклик-
ләри вахтында көрүр, онлары әкс етдирә билир. Бу
һәгигәти О. Сарывәлли «О сазлар һәмишә өтәчәкдир»
мәгаләсиндә белә тәсдиг едир: «Азәрбајчанда Совет һа-
кимиијјәти гурулдугдан сонра ашыгларымызын јарады-
чылығында күчлү бир дөнүш әмәлә кәлди. Ашыглар
ингилабын әмәкчи халға вердији бөјүк не'мәтләри өз көз-
ләри илә көрүб, азадлыгын мәнасыны чох көзәл баша
дүшдү вә ону ше'рләриндә јүксәк гијмәтләндирдиләр»⁷.

Ашыг Шәмширин дә Совет һакимиијјәти илләриндәки
бәдији јарадычылығы мәһз һәјат вә мәишәтин тәрәннүмү-
нә һәср едилмишдир. Онун «Әркүнәш», «Кәлбәчәрди»,
«Бу јердә», «Гонурун», «Оғлујам», «А дағлар» кими ше'р-
ләри вәтәнә, торпаға мәһәббәт һиссләри илә чилалан-

мышдыр. О, Сарывәлли дә бу чәһәтләрин тәһлилини вер-
мәјә даһа чох сәј көстәрир.

Бүтүн бунлар о демәкдир ки, О. Сарывәлли истәр Ашыг Һүсејн Чаванын, истәр Ашыг Әләскәрин, истәрсә дә Ашыг Шәмширин јарадычылығында тез-тез раст кәл-
дијимиз ичтимаи мәтләбләрдән данышаркән илк нөвбәдә ашыг поезијасында реализм мәсәләсинин һәллине кири-
ширди. О, реализмин һәјаты ин’икас принципләринин ашыг јарадычылығында мөвчүдлуғуну дүзкүн мүәјјән-
ләшдирир вә тәдгигатынын да әсас јөнүмүнү бу истига-
мәтдә апара билир. О. Сарывәлли Ашыг Әләскәрдән да-
нышаркән «Естетик идеал, садәчә десәк, сәнәткарын реал варлыға, һәјат һәгигәтинә мүнәсибәтиндән доғур»—
мүләһизәсини ирәли сүрәндә, «Чыхыбды» рәдифли гош-
манын тәһлили заманы «Биз бу гошмада... көһнә кәндин **реалистик** (курсив бизимдир — М. Ч.) сәһнәләрини кө-
рүрүк»⁸ фикринә кәләндә, һеч шүбһәсиз, онун реализми-
нин сәчијјәсини верирди.

Мүәллифин Ашыг Шәмшир јарадычылығындакы са-
тирик хәтдән бәһс етмәси дә бу мәсәлә илә бағлыдыр. О
өз нәзәри мүләһизәләриндә Шәмшир јарадычылығынын
тәрбијәви функцијасыны көстәрир, реалист јөнүмүнү
мүәјјән едирди.

Ајдындыр ки, халг јарадычылығында ичтимаи лирика
илә јанашы, мәнәббәт лирикасы да чох кениш јер тутур.
Тәдгигатчылар исә ашыг сәнәтиндән јазанда мәнәббәт
мөвзусунун бәдии һәлли барәдә даһа чох данышырлар.

О. Сарывәлли дә бир чох мәғаләләриндә мәнәббәт
лирикасынын тәһлилине хүсуси әһәмијјәт верир, белә
ше’рләрин идеја-естетик мә’насыны сәчијјәләндирир вә
чидди мүләһизәләр сөјләјир: «Ашыг Әләскәр мәнәббәт
лирикасынын өлмәз нүмунәләрини јаратмышдыр. Бу чә-
һәтдән, мүбалиғәсиз десәк, јазылы әдәбијјатымызда
Вагиф һансы мөвгеји тутурса, Әләскәр дә ашыг поезија-
сында һәмин мөвгеји тутур»⁹.

Мүәллиф һеч бир өлчү һиссини итирмәдән, һәм дә
Ашыг Әләскәр ше’ринә алудә олмадан тамамилә объек-
тив вә инандырычы нәтичәјә кәлир. Чүнки, ашығын севки
ше’рләри даһа кениш јәјылмыш вә нәғмәләрә чеврил-
мишдир:

Чилвәләниб нә гаршымда дурубсан,
Анам сәнә гурбан, ај сары көјнәк.
Мәләксән, чыхыбсан чәннәт бағындан
Һеч кәс олмәз сәнә тај, сары көјнәк.

Тәбиилик, ахычылыг, рәванлыг вә үмумијјәтлә јахшы ше'рдән тәләб олунан бүтүн кејфијјәтләр бурада вардыр. Јахуд онун дикәр мәһәббәт гошмаларыны нәзәрдән кечирсәк, объектләр, адлар, мисралар, бәндләр дәјишәчәк, лакин јүксәк сәнәткарлыг вә бәдиилик хусуси гүввәтлә нәзәрә чарпачагдыр. Мүәллиф бу ше'рләриндә өз шәхси дујғуларыны, үлви һиссләрини һамынын гәбул едәчәји сәвијјәлә галдыра билир вә һәм дә өзү учалыр. Бунун әсил сирри ондадыр ки, «Ашыг Әләскәр көрүб таныш олдуғу ел көзәлләринин һәр биринин өзүнә мәхсус либасыны, һәрәкәтини, давраһышыны вә бир сыра көзәл мәзијјәтләрини реал бојаларла, јүксәк естетик зөвлә тәрәннүм етмишдир»¹⁰.

Бу мүлаһизәләри Ашыг Шәмширин «Көрүнмүр» рәдифли гошмасындакы ашағыдакы бәндә дә аид етмәк олар:

Пәриләр пәриси, һуриләр хасы,
Көзәлләр султаны һаны көрүнмүр?
Дурушу, бахышы дағлар гәлбими,
О дүзләр чәјраны һаны көрүнмүр.

О. Сарывәлли бу нүмунә илә әлагәдар «...мәһәббәт лирикасы Шәмширин мүхтәлиф нөвлү, мүхтәлиф шәкилли әсәрләриндә өз ифадәсини тапмышдыр» дејир вә сонра әлавә едир: «Анчаг бу һәгигәтдир ки, мәһәббәт мөвзулары үзрә јазылмыш әсәрләри—ашиганә ше'рләри мүәллиф тәрәфиндән гошма шәклиндә чох дәгиг, сәлигәли вә зәриф ишләндијиндән даһа ләтиф, даһа шириндир»¹¹.

Тәдгигатчы фикрин, идејанын, шаир мөгсәдинин күчлү чыхмасы үчүн жанрларын да мүһүм әһәмијјәтә малик олдуғуну гејд едир вә дәфәләрлә ашыг јарадычылығынын сәнәткарлыг мәсәләләри үзәриндә дајаныр.

О, Ашыг Әләскәрә һәср етдији китабчасында ашыг сәнәти илә бағлы бир чох чидди мәсәләләрин тәһлилинә киришмишдир. Мүәллиф ашыг сәнәтинә хас олан «дәрсләр» вә «тәрзләр» мәфһумларынын вердији мә'налары изаһ етмиш, онларын спесифик чәһәтләрини көстәрмишдир: «Дәрсләр» вә «тәрзләр» ше'рин шәкли хусусијјәтләринә (вәзнинә, гафијәсинә, мисраларын, бәндләрин дүзүлүшүнә вә с.) аид дејил, мәзмуна, мә'наја, бунларын ифадә тәрзинә аиддир»¹².

Беләликлә, тәдгигатчы терминләрин дүзкүн дәрк олунмасы тәрәфдары кими чыхыш едир вә бунун ашыг

поэзијасынын гавранылмасындакы ролуну көстөрир. Бу һәр шејдән габаг ајры-ајры ашыгларын фәрди јарадычылыг сиррләрини баша дүшмәјә, онларын дүнјаны нечә дәрк едиб сәнәтә чевирмәк бачарыглары илә таныш олмаға шәраит јарадыр, ашығын һәрәкәтләри, давранышы, ашыг мәчлисләринин үмуми мәнзәрәси барәдә дәгиг мүлаһизәләр јүрүтмәјә имкан верир.

Доғрудан да, бу бир һәгигәтдир ки, «Шаир—тәдгигатчы индијә кими башгаларынын дуја билмәдикләри һәгигәтләри дә илк дәфә сөјләмишдир. «Ашыг поезијасында «дәрсләр» вә «тәрзләр» дәхи вардыр». Ашыг сәнәтиндә дәрси-әдиб, дәрси-идрак, дәрси-имтаһан, тәрзи-һәрәкәт, тәрзи-ифадә, тәрзи-зинәт элементләринин ашкар едилмәси Осман Сарывәллинин шәриксиз хидмәтләридир»¹³.

Ганунаүгун һалдыр ки, әсил сәнәткарлар мөвчуд әдәби шәкилләрдән кор-коранә истифадә етмир, өз арзуларынын естетик гәјә вә идеалларынын мүгабилиндә һәмий жанрларда бә'зи дәјишикликләр дә апара билирләр. Әкәр белә һалларда гаршыја гојулан мөгсәд, бир нөв идеја-мәзмун өз ифадәсини даһа күчлү, инандырычы тәгдим едирсә, о һалда жанр дәјишмәләри е'тираз доғурмур. Әксинә, бу һаллары сәнәткарын мүвәффегијјәти, поетик уғуру кими гәбул етмәк даһа мүнәсиб көрсәнир.

Бу мә'нада О. Сарывәлли диваниләр һағгында дашышаркән јазыр: «Лакин диваниләрин биринчи бәндләринин гурулушу һәмишә бир шәкилдә олмајыр. Ашыг Әләскәр диваниләринин бә'зиләринин биринчи бәндинин бүтүн мисралары дејил, бајатыларда көрдүјүмүз кими, јалһыз биринчи, икинчи вә дөрдүнчү мисралары һәмгафијәдир»¹⁴.

Ејни заманда, мүәллиф ше'р шәкилләринин һансы мөвзулара хидмәт етмәсинин дә истигамәтләрини мүәјјәнләшдирир: «Ашыг Шәмшир чығалы мүхәммәсләринин дә инсан көзәллијинин тәсвир вә тә'рифинә јер вердији һалда, ади—чығасыз мүхәммәсләриндә тәбиәт тәсвирләринә, гуручулуғ ишләринә кениш јер верир»¹⁵.

Әлбәттә, бу чәһәт Ашыг Шәмшир јарадычылығына хас олан хүсусијјәтдир. Доғрудур, башгаларынын чығалы вә чығасыз мүхәммәсләри дә бу дејиләнләрә уғун көлә биләр. Лакин марағлы чәһәт одур ки, тәдгигатчы һәр һансы бир һазыр тезиси Ашыг Шәмшир јарадычылығына тәтбиг етмир. Әксинә, елә О. Сарывәлли мәгаләләринин, тәдгигләринин елми дәјери орасындадыр ки,

мүэллиф бирбаша ашыг ше'рлэринин өзлэриндэн чыхыш едир вә чидди нэзэри мұлаһизэләр сөйләйир. Бу кејфијәти О. Сарывәлли мөгаләлэринин, тәдгигатларышын мүсбәт тәрәфи кими гејд етмәк дә јеринә дүшәр.

О. Сарывәлли һечә вә гафијә системини ашыг поезијасы үчүн чох вачиб кејфијәтләрден һесаб едир. О, шәхси јарадычылығындан, шәхси тәчрүбәсиндән дә көзәл билир ки, поетик фикрин күчлү, сәрраст чыхмасы үчүн тәкчә гафијәләрин өзләри белә чох бөјүк рола маликдир. Она көрә дә мүэллиф Ашыг Әләскәрдән:

«Дилимлә дејордим јара: дәр мәни»,
«Дәрди мәнә вериб, јара дәрмәни»,
«Јаратса тәзәдән јарадар мәни»,

— кими мисралары сечиб онлардакы гафијәләри шәрһ едәндә, тамамилә дүзкүн мөвгедә дајаныр¹. О, чинас гафијәләри, гоша гафијәләри ашыг јарадычылығы үчүн сәчијјәви әләмәт һесаб едир вә бунлары тапмаг үчүн хүсуси габилијјәт тәләб олундуғуну көстәрир.

Бүтүн бунларла бәрабәр О. Сарывәлли ашыг сәнәтинин һәмишә ифачылыгла јанашы көтүрмүш, даһа доғрусу ифачылығы ашыг јарадычылығы илә сых сурәтдә бағлы олан амил һесаб етмишдир. Мүәллифин Ашыг Әләскәрдән бәһс едән китабчасындакы «Сазын, сөзүн бирлији» фәсли дә һеч шүбһәсиз бу нијјәтин, бу марағын нәтичәси кими мејдана чыхмышдыр.

Ашыг јарадычылығы, онун чохчәһәтли саһәләри һағғында О. Сарывәллинин, бу гәдим халг сәнәтинин сафлығынын, тәмизлијинин, мұһафизәси үчүн фәјдалы олан орижинал фикир вә мұлаһизәләри чохдур. Бурада онларын бәзиләриндән бәһс етдик. Елә бунлар да О. Сарывәллинин халг сәнәти — ашыг поезијасы һағғында јени фикир сөйләјән сәнәткарларымыздан бири олдуғуну көстәрир.

МӘНБӘЛӘР

¹ О. Сарывәлли. Халг јарадычылыг чешмәләри, «Совет кәнди» гәз., 27 апрел 1961, № 54.

² О. Сарывәлли. Истеҗадлы ашыг, «Азәрбајчан» журп., 1955, № 6, сәһ. 140.

³ О. Сарывәлли. Халг јарадычылыг чешмәләри.

⁴ М. Һ. Тәһмасиб. Көзәллик нәғмәкары. Бах: Ашыг Әләскәр, Әсәрлари, I китаб, Бакы, «Елм» нәширјјаты, 1972, сәһ. 25.

⁵ О. Сарывәлли. Гүдрәтли шаир, уstad сәнәткар, Бакы, «Кәпчлик», 1971, сәһ. 35.

⁶ О. Сарывәлли. Халг јарадычылыг чешмәләри.

⁷ О. Сарывәлли. О сазлар һамишә өтәчәкдир, «Әдәбијјат вә ипчәсәнәт» гәз., 22 мај 1959.

⁸ О. Сарывәлли. Гүдрәтли шаир, уstad сәнәткар, сәһ. 38.

⁹ Јенә орада, сәһ. 45—46.

¹⁰ Јенә орада, сәһ. 54—55.

¹¹ О. Сарывәлли. Ашыг үрәкли шаир, шаир үрәкли ашыг, Бакы, 1973, сәһ. 19.

¹² О. Сарывәлли. Гүдрәтли шаир, уstad сәнәткар, сәһ. 54—55.

¹³ М. Әлијев. Бу дағлар—улу дағлар, «Улдуз» журн., 1972, № 4, сәһ. 57.

¹⁴ О. Сарывәлли. Ашыг үрәкли шаир, шаир үрәкли ашыг, сәһ. 23.

¹⁵ Јенә орада, сәһ. 25.

¹⁶ О. Сарывәлли. Гүдрәтли шаир, уstad сәнәткар, сәһ. 64.

Шаһруд Әләкбәрова

«КОРОҒЛУ» ЕПОСУНУН НӘШРИ ВӘ ТӘРЧҮМӘСИ ТАРИХИНДӘН

Азәрбајҗан шифаһи әдәбијјатынын' зәнкин жанрларындан сајылан дастанларын чохәсрлик тарихи вардыр. Дастанлар халгын адәт-ән'әнәләрини, онун мә'нәви кәјфијјәтләрини, дахили вә харичи дүшмәнләрә гаршы гәһрәманылыг мүбаризәләрини өјрәнмәкдә зәнкин материал верир. М. Горки фолклор нүмунәләринин бу хүсусијјәтләрини нәзәрдә тутараг јазырды: «Зәһмәткеш халгын шифаһи јарадычылығыны билмәдән, онун әсил тарихини өјрәнмәк олмаз»¹. О, ејни заманда фолклор нүмунәләринин топланмасы, нәшри вә рус дилинә тәрчүмә едилмәсини дә вачиб сајырды.

Азәрбајҗан дастанларынын гәдим тарихә малик олмасына бахмајараг, онун рус дөврү мәтбуатында нәшри XIX әсрин бирипчи јарысына тәсадүф едир. Бу илләрдә «Короғлу» епосу диггәти даһа чох чәлб етмишдир. Илк дәфә «Тифлисские ведомости» гәзети сәһифәләриндә Короғлу галасы һаггында гыса мә'лумат верилмишдир. Мүәллиф бурада, ејни заманда, Короғлуја јүксәк гијмәт верәрәк гејд едир ки, онун симасында Гафгазда шөһрәт газанмыш халг гәһрәманыны, икид дөјүшчүнү, саз вә сөз устасыны көрүрүк. Ашыглар, јахуд татар (азәрбајҗанлы — Ш. Ә.) мүғәнниләри онун һәјатына, гәһрәманылыгларына һәср олунмуш нәғмәләр охујурлар².

XIX әсрин 30-чу илләриндә Ермәнистан вилајәтинин мүлки идарәсиндә ишләјән И. Шопен Азәрбајҗаны долашмыш, Араз чајынын саһилләринә сәјаһәт етмиш, халгын епик јарадычылығы илә марагланмышдыр. Нәтичәдә, 1840-чы илдә «Маяк современного происшешенија и образованија» мәчмуәсиндә Короғлу һаггында «Легенда» јазысы чап олунмушдур. И. Шопен епосун бә'зи епизодларыны Әмәр адлы бир азәрбајҗанлы ашыгдан топлајыб ишләмиш, бураја өзүндән бир сонлуг да артырыб чап етдирмишдир. Мүәллиф бу барәдә јазыр ки, тәрчүмәнин бәдиилијинә зәманәт вермирәм, чүнки шаир дејиләм... Имкан дахилиндә баш верән әһвалатларын әлағәсини вә шаирин әсас фикирләрини сахламаға чалышмы-

шам. Лакин ше'рлэрин сон бэндлэриндә мүэјјән ујдур-малара да јол вермишәм.

«Легенда» гурулушуна көрә нәсрлә јазылан 44 бөлмәдән вә кениш шәрһләрден ибарәтдир. Бурада Сүлејман, Әмираслан, Һәсәнәли кими үч дәлиганлы вә Рассудан адлы гызын маңаралары илә таныш олур, «Короғлу» эпосунун шөһрәт газанмыш гәһрәманларынын исә һеч бири-нә раст кәлмирик. Нүмунәни данышан ашығын шәхсијјәти дә биздә шүбһә ојадыр.

«Легенда»нын мәтнинин сәрбәстлијини нәзәрә алан В. М. Жирмунски илә Һ. Т. Зәрифов бу нәшри елми әһәмијјәти олмајан бир нүмунә кими характеризә етмишләр. М. Һ. Тәһмасиб исә хатырладаыр ки, «...Шопен ондан (ашыгдан — Ш. Ә.) ешитдикләрини тәкчә јенидән «иш-ләмәклә» кифајәтләнмәмиш, өзүндән хүсуси бир финал да ујдурмушдур ки, бунунла да «Легенда»ны өз шәхси әсәринә чевирмишдир. Буна көрә дә биз И. Шопенин бу јазысыны дәгиг мәнада топлама вә нәшр сајмыр, лакин тәдгиг тарихи үчүн әһәмијјәтли олдуғуна көрә бурада гејд едирик»³.

И. Шопен нәшриндән башга эпосун һеч бир вариантында Короғлунун күрчү гызына вурулмасы, христианлығы гәбул етмәси вә буна көрә дә достларындан үз дөндәрмәси эпизодларына раст кәлмирик. Мәсәлән, И. Шопен вариантында охујурут: «Аға! Сәнин мәсләкдашларынын арасында кедән сөһбәтдән хәбәрин вармы? Һәсәнәли сәнин кечәләр јахындакы килсәјә кетмәјиндән данышыр. Сүлејман исә пәнчәрәдән сәни күдүб, кафир гызынын сәнинлә ағсаггаллы кешишин ајагларына дүш-дүјүнүзү көрүб. Сөјлә, бу нә демәкдир?»

Јахуд, Короғлу илә Рассудан арасында кедән бир диалогу нәзәрден кечирик:

«—Рассудан! Мән сәнә сөз вермишәм, бу вердијим сөз дә мүгәддәсдир. Сәнин үрәјин истәдији вахт Кахетијаја гајыда биләрсән; анчаг јенә дә тәкрар едирәм, сәни сеvirәм, һисс едирәм ки, һәјат сәнсиз мәним үчүн пучдур. Рассудан, тәкрар едирәм, мәни рәдд етмә.

— Короғлу, мәним чавабым будур, мән сәнин сәхавәтинә һејран галмышам, сәнин чәсарәтини сеvirәм, билирәм ки, сәнин евиндә мән садә бир кәндчи гызы, шаһ һәрәмханасынын ханымларына бәрабәр оларам; ...анчаг мән гулдурун вә мүсәлманын арвады ола билмәрәм».

«Легенда»дан кәтирдийимиз бу парчалар, еһтимал ки,

И. Шопенин топладыгы нүмунэнин сәрбәст тәрчүмәсидир. И. Шопен тәрәфиңдән белә бир ујдурма һәгигәтә ујгун дејилдир. Короғлуну раһиб, аскет кими тәгдим етмәк, ону нечә олур-олсун халг мүбаризәсиндән ајырмаг, халгын көзүндән салмаг, буржуа зијалыларынын тәблиғат мәгсәди олмушдур. Епосда исә халглар достлуғу идејасы ајдын шәкилдә өз ифадәсини тапмышдыр. Мәһз, бу сәбәбдән дә бүтүн халглар Короғлу нәғмәләрини мәнәббәтлә тәрәннүм едирләр. Мәсәлән, «Кавказ» гәзетинин 1875-чи ил нөмрәләриндән бириндә күрчү халгы арасында Короғлунун һәјатына даир көзәл һекајә вә рәвәјәтләрин јайылмасындан бәһс едилир. Онын икидлији барәдә нәғмәләр сәјјар күрчү ашығларынын репертуарынын ләјтмотивинә чеврилмишдир.

Дејиләнләрлә борабәр «Легенда»нын мүсбәт чәһәтләри дә јох дејилдир. Мәсәлән, 27-чи бәнддә охујурут: «Онун (Короғлунун — Ш. Ә.) горхунч әли дикбаш вә һәмәрдләри чәзаландыраг әзиләнләрә рәһм еләјирди, бинәсибләрин көз јашларыны силирди вә һәмишә касыбларынын дәрдинә шәрик олурду». Нәшрин «Гејд» һиссәсиндә дә бир сыра марағлы фикирләр вардыр.

И. Шопен имкан дахилиндә «Легенда»нын истәр мәтниндә, истәрсә дә «Гејд» һиссәсиндә рус охучусуна таныш олмајан сөз вә ифадәләри изаһ етмәјә чалышмышдыр. Лакин мүтәрчим бәзи һалларда сөзләрин мәнасынын дүзкүн вермәмишдир.

И. Шопендән ики ил сонра Александр Ходзко «Короғлу» епосуну Лондонда иңкилис дилиндә чап етдирир⁴.

1856-чы илдә епосун иңкилис варианты С. Пенн тәрәфиңдән рус дилинә тәрчүмә олунур вә һәмин илдә дә һиссә-һиссә «Кавказ»⁵ гәзетинин ајры-ајры нөмрәләриндә чап едилир. Сонра исә о, китабча шәклиндә «Короғлу, восточныј поет — најездник» ады илә дәрч олунур⁶. Чәпуби Азәрбајҗан ашығларынын ифасындан јазыја алынмыш бу вариант о дөвр үчүн ән долғун мәтн һесаб едилмишдир.

А. Ходзко нәшри «Короғлу» епосуну мәшһурлашдырмыш, онун Авропада јайылмасына имкан јаратмышдыр. Бу нәшр васитәсилә Гәрб охучусу Азәрбајҗан дастанынын гәһрәманы илә таныш олмуш, бу исә өз нөвбәсиндә кәләчәкдә епосун ајры-ајры дилләрә, о чүмләдән дә XIX әсрин 50-чи илләриндә франсыз дилинә тәрчүмә едилмәсинә зәмин јаратмышдыр.

«Короғлу»нун топлајычысы вә нашири сајылан А. Ходзко эпос һаггында гијмәтли мә'лумат вермишдир. Китаба јазылмыш мүгәддимәдә охујуруг: «Мараглыдыр ки, Шәргдә бөјүк шөһрәт тапан гәһрәманын ады Авропа сәјјаһларынын диггәтини чөлб етмәмишдир. Әжәр шаирин шөһрәти онун пәрәстишкарларынын сајындан асылдырса, онда Фирдовсинин Короғлудан үстүнлүјү чох да бөјүк ола билмәз»⁷. О һәмчинин гејд едир ки, эпос Азәрбајҗанда кениш јайылмыш, бурада онун гошмаларыны охујан ашыглар мејдана кәлмишдир. Бу ашыглара «короғлухан» дејирләр⁸. А. Ходзко Короғлунун силаһдашларынын ичтимаи тәркибинә дә тохунмушдур. «Гәһрәман өз дәстәсинә ән ашағы тәбәгәләрин нүмајәндәләриндән топлајыр: ону меһтәрләр, гәссаблар, дәмирчиләр вә чобанлар әһатә едир»⁹.

Мүәллиф эпосун бәди и дәјәрини, охучуларә тә'сирини јүксәк гијмәтләндирәрәк јазыр ки, онун импровизасиялары гәлбин ән дәрин кушәләриндән дағ булағы кими тәмиз вә шәффаф шәкилдә ахараг кәлир.

Јери кәлмишкән хатырлатмағ лазымдыр ки, А. Ходзко бу импровизасияларын һансы дилдә, һарада, һансы халғ арасында јайылдығыны, онун ифачыларынын кимләр олдугуну да гејд етмәјә чалышмышдыр.

А. Ходзко мүгәддимәдә гејри-дәғиг, јалныш олан мүлаһизәләр дә јүрүтмүшдур. Мәсәлән, о, Короғлуну «оғру», «гулдур» адландырыр. Әслиндә исә эпос гәһрәманы шөһрәтә, тамаһа чан атмыр. О, нә гулдурдур, нә ишғалчы. Ону вар-дөвләт еһтираслары да һәјәчанландырмыр. Короғлу үрәји ачыг, гонагпәрвәрди. Онун апардығы мүбаризәләр, дөјүшләр дә әјләнчә характери дашымыр.

А. Ходзко эпосун мүхтәлиф ашыглардан јазыја алыныб өзү тәрәфиндән ишләнмиш вариантыны чап етдирмишдир.

Эпосун үмуми руһундан көрүнүр ки, Короғлу шаһларын, ханларын гаты дүшмәни, зәһмәткеш халгын мүдафиәчисидир. Лакин А. Ходзко нәшриндә охујуруг ки, Короғлу түрк султанынын оғлу Бүрчү-Султана дејир: «...Бу дәғигәдән сонра мәни Султан Мурадын ән садиг нөкәрләриндән һесаб ет». Дастанда бу кими фикирләрин өзүнә јер тапмасы, шүбһәсиз ки, сензуранын тә'сириндән доғмуш, беләликлә дә эпосун мәғзи имкан дахилиндә јумшалдылмышдыр.

С. Пеннин нәшри «Тәрчүмәчидән», «Мүгәддимә», он үч «мәчлис» вә нот әлавәләриндән ибарәтдир. Бу нәшрлә танышлыг белә бир гәнаәт доғурур ки, Пенн эпосун вә-тәнпәрвәрлик, гәсбкарлара гаршы нифрәт руһуну сахла-ја билмишдир. Фикримизи тәсдиг үчүн 9-чу мәчлисдән бир парчаја диггәт јетирсәк кифајәт едәр:

«Паша, бунунла бәрабәр, әсрләри е'дам етмәји тә'кид едирди.

Короғлу мәгсәдинин баш тутмадығыны көрүб, өз дө-јүшчүләринә үз тутду:

— Еј Колан чинсли ат белиндә кәзәнләр. Инди сизин өз икидлијинизи кәстәрмәјин вахты кәлди, һазырлашын!

Дәли Әһмәд вә бүтүн дәстәси нәзәрләрини башчыла-рына тәрәф чевирдиләр. О, дәстәјә һим еләди вә онлар тылынчларыны чыхарыб мејдана кирдиләр. Онларын сәси вә тылынчларын чинкилтиси асимана галхырды. Паша гачмаға үз тутду».

Мүтәрчим тәрчүмә заманы милли колорити, дастан-чылыг үслубунун сахланылмасына хусуси фикир вермиш, эпосда тәсадүф олунан әксәр реалијалары* ејни илә сах-ламагда дүзкүн һәрәкәт етмишдир: «окка» (чәки ваһи-ди), «факки» (Гур'анын әлагәдар һиссәләрини охујаи), «лаваш» вә с. Бә'зи јерләрдә исә Азәрбајҗан сөзләринин ејни илә сахланылмасы өзүнү доғрултмамышдыр. Мәсә-лән: «калям» (гәләм), «јолджуум» (јолчу), «джирид» (низә) вә с.

Гејд етдијимиз реалијаларла бәрабәр, тәрчүмәдә елә сөзләрә дә тәсадүф едилир ки, бунларсыз кечинмәк дә оларды. Мәсәлән: «Гамза ударил себя по груди обеими руками и сказал: **«Бана-бах»** (сәһ. 86), јахуд, «—Со-ветую тебе, **оглань**, убирайся прочь» (сәһ. 55.) вә с.

С. Пеннин тәрчүмәси эпосун орижиналы һағгында нисбәтән дүзкүн тәсәввүр јарадыр. Китабын башга бир мүсбәт чәһәти исә тәрчүмәјә нотларын әлавә едилмәси-дир. Бу нотлар Шәргдә мусигинин нә дәрәчәдә вүс'әт ал-дығыны нүмајиш етдирир.

А. Ходзконун «Короғлу» эпосуну нәшр етдирдији дөврдән башлајараг дөврү мөтбуатда чыхыш едән рус вә Авропа алимләриндән А. Накстһаузен, И. Шолен, Н. Берг,

* Бир халга мәнсуб олуб онун мәишәтинин, тарихинин, мәдәниј-јәтинин милли атрибутларынын адыны билдирән сөзләрә реали де-јилир.

Х. Чөлалов вә б. епоса јүксәк гијмәт вермәклә јанашы, бә'зи дүзкүн олмајан мұлаһизәләр дә јүрүтмүшләр.

А. Ходзко вә С. Пеннин нәшриндән сонра «Короғлу» эпосунун чапында, тәрчүмә едилиб јажылмасында «Тифлискије ведомости», «СМОМПК», «Библиотека для чтения», «Кавказ», «Закавказская речь», «Закавказский вестник», «Каспий» кими гәзет, журнал вә мәчмуәләрин бөјүк ролу олмушдур. М. Садыховун фикринчә, Азәрбајчан әдәбијјатынын Русија вә харичдә јажылмасында адлары чәкилән гәзет вә журналлар мисилсиз хидмәт көстәрмишләр. Тифлис мәтбәәләриндә чапдан чыхмыш бу мәтбуат органлары Русијаја чатдырылып, сонра исә харичи дилләрә тәрчүмә едилиб мұзакирә објектинә чеврилди¹⁰.

Гејд едилән дөврү-мәтбуатын ајры-ајры нөмрәләриндә сәјјаһлар, етнографлар, тәләбәләр, фолклор һәвәскарлары тәрәфиндән топланмыш «Короғлу» эпосундан парчалар, ғыса мә'луматлар, ајры-ајры эпизодлар, нәғмәләр, һәмчинин дастанын мұхтәлиф нәшрләри һаггында мұлаһизәләр чап олунурду. Бу јазыларда «Короғлу» эпосуну әфсанә, рәвәјәт, раисодија, нағыл, дастан адландырырлар.

Белә бир нәчиб ишдә «Кавказ» гәзетинин (1846—1918) ролуну хусуси гејд етмәк лазым кәлир. Гәзет илк нөмрәләриндән башлајараг Загафгазија халгларынын халг јарадычылығына, о чүмләдән, Азәрбајчан фолклоруна јахындан мараг көстәрмишдир. Белә бир нәчиб ишдә И. Сливитскинин, Н. Гулакын, П. Красовун, И. Јевлаховун, И. Ахундовун, Е. Султановун вә башгаларынын зәһмәти аз олмашышдыр. Онлар шифаһи әдәбијјат нүмунәләринин, хусусилә «Короғлу» эпосунун топланмасы, тәдгиги, рус дилинә тәрчүмәси вә нәшри илә јахындан мәшғул олмушлар.

Гәзет өз нөмрәләриндән бириндә намә'лум мұәллифин «О Гара-оглы» адлы мәғаләсини чап етмишдир. Бу мәғалә кириш вә эпосун ики эпизодундан ибарәтдир¹¹.

«А. В.» имзасы илә чыхыш едән мұәллиф Короғлунун Түркијә, Иран вә Гафгазда гәһрәманлығындан бәһс ачан «Кара-оглы», «Кере-оглы» вә «Караман» кими һекајәтләрин јашамасыны хатырладараг јазыр: «Гараман һаггында рәвәјәт... динләјичиләр тәрәфиндән һәмишә фәрәһлә динләнәрәк, мұәјјән дәјишикликләрлә инди дә сәј-

лэнилир. Гара-оғлу һаггында һекајәләр... Гараман һаггында рәвәјәтләр сырасына дахилдир».

«Гара-оғлы» һекајәсинин илк эпизодунда меһтәрин өлүмүндән вә онун оғлу Гара-оғлудан бәһс олунур. Бу эпизода эпосун һеч бир вариантында раст кәлмирик. «Гара-оғлы» дастандан чох нағылы хатырладыр. Мәсәлән, нүмунәдән бир парчаја диггәт җетирмәк кифәјәт едир: «Бири вар иди, бири јох иди, бир шаһлыгда бир паша вар иди. О, пашалыг едирди. Гара-оғлы пашанын јанында меһтәрлик едән бир шәхсин оғлу иди. Меһтәр өлүр вә кәнч Гара-оғлы јетим галыр».

Икинчи эпизод исә Гара-оғлунун атынын оғурланмасы вә онун тапылмасы һаггындадыр. Бурада чәрәјан едән һадисәләр «Короғлу» эпосунун сон нәшриндәки «Тогат сәфәри» голу илә сәсләшир.

Хатырладылан эпизодда Короғлунун силаһдашлары һаггында мәлүмат верилмир. Короғлу исә гулдур вә чәп-кавәр кими тәгдим олунур. «Бүтүн маһалда о өз гулдурлуғу илә мәшһурлашмышды. Һеч кәсдән горхмурду, јоллар чәнкавәри олмушду..., һамы ондан гачырды. Гачан чаныны гуртарыр, гача билмәјән исә бүтүн вар-дөвләтини она верирди»¹².

Хатырладылан һекајә—эпизодларла танышлыг белә бир гәнаәт доғурур ки, бу тәрчүмә—нәшр чидди сензура нәзарәтиндән кечдикдән сонра дәрч олунуб. Ејни гәнаәтә А. Мишијев дә кәлмишдир. О, јазыр ки, «әсәрдә истисмарчылара гаршы апарылан мүбаризә сәһнәләри ихтисар олунуб ки, бунлар чидди сензура нәзарәтинин олмасыны сүбүт едир»¹³.

«Короғлу» эпосунун мүтәрчим-наширләриндән бири дә Х. Чәләловдур. О, дастанын Короғлунун атасынын кор едилмәси вә Аббас тәрәфиндән Гыратын оғурланмасы эпизодларыны тәрчүмә етмишдир. Тәрчүмәнин ахырында исә Короғлунун гочалығы тәсвир олунур.

Х. Чәләловун тәгдим етдији голлар «Короғлу» эпосунун сон нәшриндәки «Алы киши», «Һәмзәнин Гыраты оғурламасы», «Короғлунун гочалығы» голлары илә сәсләшмәкдәдир.

Х. Чәләлов эпос гәһрәманы Короғлуја јүксәк гијмәт верәрәк јазыр: «Асијада ашыглар тарихчиләри әвәз едирләр вә халгын һөрмәт вә рәғбәтини газаныблар. Белә шаирләр сырасында... маһнылары бу күн дә һамы тәрәфиндән ифа едилән Короғлу хүсуси јер тутур»¹⁴.

Тәрчүмәчинин дедикләри бу сөzlәр тәбиидир. Даһа сонра о хатырладыр ки, өлүмүндән сонра белә, Королунун нәғмәләри бүтүн Асијада охунараг дөврүн руһуну вә халгын мәшһәтини чанлы шәкилдә әкс етдирирди.

Х. Чөлаловун нәшр етдирдији вариант јухарыда хатырлатдығымыз «Гара-оғлы» эпизоду илә мүгајисә едиләрсә белә гәнаәт доғар ки, Х. Чөлалов варианты даһа камилдир. Бу, һәр шәјдән әввәл Х. Чөлаловун Азәрбајчан халгынын шифаһи јарадычылығы илә јахындан тапышылығы илә әлагәдардыр.

Истәр Русијанын, истәрсә дә Загафгазијанын дөврү мәтбуатында чап олунмуш «Королу» мәтнләриндән һеч бири эпосун бүтөв, мүфәссәл варианты олмамышдыр. Бу нүмунәләр әсасән дастанын биринчи голундан, јахуд ики-үч голунун бирләшмәсиндән, әксәр һалларда исә Королунун нәғмәләриндән ибарәт олмушдур. Мәсәлән, 1853-чү илдә намәлүм мүәллифин имзасы илә дәрч олунмуш «Из записок Кавказского старожилы» адлы материал «Кавказ»ын бир нечә нөмрәсиндә охучулара чатдырылмышдыр¹⁵.

Гафгазын дағлары, абидәләри, галалары һаггында мәлүмат верән мүәллиф Урушанын (Королунун) ата-сынын кор едилмәси, гәһрәманын шаһа гаршы мүбаризәси, түрк хоткарынын ону әсир алмасында да бәһс едир.

«Королу» эпосу илә марагланан дикәр бир мүәллиф рус сәјјаһы В. Переваленко «Јол гејдләри» мәғаләсиндә хатырладыр ки, о, «Королу» эпосунун индијә гәдәр рус охучусуна мәлүм олмајан нәғмә вә голларыны топлајыб. Лакин нәдәнсә бу нүмунәләр гәзетин сонракы нөмрәләриндә чап едилмәмишдир.

«Королу» эпосунун совет дөврүнә гәдәрки рус дилинә тәрчүмә вә нәшрләри мүасир тәрчүмә принципләринин тәләбләринә там чаваб вермәсә дә, онлар өз дөврү үчүн әһәмијјәтли рол ојнамыш вә кәләчәк тәдгигат үчүн зәнкин материал вермишдир.

МӘНБӘЛӘР

¹ М. Горький. Доклад на I Всероссийском съезде советских писателей. Литературно-критические статьи, М., 1937, сһ. 643.

² Газ. «Тифлиские ведомости», 1830, № 68.

³ М. Н. Тәһмасиб. Азәрбајчан халг дастанлары (орта әсләр), Бакы, «Елм» нәшријаты, 1972, сһ. 11—12.

⁴ A. Chodzko. Popular Poetry of Persion. Adventures and Improvisations of Rourrouglou the Bandit Minstral of Northern Persia, London, 1842.

⁵ Газ. «Кавказ», 1856, №№-21—24, 26, 27, 30—34, 37—42.

⁶ «Кер-оглу. Восточный поэт-наездник. Полное собрание его импровизации с присовокуплением его биографии», перевод с английского. С. С. Пенн, Тифлис, 1856.

⁷ Јенә орада, Китаба мугәддимә, сәһ. 2.

⁸ Газ. «Кавказ», 1856, № 21.

⁹ Јенә орада.

¹⁰ М. Садыхов. Очерки русско-азербайджанско-польских литературных связей XIX века, Баку, Азернешр, 1975, сәһ. 150.

¹¹ А. В. «Сказка о Кара-Оглу», газ. «Кавказ», 1846, № 39.

¹² Јенә орада.

¹³ А. Мишиев. Вопросы азербайджанской литературы в газете «Кавказ» (1846—1918). Канд. дисс. Баку, 1967.

¹⁴ Х. Джалалов. «Кере-Оглы» (Предание), газ. «Кавказ», 1847, № 22.

¹⁵ Газ. «Кавказ», 1853, № 51, 53, 54.

**УШАГ ФОЛКЛОРУНУН ТОПЛАНМАСЫ, НӘШРИ ВӘ
ӨЈРӘНИЛМӘСИ ТАРИХИНДӘН**

Ушаг фолклору ушаглар айд шифаһи әдәбијјат нүмунәләринин үмуми адыдыр. Ушаг фолклору ики әсас саһәни өзүндә бирләшдирир: а) бөјүкләрин ушаглар үчүн јаратдыглары шифаһи әдәбијјат нүмунәләри; б) ән'әнәви ушаг јарадычылығы.

Ушаг фолклорунун топланмасы, нәшри вә өјрәнилмәси ишинә Инкилтәрә вә Алманијада XIX әсрин 2-чи јарысындан башланмышдыр. 1897-чи илдә Алманијада Франс Веменин тәшәббүсү илә «Ушаг фолклоруна даир 2000 әсәр», даһа сонралар Верганын «Библиографик мәлүмат», Инкилтәрәдә исә Лин Екенштејн вә Генри Беттинин «Ушаг маһнылары» адлы ишләри чап едилмишдир¹.

XIX әсрин 40 вә 60-чы илләриндән Русијада ушаг фолклоруна айд бир сыра нүмунәләрин, һәмчинин мәгаләләрин чап едилмәсинә башланмышдыр. Нүмунәләр, әсасән, бешик маһнылары; арзулама вә јанылтмачалардан ибарәт иди. 1911-чи илдә П. В. Кирјевски тәрәфиндән «Бешик лајласы» адлы илк нәғмә китабы нәшр едилди. Һәмин дәврдә «Подснежник», «Звездочка» вә «Учитель» журналлары да ушаг фолклорунун топланмасы вә нәшри ишиндә мүнһүм рол ојнајырды.

Русијада И. Н. Сахаров, К. Д. Ушински, П. А. Бессонов, В. И. Дал, В. П. Шејне, Г. А. Покровски, Л. Н. Толстој, А. И. Никифоров, Ј. А. Звекинтсев, К. И. Чуковски, В. Ф. Кудрјатсев, А. Ф. Можарски, В. Н. Доброволски, Г. С. Виноградов вә О. И. Капитса кими јазычы, педагог, алим вә зијалылар ушаг фолклорунун топланмасы вә өјрәнилмәсиндә хусуси әмәк сәрф етмишләр. Һәмин мүәллифләрдән И. Н. Сахаровун «Бешик лајлалары»², К. Д. Ушинскинин «Доғма сөз»³, Л. Н. Толстојун «Јаснаја Полјана»⁴, П. А. Бессоновун «Ушаг маһнылары»⁵, В. П. Шејнин «Великорус маһныларда»⁶ вә Г. А. Покровскинин «Ушаг ојунлары»⁷, В. И. Далын «Рус халгынын аталар сөзләри»⁸ адлы ушаг фолклору илә әлагәдар мәгалә вә китаблары бу саһәдә атылмыш мүнһүм аддымлар иди.

Бөжүк Октјабр социалист ингилабынын гэлэбэсиндэн сонра ушаг фолклорунун топланмасы, нэшри вэ тэдгиги иши кениш вүс'эт алмыш; јени бир истигамэт кэсб етмишдир.

Ушаг фолклорунун эһатэли, кениш вэ елми шәкилдә өјрәнилмәсиндә Г. С. Виноградов, О. И. Капитса вэ К. И. Чуковски өз тэдгигатлары илә фәргләнмишләр.

Г. С. Виноградов Сибир ушаг фолклоруну дәриндән өјрәнмиш вэ бир сыра тэдгигат әсәрләри јазмышдыр. Онун «Ушаг фолклору вэ мәишәти» (Иркутск, 1924), «Ушаг лирикасында сатира» (Иркутск, 1925), «Халг педагогикасы», (Иркутск, 1926), «Ушаг халг тәгвими» (мәч. «Сибирскаја живаја старина», 1924) вэ «Рус ушаг фолклору» (Иркутск, 1930) адлы тэдгигатлары буна мисал ола биләр. Мүәллиф «Ушаг фолклору вэ мәишәти» адлы китабында зәнкин шифаһи әдәбијјат нүмунәләри илә јанашы, мәишәтдә ушағын давранышы, јашадығы мүһит, һәјат тәрзи вэ дахили аләминә даир материаллар да вермишдир. Алим гејд едир ки, ушаг һәјатынын «чанлы јашыллығыны» бүтүнлүкдә гаврамаг үчүн онларын мараглары, мејлләри, һәјәчанлары илә долу мүһитинә дахил олмаг лазымдыр⁹.

В. вэ Ј. Соколовлар исә ушагларын јашына ујғун «Маһнылар, ојунлар вэ әјләнчәләр» китабыны чап етдирмишләр¹⁰.

Ушаг фолклорунун топланмасы вэ өјрәнилмәси ишиндә хүсуси хидмәти олан О. И. Капитса бу саһәнин бүтүн жанрларындан бәһс ачан «Ушаг фолклору» (Ленинград, 1928) адлы әсәр јазмышдыр.

Азәрбајҗанда ушаг фолклорунун топланмасы вэ нәшри ишинә XIX әсрин әввәлләриндән башланмышдыр. Бу иш әввәлләр фәрди хүсусијјәт дашымыш, тәк-тәк адамлар тәрәфиндән апарылмышдыр. Сонралар А. О. Чернијајевски вэ С. Вәлибәјов бирликдә «Вәтән дили» (1883) дәрслијини нәшр етдирмишләр.

С. Вәлибәјовун ушаг фолклоруна даир чап олунмуш «Гүдрәти-Худа» (1823), Исмајылбәј Гаспаринскинин «Хачеји-Сәбјан» (1829), Р. Әфәндизадәнин «Ушаг бағчасы» (1898), «Бәсирәтүл-әтфал» (1901), Ф. Көчәрлинин «Балалара һәдијјә» (1912), Ј. В. Чәмәнзәмминлинин «Мәликмәммәд» (1912), Һ. Һәсәнзадәнин «Түлкүнүн нағылы» (1914), К. Исмајыловун «Нағыллар мәчмуәси» (1911), М. А. Аббасзадәнин «Арвад ағысы, бајаты, лајла» вэ с.

(1914) кими китаб вә мәчмуәләри зијалыларымызын бу саһәдә олан марағыны ајдын нүмајиш етдирир.

Өз сәһифәләриндә Азәрбајчан шифаһи әдәбијјат нүмунәләринә мүнτζәзм шәкилдә јер верән мәчмуәләрдән бири дә СМОМПК-дир. («Гафгазын әразисини вә тајфаларыны тәсвир едән материаллар мәчмуәси», 1881—1914-чү илләр арасында Тифлисдә, сон нөмрәләри исә Маһач-Галада чап олунмушдур). Мәчмуә илк нөмрәсиндән башлајараг бағланана гәдәр Азәрбајчан халгынын этнографијасына, шифаһи әдәбијјатынын бә’зи жанр вә нөвләринә — аталар сөзләри, бајатылар, тапмачалар, нағыллар, дастанлар, нәғмәләр, лајлалар, ушаг ојун нәғмәләри вә с. даир материаллар нәшр етмишдир. Бу материаллар ичәрисиндә ушаг фолклору нүмунәләринә дә тәсадүф едилир.

Һәмин нүмунәләрин топланмасы ишиндә Ф. Көчәрли, М. Маһмудбәјов, Мир Һашым Вәзиров, Тејмурбәј Бајрамәлибәјов, Султан Мәчид Гәнијев, Исмајыл Әфәндијев кими Азәрбајчан зијалылары илә јанашы, Александр вә Николај Галашовлар, С. Зелински, К. А. Никитин, Б. Бежанов, Н. Қазбек, А. Захаров кими рус маарифчиләри дә диггәтләјиг ишләр көрмүшләр.

XX әсрин әввәлләриндән е’тибарән нәшрә башлајан «Рәһбәр» (1906—1907), Дәбистан» (1906—1908) вә «Мәктәб» (1911—1920) кими ушаг журналлары өз сәһифәләриндә фолклор нүмунәләринә кениш јер вермишдир.

Азәрбајчанда Совет һакимијјәтинин гәләбәсиндән сонра ушаг фолклорунун топланмасы вә нәшри иши хүсуси әһәмијјәт кәсб етмишдир. А. Шаигин бәдиј ја¬радычылығынын мүнһүм бир һиссәсини кичик јашлы ушаг¬лара мәхсус әсәрләр тәшкил едир. Јазычы шифаһи әдәбијјатдан мөвзулар сечиб ишләмәклә јанашы там ори¬жинал әсәрләр дә јаратмышдыр. А. Шаигин 1920-чи илә гәдәр јаздыгы ушаг әсәрләринин бир гисми онун тәр¬тиб етдији дәрсликләрдә («Ушаг көзлүјү», «Күлзар», «Мүн¬тәхәбат»), бә’зиләри исә «Дәбистан» вә «Мәктәб» журнал¬ларында чап едилмишдир.

Гејд етмәк ләзымдыр ки, проф. М. Һ. Тәһмасиб шифаһи әдәбијјатымызын бүтүн саһәләринә аид дәрин тәд¬гигат ишләри апармагла јанашы, ушагларымызын тә¬лим-тәрбијәсиндә әһәмијјәтли рол ојнајан бәдиј әсәрләр јаратмағы да унутмамышдыр. Бу саһәдә бир то¬плајычы вә тәдгигатчы кими Ә. Ахундов вә Н. Сејидов да мүәјјән

ишләр көрмүш, ушагларын зөвгүнү охшајан мараглы фолклор нүмунэләри дәрч етдирмишләр.

Апарылмыш ахтарышлар белә гәнаәт доғурур ки, ушаг фолклору поезијасы узун инкишаф јолу кечмишдир. Бу поетик аләмдә ушагларын бөјүкләрдән ешитдикләри маһнылар, јанылтмачлар, охшамалар вә с. үзви сурәтдә нәсилдән-нәслә кечмиш, бу күнә кими кәлиб чатмышдыр. Бу зәнкин ирс ушагларын зөвгүнү охшајан јени форма вә мәзмун кәсб етмишдир. Ушаг фолклорунун формасы онун психолокијасы илә әлагәдардыр. Ритм, сәсләрин титрәјиши, ујушма вә с. исә ушагларын зөвгү илә бағлыдыр. Ушаг фолклоруну өјрәнмәк үчүн ушағын јашадығы мүнһити, һәјат тәрзини вә дахили аләмини јахындан билмәк вачибдир.

Бу ирсин инкишафында, әсасән, нәнәләр, аналар вә һимәјәчиләр мүнһүм рол ојнамышлар.

Ушаг фолклору ики һиссәдән ибарәтдир: 1) Ушагларын өз јарадычылығы; 2) Бөјүкләрин ушаглар үчүн јарадычылығы.

Азәрбајҗан ушаг фолклоруну тәхминән ашағыдакы шәкилдә группашдырмаг мүмкүндүр: 1) Лајлалар, јанылтмачалар вә охшамалар; 2) Ушаг ојунлары; 3) Нағыллар; 4) Тапмачалар.

Һәмһин бөлкүләрин өјрәнһилмәси исә хусуси тәдғигат тәләб едир.

МӘНБӘЛӘР

¹ Бах: О. И. Капитса. Детский фольклор, Л., 1928.

² И. Н. Сахаров. Песни русского народа. СПб, 1839, т. IV.

³ К. Д. Ушинский. Руководство к преподаванию по «Родному слову» часть I, «Крас. газ.», 1928.

⁴ Ясно-полянская школа за ноябрь месяц 1862 г. Педагогические сочинения Л. Н. Толстого «Изд-во школа и жизнь», 1915.

⁵ П. А. Бессонов. Детские песни, 1868.

⁶ В. П. Шейн. Великорусь в своих песнях, обрядах и верованиях, Изд-во АН, 1898, I вып.

⁷ Г. А. Покровский. Детские игры. 2-ое изд. 1892.

⁸ В. П. Аникин. Русские народные пословиц, поговорки, загадки и детский фольклор. М., Учпедгиз, 1957, с. 87—125.

⁹ Г. С. Виноградов. Детский фольклор и быт, «Программы наблюдений», Иркутск, 1924.

¹⁰ В. и Ю. Соколовы. Поэзии древней руководство для собирания произведений устной словестности, «Новая Москва», 1926.

МҮНДӘРИЧАТ

М. Һ. Тәһмасиб. Бир тарихи һәгигәтин эпосдакы изләри	3
Н. Сејидов. Азәрбајҗан нағылларында мүсбәт гадын сурәти	20
Т. Фәрзәлијев. Азәрбајҗан аталар сөзү вә мәсәлләринин өзүнәмәхсуслуғу вә бә'зи дикәр хусусијјәтләринә даир	26
И. Аббасов. Азәрбајҗан гәһрәманылыг дастанларынын ермәни дилинә тәрчүмә, тәбдил, нәшри тарихи вә тәдгиги мәсәлләри	50
Б. Абдуллајев. Азәрбајҗан фолклорунун гәдим жанрларындан	90
Г. Бабазадә. Азәрбајҗан фолклорунда халг тәбабәтинә мүнасибәт	136
М. Мүрсәлов. Ширванлы Ашыг Мирзә Билалын сәнәткарлығы барәдә бә'зи гејдләр	155
М. Чәфәров. Ашыг сәнәтинә даир шаир мулаһизәләри.	161
Ш. Әләкбәрова. «Корәғлу» эпосунун нәшри вә тәрчүмәси тарихиндән	168
Т. Мәмәдова. Ушаг фолклорунун топланмасы, нәшри вә ејрәнилмәси тарихиндән	177

ИССЛЕДОВАНИЯ ПО АЗЕРБАЙДЖАНСКОМУ УСТНОМУ НАРОДНОМУ ТВОРЧЕСТВУ

Книга шестая

(На азербайджанском языке)

Нәшријјат редактору *Ф. Зәһрабова*
Бәдии редактору *Ф. Сәфәров*
Техники редактору *Т. Агајев*
Корректору *А. Арабскаја*

ИБ № 572

Јығылмаға верилмиш 20.V-1980-чи ил. Чапа имзаланмыш 25.VIII-1981-чи ил. ФГ 20025. Қағыз форматы 84×108^{1/32}. Қағыз № 1. Шрифти әдәби гарнитур. Јүксәк чап үсулу. Чап вәрәги 9,66. Нәс.-нәшријјат вәрәги 10,0. Тиражы 1900. Сифариш 317. Гијмәти 1 ман. 90 гәп.

«Елм» нәшријјаты
370143, Бақы 143, Нәриманов проспекти, 31. Академија шәһәрчији,
Әсас бина
Азәрбајҗан ССР Дөвләт Нәшријјат, Полиграфија вә Китаб Тичарәти
Ишләри Комитәсинин 26 Бақы комиссары адына мөтбәә. Бақы, Әли
Бајрамов күч., 3.